
अन्योऽन्यमानिनः सर्वे, सर्वे सन्तु विमत्सराः । 
स्वस्थाः स्वत्ताः समृद्धाश्च, सर्वे सन्त्वङृतोभयाः ॥ 


चातुर्णर्य-भारत-समीत्ता 


` राष्ट्रस्योन्नायका: , सर्वे, विश्‍वकल्याणभावुकाः । 
स्वघर्मशालिनः सर्वे, सर्वे सन्त्वभयंकराः ॥ 


—: लेखकः :-> 


स्वामी महेथरनन्दगिरि महामणडलेशवर 


( सुरतगिरिबंगला-गिरीक्ञानम्दाअम-कनखल-हरिद्वार ) 
_____ ( संत्यासाथस-विला-पारला-बस्बई ) 
( बद्विका्रम (नमंदातट) मुं० दरियापुर,पो०्चांदोद ) 

हरि: ॐ तत्सत्‌ 
वन्दे विश्वेश्वरं विसुम्‌ । 


अधःपातपराकाष्ठां प्राप्तस्यास्य समुनते: | 
कालोऽयमागतो जीयाद्‌ हिन्दुराष्ट्रमिढै पुनः ॥ 


चातुर्वण्य-मारत-समीचा 
पट 


हरिद्वारकनखलवास्तव्य-श्रीमत्परमहंसपरिव्राजकाचाय- 
श्रोत्रिय-ब्रह्मनिष्ठ-सकलनिगमागमशास्त्रनिष्णात- 
स्वामि-महेशवरानन्दगिरिमहामण्डलेश्वरप्रणीता 
भरै 


पण्डितस्वामिविद्यानन्दवेदान्तिस्वामिकृष्णानन्दाभ्यां 
संशोधिता । 


कनखलमुरतगिरिबंगलामठस्य कोठारी- 
श्रद्धेय-श्रीकैवल्यानन्दस रस्वतीस्वामिमिः प्रकाशिता 


विक्रमसंवत्‌-२०२० | [ ख्िस्ताब्द:-१९६३ 


मूल्यं-एकरुप्यकम्‌ । 


न पण्डिताः साहसिका भवन्ति, 
धरुत्वाडपि ते सन्तुलयन्ति तत्वम््‌ । 
तत्तं समादाय समाचरन्ति, 
स्वार्थं च कुर्वन्ति परस्य चार्थम्‌ ॥ + 
र — I a 
(बम्बई-विला-पारलानिबासिनः 
श्रेष्ठिप्रवरस्य धर्मप्रियस्य श्रीजोवनदासगोविन्दजोसंपदितिशुभ- 
नामधेयस्य श्रोलदेमीसहचरस्य शुभद्रव्यसाहाय्येन मुद्रिता) 


—~o0pOotOo— 
हे धीराः ! बहुशास्त्रशीलनपराः ! शान्ताः ! क्षमाभूषणाः ! 
तप्तास्तीव्रशिखेभवाख्यगहने मात्सर्यदावानलैः ॥ 
एतस्मिन्‌ सरसि प्रपक्षकमले शास्त्रोबितिपाथोभरे | 
मग्नीभूय विधीयतां निजमनोदन्तावलः शीतलः ।।> 





+श्रापाततः श्रुत्वा पठित्वैव च सहसा किमपि वक्तुं नोत्स- 
हन्ते पण्डिताः, अपि त्वाद्योपान्तयोः पूर्ण विचारं कृत्वा तात्पर्यं- 
मवगत्येव च स्वाभिप्रायं प्रकटयन्तीति भावः। तत्वं =रहस्यम्‌ । 


>< प्रपक्षकमले = प्रभुताः-भ्रनेके पक्षा एव कमलानि यत्र 
तस्मिन्‌ । शास्त्रवचांस्येव पाथः = पयः, तेन भरे = पूर्णे, 'कम- 
लेन पयः, पयसा कमलम्‌, ताभ्याञ्च विभाति सर: इत्युक्त- 
त्वात्‌ । एतस्मिन्‌ = चातुरवण्येभारतसमीक्षाख्ये सरसि । दन्ता- 
वल:=हस्ती । 

१ 
महेश्वरानन्दपदा रविन्देष्वास्तां मदीया प्रणतिह्यंजस्त्रम्‌ । 
यैर्वेदरत्नाकरमन्थनेन समुद्ध,ता वैदिकतत्वनिष्ठा ।॥। 


(२) 


उपनिषच्छतकत्रयदशनात्‌ परमहर्षतरंगलुदुन्‌मनाः । 
प्रकव्याम्युपकारभरानहम्‌,ननु कया विधया भवताममुन्‌॥ 


असाधा रणमौदार्य सि स्मरणीयताम्‌ । 

यायान्मुमुक्षुमनसि लोके च रमणीयताम्‌ ॥ 
(४ 

भ्रग्रिमा ये प्रकाश्येरन्‌, ग्रन्था वेदार्थदर्पणा: 1 

उपकुर्वेन्तु संप्रेष्य, तानप्यस्मिन्‌ जने दयाम्‌ ॥ 


( ५) 


करुणावरुणालयः प्रभु भवतां सन्ततमातनोतु शम्‌ । 


इति 


त्र्यम्बकनाथपादयोरनिशं प्रार्थयते विनम्रधी: ।। 
(ऽयम्बकनिवासी-श्री भालचन्द्रविनायक-मूले-शास्त्री ) 


र 

अन्तबे हिर्भेवलुण्ठक-पाटच्चर-प्रत्यथिनिकराद्यातङ्कूपङ्कपरि- 
हरणपूर्वंकसुनियतसमाजव्यवस्थामन्तरा, जनजीवनौपयिकधन- 
धान्यादिवस्तूत्पादनाऽऽदानप्रदानादिकमन्तरा च न कस्यापि 
राष्ट्रस्य चिरकालावस्थायिनी स्थितिः कथंचनापि संभावयितुं 
शक्येति तथाविधकार्यविधायि वर्गद्वयं राष्ट्रविधारकविधया 
सर्वंत्रापेक्षितमिति निश्चप्रचम्‌ । उभयोरपि तयोरध्यापनादिभि- 
बुंद्धिप्रदता सामयिकेतिकर्तव्यतापरिदर्शयिता च सर्वमूल- 
भूतस्तृतीयो वर्गस्ततूत्रितयसाहाय्यपरिचर्यादिपरायणश्चतुर्थश्चे- 
त्याद्यन्ताभ्यां स्थितमिव च वर्गद्यमतिरिक्ततया समपेक्षित- 
मिति यथोक्तवर्गचतुष्टयस्य चातुवर्ण्यापरपर्यायस्यावशयकता 
कस्यापि राष्ट्रस्य केनापि निर्मूलयितुमशक्या यावदिदं सृष्टिजा- 
त्तमभिप्रवतंते । 

तदेवं ग्रुणकर्मंप्र विभक्तं चातुवेर्ण्यं गुणकमं प्रयुक्तं वा केवल- 
जन्मप्रयुक्तं वा तदुभयप्रयुक्तं वेति विशये बुद्धसमयादारभ्येव 
विवादः संवृत्त आसीत्‌ । बुद्धस्तु यो न हिसति भूताणि, यश्च 
सच्चं वदेत्‌ सदा । तमहं ब्राह्मणं ब्रू मी' त्येवं विधैः पद्यं: केवल- 
गुणादिप्रयुक्तं ब्राह्मण्यादिकं स्वीचकार । न वाऽद्यतनाऽऽयं- 
समाजीयादिवद्‌ वाङ्मात्रेण गुणकमंप्रयुक्तब्राह्मण्यादिक व्यव- 
हारे च यथाजन्मवर्णव्यवस्था चेत्यासीत्तदा । किन्तु वणंधरमं- 
व्यवस्थोन्मूलनपरा बुद्धानुगामिनः कोटिशस्तदानीमभवन्‌, येऽद्या- 
पि तां व्यवस्थां नोपगच्छन्ति, यदनुगामिनोऽम्बेडकरप्रभृतयो 
ऽद्यत्वेऽपि तन्मतमाललम्बिरे । 

उत्तरोत्तरमभितः प्रवर्धमानं बुद्धमतं झञ्झावात इवः 
हिन्दुमतमही रुहमूलमुन्मूलयत्‌ मटचीवृन्दमिव छन्दःपर्णं -कमं पुष्प-- 


रौ 


स्वर्गादिफलानि जजँरयत्‌ दावानलज्वालामालेव सकलवनसार- 

सर्वेस्वं ब्रह्मज्ञानं प्रज्वलयत्‌ सकलमपि वैदिकधर्म व्याकुलो- 
चकार । समुद्रमिवाक्षोभ्यं तत्‌ पराभावयित्‌ं मुनयो महंषेय 
आचार्याश्च महान्तं शास्त्रार्थसंग्राममङ्गीकृत्य निरन्तरजागरूका 
अवतस्थिरे । बौद्धपराभूतये तदीयदर्शनशास्त्रं शिथिलयितुकामा 
गौतमप्रभृतयो महषयस्तन्मतं निरस्यन्तो नितरां यत्नमादधाना 
अपि सर्वतः प्रवर्धमानं बुद्धमतं निरोद्धुं न प्रवभूबुरिति तु 
षष्ठसप्तमशतकपर्यन्ततदीयोत्त रोत्तरवर्धमान - प्रचारादितोऽव- 
गम्यते । सम्राजोऽशोकस्य काले एव भारतवर्षऽस्मिन्‌ प्रायो- 
व्यापकरूपेण बुद्धमतप्रचारोऽजायतेतीतिहासेभ्यः परिज्ञायते । 
एवंविधसमये एव श्रीमच्छङ्कुराचार्यकुमारिलभट्टप्रभृतयः 
सनातनधर्मधुरन्धरा श्रलौकिकाजेयबुद्धिप्रतिभादिसम्पन्ना वा- 
डवा इव समुद्रं बुद्धमतं परिशोषयन्तः पर्वंता इव झज्भावातं 
बौद्धप्रसरं प्रतिरुन्धन्तः दिनकरखरकिरणा इव तिमिरनिकरं 
बौद्धदर्शनाज्ञानमपसारयन्तः परितः प्रचकाशिरे । तदानीं वर्णा- 
श्रमहीन-बुद्धानुयायिनोऽधुनेवाऽस्पृश्यस्वरूपा अपि कथं हिन्दवः 
कृता इति ? तथ्यं तु विचारणीयमेव । न हि ते देशतो निष्का- 
सिताः, प्राणघातेन हिसिता वा श्रसंभवात्‌ । तथा सति भारत- 
मिदं जनहीनमेवाभविष्यत्‌; हिन्दुजातीयानां तदानीमत्यन्प- 
संख्यया स्थितत्वात्‌ । बौद्धमतं समूलकाषं कषित्वा ते वर्णाश्नम- 
प्रविभागभुरिगौरवं सनातनधर्म प्रतिऽठ।पयांब भूवु: । 


एवं-स्थिते सत्यपि नाद्यावधि विवादसमाप्तिरजायत । 
पुराणादिषु परःसह्राणि तथाविधानि वाक्यानि कथाप्रसङ्गा- 
इचोपलभ्यन्ते, येषु कर्मणा जातेर्व्यवस्था सिद्ध्यति, परःशतानि 
च तथाविधानि वाक्यानि कथाप्रसङ्गाशच परिदृश्यन्ते, येषु 
जन्मना जातेव्वंवस्था निश्चीयते । तथा हि-चन्द्रवंशे पुरुरवसः 

पुन्न श्रायुरभूत्‌ । तस्य रम्भरभसगम्भीराक्रियाः पुत्रपौत्रादि- 
क्रमेण बभूवुः । ग्रक्रियस्य पुत्रा ब्राह्मणा अ्रजायन्त । एवं क्षत्र- 
वृद्धसुहोत्रगृत्समदशुनकशौनकास्तस्येव तथा बभूवुः । शौनकस्य 
ब्राह्मणाः पुत्रा ञ्रभूवन्‌ । एवं ययातिवंशे प्रस्कण्वस्य । ययाति- 
वंशे एव रन्तिभारसुमतिरेभ्यादिक्रमेण गर्गंशिनिगार्ग्यास्तत्‌- 
पुत्रा ब्राह्मणाञ्च बभूवुः । सूर्यवंशेऽपि नभगनाभागविरूपपृष- 
दश्वरथीतरक्रमेणऽऽङ्गिरसा ब्राह्मणा उदपद्यन्त । नरिष्यन्तचित्र- 
सेनादिक्रमजाताऽरिनिवेशयायनस्य च ब्राह्मणाः पुत्राः संभूताः । 
तत्रैव धृष्टस्य धार्ष्टाः ब्राह्मणाः, ऋषभदेवपुत्राणां तथःत्रं 
प्रसिद्धमेव । मन्ये एतदेव सर्व पूर्ववृत्तं परःसहस्रोदाहरणोपव्‌ - 
हितमनुस्मृत्य बुद्धे न जन्मना वर्णव्यवस्था स्वीकृता न स्यात्‌ ।' 

अपि च क्षेत्रप्राधान्यं वा बीजप्राधान्यं वा जन्मना जात्ति- 
व्यवस्थाविषये स्वीकतँव्यमित्यपि विवादास्पदम्‌ । नहि गवाइव- 
जातिवद्‌ ब्राह्मणक्षत्रियादयः स्वेतरजातीयकन्यासु बीजवपनं न 
कुर्वन्ति ?। 

'बिप्रान्मूर्धावसिक्तो हि, क्षत्रियायां विशः स्त्रियाम्‌ । 
भ्रम्बष्ठः शूद्र्थां निषादो, जातः पाराशवोऽपि वा ॥ वैशष्याशू- 
द्र्चोस्तु राजन्यान्माहिष्योग्रौ सुतौ स्मृतौ । वैश्यात्तु करणः 
शूद्र्चां, विन्नास्वेष विधिः स्मृतः ॥ ब्राह्मण्यां क्षत्रियात्सूतो, 
वैक्याद्वैदेहिकस्तथा । शूद्राज्जातस्तु चाण्डालः सवधर्मं व हिष्कृत:!। 
क्षत्रिया मागं वैश्यात्‌, शूद्रात्क्षत्तारमेव च । शूद्रादायोगवं 
वेश्या, जनयामास वे सुतम्‌ ॥ माहिष्येण करण्यां तु, रथकारः 
प्रजायते । श्रसत्सन्तस्तु विज्ञेयाः प्रतिलोमानुलोमजाः ॥ (या० 
स्मृ १। ९१-९५) । 

इति याज्ञवल्क्यवचनात्‌, सूतमागधचाण्डालादीनां सत्ययुगा= 

दावपि प्रसिद्धः, प्रतिलोमविवाहस्य विधिविरुद्धस्य माता-पितृ- 
भ्यां कन्यायाः कर्तुमशक्यत्वात्‌ “दुर्वारे मकरध्वजे” इति न्याय- 
मनुसृत्यैव क्वचिदज्ञातरूपेण क्वचित्पुत्रोत्पत्त्यनन्तरज्ञातरूपेण 
स्त्रीपुरुषमतिवेषम्यसंजातता निझ्चीयते । तत्र शूद्रात्‌ ब्राह्माण्या- 
मयं जात इति परैरवगमे तस्य चणण्डालत्वमवधार्येत, जाति- 
बहिष्कारश्च क्रियेत । परं जातित्रहिष्कारभयविह्वला वाला 
नेतत्प्रकारायेत्तदा वस्तुगत्या चाण्डाल एव ब्राह्मणत्वेन व्यपदि- 
श्येत । यथा वृहस्पतिपत्ती तारा चन्द्राहिततेजो विवरीतुं 
विभ्यती न प्रोव\च प्रथमम्‌ । श्राशवासितँव पश्चाज्जगाद । 
परासां नारीणां पुन: का कथा भवेत्‌ ? तदेतरं ब्राह्मणत्त्रेन व्यप- 
दिश्यमानस्य गुप्तचाण्डालस्य विवाहः पुनर्ब्राह्मण्या सह जायेतँ- 
वेति तदीयसुतः किजात्या व्यवह्रियत ? न ह्यज्ञाते सति 
चाण्डालझ्चाण्डालो न भवति । न ह्यग्निरग्नित्वेनाज्ञ.तो नाग्नि 
भ॑वति । एवंविधवैकल्यसहस्रमुपलभ्य केचन क्षेत्रप्राधान्यमुररी- 
चक्रुः । अपरे पुनर्वीजप्राधान्यम्‌ । परमद्यावध्यस्य निर्णयस्तु नैव 
जातः । तदिदमखिलमवलोक्य बुद्धो जन्मना जातिमेव नोररी- 
चकार । 

तमिममखिलमपि दोषं परिजिहीर्षुः कुमारिलभद्वाचार्यस्ता- 
वदित्थमुपपत्ति करोति-मातापितृवन्धुवान्धवाः स्वीयकन्याः 
सर्वथा रक्षयितुं नित्यमेव प्रयतन्ते । तथा च बहुलतरं प्रतिलोम- 
विवाहो नेव जायते, यत्र क्वचित्तथा सम्पद्येतापि तत्राल्पं विषं 
कूपादौ बहुलजले पतितं विषभावमेव जहाति यथा तद्देव 
तद्दोषमोषोऽपि भवेदित्यादि । 

परमद्यत्वे तु विषं बहुलं, जलं चाल्पमिति स्थितिरुत्पन्ना 
दुश्यते । तस्यां स्थितौ च जन्मना जातिवादो वा कर्मणा जाति- 

वादो वा उभयतो जातिवादो वा स्वीक्रियतामिति प्रथमोप- 
दशितविशयः पुनरुत्थितो भवति । निर्जातिवादो वा स्वीकर- 
णीय इति कोटयन्तरमपि चतुर्थमुदतिष्ठत्‌ । प्रायस्तराँ न जन्म- 
ना जाति विषस्याधिक्यात्‌ । नापि कर्मणा । 'योऽनधीत्य द्विजो 
वेदानन्यत्र कुरुते श्रमम्‌ । स शूद्रवद्‌ बहिष्कार्यः सर्वस्माद्‌ द्विजः 
कर्मणः ॥।' इत्यादिमन्वादिवचनाद्वेदाध्ययनादिशून्यानां ब हिष्कर- 
णीयत्त्वःत्तेष।मेव संख्याधिक्याच्च ब्राह्मणादिजातेर्द्लँभत्वापत्तः । 
अत एव नोभथतोऽपि । नापि निर्जातिवादो युक्तः, हिन्दुधर्मं त्व- 
व्याधातापत्तेः । इत्येवं विशये वर्णाश्रमविभागविषये पूर्वपक्षः 
सिद्धान्तश्चावगन्तव्यो भवति । तदर्थ च सर्वेषामुक्तवादानां 
विवरणमावश्यकमिति कृत्वा श्रोमत्परमहंसपरि्राजकाचार्य- 
महामण्डलेशवर-श्रीमहेशवरानन्दस्वामिपादाः वेदवेदान्तदशनेति- 
हासपुराणाद्यखिलशास्त्ररहस्यविवेचनविचक्षणाः  चातुवण्यं- 
भारतसमोक्षाभिधानं ग्रन्थमिमं निरमिमत । श्रत्र च वर्णद्व य- 
वादः, एकत्र चातुरवेण्यवःद इत्येवं वादान्तराण्यपि प्रदशित।नि 
सन्ति । एवं बहुषु वादेषु गुणदोषाश्च बहुलं निदशिताः सन्ति । 
चातुवण्यंसमीक्षया सह भारतसमौक्षापि दोषनिवारणपूर्वंकगुणा- 
धानाय प्रियस्य भारतराष्ट्रस्याभ्युदयाय च कृता । मानवाषं- 
भाष्यादिविधिग्रन्थेभ्यो यद्‌ बहुमूल्यं साहाय्यमत्र संपादितं, तदर्थ 
स्वामिपादाः विनञ्रक्ृतज्ञतामप्यावेदयन्ति । 

यद्यपि सकलवेदपुराणादिचिरकालपर्यालोचनानुसन्धानादि- 
सापेक्षेऽम्मिन्‌ विषये उपवासादिक्षीणराक्तेर्मम भूमिकादिविरचन- 
योग्यता नासीत्तथापि महतां. वचो नानादरणीयमिति कृत्वैव 
स्वामिपादाज्ञप्तोऽहमेतल्लेखने प्र वृत्तः । 

ग्रन्ते चेदममिदध्महे “श्रुतिविभिन्ना स्मृतयो विभिन्ना नैको 

मुनिर्यस्य मतं न भिन्नं (“न मानं’ 'प्रमाणमि' ति पाठान्तरे) 
“भिन्नरुचिहि लोकः इत्यादिवचनमनुसृत्य भिन्नरूचीनां लोकानां 
कृते परस्परभिन्नाः शास्त्रसिद्धान्ताः स्वामिपारदैः तटस्थभावेन 
शास्त्राणामौदार्यप्रदशेनाय प्रदशिता श्रभ्युदयनिःश्रेयसकामैर्यथा- 
योग्यमुपादीयन्तामिति । 


विद्वदनुचरः-- 
स्वामी काशिकानन्दः 
व्याक़रणन्यायवेदान्ताचार्य्यः काशीविइवविद्यालयतः 
पुरस्काररूपेणानेकसुवर्णादिपदकविजेता, 
व्याख्यानशास्त्रार्थमहारथी च 

— DE — 


तेनेव रूपेण चलुर्भृजेन (गी० ११।४६) 


लेखक - महामण्डलेश्वरः पूज्यपादः 
स्वामी महेश्वरानन्दमहाराजः 

'तेनेव रूपेण चतुभुजेन' इत्यत्र तेनेव=पु्वंपरिचितेन लोक- 
प्रसिद्धेन मानुषरूपेण, इत्यर्थकरणे 'चतुर्भुजेन' इति विशेषणं 
विरद्धयेत । यतो मानुषरूपं द्विभुजात्मकमेव लोकप्रसिद्धं पुर्व- 
परिचितमस्ति, न तु चतुर्भुजम्‌ । न च तेनेव--शास्त्र प्रसिद्धेन, 
इत्यर्थकररे चतुर्भुजेनेति विशेषणं संगच्छेत्, इति वाच्यम्‌ । 
“दृष्ट्वेदं मानुषं रूपं तव सौम्यं जनार्दन ! इदानीमस्मि संवृत्तः 
सचेताः प्रकृति गतः ॥।' (गी० ११।५१) इति वक्ष्यमाणवचन- 
विरोधात्‌ । भ्रत्र किल स्पष्टं लोकप्रसिद्धमजुनपरिचितं द्विभुजं 
मानुषरूपमेव स्वदशनेन चेतोवेकल्यनिवारणे, प्रकृतिस्थेयंसंपा- 

दने च निदानमवगम्यते, न तु चतुर्भुजं शास्त्रप्रसिद्धं देवरूपम्‌ । 
न च कृष्णभवतो$ जुन: सवंदा भगवतः कृष्णस्य रूपं चतुर्भजमेव 
पश्यति, श्रतस्तदेव पूर्वपरिचितं रूपं द्रष्टुं वाञ्छतोति वाच्यम्‌ । 
एवं सति “श्रजानता महिमानं तवेदं, मया प्रमादात्‌ प्रणयेन वा 
पि । यच्चावहासार्थमसत्कृतोऽसि, विहारशय्यासनभोजनेषु ॥।' 
(गो० ११४१-४२) इति वचनं विरुद्धयेत । सर्वदा चतुर्भुजं 
देवरूपं पश्यतोऽर्जुनस्य म हिम्नोऽज्ञातत्वकथनं, अत एव तत्प्रयृक्त- 
मवज्ञातत्वपरामहाञ्च कथमपि न संगतं भवति । ग्रतः सवंदा- 
ऽजुनो भगवतइचतुर्भृजमेव रूपं पश्यतीति कथनं सर्वथाऽलीक- 
मेव । न च विइवरूपदशनसमये भगवता क्ुपयाऽजुनाय चतुर्भुजं 
विष्णोर्देवस्य रूपं “किरीटनं गदिनं चक्रिणञच तेजोराशि सर्वतो 
दीप्तिमन्तम्‌ ।' (गी० ११।१७) इति वचनेन प्रादि, ग्रत एव 
तदेव सौम्यं चतुर्भुजमजुनस्य पु्वेपरिचितमभूदिति स्वीकारे, 
'तेनेव रूपेण चतुर्भुजेन' इति वचनमविरुद्धं संपद्येत, तथा सति 
“तदेव मे दशय देदरूपं' (गो० ११।४५ ) इत्यत्र देवस्य=विष्णोः 
रूपं चतुर्भूजं मह्यं दशय, इत्यर्जुनप्रार्थनाऽपि संगता भवतीति 
वाच्यम्‌ । 'दुष्ट्वेदं मानुषं रूपमि-' (गी ११।५१) ति वच- 
नविरोधात्‌ । तदेव मे दर्शय देव ! रूपमित्यत्र हे देव ! इति 
सम्बोधनमस्ति, न तु देवरूपं समस्तं पदमस्ति, तथेव प्रायः सर्वे- 
व्याख्यातृभिर ङ्कोकृतत्वात्‌ । चतुर्भुजरूपस्य वेष्णवस्य विइवरूप- 
दर्शनसमयेऽजुनस्य परिचयो जातइचेत्‌, तदा 'ग्राख्याहि मे को 
भवान्‌ग्ररूपः' (गी० ११।३१) इत्यर्जुनस्य प्रश्‍न: कथमपि न 
संगतो भवति, यतो विष्णोः सौम्यस्य चतुर्भृजस्येवेदमत्युग्ररूपं 
कालात्मकमस्तीति विज्ञातप्रायस्त्वात्‌ 'को भवान्‌ ?' (गी० 
११।३१) इति इनस्य सरवंथाऽनपपत्तिरेव स्यात्‌ । अ्रतो वि- 

इवरूपदशेनसमयेऽ्जुनेन चतुर्भुजरूपं यन्मनोरमं दृष्टं, तदेव पुन 
दशनाय वाञछतीति कथनं सर्वथा पूर्वापरविरुद्ध मेव | 

ग्रतस्तेनैव रूपेण चतुर्भुजेन, इत्यत्र बिरोधपरिहाराय “चतु- 
भुजेन' इत्यस्य 'चत्वारो भुजा विद्यन्ते यस्य सः चतुर्भुजः’ 
तेनेति व्याख्यानं परिहाय 'चत्वारो भजन्ते मां जनाः सुकुतिनो- 
ऽरजुन !। श्रार्तो जितासुरर्थार्थो ज्ञानी च भरतर्षभ !' (गी० 
७।१६) इत्यत्राभिहिताः चत्वार श्रार्तादयो भक्ताः सन्ति, 
त॑इचतुभिर्भक्ते भुज्यते=सेव्यते, इति चतुर्भुजस्तेन । यतो भग- 
बतो मानुषं रूपं द्विभुजं वंशोवादनशोलमेव सर्वेषां चर्तुणां 
भक्तानामेव सर्वथा भजनीयं-ध्यातव्यं सर्वदा द्रष्टव्यञ्चास्ति, 
इति श्रीमद्ागवतसमालोचनेनाप्यवगम्यते । 

“आत्मारामास्तु मुनयो निग्रेन्था भ्रप्युरक्रमे । कु्वन्त्यहैतुकों 
भक्तिमित्थंभूतगुणो हरि: ।।' (भा० १।७।१०) इत्यनेन भाग- 
बतवचनेन ज्ञानिनां मुनीनामपि प्रेम्णाऽनन्येन सेवनीयं द्विभुज- 
मेव रूपमस्ति,'चुकुज वेणुं बर्हापीडं नटवरवपुः""` `` बिश्रद्वासः, 
(भा० १०।२१।२-५) इत्यनेनापि तदेव रूपं शुकदेवादीनां 
ज्ञानिनामपि चेतसश्चमत्कारमस्ति । श्रत एवाचार्य्यंमधुसुदन- 
सरस्वत्यो महाज्ञानिनोऽपि दवि भुजमेव रूपं ग्रेम्णा 'वंशी विभूषित- 
करान्‌’ इत्यादिना परतत्त्वतया जानन्ति एवमातंभक्ता द्रौपदी 
श्रीकृष्णप्रिया, जिज्ञासुभक्तोऽर्जुन उद्धवश्च । ग्रर्थाथिभक्त उग्र- 
सेनादिइच तदेव मनोहरं मानुषरूपमनम्यप्रेमः योजकं सततं 
द्रष्टव्यतया वाञ्छन्तीति सर्वमनाविलम्‌ । 


rr 


श्रीविश्वनाथो विजयतेतराम्‌ । 
हरि: 3 तत्सत्‌ 


चातुर्वश्य-भारत-समीक्ता 
मंगलाचरणं-निवेद्नश्च 


प्रणम्य परमात्मानं, सचिदानन्दमद्वयम्‌ । 
चातुर्वण्यंविचारो5यं, क्रियते बोधवृद्धये ॥१॥ 
बिद्वद्धि्मतवेचित््यं, वण्यते रूचिभेदतः । 

नहि सर्वत्र रुच्यादो, दृश्यते चेकरूपता ॥२॥ 
शास्त्रयुक्विवचोइन्दैः, स्वपक्षं स्थापयन्ति ये । 

तेपां विभिन्नपत्षाणां, क्रियतेऽतः प्रदर्शनम्‌ ॥३॥ 
नास्माभिहिं मते कस्मिन्‌ ,क्रियतेऽभिनिवेशता । 

यतो दृश्यस्य विश्वस्य, नामरूपक्रियास्मनः ।॥४॥ 
रिवर्तनशीलत्वं, चास्यानिवचनीयतास्‌ । 
्राहुरज्ञानयोनित्वं, बिद्वांसस्तखवेदिनः ।।५॥ 
नान्यं मन्यामहे किञ्चित्‌, शुद्ध ब्रह्मणि निर्भराः । 

इति तथ्यं वचो बुद्ध वा, विरमामो विवादतः ॥६॥ 
तत्र तावदिदं श्रोतं, त्राह्मणोऽस्येति शोभनम्‌ । 
चचो बयं पुरस्कृत्य, दर्शयामो यथामति ॥७॥ 
व्याख्याभेद्रहस्याणि, विद्वद्धिदशितानि वै । 
भारतस्यास्य राष्ट्रस्य सहेब च समीक्षणम्‌ ॥८॥ 
क्रियते संघशक्तेश्च लाभाय दोपनष्टये । 


यत्नेनानेन सर्वात्मा, तुष्यतु विश्वभावनः ॥६॥ 
——— ei —— 


मन्ञाथे-विवेचनम्‌ 


( पुरुपसुखादिरूपेण ब्राह्मणादिवणानस्‌ ) 

श्रस्य पुरुषस्य विराजो मुखं किमासीत्‌ ? कि बाहू ऊरू 
चास्ताम्‌ ? पादावपि किभास्ताम्‌ ? इति प्ररनानामुत्तराण्याह- 
भगवान्‌ देद:-- 

ॐ त्राह्मणो5स्य मुखमासीत्‌, बाहू राजन्यः कृतः । 

उरू तदस्य यद्ठ श्यः पद्धर्चा- शूद्रो अजायत ॥ 

( शु० य० ३१-११ ऋ० १०-६०-१२ अथवे० १६-६६ 
ते० आ० ३-१२-५ ) 

अरस्य = पुरुषस्य प्रज्ापतेनिखिलब्रह्माण्डविग्रहस्य मखं 
ब्राह्मण यासीत्‌ । राजन्यः = क्षत्रियः बाहू कृतः = बाहुरूप 
ग्रासीत्‌, अस्य = पुरुषस्य यत्‌ = यौ ऊरू तद्रूपो वेश्य श्रासीत्‌, 
पद्ध यां शूद्रोऽजायत इति स्पष्टमेव । 


शत्र प्रजापते मुसादिरूपेण प्रतिपाद्यमाना: ब्राह्मणादय: के 
सर्ति ? विषयेऽस्मिन्‌ भूयांसः पण्डिताः विवदन्ते । सहता 
समारस्भेण शास्त्रप्रमाणतर्कादिभिः स्वं रवं पक्षं साधयन्ति ॥ 
कोदुशास्तेषां पक्षाः ? इति सभीक्षार्थमत्रोपक्षिपयग्ते । श्रत एव 
मुखादिरूपास्ते श्रासन्‌ ? इत्यस्य कि तात्पर्य ब्राह्मणा दिसमाज- 
हितकरम्‌? अ्रस्मज्भारतराष्ट्रस्थ संघटूनाभ्युदयवबिद्याशबितसम्‌- 
द्वयादिप्रयोजकञ्च ?। इति बहवः सामान्यजना %पि विजिज्ञा- 
सन्ते । तेषां जिज्ञासाशमनाय कञ्चन प्रयत्नोऽस्माभिविधीयते । 
'नहाजनो येन गतः स पन्था' “नैको ऋषि यस्य मतं न भिन्नम्‌’ 
इति न्यायेन तेषां विविधाः पक्षाः-कुत्र कुत्र स्वकीया रुचिः 
समीचीनतयोपढीकत् इति सर्वषां समीक्षणाय प्रदश्यम्ते । 


जन्मना जातिवादः दद 


जन्मना जातिवादः 

तत्र केन्वन जन्मना जातिदादिनो सन्यन्ते-योध्य ब्राह्म णत्व- 
जातिविशिष्ट: पुरुषः, सो$यमस्य प्रजापतेमुंखसासीतृस्सुखादु- 
त्पन्न इत्यर्थ: । योऽयं राजन्यः = क्षत्रियत्वजातिविशिष्ट:ः, स 
जाहुत्वेन निष्पादितः =वाहुभ्यासुत्पादित इत्यर्थः । तत्‌-तदानों, 
यत्‌ = यौ ऊरू आस्तां, तद्रूपो वश्यः = वइ्यत्दजातिविझिष्टः 
सम्पन्नः, ररुभ्यामुत्पन्न इत्यर्थः । तथा पड चां शूद्रः अजायत= 
उत्पन्न: । इयं च विराजो मृखादिभ्यो ब्राह्मणादीनामुत्पत्तिस्ते- 
त्तिरीयसंहितायाः सप्तमकाण्डे-'स मुखतस्त्रिदृतं निरमिमीत' 
इत्यादिना! धिस्पप्टसाम्नात्ता । भरतः प्रइनोत्तरे उभे अपि 
तत्तज्जा तिविशिष्टानामुत्पत्तिपरत्वेनेव योजनीये इति । 

अत एव परमेइवरेणँव ब्राह्मणादयो वर्णा विर्निमताः, न तु 
पूर्व केनापि व्यक्तिविशेषेण स्वतो वा गुणकर्मानुसारेरा व्यव- 
रथापिताः, न चेदानीं व्यवस्थापयितुं शक्याः सन्ति। यच्च 
भगवता सृष्टं, नैव तदन्येन निर्मातुं शक्यं भवति । भगवता 
सर्वेदवरेण सुर्थचन्द्रादयः सृष्टाः, ते किमन्येन स्रष्टुं शक्यन्ते ?। 
अत एव शास्त्रप्रसिद्धानां जात्यन्तरविशिष्टानां देचापिविइवा- 
मित्रवसिष्ठादीनामपि स्वकीयतपःप्रभावात्‌ ब्रह्म षित्वमेव प्राप्तं, 
न प्रझस्तन्नाह्मणत्वजातिस्तेः संलडधा । सति चेवं गीतासु 
भगवता 'चातुवर्ष्यं मया सृष्टम्‌ ।' ( गी० ४-१३ ) इत्युक्तं 
सुत्त्शं संगच्छते । 'शमो दमस्तपः शौचं’ ( गी० १८-४२ ) 
'ब्राह्मणक्षत्रियविज्ञां' * ` ` ` ` कर्माणि प्रविभवतानि’ ( गी० 
१८-४१) इत्यादीनि भगगद्दचांसि ब्राह्मणास्य कर्माणि शमादीनि 
स्वाभाविकानि सर्ति, नेव पुनः शमदमादिगुणविशिष्टो ब्राह्मणो 
भवतीति प्रत्याययन्ति । 

'जन्सना जायते शूद्र: इत्यादीनि हि वचांसि शाद्रपदेन 
शूद्रसमत्वमेव बोधयन्ति, न तु वस्तुगत्या ब्राह्मणादिभ्यो 
ब्राह्मण्यादिषु जायमानानामर्भकाणां शूत्रत्वम्‌ | एतेन-'संध्यां 
नोपासते यस्तु, ब्राह्मणो हि विशेषतः । स जीवन्नेव शूद्रः 
स्यान्मृतः इवा चेव जायते ।'' (दक्षस्मृति० २-३२) “यो भृङ्वते 
हि च शाद्राज्ञं सासमेकं निरन्तरम्‌ । इह जन्मनि इाद्रत्वं, मतः 
इवा चेव जायते ।' ( श्रङ्गिरास्मृतिः ६-७ ) अनधीत्य द्विजो 
वेदानन्यत्र कुरुते श्रमम । स॒ जीवन्नेव झाद्रत्वमाशु गच्छति 
मानव: ।' (लघु-आइवलायनस्मृति: ७८-७) इत्यादीनि स्मातं- 
वचनान्यपि व्याख्यातानि । एष्वपि पूर्वोक्तवत्‌ द्यूद्रपदेन शूद्रसा- 
भ्यमेव ज्ञेयम्‌ । एवं 'क्षत्रियपुत्रा ब्राह्मणा बभूवुः ।' हो वश्यौ 
म्राह्मणतां गतौ' इत्यादिवचनेष्वपि ब्राह्मणसाम्यमेव वेदितव्यम्‌, 
न तु ब्राह्मणत्वजातिप्राप्ति्ञेया, सा तु ब्राह्मणाद्‌ ब्राह्मण्यामेव 
जायमानस्येव प्राप्ता भवति, नाग्येषाम्‌ । 


अत एव महाभारतस्यानुशासनिके पर्वणि तृतीयाध्याये 
पितामहो भीष्मः पृष्ट:-'क्षत्रयो यदि वा वेश्यः, शूद्रो वा 
राजसत्तम !। ब्राह्मण्यं प्राप्नुयात्‌ केन ? तन्मे नहि पितामह !। 
तपसा दा सुमहता कर्मणा वा श्रृतेन वा । ब्राह्मण्यमथ चेदिच्छेत्‌ 
कथं शक्यं ? पितासह !। ( ३-७-८ ) इति । भीष्म उवाच- 
'ब्राह्मण्यमतिदुष्प्रापं वर्णे: क्षत्रादिभिस्त्रिभिः । परं हि सर्वे- 
भूतानां स्थानमेतद्‌ युधिष्ठिर !॥ बह्वीस्तु संस्मरन्‌ योनीः 
जायमानः पुनः पुनः । पर्याये नाम कस्मिर्तिद्‌ ब्राह्मणो नाम 
जायते ॥'(३-१२) इति । अन्न हि-एकस्मिन्नेव जन्मनि ब्राह्मण- 
त्वजातेः क्षत्रादिभिरप्राप्यत्वं सुच्यते । एवं तत्रेव त्रयोविशत्य- 
धिकदाततमाध्याये श्रीमन्महेसवरेण प्रतिपादितम्‌-'€वभावादेव 

विद्यन्ते चत्वारो ब्राह्मणादयः । एकजात्या सुदुष्प्रापमन्यवर्ण- 
त्वमागतम्‌ ।।' इति । अन्न खलु परंपरया व्यवहियमाणानां 
ब्राह्मणादीनां स्वाभाविकमेव पक्षिणामुड्यनवत्‌ वानराणामुल्ल- , 
च्छनवच्च ब्राह्मरात्वादिक विद्यते, न तु गुणकर्माद्युपा धितोऽभिनवं 
लब्धमिति स्पष्टतया सुच्यते। 'एवं जातिविपर्यासः प्रेत्यभावे 
भवेज्नणाम्‌ । अन्यथा लु न शक्यं तत्‌ लोकसंस्थितिकारणात्‌ ॥।' 
इति अन्न हि गणकर्मभिरन्यस्मिन्‌ जन्मनि जात्यन्तरं प्राप्तुं 
शक्यते, न त्वस्मिन्नेव जन्मनीति स्फुटमवगम्यते । सति चेवं 
“ब्राह्मण: शूद्रो भवति, शूद्रो इह्मणो भवति ।' इत्यादिवचनानि 
जन्मान्तरमभिप्रेत्यंब जातिविपर्यासं प्रतिपादयन्ति, न त्वस्मिन्‌ 
जन्मनीति प्रत्येतव्यम्‌ ' 

अपि च'तद्य इह रमणीयचरणा श्रभ्याशो ह यत्ते रमणोयां 
योनिमापद्येरन्‌ ब्राह्मणयोनि वा क्षत्रिययोनि वा वेश्ययोनि वा 
(छां० ५-१०) इति पुनर्जन्मविषयिणो छान्दोग्यश्चुतिः-्नाह्म- 
णादियोनि प्रशंसन्तो योनिलक्षणजन्मकृतं ब्राह्मणत्वादिकं 
स्पष्टमभ्पपगच्छति । ञ्रत एव योभ्युत्कर्षम भिप्रेत्येव महषिपरा- 
शरोऽपि सुस्पध्टमाह्‌-'दुःशीलोऽपि द्विजः पुज्यो न शूद्रो विजि- 
तेर्द्रियः । कः परित्यज्य दुष्टां गां, दुहेच्छीलवतीं खरीम्‌ ।।' 
इति । श्रभिहितइचायमर्थो सनुनाऽपि-'्रविद्वांइचेव विद्वांश्च, 
ब्राह्मणो देवतं ,महत्‌ । प्रणीतश्चाप्रणीतशच यथाग्नि देवतं 
महत्‌ ॥' (६-३१७) इति । तस्माज्जन्मनँव वर्णभेदः सुप्रतिष्ठित 
इत्यभ्युपगन्तव्यम्‌ । ग्रत एव जन्मनेव तत्त्वर्णोचितनामकरण- 
नियमोऽप्याह-भगवान्‌ मनुः-'सङद्भल्यं ब्राह्मणस्य स्यात्‌, क्षत्रि- 
यस्य बलान्वितम्‌ । वेश्यस्य धनसंयुक्तं, शूद्रस्य तु जुगुप्सितम्‌ ।।' 
(२-३१) इति । तत्तद्योनिजन्मलाभात्‌ ऋते जातमात्रस्य शिशो 

देशसेऽहन्ति नामकरणसमरेो कि तस्य ज्राह्मणत्वादिसाधकं 


स्यात्‌ ? न हि तदानों गणकर्मादयः शक्यसंभवाः । तस्माद्‌ 
ब्राह्मणादिकुलजानासेव ब्राह्मणाद्युचितं नाम सनुनाऽभिप्रेतं 
तत्‌ 'जन्मसिद्धा एव ब्राह्मणादयो वर्णाः' इति विज्ञापयति । 
गुणकर्मवादः 
अपरे तु ब्राह्मणादिशब्दाः गुणशब्दा एव न जातिवाचक- 
शब्दा, इत्यत्र व्याकरणमहाभाष्यकाराणां भगवतां पतञ्जलि- 
सहर्षोणां-'सर्वं एते शब्दा: गुणसमुदायेषु वर्तन्ते-ब्राह्मणः 
क्षत्रियो वेश्यः शूद्रः इति’ ( ग्रष्टाध्यायो. २-२,६ ) इति 
प्राचोनतरं वचनं प्रमाणत्वेनोपग्यस्यन्तः तपःश्रुतादिगुणकर्म- 
समुदार्याननन्धनेच वर्णव्यवस्था झहाभाष्येऽपि प्रोबतेति 
सन्वानाः एवं पूर्वोवतं श्रौतमन्त्रं व्याचक्षते-ग्रस्z=परमेइवरस्य 
ब्रह्माण्डविग्रहस्य . न्राह्मणः=त्राह्मणत्वप्रयोजकशमदमादिगुण- 
विशिष्टो ब्रह्ममवितुकामः सर्वगुणदहुलो वेदादिविद्याम्रम्पन्नः 
परमेशवरोपासको मुखमासीत्‌ =मुखस्थानौयो मुख्यः सर्वोत्तम 
आसोत्‌ । यथा म॒खं ज्ञानप्रधातमितराङ्गापेक्षया श्रेष्ठं, 
तथाऽस्यापि ज्ञानप्रधानत्वाच्छ्मादिगुणेः श्रेष्ठत्वाच्च मुखत्वव्य- 
पदेशः, अत एव 'श्रथ य एतदक्षरं गागि ! बिदित्वाऽस्माल्लो- 
कात्प्रैति स ब्राह्मण: ।' ( बु० उ० ३-८-१० ) इत्यादिश्रुतिषु 
ज्ञाननिबन्धनो ब्राह्मण्यव्यपदेशः संगच्छते । तथा राजन्यः= 
शौर्यादिगुणाविशिष्ट: स₹वोपसर्जनरजोबहुल , बाहू कृतः=वाहु- 
स्थानापञ्नत्वेन सम्पादितः। यथा वाहुर्बलप्रधानं तथाऽयसपि । 
तथा, ्रस्य=पुरुषस्य यत्‌=यो, ऊरू तत्‌=तद्रूपः-तत्स्थानापन्नः, 
वेशयः=क्रषिवारिज्यादिकर्मविशिष्टो धनसञ्चयप्रधानः-तम- 
उपसर्जनरजोबहुल:-ऊरुत्वेन सम्पादितः । यो यत्र तत्र पुनः 


प 

पुर्नावशति-प्रविद्ञति कार्यार्थमसो विट्‌-तदपत्यं वेशय इति 
व्यृत्पत्तेः; तथाऽस्य पङ्भू्यां=्यो पादौ विभक्तिव्यत्ययः- 
"किमूरू पादा उच्येते' (शु० य० ३१-१०) इति प्रइनोपक्रमः- 
नुरोधात्‌ पञ्चमी रथमार्था । पादस्थानीयः शूद्रः=परिचर्या- 
शिलपकौझल्यपरिश्रसत्दादिगुणविजिष्टो रजउपसर्जनतमो- 
बहुलः, श्रजायत=ग्रकल्पयत : एवमेते ब्राह्मणादयः तत्तदृगुण- 
कर्मेबिशिष्टा एव मुखप्रभुतय:-श्रवयवा ग्रस्य पुरुषस्य 
ब्रह्माण्डविग्रहस्य प्रजापतेः विद्यन्ते इति कल्प्यते इति । 
देवापिवृत्तान्त: | 

एवं व्याचक्षाणास्ते-पुर्व ब्राह्मणादिवर्णविभागः तत्तद्गुण- 
कर्माण्यवलम्ब्येव विहितः, इत्यत्र नैकविधानि वेदादिज्ञास्त्राणां 
प्रमाणान्युपहरन्तो वदन्ति । तथाहि-तत्र तावद्‌ ऋग्वेदसंहिता- 
यामित्थमाम्नायते-'गआष्टिषेणो होत्रमृषि निषीदन्‌ देवापि- 
देवसुमति चिकित्वान्‌ । स उत्तरस्मादधरं समुद्रमपो दिव्या 
ग्रसृजद्र्ध्या अभि । यहेवापिः शन्तनवे पुरोहितो होत्राय वतः 
कृपयन्नदीघेत्‌ । देवश्रुतं बृष्टिवनि रराणो बृहस्पति वाचिमस्मा 
अयच्छत्‌ ॥' (ऋ० सं० १०-९८-५-७) इति । ग्रयसक्षरार्थ.- 
्ष्टिषेणः=ऋष्टिषणस्य पुत्रः-देवापिः-प्राक्‌क्षत्रियपुत्रः सन्‌ 
संप्रति ऋषिः =पुरोहितो ब्राह्मणः सन्‌ देवानां कल्याणीं 
मति=स्तुति चिकित्वान्‌=जानन्‌ होत्रं = होतु ब्राह्मणस्य कमं कर्तृः 
निषीदन्‌ =निषण्णो भवति । स उत्तरस्मात्‌=उपरि वर्तमानाद्‌- 
अ्न्तरिक्षाख्यात्‌-समुद्रात्‌, ग्रधरं=्रधो वर्तमानं, पार्थिवं= 
पृथिव्यामवस्थितं समुद्रं, ्रभि=प्रति, दिव्याः=दिविभवाः, 
वर्ष्याः=वर्षप्रभवाः अपः=जलानि, अ्रसृजत्‌ =सृजतु-संपादयतु । 
यत्‌=यदा, देवापिः-ग्ष्टिषेणः, झंतनेवे=स्वश्रात्रे कौरव्याय, 

पुरोहितः सन्‌, होत्राय = होत्रार्थं वृतः सन्‌, देवश्रुतं =देवा एनं 
श्रृण्वन्तीति देवश्रुत्‌-तं, तथा वृष्टिवनि=वृष्टियाचिनं 
बृहस्पति= देवगुरुं, श्रदोधेत्‌ =भ्रन्वध्यायत्‌=ध्यानेन प्रसादया- 
मास । च ररारणाः=रममाणः-स्तुतिजपध्यानादिना प्रसीदन्‌- 
प्रसन्नो भूत्वा बुहस्पतिः-देवः, श्रस्से देवापये, वाचं="भ्रस्मे धेहि 
झुमतों वोचमासन्‌ बृहस्पते ! श्रनमीवामिषिराम्‌ ।' (ऋ० 
१०-९८-३) इत्यनेन प्राक्‌ प्राथितां स्तोत्रात्मिकां अ्यच्छत्‌= 
प्रदत्तवान । हे बृहस्पते ! देवगुरो ! त्वं कृपया श्रस्मे=ग्रस्मासु, 
द्युमतीं=दीप्तिमतीं वाचं=स्तुतिलक्षणां ग्रासन्‌ =श्रस्मदीये 
आस्ये मुखे, घेहि=स्थापय। कीदशी वाचं, अनमीवाम्‌ = 
अमीवा =दोषो विविधः तद्रहिताम्‌ तथा इषिरां=गमनशीलां- 
ग्रभीष्टलाभसंपादिकाम्‌ । यया स्तुतिलक्षणया वाचा देवान्‌ 
इष्ट्वा वृष्टिकामाय शान्तनवे, यथेष्टमुदकं दातुं वयं प्रभवाम 
इति भावः । 


व्याख्यातमेतन्निरक्ताचारय्यंण महषिणा यास्केनापि-तत्रेति- 
हासमाचक्षते-देवापिश्चाप्टिषणः झन्तनुइच कौरव्यो भ्रातरौ 
बभूवतुः, सः दान्तनुः कनीयान्‌ श्रभिषेचयांचक्र, देवापिस्तपः 
ब्राह्म णधर्म प्रतिपेदे, ततः शन्तनोः राज्ये द्वाददावर्षाणि देवो न 
ववर्ष, तमूचुब्रंह्मविदो ब्राह्मणाः, ग्रधर्मस्त्वया चरितो ज्येष्ठं 
भ्रातरमन्तरित्याभिषेचितं, तस्मात्ते देवो न वर्षतीति, स शन्तनुः 
देवापि शिशिक्ष राज्येन, तमुवाच देवापिः पुरोहितस्तेऽसानि, 
याजयानि च त्वेति, तस्येतद्वर्षकामसुक्तं तस्येषा भवति ।' 
(नि० २-१०) इति । अ्अस्यायमर्थः-इति हैवमासीदिति यः 
कथ्यते स इतिहासः। कोरव्यो=कुरुवंशप्रभवो क्षत्रियो, 
तयोरेको यः कमीयान्‌ झन्तनुनामा स ग्रात्मानमभिषेचयांचक्रे= 

अभिषेचितवान्‌ । सो5भिषिक्त:ः सन्‌ राजा=भूपालो बभूव । 

म=पुनर्ज्येष्ठो भ्राता देवापिः ब्राह्मणधमं तपः प्रतिपेदे= 
गृहीतवान्‌ । स किल तोव्रेग तपसा ब्राह्मणत्वमापेदे विइवा- 
मित्रवत्‌ । ततस्तेनापचारेण ज्येष्ठातिक्रमजेन शन्तनोः राज्ये= 
राष्ट्रे. देशे द्वादशवर्षाणि देवः=मेघो न चवर्ष । ग्रवर्षति देवे 
शान्तनुं राजानं ऊचुः= उक्तवन्तो ब्राह्मणाः ब्रह्मविदः, ज्येष्ठं 
श्रातरमन्तरित्य=ग्रतिक्रम्य अभिषेचितं=्श्रभिषेक आत्मनः 
कारितो यतस्त्वया, तस्मात्तेन मर्यादाऽतिक्रमेण दोषेण ते=तव 
राज्ये देवः पर्जन्यो न वर्षतीति । स एवमुक्तः शन्तनु देवापि 
स्वकोयज्येष्ठञ्रातरं शिशिक्ष=्पुनः पुनः शशास, 'भवानेव 
राज्यं गहह्वातु' इति प्रार्थनां कर्तृ -प्रभिगतवानित्यथेः । कथं ? 
राज्येन ग्रभ्युद्यतेन, तेनाथ्यंमानो देवापिरुवाच, का मं-यथेष्टमहं 
पुरो हितस्तेऽसानि=भवानि, याजयानि च त्वां वाषिकेण-यज्ञ- 
कर्मणा यजनं कारयाणि, न च राजा भवष्यामि, भवानेवास्तु 
राजा, ग्रहं तु ब्राह्मणोऽभवमित्यभिप्रायः । तस्य देवापेः एतत्‌ 
चर्षकामस्य सुक्तमाविरभूत्‌ । तत्र तस्य समुढामिधानस्य 
संदिग्धस्य प्रविभागप्रदर्शनाय एषा =निर्वाचिका ऋक्‌ भवति । 
यत्‌=यस्मात्‌, देवापिः शन्तनवे राज्ञे पुरोहितः । पुरोहितो 
द्येवाग्निकर्मणि यज्ञादौ व्याप्रियते, शान्तिपौष्टिकाभिचारकेषु 
कर्मसु पुर एनं दधति राजानः पुरस्कुर्वन्तीत्यर्थः । स पुरोहितः 
सन्‌ देवापिर्होत्राय= होतूक ्मणे-वर्षार्थोये कर्मणि बतः सन्‌ 
कृपयन=कृपायमाणो राज्ञेऽदीधेत्‌ = भ्रन्वध्यायत्‌ वृष्टिरभेवेदि्ति । 
तं देवश्ुतं=देवापिमेनं वृष्टिर्वन=वृष्टियाचिनं मत्वा रराण= 
ददत्‌, रातिः दानार्थे स्मरणात्‌ । इह बहस्पतिस्तस्मिन्नेव कर्मणि 
ब्रह्मत्वेऽवस्थितः सोऽस्मं वर्षंसाधिकां वाचमयच्छत्‌=ग्रददादि- 

त्यर्थः । तया वाचा तदनुगृहीतया स्तुतिरूपया देवान्‌ स्तुत्वा 
तेस्यो वर्षमलभतेति समस्तार्थः । एतेन तपः प्रभावात्‌ स्वयं- 
प्रतिभातवेदत्वलक्षण-ऋषित्व-पुरो हितत्व-याजनव तू त्वाविप्रति- 
पादनेन-्ष्टिषेणस्य देवापेः क्षत्रियस्यापि गुणकर्मेकनिबन्धनं 
प्राप्तं मुख्यं ब्राह्मण्य सुस्पष्टं सुच्यते । सति चैवं स्पष्टतया 
देवापि ब्राह्मणतया मन्वानो भगवान्‌ चेदस्तं ब्राह्म णकर्मकरणा- 
येत्थसाज्ञापय ति-“निषीद होत्रमृतुथा यजस्व देवान्‌ देवापे ! 
हविषा सपर्यं ।' ( ऋ० १०-६८-४ ) इति। हे देवापे ! पुरो- 
हित ! ऋषे ! त्वं होत्रं निषीद=भ्रात्विज्ये निषीद, ऋत्विक्‌- 
कर्सकरणायावस्थितो भव । निषण्णइच त्वं, ऋतुथा=काले 
काले, यजस्व देवप्रसादाय-लोकाभ्युदयाय च यज्ञादिकं फुरु । 
श्रतः देवान्‌ स्ठुत्या हविषा च सपर्य=परिचर-देवानां परिचर्या 
सेवां कुरुष्वेत्यर्थः । 

तदेतदाम्नातं स्मरति भगवान्‌ व्यासोऽपि महाभारतस्य 
इाल्यपर्वणि 'यत्राष्टिसेनः कौरव्यो ब्राह्मण्यं संशितब्रतः । तपसा 
महता राजन्‌ ! प्राप्तदान्‌ ऋषिसत्तम !।। सिन्धुट्टीपइद 
राजषि देवापिइच महातपा । ब्राह्मण्यं लब्धवान यत्र विइवा- 
मित्रस्तथा भुवि । महातपस्वी भगवानुग्रतेजा महातपाः ।।' 
(स० भा० श० प० ३६। ३४-३५-३६) इति । 


विश्वामित्रादिवृत्तान्तः 
एवं विइवामित्रस्यातिप्रहस्तगायत्रीमन्त्रद्रष्टुरजषः- 
'गाधेरभून्महातेजाः समृद्ध इव पावकः । तपसा क्षात्र मुत्सृज्य 
यो लेभे ब्रह्मवच॑सम्‌ ॥।' ( भा० ६-१७-२० ) 'ततो ब्राह्मणतां 
यातो विइवामित्रो महातपाः । क्षत्रियः सोऽप्यथ तथां ब्रह्म- 
बंशस्य कारकः ॥।' ( म० भा० श० प० ४-४८ ) इति च । 


FT 

तथा-'एकाशी तिसंख्याकानां राजधि-ऋषभदेवपुत्राणां-'यवीयांस 
एकाशीति ्जायन्तेयाः पिलुरादेशकराः महाशालीना महाश्रोत्रिया 
यज्ञशीलाः कर्मविशुद्धा ब्राह्मणा बभूवः ॥' (भा० ५-४-१३) 
'कर्मतन्त्रप्रणेतारः, एकाशी तिहिजातयः ।' (भा० ११-२-१९) 
इत्या दिवचने: गणकर्मादिभिरेव प्राप्तं मुख्यं ब्राह्मण्यं स्पष्टमा- 
वेचते । ञ्रयमर्थः-यवीयांसः=क निष्ठाः, जायन्तेयाः=जयन्तो संज्ञ 
कमातुः पुत्राः । पितुः=भगवदवतारभूतस्य-ऋषभदेवस्यादेशां- 
“भवन्तो भवन्तु ब्राह्मणधर्मपालकाः' इत्यादिलक्षणं कुवेन्ति- 
पालयन्तीति पिदुरादेशकराः । श्रत एव ते महाशालीनाः 
महाश्रोक्रियाः यज्ञशीलाः आभूदन्‌ । सहान्तः=विस्तृताः-विद्या- 
शाला- चिकित्साशाला-अतिथिशाला-यज्ञशाला - गोझालादयो 
विद्यन्ते थेषां ते सहाझालीना -याज्ञवल्क्यादिवत्‌-सहत्राधिक- 
छात्रादिपालकाः कुलप यो गुरकुलाधिष्ठातारो बभूवुः । अत 
एव ते महाश्रोत्रियाः=वेदादिसकलशास्त्रपारंगताः महाविद्वा- 
सोऽभूवन्‌ एवं यज्ञशीलाः = यजनयाजनाध्ययनाध्यापना दिब्नह्म- 
कर्मनिष्ठाः संजोताः । सति चेवं ते कर्म विशुद्धाः-ब्रह्म गुणकर्म- 
भिरेव विशुद्धाः-श्रर्थात्‌ क्षात्र धर्माहिसाद्यशुद्धि रहिताः सन्तो 
न्राह्मणा बभूवुः । श्रत एव ते कर्सतन्त्रप्रणेता रः=यज्ञादिकर्म- 
प्रतिपादकतन्त्रसंज्ञकग्रन्थानां प्रणेत्नारः=निर्मातारः-कर्समागं- 
प्रवर्तकाः संजाताः । 

एतेन-विइवामित्रादीनां स्वयंप्रतिभातवेदमन्त्रत्वाख्यामेव 
गौण ब्राह्मण्यं प्राप्तं न तु ब्राह्मणवर्णत्वमिति भाट्टकौस्तुभे खण्ड- 
देवाचार्य्यादिमि यंदुक्तं तत्प्रत्युक्तम्‌ । 'तस्य पुत्रा महात्मानो 
ज्ञह्मवंहाविवर्धनाः । तपस्विनो ब्रह्मविदो गोत्रकर्तार एच च ॥४ 
(स० भा० श० प० ३६-४६) इत्यादिवचनविरोधात्‌ । यतो 

ब्राह्मणवणंत्वाभावे ब्राह्मणवंशकारकत्व विवर्धकत्वगोत्र प्रवर्त- 
कत्वादिक श्रूयमाणं कथमुपपन्नं भवेत्‌?। अतोष्व गम्यते-ब्राह्य ण- 
वर्णत्वमपि तेरस्मिन्नेव जन्मनि प्राप्तमिति । 


गीतासम्मतिः 

अत एव गोतास्वपि जगद्गुरुणा भगवता55वे दितं-'चातुवर्ण्य 
मया सृष्टं गुणकमंविभागशः ।' ( ४-१३ ) इति। चत्वारो 
ब्राह्म णक्षत्रियवेइयशूद्राः इत्येते वर्णाः चातुर्वेष्यंम्‌ । स्वार्थे ष्यञ्‌ 
प्रत्ययः । एतच्च मया भगवता गुणकर्मविभागमनुसृत्यंव सृष्ट- 
व्यवस्थापितं, न त्वेकान्तत्तो जन्मना जात्या वा । यदि हि 
वर्णव्यवस्थायाः गुणकर्मावलम्बित्वं नाभिप्रेतमभविष्यत्‌, तदा 
भगवता 'गुणकर्मविभागशः' इत्ति नेवाभ्यधास्यत्‌, किन्तु 'जन्म- 
जातिविभागशः' इति प्रत्यपादयिष्यत्‌ । 

ननु-सृष्टमित्यत्र भूतकालत्वनिर्देशात्‌ श्रतीते जन्मान्तरे 
विद्यमानगुणकर्मविभागशः चातुर्वण्यं सृष्टं, न तु वर्तमानगुण- 
कमंविभांगशः इति चेत्‌ बाढम्‌ । तत्रापि जन्मान्तरविद्यमानानां 
तत्तद्‌गुणकर्मादीनां वर्तमानाया ग्रभिव्यवतेरेव तत्तद्ठर्णविभाग- 
प्रयोजकत्वं सम्पद्यते । अन्यथा जन्मान्तरे विद्यमानानां तेषा- 
मरितत्वमेव कथं ज्ञातं भवेत्‌ ?। विरोधाभावात्‌ वाक्यभेदा- 
पाताच्च-'न तु वरतमानगुणकर्मविभागशः' इति निषेद्ध न 
शक्यते । अपि च बहुत्रानुभूतव्यभिचारत्वात्‌ तत्तद्वर्णजातानामपि 
भूयसां तत्तद्गणकर्मानुपलब्धेः, अन्यत्रापि तदुपलब्धेशच न चेदं 
नियन्तुं झक्यते-यज्जन्मान्तरविद्यमानगुणकर्मचि भागश एव चातु- 
वंण्येविभागः। परमेइवरस्य भूतवरतंमानादिसवंविशवकारण- 
तयाऽतोतजन्मवतंमानदेहाभिव्यक्तगुणकर्माण्यपेक्ष्य सृष्टत्वोप- 
पत्तेइच । अत एवोत्तरत्राष्टादश्ञाध्यायेऽपि--ब्राह्मणक्षत्रियविश्ञां 

शूद्राणाउच परन्तप !। कर्माणि प्रविभवतानि स्वभावप्रभवे- 
गुणेः ॥॥' (गी० १८-४१) इत्यनेन तत्तद्वणंविभागस्य प्रयोजकाः 
स्वभावप्रभवा गुणा एवोक्ता, न तु जन्म जातिर्वा प्रोक्तेति । 


(५ 
नीलकण्ठाचाय्यव्याख्यानम्‌ 
बदेतद्‌ व्याख्यातमशषमहाभारतसंस्कृतव्याख्यात्रा नील- 
कण्ठाचाय्यंणा हैल वा दिना--स्व भावः =प्राग्भवीयः संस्कारः, 


तत्प्रभदैनं तु जातिमात्रप्रभवेः पक्षिणामाकाशगमनवत्‌, श्रत एव 
जात्यन्तरव्यावृत्तानां धर्माणां शमादिषु पाठो न दृइयते, न हि 
शूद्राद्वयावत्त त्रेवणकानामध्ययनादिकं वा, इतरद्दयाद्वयावृत्तं 
ब्राह्मणानामध्यापनादिकं वेह पठते । किन्तु सर्वे सर्वजाती- 
यानां साधारणाः धर्माः शमादयो दुइयन्ते । यथाहि द्रोणादिषु 
ब्राह्मणेष्वपि शौर्यादिकं, भरतादिषु क्षत्रिरोष्दपि शमादिकं 
दृष्टम्‌ । एवमितरत्र । तस्माद्यस्मिन्‌ कास्मिद्चित्‌ वर्ण शमादयो 
दृश्यन्ते, स॒ शूद्रोच्प्येतलिज्चैर्ताह्माण एव ज्ञातव्यः । यत्र च 
ब्राह्मणेऽपि शूद्रधर्मा दुइ्यन्ते, स शूद्र एव । तथा चारण्यके 
सर्पभूतं नहुषं प्रति युधिष्ठिरवावयं-'सत्यं दानं क्षमा शीलमानु- 
झांस्यं तपो घृणा । दृश्यन्ते यत्र नागेन्द्र ! स ब्राह्मण इति 
स्मृतः ॥' तथा 'यत्रेतल्लक्ष्यते सपं ! वृत्तं स ब्राह्मणः स्मृतः । 
यत्रैतन्न भवेत्सपं ! तं शूद्रमिति निर्दिशेत्‌ ॥' ( म० भा० 
वनपवं १००-१-२ ) इति । 


शोनकादिमहपिविहितचातुर्वणर्यवि भागः 
एगं विष्णुपुराणमहाभारतादो- तत्तद्गुणकर्मानुसारेणेव 
शौनकादिमहाषभिर्नर्णव्यवस्था प्रर्वातता इति तत्रत्येवंचनेः 
स्पष्टमवगम्यते । तथाहि--'गृत्समदस्य शौनकइचातुर्वण्येप्रवते यि- 

ताऽभूस्‌ ।' ( वि० पु० अंश ४-८-१ ) 'भार्गस्य भार्गभूमिः, 
अतइचातुर्वण्यंप्रवृत्तिः ।' ( वि० पु० अश० ४-८-& ) इति । 
'पुत्रो गृत्समदस्यापि शुनको यस्य शौनकाः । ब्राह्मणाः क्षत्रिया- 
इचेव वेश्याः शूद्रास्तथेव च ।४ (हरिवंशपुराणे-२६-१५-२० ) 
इति । अन्न शुनकस्य महर्षः प्रजारूपा:, तस्मादेव संभूताः--तत्त- 
दगुणकर्मादिभिव्येवस्थापिता: ब्राह्मणादयइचत्वारो वर्णाः 
शौनकाः--शुनकेन विरचिता इत्यस्वर्थनास्नाऽभिधीयते । 'ब्रह्मणो 
मानसा: पुत्रा: विदिताः षण्महषंय:। मरीचिरत्र्यङ्गिरसो 
पुलस्त्यः पुलहः क्रतु: ॥। सरीचेः कश्यप: पुत्र: कञ्यपात्तु इमा 
प्रजा: ।।' (स० भा० आ० ६५-१०-११) इत्यत्र कऱ्यपान्सहषः 
संभूता:-तत्तदगुणादिभिर्व्यवस्यापिताः इमाः सर्वाः प्रजा: 
ब्राह्मणाद्याः काइयपाः इत्यावेद्चते । श्रत एव विद्यते खलु 
भारते वर्ष परिपाटी[रथं-यस्य कस्यचित्‌ स्वयोत्रं विस्मृतं चेत्‌, 
श्रविदितञ्च चेत्‌, तदा सामान्यतया सर्वेषां ब्राह्मणादीनां कृते 
वर्तमानं कइयपगोत्रं स्वस्मिन्‌ मन्तव्यम्‌, कइ्यपगोत्रीयोऽहृमि- 
त्यभिधातव्यञ्चेति । एवं महाभारतस्य ज्या रितपर्वणि विश्वका- 
रणात्‌ महादेवात्‌ प्राक्‌ ब्राह्मणा एव सृष्टाः, नान्ये क्षत्रियादयः 
सृष्टाः पश्चात्‌ राष्ट्रक्षणपोषणादिप्रयोजनायेव तेभ्य एव ब्राह्म- 
णेभ्यः ‘तन्तुभ्यः पटा इव''सुवर्णपिण्डात्‌ श्राभरणानीव च क्षत्रि- 
याद्या: वर्णाः सृष्टाः, इत्याहुः-'वाक्संयमकाले हि तस्य वरप्रदस्य 
देवदेवस्य (सकाशात्‌ ) ब्राह्मणाः प्रथमं प्रादुर्भूताः । ब्राह्मणेभ्यश्च 
शेषाः वर्णाः प्रादुभूता: ॥! (स० भा० शा०प० ३४२-२१) इति 
संसृष्टा ब्राह्म णरेव त्रिषु वर्णेषु सृष्टयः ।' (म०भे7०शां० ६०-४२) 
सृष्टय:=संतानानि, तेन सवषां वर्णानां ब्राह्मणजत्वाद्‌ ग्र॑स्त्येव 
शूद्रस्यापि यज्ञेऽधिकार इत्यर्थः (नीलकण्ठव्यास्यानम्‌) 'तस्मा- , 

दर्णा ऋजवो ज्ञातिवर्णाः संसृज्यन्ते तस्य विकार एव । एकं 
साम यजुरेकमृगेका विप्रइचैको निश्चये तेषु सृष्ट ॥।' (म० भा० 
शा० प० ६०-४७) इति । तस्माद्‌-ब्राह्मणात्‌ रक्षणाद्यर्थ 
क्षत्रियादयो वर्णाः संसुज्यन्ते=विरच्यन्ते । डात एव तस्य 
ब्राह्मणस्य ते क्षत्रियाद्याः ज्ञातिवर्णा. सन्ति, एतेन धर्मसाम्येऽपि 
ज्ञातिसाम्यं ब्राह्मणक्षत्रिवादिषु नास्तीति शंका परास्ता । पुनः 
कीदृझास्ते तऋरहजवः=समस्वभाववग्तः-तत्सारल्यविनयाद्यपेताः- 
साधवः सर्ति । अत एव तस्य प्रकृतिभूतस्य ब्राह्मणस्य क्षत्रि- 
यादिः कार्यूपविकार एवास्ति । यथा मृत्तिकाङ्पप्रकृतेर्घटादि- 
विकारः तत्स्वरुपभूतः । तेन धमतो जन्मतइच सर्वे दर्णा 
ज्ञाह्मणसंसृष्टा इति स्थितम्‌ । तत्र हेतुमाह-एक इति । तेषु 
तस्दनिइच्ये क्रियमाणे एको विप्रः=न्रह्मोब, प्रथमो ब्राह्मणः 
सृव्टः=जातः, ब्राह्मणसन्ततित्वात्‌ सर्देऽप्येते क्षत्रिय-वेश्य-शूद्रा 
इति तत्तत्कमयोगास्संज्ञिता अपि मनुष्या न्रह्मसन्तानत्वात्‌ 
सूलजातितः ब्राह्मणा एवेत्यर्थः । तत्र दृष्टान्तः-यथा एकस्मादो- 
ङ्कारात्‌ सृष्टाः सामादयो वेदा एकीभूताः तत्समानयौरवश्ा- 
लिन. सर्ति । तथा प्रकृतेऽपि तेषु क्षत्रियादिषु विप्रः= ब्राह्मण 
एव सृष्टः, स एव क्षत्रियादिस्पेण परिणतोऽभूदित्यथं । अत 
एव “घ्राभरणादिकार्यषु कारणरूपेरा स्वर्ण इव? तेषु कार्यभ्तेषु 
क्षत्रियादिषु कारणतया ब्राह्मण एव. बिभाति | यंद्रा एकं 
साभेति-ग्रकारो वे सर्वा वाक्‌ संषा स्पर्शोष्मभिव्येज्यमाना 
बह्वी नानारूपा भवति इति श्रृतेः' एकमकाररूपमेवाक्षरं यथा - 
सामादिरूपं, तथा न्रहांव ब्राह्मणादिचातुवर्ण्यरूपमित्यर्थः । 
(नोलकण्ठः) .'ससजं ब्राह्मणानग्ने सृष्ट्यादौ सः चतुर्मुखः । सर्व 
वर्णाः पृथक्‌ पइचात्‌ तेषां वर्णषु जज्ञिरे ॥।' ( पद्म-पु० उत्कल- 

खण्डे-३८-४४ ) इति । तेषां-ब्राह्म णानां रक्तादिवणेषु पृथ- 
क्तया जज्ञिरे=प्रादुर्भूताः स्म इत्यर्थः । श्रत एव शतपथब्राह्मणेन 
ब्राह्मणसंभूतयोः क्षत्रियवैश्ययोः ब्राह्मणत्वव्यवहार इत्थमनुमो- 
दितः-'तस्मादपि राजन्यं वा वैद्यं वा ब्राह्मण इत्येवं ब्रूयात्‌, 
ब्रह्मणो हि जायते, यो यज्ञाज्जायते ।' ( हत" ब्रा० का० ३ 
प्रपा० १ क० ४० ) एवमापस्तम्वोऽपि क्षत्रियवेशययोरपि 
ब्राह्मणशब्देनेचाऽऽचेदनं दशेयति-'ब्राह्मणो वा एष जायते, यो 
दोक्षते' इति । तिन सरवण संस्कारेण क्षत्रियो ब्राह्मण्यं प्राप्नोति।' 
'तस्माद्राजन्यवेश्या भ्रपि ब्राह्मण इत्येवावेदयति’ इत्यादिसाय- 
णीयं भाष्यं द्रष्टव्यम्‌ । 


पाएडवचरितम्‌ 


सति चेंबं वनवासकाले द्रीपदीस्वयंवरसमये च क्षत्रियप्रव- 
राणां सत्यवादिनां धर्म निष्ठानां युधिष्ठिरादिपाण्डवानां ब्राह्म- 
णत्वकथनं ब्राह्मणधर्मभिक्षाटनादिकञ्च वर्ण्यमानं महाभारतादौ 
संगच्छते ' न च तदा तेषां 'वयं ब्राह्मणाः स्मः’ इति कथनेन 
तद्ठेषमृगाजिनादिधारणेन चानृतवादित्वं कपटाचरणशीलत्वञच 
संपद्यमानं बभूव । 

यथाहि-वनवाससमये द्रौपदीस्वयंवरस्थाने सर्वे युधिष्ठि- 
रादयः पाण्डवाः ब्राह्मणवेषकृष्णाजिनादिधारकाः “वय ब्राह्मणा: 
स्मः’ इति ब्रुवाणाः ब्राह्मणसभायामवस्थिताः ब्राह्मणात्वेन 
व्यवह्लियमाणाइचासन्‌ । 

श्रत एवार्जुनो यदा मत्स्यवेधं विधातुं-'ग्रथोदतिष्ठद्‌ 
विप्राणां मध्याज्जिष्णुरुदारधीः' । ( म० भा० श्रादिपवंरिए 
१८८-१ ) । तदा कश्चित्‌ ब्राह्मणेरिदमुक्तमर्जुनं प्रति-भो 
ब्राह्मणबटो ! यदि त्वं मत्स्यवेधे विफलो भविष्यसि, तदा- 

“अवहास्या भविष्यन्ति, ब्राह्मणाः सर्वराजसु ।' ( आदिपवंणि ' 
१९८८-९७ ) इति । तद्वचनं श्रुत्वाऽ्जुनस्य बटो! प्रशस्ताकृति 
दृष्टवाच्न्ये ब्राह्मणा एवम्‌चुः- “न च तद्विद्यते किञ्चित्‌ कमं 
लोकेषु यद्धवेत्‌ । ब्राह्मणानामसाध्यञ्च ।' ( ञ्ा० प० १८८- 
११ ) 'दुर्बला भ्रपि विश्रा हि बलीयांसः स्वतेजसा ।' (१३) 
“जामदग्न्येन रामेण निर्जिताः क्षन्रिया युधि । पीतः समुद्रोऽग- 
स्त्येन श्रगाधो ब्रह्मतेजसा ॥ तस्माद ब्रुवन्तु सर्वेऽत्र बटुरेष 
घनुर्महान्‌ । श्रारोपयतु शीघ्र वे तथेत्यूचुहजषंभाः ॥' 
( १४-१५ ) इति । एवमर्जुनपराक्रमेण मत्स्यवेधे सम्पन्ने 
सति-'विस्मिताः राजसत्तमाः । वृत्तो ब्राह्योत्तरो रङ्कः, 
पाञ्चाली ब्राह्मणव ता ।' ( स० भा० श्रा० प० १६०।३९- 
४० ) इति। लोकाः कथयामासुः । ब्रह्म= ब्राह्मणजातिः, 
उत्तरं=उत्क्ुष्टं यस्मिन्‌ स ब्राह्मोत्तरः। रङ्कः =संग्रामस्थलः, 
विजितः इत्यर्थ: । - 
तदाऽर्जुनस्य व्रीपदीविजतुरब्राह्मणस्येमं विजयं : दृष्ट्वा 
विस्मितः कर्णः, तं प्रति उवाच-'तुष्यामि ते विप्रमुख्य ! 
भुजवीर्यस्य संयुगे । कि त्वं साक्षाद्‌ धनुर्वदो रामो वा 
विप्रसत्तम ! ॥ इति ( ० १६०।१६ ) । 'तमेवं वादिनं 
तत्र फाल्गुनः प्रत्यभाषत । नास्मि कर्ण ! धनुर्वेदो नास्मि 
रामः प्रतापवान्‌ ॥। ब्राह्मणोऽस्मि युधां श्रेष्ठः, सवंशस्त्रभृतां 
वरः ॥ ब्राह्मे पौरन्दरे चास्त्रे निष्ठितो गुरुशासनात्‌ । स्थितो- 
ऽस्म्यद्य रणे जेतुं त्वां वे वीर ! स्थिरो भव ॥ वेशंपायन 
उवाच-'एवमुक्तस्तु राधेयो युद्धात्कर्णो न्यवर्तत । ब्राह्म 
तेजस्तदाऽजय्यं मन्यमानो महारथः ॥' (स० भा आदि 
पर्वेरिण-स्वयंव रपर्वरिण १६०।२०-२१-२२) इति । फाल्गुतः.= 

अर्जुन! । राधेयः=राधापुत्रः कर्णः । यृधां=योद्ध,णां । सुपरि- 
चितो वेषान्तरेण समक्षमवस्थितः संभाषणं कुर्वाणोऽप्यर्जुनः 
कृत्या स्वरेण. च कर्णेन तत्त्वेन न ज्ञातोऽभूदित्याइचयंम्‌ । 
यद्वा "लाक्षागृहे सर्वे पाण्डवाः मृताः’ इति दृढतरनिशचयेन 
हेतुनाऽजुनपरिचयसंपादने सामर्थ्यं नाभूत्तस्येति मन्ये । : 


एवमरण्ये यत्र तत्र विचरन्तः पाण्डवाः ब्राह्मणधर्मम्य 
वेदौध्ययनभेक्षाचरणादेः पालनं कुवंन्तो ब्राह्मणभावेनेव सवंत्र 
प्रसिद्धाः श्रभूवन्‌ इत्येतेमंहाभारतस्य वचनेरपयवगम्यते-'जटाः 
कृत्वाऽऽत्मनः सर्वे, वल्कलाजिनवाससः । सह कुन्त्या महात्मानो 
बिञ्जतस्तापसं वपुः ॥ ब्राह्मं वेदमधीयाना वेदाङ्गानि च 
सर्वेशः ।' (म० भा० श्रा० प० हिडम्बवधपर्वणि १५६।३-४) 
इति । 'चेरुभेंक्ं तदा ते तु सर्वं एव विशां पते ! । (म०भा० 
ग्रा प० बकवधपर्वणि १५७।४-इति च । यदा हिं एकचक्रा 
नगर्या गताः, तत्र स्थितस्य कस्यचित्‌ ब्राह्मणस्य गृहे ब्राह्मण- 
वेषेण स्थिताः पाण्डवा श्रासन्‌, तदा . स्वगृहनिवासदातारं 
राक्षसविहितप्रभूतसंकटसमाक्रान्तं ब्राह्मणं प्रति दयाशीलया 
कुन्त्या देव्येदं कथितम्‌-मम बलवान्‌ पुत्रो बकराक्षसवधाय 
त्वदर्थं गमिष्यतीति। तदा धर्मभीरुणा ब्राह्मणेनेदमुक्तम्‌- 
ब्राह्मणस्यातिथेस्त्वत्पुत्रस्य मम स्वार्थाय राक्षसात्संपादितो 
विनाशः सर्वंथाऽनुचितोऽस्ति, नाहमेतत्करिष्यामीति । ब्राह्मण 
उवाच-'नाहमेतत्करिष्यामि, जीवितार्थो कथञ्चन ।. ब्राह्मण- 
स्यातिथेइचेव स्वार्थ प्राणान्‌ वियोजयन्‌ ॥। ब्रह्म वध्याऽऽत्मवध्या 
वा, भ्रेपानात्मवधो मम । ब्रह्मवध्या परं पापं निष्कृतिर्नात्र 
विद्यते ॥' ( म० भा० ग्रा० प० बकवधपबंणि १६१।४-६ ) 
“यांस्तु सह दारस्य विनाशोऽद्य मम स्वयम्‌ । ब्राह्मणस्य वधं 


गुणकर्मवादे-पाण्डवचरितम्‌ १९ 


नाहमनुमंस्ये कदाचन ॥।' ( श्रा० प० १६१-१२ ) इति । 


तथा चेदमेतेवंचनेरवगस्यते, यत्‌ तदानों स्वेच्छावशात्‌ 
स्वस्वरुच्यनुसारेणार्यजनो यं यं ब्राह्मणादिवर्णं प्राप्तुं यद्यद्वणं- 
घर्माइच पालयितुमभिललाष, तंतं वर्ण प्राप्तुं शशाक, 
तत्तद्वमाश्चाभ्युपगन्तुं प्रबभूव । श्रद्यतनदुष्टकठिनवर्णबन्धनचत्‌ 
तदा तादृशं कठिनं वरणंबन्धनं नाभूत्‌, किन्तु तत्तद्गुणकमं- 
चेषादिपरिवतंनतस्सहजतस्तत्तद्वर्णप रिवतंनं कर्तुमार्याः 
प्राभवन्‌ । तदानों ब्राह्मणभावेन वतंमानानां धर्म निष्ठानां पाण्ड- 
चानां कृते नं कइचन शास्त्रप्रतिषेधो दृष्टः, न च. लोकगर्हा- 
लक्षणः प्रतिषेधः संजातः किन्तु समुदारशीलाभ्यां 
शास्त्रलोकाभ्यामनुमोदितमासी दिति त-द्घारतेतिहासेन ज्ञायते । 
“ग्रप्रतिषिद्धं तदनुमोद्यते' इति न्यायात्‌ । 


एतेन-“चातुचंण्यं मया सृष्टं’ ( गो०. ४-१३ ) इति गीता- 
वचनस्य “सर्वं वाक्यं सावघारणमि' ति न्यायमाश्रित्य मयेव 
चातुर्वेण्य॑ सृष्ट्यादौ सुऽटं, नेव पुनरन्येन केनाप्युपायेन स्रष्टु 
शक्यते, इति केनचिद्विहितं व्याख्यानं परास्तम्‌ । पुर्वोक्त- 
वचनेषु शौनकादिमहषिभिर्गुणकर्मावलम्बनेन चातुवंण्येस्य 
सृष्टत्वप्रतिपादनात्‌ । एवं भगवान्‌ मनुरपि ब्राह्मणादीन्‌ 
सानवान्‌ असजदिति वाल्मीकिरामायणे महाभारते चेत्थं 
वर्णितं-“मनुर्म नुष्याउजनयद्‌ राम ! पुत्रान्यशस्विनः। ब्राह्म- 
णान्‌ क्षत्रियान्‌ वेश्यान्‌ शूद्रांच सनुजर्षभ !'॥।' ( वा० रा० 
अरण्यकाण्ड० १४-२९) 'मनोवंशो मानवानां ततोऽयं प्रथितो$- 
भवत्‌ । ब्रह्मक्षत्रादयस्तस्मान्मनोर्जातास्तु मानवाः ॥' ( म० 
` भा० आदिपर्व॑० ७५-१३ ) इति। 

-भुगुभारद्वाज-संवादः 

तथा महाभारतस्य शान्तिपर्वणि भृगुरुवाच-ब्राह्मणानां 
सितो ( शुक्लः ) वर्णः, क्षत्रियाणान्तु लोहितः ( रक्तः )। 
, वैश्यानां पीतको वर्णः शूद्राणामसितः (कृष्णः) तथा ।।' (स० 
भा० शां० प० १८८॥ ५) इत्येवं भृगुणोक्ते सति भारद्वाज 
_ उवाच-“चातुर्वेण्यंस्य वर्णेन यदि वर्णो विभिद्यते । सर्वेषां खलु 
: वर्णानां. दृश्यते वर्णसंकरः ॥।' श्रर्थात्‌ चतुर्णा ब्राह्मणादीनां 
- शुक्लादिवर्णेन प्रयोजकेन वर्णविभागो मन्येत चेत्‌, तदा सर्वेषां 
ब्राह्मणादीनां मध्ये वर्णानां सांकर्यमेव दृव्यते । न हि सर्वे 
ब्राह्मणाः शुक्ला एव सन्ति, कुत्रचित्‌ रवताः पीताः कृष्णा श्रपि 

. दृश्यन्ते । एवं क्षत्रिया अपि, वैश्या श्रपि; शूद्रा अपि विभिन्नशु- 
क्लादिवर्णेन प्रतीयन्ते, श्रत: शुक्लादिवणंदर्शनेन वर्णविभाग- 
निश्चयो न कर्तु शक्यत इत्यर्थः । “काम: क्रोधो भयं लोभः, 
शोकर्चिन्ता क्षुधा भ्रम: । सर्वषाञ्च प्रभवति, कस्माद्वर्णो 
विभिद्यते?॥।' प्रर्थात्‌ कामादीनां दोषाणामपि सर्वेषु ब्राह्मणा दिषु 
सामान्यतया वर्तमानत्वात्‌ कामादिदोषा श्रपि ब्राह्मणादिवणं- 
विभागप्रयोजका न भवन्तीति भावः। 'स्वेदमूत्रपुरीषाणि 
इलेष्मा पित्तं सशोणितम्‌ । तनुः क्षरति सर्वेषां कस्माद्वर्णो 
विभज्यते ?। अर्थात्‌ निखिलेषु शरीरेषु सामान्यतया वर्तमानानि 
स्वेदादीन्यपि-समानस्वरूपाणि सन्ति, ब्राह्मणादिवर्णविभाग- 
प्रयोजकानि न भवन्तीति भाव: । इत्येवंभूताः शंका: समाधातुं 
पुनभंगुरुवाच-'न विशेषोऽस्ति वर्णानां सवं ब्राह्ममिदं जगत्‌ । 
ब्रह्मणा पूर्वसृष्टं हि कमंभिवणंतां गतम्‌ ॥ भ्रर्थात्‌ तत्तद्गुणान्‌ 
तत्तत्कर्माणि च विहाय ब्राह्मणादिवर्णानां व्यावर्तकं विशेषः= 
बेलक्षण्यमवलोक्यमानं नास्ति किमपि । वस्तुतः इदं स्वं सनु- 

जादि जगत्‌, ब्रह्मणा सृष्टत्वात्‌ उपलक्षप्पमिदं-ब्रह्मण्यवस्थानात्‌ 
तत्रैव च विलीयमानत्वाच्च ब्रह्मभूतमेवास्ति सर्वं खल्विद ब्रह्म’ 
(छां० उ० ३।१४।१) इति श्रृतेः । श्रतो नद ब्रह्मणो मनागपि 
विभिन्नमस्ति । तथापोदं मनुजादि जगत्‌ ते: तेः कर्मभिः, उप- 
लक्षणतया तत्तद्गुणेरेव च विभिन्नवणंतां गतं = प्राप्तम्‌ । श्रर्थात्‌ 
गुणकर्मादिरेब वर्णभेदव्यवहारप्रयोक्ता बभूव । ग्रतोऽद्यतनानां 
'सर्वेषां ब्राह्मणादीनां मिथुनसंप्रयोगेण ` मातृयोनिमार्गणेवः च 
संमुंत्पत्तिदर्शनात्‌ मुखादिरूपेण ब्राह्मणादीनां कथनं विद्याबल- 
धनश्रसादिगुणकर्म निबन्धनस्तुतिप्रदर्शनायेच विज्ञेयम्‌ । 

ग्रत एव द्विजा:-ब्राह्मणाः एव ज्ञानविज्ञानहामदमदयादा- 
नादीनि स्वगुणकर्माणि परित्यज्य-'कामभोगप्रियाः तीक्ष्णाः, 
क्रोधनाः प्रियसाहसाः । शूरा वोराइच रक्ताद्धास्ते हिजाः 
क्षत्रतां गताः | गोभ्यो वृत्त समास्थाय पीताः कृष्युपजीविनः । 
वाणिज्याद्यनुतिष्ठन्ति ते द्विजाः वेइयतां गताः॥। हिसा5नृत प्रिया 
लुब्धाः सर्वकर्मोपजीविनः । कृष्णा: शौचपरिभ्रष्टास्ते द्विजाः 
शाद्रतां गता: ॥* इत्येतैः कमं भिव्यस्ता दविजा वर्णान्तरं गता: ॥ 
( म० भा० शा० प० १८८।६-७-८-६-१०-११ ) इति। 
. श्रतोऽत्रेदं स्पष्टमवगम्यते-यत्‌ उत्तमगुणकर्म भिरुत्तमवर्णत्वमिव, 
अधमगुणकर्मभिरधमवर्णताऽपि प्राप्यते इति । तस्मात्तत्तद्गुण- 
कर्मावलम्बिन्येव ब्राह्मणादिवर्णव्यवस्था इति सिद्धम्‌। 

उमा-महेश्‍वरसंवाद: 

'श्रत्र सहाभारतस्यानुशासनपर्वेण्यवस्थित उमामहेशवरसंवा- 
दोऽपि द्रष्टव्यः । तथाहि--ज्ञानविज्ञानसम्पन्नः संस्कृतो वेद- 
पारग: । विप्रो भवति धर्मात्मा क्षत्रियः; स्वेन कमरा ॥।' 
्र्थात्‌ क्षत्रियोऽपि ब्राह्मणोक्तगुणकर्मभिविप्रो ' भवतीति स्पष्ट 

मत्रावेदितम्‌ । 'एते: कमंगुणेदेवि ! न्यूनजातिकुलोद्धवः । 


` शूद्रोऽप्यागमसम्पन्नो द्विजो ` भवति संस्कृत: ॥।” अर्थात्‌--शूद्रोऽपि 


तत्तद्‌गुणकमं भिद्विजो-श्राह्मणो भवतीत्यनेन विज्ञायते । “ब्राह्मणो 
चाऽप्यसद्वृत्तः सवसंकरभोजनः । ब्राह्मण्यं सः समुत्सृज्य शाद्रो 
भवति तादृशः ॥।' भ्र्थात्‌ दुराचारी ब्राह्मणोऽपि दुष्टगुणकर्म भिः 
स्वकीयं ब्राह्मणत्वं विहाय शूद्रो भवत्येव तुल्यन्यायेन। अनेनो- 
्तमंविचाराचारेः ्रधमोऽप्युत्तमत्वमिवोत्तमोऽपि निकृष्टविचा- 


- राचारः श्रघमो भवत्येवेतिः स्पष्ट मावेद्यते । “कर्मेभिः शुचिभि- 


देवि ! शुद्धात्मा विजितेन्द्रियः । शूद्रोऽपि द्विजवत्सेव्यः, इति 


- ब्रह्माऽब्रवोत्‌ स्वयम्‌ ॥ स्वभावः कर्मं च शुभं, यत्र शूद्रेऽपि 


तिष्ठति । विशिष्ट: स हिजातेव विज्ञेय इति मे मतिः ॥ न 


. योनिर्नाऽपि संस्कारो न श्रुतं न च संततिः । कारणानि हिज- 


त्वस्य वृत्तमेव हि कारणम्‌ ।' सर्वोऽयं द्राह्मणो लोके वृत्तेन तु 
विधीयते । वृत्ते स्थितस्तु शूद्रोऽपि ब्राह्मणत्वं नियच्छति । ब्राह्मः 
स्वभावः सुश्रोणि ! समः सर्वत्र मे मतिः। निर्गुणं निसंलं ब्रह्म, 
यत्र तिष्ठति स हिज: '।' (स० भा० ग्रनु० १४३।४५-४६-४७- 
४८-४९-५०-५१-५२) इति। उक्त्वा चान्तेऽपि गुणकम निबन्ध- 
नासेव तत्तद्वर्णप्राप्त ` दर्शयच्ुपसंहरति-'एतत्ते गुह्यमाख्यातं, 


- यथा शाद्रो भवेत्‌ हिज: । ब्राह्मणो वा च्युतो धर्माद्यथा शूद्रत्व- 


माप्नुते ॥' (म० भा० अनु० १४३।४) इति । 
वज्रस्च्युपनिपत्‌ 
इतोऽपि तत्तद्गणकर्मावलम्मिन्येच वर्णव्यवस्था । एवं 
वज्त्रसुच्युपनिषदि समाम्नायते-'्नह्म-क्षत्रिय-वेस्य-शूद्राःः इति 


` चत्वारो वर्णाः । तेषां वर्णानां ब्राह्मण एव प्रधानः इति वेदवच- 


नानुरूपं स्मृतिभिरप्युक्तम्‌ । तत्र चोद्यमस्ति ? को वा ब्राह्मणो 

नाम ? कि जीवः ? कि देहः ? कि जातिः ? कि ज्ञानम ? 
कि कर्म ? कि धाभिक: .? इति. । तत्र प्रथमो जीवो ब्राह्मण 
इति चेत्‌, तन्न, अ्रतीतानागतानेकदेहानां जीवस्येकरूपत्वात्‌, . 
एकस्यापि कर्मवशादनेकदेहसंभवात्‌, सर्वशरीराणां जीवस्येकरू- ` 
पत्वाच्च । तस्मान्न जीवो ब्राह्मण इति । तहि देहो ब्राह्मण ` 
इति चेत्तन्न, श्राचाण्डालादिपर्यन्तानां मनुष्याणां पाञ्चभौतिक- 
त्वेन देहस्येकरूपत्वात्‌, जरामरणधर्माधर्मादिसाम्यदशनाद्‌ 
ब्राह्मण: इवेतवर्णः क्षत्रियो रक्तवर्णो वेश्यः पोतवर्णः. शूदः ` 
कृष्णवर्णं इति नियमाभावात्‌ । पित्रादिशरीरदहने पुत्रादीनां 
न्रह्महत्यादिदोषसंभवाच्च । तस्मान्न देहो ब्राह्मण इति । तहि 
जातिर्न्राह्मणः इति चेत्तन्न । तत्र जात्यन्तरजन्तुष्वनेकजाति- 
संभवा महर्षयो बहवः सन्ति। ऋष्यश्रुद्धो मुग्याः (१) कौशिकः 
कुशात्‌ (२) जाम्बुको जम्बूकात्‌ (३)वाल्मीको वल्मीकात्‌ 
(४)व्यासः केवर्तक्षन्यायां (५) शशपृष्ठात्‌ गोतमः (६) वसिष्ठः‡ 
इदं ऋग्वेदेऽपि श्रूयते-'उतासि म॑त्रावरुणो वसिष्ठोवेश्या 
ब्रह्मन्‌ ! मनसोऽधिजातः । द्रप्सं स्कन्नं ब्रह्मणा दैव्येन, विइवेदेवाः 
पुष्करे त्वाददन्त: ॥' (ऋ० ७।३४।११) इति । उत=्रपि च, 
हे वसिष्ठ ! त्वं मैत्रावरुणः= मित्रावरुणयो द्वयोः - पुत्र, असि= 
भवसि । हे ब्रह्मन्‌ ! त्वं उवेश्या: श्रप्सरसः मनसः= ममांयं पुत्रः 
स्यादितीदृशात्‌ संकल्पात्‌, द्रप्सं =रेतो वीर्य, मित्रावरुणयोरुवं- 
शीदर्शनात्‌, स्कन्नं =स्खलितमासीत्‌ | तस्म।दधिजातोऽसीत्यर्थंः । 
एवं जातं त्वा = त्वां दैव्येन = देवसम्बन्धिना, ब्रह्मणा = वेदराशिना 
युक्तं पुष्करे=क्षेत्रविशेषे . विश्वेदेवा:, श्रददन्त=ग्रधारयन्त । 
तदेतद्‌ बृहद्द वतायां स्मर्यते-'तयोरादित्ययोः सत्रे दुष्ट्वाऽप्सर- 
समुर्वंशीम्‌ । रेतर्चस्कन्द तत्कुम्भे न्यपतद्‌ वासवीवरे ॥ तेनैव 

उवेश्याम्‌ (७) श्रगस्त्यः कलशे जात इति श्रुतत्वात्‌ । एतेषां 
जात्या विनाऽप्यग्ने ज्ञानप्रतिपादिता ऋषयो बहवः सन्ति । 
तस्मान्न जातिर्ब्राह्मण इति । तहि ज्ञानं ब्राह्मण इति चेत्तन्न । 
क्षत्रियादयोऽपि परमार्थदशिनोऽभिज्ञा बहवः सन्ति। तस्मान्न 
ज्ञानं ब्राह्मण इति । तहि कमं ब्राह्मण इति चेत्तन्न। सर्वेषां 
प्राणिनां प्रारब्धसंचितागामिकर्मसाधम्येदर्शनात्कर्माभिप्रेरिताः 
सन्तो जनाः क्रियाः कुर्वन्तीति, तस्मान्न कमं ब्राह्मण इति । 
तहि धार्मिको ब्राह्मण इति चेन्न, क्षत्रियादयो हिरण्यदातारो 
बहवः सन्ति, तस्मान्न धामिको ब्राह्मण इति । | तहि को वा 


तु मुहूर्तेन वीर्यवन्तौ तपस्विनौ । अगरत्यरच वसिष्ठश्च तत्रर्षी 
संबभूवतु ।॥ बहुधा पतितं रेतः कलशे च जले स्थले । स्थले 
वसिष्ठस्तु मुनिः संभूत ऋषिसत्तमः ॥ कुम्भे त्वगरत्यः संभूतो 
जले मत्स्यो महाद्यू ति: । उदियाय ततोऽगरत्यः शम्या मात्रो महा- 
तपाः ॥ मानेन संमितो यस्मात्तस्मान्मान्य इहोच्यते । यद्वा 
कुम्भादुषिर्जातः कुम्भेनापि हि मीयते ॥ (वृ० दे० ५ । १४९- 
१५४) इति । 'कुम्भे रेतः सिषिचतुः समानम्‌ । ततो ह मान- 
मुदियाय मध्यात्ततो जातमृषिमाहुवंसिष्ठम्‌ ॥' (ऋ० ७।३४। 
१३) कुम्भे=वासवीवरे कलशे, समानं=एकदैव, रेतः सिषिचतुः 
मित्रावरुणौ अ्रसिञ्चताम्‌, ततः=कुम्भात्‌ मध्यात्‌ श्रगस्त्यः, 
मानः=शमीप्रमाणः, उदियाय= प्रादुर्बभूव । तत एव क्‌ंभात्‌ 
वसिष्ठं श्रपि ऋषि जातमाहुः । वसिष्ठादेरीदुशी उत्पत्तिर्वाल्मी- 
कीयरामायणे-'उवंश्या एवमुक्तस्तु रेतस्तन्महद-द्भ्‌,तम्‌ ।' 
(५६।२१) इत्यादौ । एवं श्रीमद्भागवतेऽपि-“मित्रावरुणयोजज्ञ 
उवेक्यां प्रपितामहः ।' (भा० ६।१३।६) इत्यादौ स्पष्टं निरू- 
प्यते । प्रपितामहः=वसिष्ठः, जज्ञे=प्रादुर्भूतः इत्यर्थः । 

ब्राह्मणो नाम । यः कदिचिदात्मानमद्वितीयं जातिगुणक्रियाहीनं 
षड्मिषड्भावेत्यादिसर्वदोषरहितं सत्यज्ञानानन्दानन्तस्वरूपं ` * 
करतलामलकवत्साक्षादपरोक्षीकृत्य कृतार्थतया कामरागादि- 
दोबरहितः शमदमादिसम्पन्नो ` * ` दम्भाहंकारादिभिरसंस्प- 
ष्टचेता वर्तंते, एवमुक्तलक्षणो यः स एव ब्राह्मण इति श्रृतिस्मृ- 
तिपुराणेतिहासानामभिप्रायः । ग्रन्यथा हि ब्राह्मणत्वसिद्वि- 
नास्त्येव ।' ( व० सु० उ० ) ॥ 
अस्या इदं निश्चितं तात्पर्यम्‌ 

अनया हि जात्यादिखण्डनं पुरस्कृत्य ब्राह्मण्यप्रयोजकम- 
झेषगुणमूर्धन्यमपरोक्षन्नह्मात्मज्ञानमेवेति प्रदशेयन्त्या वर्णव्यव- 
स्थायाः गुणकर्मावलम्बनत्वमेव सुच्यते । एतेनात्र 
ग्राह्मणप्राधान्यप्रयोजकमेव ब्रह्मज्ञानं प्रतिपाद्यते, न तु ब्राह्म ण- 
` चणंत्वप्रयोजकमिति केनचिइुक्तं निरस्तम्‌ । यतोऽत्र वर्णत्वस्य 
खण्डितत्वात्‌ तत्प्राधान्यस्यात्रानिरूपणाच्च “कथं ब्राह्मणः 
प्रधानः स्यादि ? ति । भ्रस्तु वा तत्प्राधान्यप्रयोजकं ब्रह्मज्ञानं, 
यदाहुः शिष्टाः विद्व्रा अपि-'ब्राह्मणानाञ्च ब्राह्मण्यं 
ग्रह्मचर्यादभिव्यज्यते । संप्राप्य ब्रह्मनिष्ठत्वं पूर्ण ( मुख्यं ) 
ग्राह्मण्यमाप्यते ।।' इति ' परञ्च ब्राह्मणवरणंत्वप्रयोजकन्तु 
ब्रह्मज्ञानसाधकशमा दिगुणकर्म वे शिष्ट्यमेव, अन्यथा गुणकमं- 
शून्या निवंचनानर्हा सांकेतिकी वराको ब्राह्मणत्वादिजातिः 
कि करिष्यति ? । न ्योष्ण्यप्रकाशविहीनेन सूरय॑त्वावच्छि- 
ज्ञेन तमो विहन्तुं विइवाह्णादकमालोकञ्च विस्तारयितुं 
झाक्यते । तथाभूतस्य वा ूर्यस्यास्तित्वपरिचयोऽपि कथ 
स्यात्‌ ? । एवं तत्तद्गुणकमं रहितब्राह्मणक्षत्रियादेः 'चिकित्सा- 
दिगुणकर्मरहितस्य डाक्टरस्येव, कानूनज्ञानादिगुणक्मर/हितस्य 

बेरिष्टरस्येवास्तित्वपरिचयो$पि केन कथं वा लभ्यः स्यात्‌ ? । 
अतः पृथिव्यादाविव व्यवहारविषयाया श्रनिवंचनौयायास्तत्त- 
ज्ञातेरपि परिचयस्तत्तदसाधारणगुरादिकमादायेव सिद्ध घतीति 
सर्वं सुस्थम्‌ ।. एतेन 'जन्मना जायते शूद्रः, संस्काराद्‌ द्विज 
उच्यते। विद्यया याति विप्रत्वं ब्रह्मवित्‌ द्राह्मणो ` भवेत्‌ ।।' 
इत्यादीनि वचनानि व्याख्यातानि ।. 


शंका-समाधानस्‌ 

ननु-वर्णव्यवस्थायास्तत्तद्गुणकर्मावलम्बित्वे बाल्ये गुणा- 
देरनभिव्यक्तत्वेन कुतो' ब्राह्मण्यादिनिर्णयः, तदभावे च 
कुतस्तरामष्टवर्षोपवीतधारणादिसंस्कारप्रविभाग इति चेन्न, 
तत्तद्रोगपरीक्षणकुशलस्य राजवंद्यस्येव, मनुजस्वभावाक्ृतिवर्णा- 
दिपरीक्षणकुरलस्याचार्यस्यापक्षपातया परीक्षया बाल्येऽपि 
आकृतिगुणान्‌: कथयतीति’ न्यायेनः विशेषतोऽनभिव्यदततत्त- 
द्गुणकर्मा दिनिर्णयसम्भवेन ` ब्राह्मण्या दिनिर्णयसम्भवात्‌ । 
तदेतदुक्तं-शिष्टाग्रसरेण वेदार्थाभिज्ञेन मनुनापि-'ग्राचार्यस्त्वस्य 
यां: जाति विधिवद्ददपारगः । उत्पादयति सावित्र्या सा सत्या 
साऽजरामरा ॥।' ( मनुस्मृ० २।१४८ ) इति । माणवकस्या- 
कृतिवर्णोच्चारणादिपरीक्षणेन सावित्र्यागायत्री मन्त्रप्रदानद्वारा . 
यां ब्राह्मणात्वादिजाति, उत्पादयति=्प्रकटयति, सेव जातिः 
सत्या=्यथार्था विज्ञेया, संवाजरामरा=शाइदतो चेत्यर्थः । 
भ्रतः-'ब्राह्मणत्वादिरूपेव जातिरत्र बिवक्षिता। सा नेव जन्मतः 
सिद्धा, किन्त्वाचार्य्येण जन्यते ॥ स्वाध्यायेन व्रतेहोमेस्त्रिवि- 
द्येनेज्यया सुतः ।. महायज्ञेशच यज्ञेश्च ब्राह्मीयं क्रियते तनुः ॥।' 
(स०स्म्‌०२।२८) “न त्वेव जन्ममात्रेण ब्राह्मी जा तिभेवैन्नुणां,। नः 

न च वा वेश्या नेव शौद्री तिनिणंय: ।। ब्राह्मणत्वादिरूपा 

हि या जातिः कल्पिता नृषु । कमेव कारणं तस्यां न जन्मेति 
सती स्थिति ॥' ( मा० भा० ) इति। पितृभ्यां शरीरस्य 
संभूतिमात्रं क्रियते, न तु ब्राह्मण्यादिजातिः संपाद्यते, 
तस्यास्तु तत्तद्गुणकर्मा दिभ्य एवेत्याह- भगवान्‌ मनुः-'कासा- 
न्साता पिता चेनं, . यदुत्पादयतो मिथः । संभूजि तस्य तां 
विद्यात्‌, यद्योनावभिजायते ।। ( म० स्म्‌० २1१४७ ) इति। 
एनं-बालकं, कामात्‌-हेतोः, संर्भात--उत्पात्त, इत्यर्थ: .। 
ननु-तत्तद्गुणकर्मादिस्वभावस्यानवस्थितत्वेन ब्राह्मण्यादेः 
परिवतंनापात्तात्‌, इति चेदिष्टापत्ते:। एवं तहि कथं व्यवस्था- 
पनम्‌ ? यथा दुष्टं, तथेव परीक्षणेन तहृयवस्थापनसं भवात्‌ । 
यदाह-'स्तेनोऽपि वाल्मो किरभून्महषिः, विप्रोऽपि दत्यो 
दशकन्धरोऽभूत्‌।' इति । ननु-तहि विवाहादिसम्बन्धस्य का 
रतिः? प्रयत्नतः सम्‌द्रिक्ततत्तद्गुणक्मेस्वभाव वर्णाकृत्यादिपरी- 
क्षणेन तस्य यथावदवस्थितिरेव गतिरिति गृहाण । अतएव 
लोकनेत्रा श्रीराजगोपालाचाय्येण दाक्षिणात्यब्राह्मणेन 
- स्वकन्यायाः, वेश्यजातित्वेन व्यवहृतस्य विइवप्रसिद्धस्य 
'भारतराष्ट्समुद्धर्तुमंहात्मगान्धेः पुत्रेण साक 'क्षत्रियययाति- 
राजेन सह ब्राह्मणेन शुक्राचार्येण स्वकन्यायाः देवयान्या इव' 
समुद्रिक्तगुणकमंसाम्यमवलोकयेब विवाहो विहितः । अतएव 
भवता झास्त्राभिज्ञेन वर्णान्तरे विवाहः कथं कृतः ? इत्येवं 
: केनचित्पृष्टेन तेनेत्यं तस्य समाधानमभिहितमपि तत्तद्गुणकमं-\, 
- साम्यं बोधयितुं-'न मया वर्णान्तरे विवाहः कृतः किन्तु ' समान 
एव वर्णे, वण्यंन्ते निरूप्यन्त इति वर्णास्तत्तद्गुणकर्मादयः, 
. हयोः समाना एव सन्ति । यतोऽहं यादुशदेहवणंवान्‌ बेरिस्टरो 
-ब्रैषणबः शाकाहारी रामनामप्रियो गीतापाठकइच, तथा 

महात्मा गान्धिरपि । अतएव मत्कन्यायास्तत्पुत्रस्य च समान 
एव वर्णो विद्यते, समानं शिक्षादीक्षादिकमपि । श्रतस्तयोमिथः 
स्नेहमूला विवाहाय स्वीकृतिरपि संजाता, मयाऽनुमोदिता च । 
एबं बहवो विवाहा गुणकर्मसाम्यैन संप्रति स्वतन्त्रे भारते 
राष्ट्रे प्रवर्तमानाः सर्वेरप्यवलोवयन्ते इति । 
पौराणिक वचनसंमतिः 

एवं तत्तद्गुणकर्माण्येव वर्णविभागस्य बीजमितीममर्थ 
साधयितुमपरे पुनः पौराणिका 'अपि महत्याऽऽरभटया तत्तद्गुण- 
क्मंशून्यां ब्राह्मणत्वादिजाति खण्डयन्तः प्राहुः । तथाहि-'कि 
ब्राह्मणाः ये सुकृतं त्यजन्ति ? कि क्षत्रियाः लोकमपालयन्तः ?। 
स्वधमंहीना हि तथेव वेश्याः, शूद्राः स्वमुख्य क्रियया विहीनाः ?।। 
तस्मान्न गोऽइववत्‌ कङ्चित्‌, जातिभेदोऽरित देहिनाम्‌ । कार्य- 
शक्तिनिमित्तस्तु संकेतः कृत्रिमो भवेत्‌ ॥ एवं प्रमाण: प्रतिषि- 
ध्यमानां सांकेतिक याति नरो व्यवस्थाम्‌ । स्वकीर्यासद्धां 
स्वमतेनिषिद्धां न बुध्यते मूढमना वराकः ॥ (भविष्य पु० श्र० 
४।११-१२-१३) इति । अर्थात्‌ शमदमक्षमादयाविनयविवेकादि- 
लक्षणं सुकृतं=पुण्यं ये परित्यजन्ति, ते कि ब्राह्मणा भवितुम- 
हन्ति ? नैवेत्यर्थः । एवं शोर्यधेर्यदाक्ष्यबलादिक्षत्रलक्षणर हिताः 
अत एव लोकं=स्वकीयं राष्ट्रं प्रपालयन्तः=पालनं रक्षणमकु- 
वाणाः कि नाममात्रेण क्षत्रियाः. भवितुमहुन्ति ? नैवेत्यर्थः । 
तथेव कृुषिवाणिज्यघनसञ्चयदानादिलक्षणेन स्वधर्मेण रहिताः 
कि वेश्या भवितुमर्हन्ति ? नैवेत्यर्थः । एवं स्वमुख्यसेवाशिल्प- 


कोशल्यश्रमादिरूपक्रियया रहिताः कि शूद्राः भवितुमर्हन्ति ? . 


नेवेत्यर्थः । अत एव देहिनांन््मनुजानां तत्तद्गुणकर्मादिकं 
विहाय वस्तुतः कश्चित्‌ जातिभेदः=जातिवेलक्षण्यसाधकं 

“गोउश्ववत्‌' वर्णाकुतिभेदादिकं नास्ति किमपि । तत्तत्कार्याणां 
साधिकाः याः याः विद्याबलघनादिलक्षणाः शदतयः, तन्नि- 
मित्तः=तत्प्रयोजितो ब्राह्मणत्वादिलक्षणः संकेतस्तु कृत्रिम एव 
स्यादित्यर्थः । विभक्तव्यवहारायेव प्रकल्पितो भवेदिति यावत्‌ । 
'शूद्रो ब्राह्मणतामेति, ब्राह्मणइचेति शूद्रताम्‌ । क्षत्रियो याति 
विप्रत्वं, विद्याद्‌ वेश्यं तथेव च ॥' (भ० पु० ४०।२५) "शूद्राः 
देशान्तरं गत्वा ब्राह्मणं क्षत्रियं श्रिता । व्यापाराकारभाषाद्य- 
विप्रतुल्येः प्रकल्पितैः ।। (भ० पु० ४१।३) इति । उत्तमगुणा- 
दिभिः शूद्रो ब्राह्मणत्वं एति= प्राप्नोति, एवं अ्धमगुणादिभि- 
ब्रह्मणः शूद्रत्वं प्राप्नोतोत्यर्थः, एवं क्षत्रियोऽपि वेइयोऽपि विप्रत्वं 
याति =प्राप्नोतीत्यर्थः । ब्राह्मणं=ब्राह्मणत्वं, क्षत्रियं = क्षत्रियत्वं, 
भावनिर्देशोऽयम्‌ । देशान्तरं गताः शूद्राः, ब्राह्मणाः क्षत्रियाइच 
भवन्ति । प्रकल्पितैः व्यापाराकारभाषाद्येविप्रतुल्येः स्वनिष्ठं 
ब्राह्मणत्वक्षत्रियत्वादिकं प्रत्याययर्ति 'वयं ब्राह्मणाः क्षत्रियाइच 
स्मः? इतीत्यर्थः । अत एव प्राच्यार्थगवेषणाशीला इतिहासविदो 
बदन्ति यत्‌-इदानींतना बहवः कोट्यधिका ब्राह्मणत्वक्षत्रिय- 
त्वादिना व्यर्वाह्मयसाणाः ` चित्पावनमराठाप्रभूतयो जनाः पुवं 
जात्यन्तरविशिष्टा श्रासञ्चिति । 


चित्तपावनविग्रोक््यत्तिकथा 
तत्र प्रमाणत्वेन महाराष्टादो प्रसिद्धानां चित्तपावनविप्रा- 
णामुत्पत्तो चेदृशी कथा स्कन्दपुराणस्य सह्याद्रिखण्डादो श्रीशंक- 
रेणोदिता-श्रूयते । तद्यथा-'एवं निवासं कुर्वेत्सु, अकस्माद्देव- 
योगतः । नीत्वा सागरमध्यस्थेम्लेच्छेबेबंरादिभिः ।। बहुन्य- 
ब्दान्यतोता नि, तेभ्यो जाताइच सन्ततिः । चितास्थाने तु सहसा 


ह्यागतांइच ददश सः (परशुरामः )।। का जातिः करच धर्मच? 

क्व स्थाने चेव वासनम्‌ ? ( निवासः ) । एवं रामेण ते पृष्टा 
ऊचुः केवतंका इदम्‌ ॥। जाति पुच्छसि हेराम ! जातिः केवतंकः 
स्मृतः । सिन्धुतीरे कृतो वासो व्याधकर्मदिशारदः ।। चतुर्दश 
गोत्रकुलं स्थापितं चातुरङ्गके। ` ` ` ` सर्वे च गौरवर्णास्ते 
सुनेत्राइच सुदशना: । तेषां षष्टिकुलं श्रुत्वा पवित्रमकरोत्तदा ॥। 
ब्राह्मण्यञ्च ततो दत्त्वा सर्वविद्यासुलक्षकम्‌ । चितास्थाने 
-'पवित्रत्वात्‌ चित्तपावनसंज्ञकाः ॥।'इति । श्रधिकन्तु वे दिकसंपत्ति- 
संज्ञके हिन्दीग्रन्थे श्रीरघुनन्दनझर्मरा लिखिते ४६३।७० इति 
पृष्ठे द्रष्टव्यम्‌ । ततः=तेभ्य इत्यर्थः । 
ब्राह्मणोत्पत्तिमार्तणडकथा 

“एवं ब्राह्मणोत्पत्तिमार्तण्डनाम्नि ग्रग्थे-भगवान्‌ मर्यादा- 
पुरुषोत्तमः श्रीरामचन्द्रः किरातात्तू शूद्वान ब्राह्मणान कृत्वा 
तेभ्यः पितुः श्राद्धकमं वने समाचरत्‌, पञ्चात्‌ तेभ्यो रामो$न्र- 
वीत्‌, यूयमद्याऽऽभ्य ब्राह्मणा एव भवन्तु, ते रामाज्ञया तथव 
` संवृत्ताः,सांप्रतमपि-ञ्राभीरभिल्लनामधेयेन ते व्यवह्वियन्ते' इत्या- 
दिकमितिवृत्तं ते प्रदर्शयन्ति (गुणकमंवा दिनः )। तत्रत्याः कति- 
चिदनुसंधेया इमे इलोकार्तेः पाठकानां निश्चयार्थं मुपक्षिप्यन्ते । 
यथा हि-'वनाद्वनान्तरं गच्छन्‌,विन्ध्याद्रिनिकटे यदा । श्राद्धं प्राप्तं 
कुदेशेऽत्र कथं कर्म भविष्यति ?॥ विप्राभावेन चिन्तायां निमग्ने 
सति राघवे । तत्रेव 'पञ्च कंवर्ताः संप्राप्ता वनचारिणः ॥ तान्‌ 
- पप्रच्छ रामो वे के यूयमि ? ति तेऽब्रुवन्‌ । वयं किराताः 
राजेन्द्र ! कि कार्य वद नः प्रभो !॥! रामो विचिन्तयामास . 
करिष्यामि द्विजानिमान्‌ । चकार भूमौ रेखानां सप्तकं. तदनन्त- 
रम्‌ । उल्लघयन्त्विमा रेखा इति तानब्रवीत्प्रभुः ।। प्रथमायां 
शुद्ध भिल्लाः, द्वितीयायाञ्च शिल्पिनः । तृतोयायां -च शद्रा वै, 

सच्छूद्राइच ततः परम्‌ ।। पञ्चम्यां हि वयं वंइयाः, षष्ठयां 
वे क्षत्रिया इति | सप्तम्यां तु वयं 1वभ्रा इति रामो वचोऽब्र- 
वीत्‌ ॥ ग्रथ रामञ्च तेः साकं श्राद्धकमं समाचरत्‌ । ग्रथ 
तानब्रवीद्रामः पुर्वेमार्गेण गच्छथ ॥। हे राम !. ते कृपालेशात्‌ 
ईदशीं पदवीं गताः । न गच्छामः पुनर्योनि केवर्ताख्याधमां 
प्रभो ! । तदा रामोजब्रवीत्तान्‌ वे यूयं भूमी द्विजातयः । भवन्तु 
भिल्लनामानइचाभीरापरनासकाः ॥' ( ब्रा० उ० मा० द्वावि- 
शतितमे २२) प्रकरणे इति । 


परशुरामनिमिंतन्राझणवर्णनम्‌ 

यथा भगवता रामेण पपतुः श्राद्वकमंणे केवर्ताः सप्तानां. 
स्दनिमितरेखाणामुल्लंघनमात्रेण ब्राह्मणाः कृताः, तथा परशुरा- 
सेण भार्गवेणापि केरलदेशमब्रह्मण्यं प्रेय तत्रत्येभ्यः कवर्तेभ्यो 
विशिष्टाचारपद्धति समुपदिइ्य, तेषां च कण्ठे यज्ञसुत्रं निधाय 
ते ब्राह्मणा विहिताः । इति स्कन्दपुराणे सह्याद्रिखण्डस्योत्तर- 
काण्डेऽपीत्थं वण्यंते-'ग्रन्रह्मण्ये तदा देशे ( केरले ) केवर्तान्‌ 
प्रेक्ष्य भार्गवः । विशिष्टाचारमादिइय यज्ञसुत्रमकल्पयत्‌ ॥। 
स्थापयित्वा स्वकीये सः क्षेत्रे (केरले) विप्रान्‌ प्रकल्पितान्‌ । 
जामदग्न्यस्तदोबाच सुध्रीतेनान्तरात्मना ॥' ( १०३।३१ ) 
इत्यादिना भार्गवपरशुरामप्रसादात्‌ केवर्तेरपि महादाद्रेन्राह्मण- 
त्वलाभः सम्पादित इति विज्ञायते । श्रत एव ते परशुरामप्रक- 
ल्पिता ब्राह्मणाः संप्रत्यपि नम्बुद्रि (नम्पुतिरि) नाम्ना प्रसिद्धाः 
सन्ति । नम्पु (केरलभाषायां)=पतवार इति हिन्दीभाषायाम्‌ 
नौकाया: संचालनप्रयोजको हस्तसंचालितो दण्डविशेषः । तिरि 
(केरलभाषायां) इत्यस्य परित्यागोऽ्थः. 'हटाना' इति हिन्दी- 
भाषायाम्‌ । इयं किल संज्ञा तेषां प्रावकालिकं वृत्तं सुच- 

'यति। संप्रति ते वयं सर्वोत्तमा: पवित्राचारनिष्ठाः विप्रोत्तमाः 
स्मः इति स्वनिष्ठं प्रभूतं गौरवं प्रकटयन्ति । संप्रत्यपि विवाहस- 
सये ते मत्स्यस्पञ्चं कुर्वाणाः स्वपुर्वंतमपुरुषनिष्ठमत्स्योपजीवित्वं 

, ज्ञापयन्तीति 'भारतवर्षमें जातिभेद’ नाम्नि हिन्दीपुस्तके 
स्पष्टम्‌ । 

सति चेवं यदाहुर्भविष्यपुराणेऽपि पौराणिका श्रपि-'वेदान- 
धीत्य वेदो वा वेदं वापि यथाक्रमम्‌ । प्रोद्वहन्ति शुभां कन्यां, 
शुद्धब्राह्मणजां नराः ॥ श्रथवाऽधीत्य वेदांस्तु क्षत्रवैइयास्तु वा 
नराः । गोडपूर्वा कृतामियुर्जाति वा दाक्षिणात्यजाम्‌ । श्रपरि- 
ज्ञातशाद्रत्वात्‌ ब्राह्मण्यं याति कामतः ॥। तस्मान्न ज्ञायते भेदो 
वेदाध्याय क्रियाकृतः ॥।'(भ० पु० ४१।४-५-६) इति । कामतः= 
स्वच्छन्दत । 

एवं भूयांसोऽवरवर्णजाः शूद्रा अपि बलशोर्यादिकमवाप्य 
भूप्रदेशमात्मसात्कृत्य राजानः क्षत्रियाः संवृत्ताः । एवमृत्तर- 
प्रदेशस्थाः प्राक्कालिकाः भटनागरसंज्ञया संप्रत्यपि प्रसिद्धाः 
कायस्था अपि सहस्रायिकसंवत्सरेभ्यः पुर्वं गार्जरदेशं समवाप्य 
केचन नागरब्राह्मणा: केचन नागरवेश्याइच संवृत्ता इतीतिहास- 
समालोचकानां नातीवतिरोहितम्‌ ! एवं डॉ० भाण्डारकरस्तु 
तत्तद्गोत्रोपाधिनामु भयत्र समानरूपेणोपलब्धत्वात्‌ बंगदेशीय- 
कायस्थाः गुर्ज रदेशीयनागराइच मूलतः एक एव सन्तीति बदति । 
विशदीङ्गतोऽयमर्थः-'भारतवषंमं जातिभेद’ इतिसंज्ञके हिन्दी- 
भाषापुस्तके, कलकत्ताशान्तिनिकेतनतः प्रकाशिते । ,एवमन्यत्र 
जातिसमालोचनादौ स्पष्टम्‌ द्रष्टव्यं तत्स्पष्टावगतिकामेनेति । 


सत्यकामजावालश्वचान्तः 
एवं छांदो!योपनिषदि सत्यकामजाबालोपाख्याने सत्य- 


an 

कामस्य जाबालस्य स्वपितु-जाति-गोत्र-ज्ञानरहितस्य सत्यव- 
चनगुणमात्रेण ब्राह्मणत्वप्रतिपादनमुपलभ्यते । तथाहि-भ्राक्‌ 
सत्यकानेन विद्यालाभाय गुरुकुलं प्रवेष्दुकामेन स्वकीया मातेत्थं 
पृष्टा-"कि गोत्रो न्वहमस्मीति’ “सा हैनमुवाच, नाहमेतद्वेद 
तात ! यद्गोत्रस्त्वससि ।' बह्वहं चरन्ती, परिचारिणी योवने 
त्वामलभे ।' (खां० उ० ४।४।२) इति । श्रयमर्थः-्रहमेका- 
किनी युवती जीवननिर्वाहाय बहु चरन्ती = इ तस्ततोऽनेकस्थलं 
गच्छन्ती, परिचारिणी =विविधानां जनानामृषीणाञ्च विविधां 
परिचर्या =सेवां कुर्वाणा सती, योवने=मदीये योवनकाले, त्वां 
पुत्ररूपेणाहं श्रलभे=लव्धवती । साऽहं नेव जानामि-बहूनां 
समागमे सति, कस्मात्त्वं संभूतोऽसीति, `ग्र्थात्‌-कस्त्वदीयः 
पिताऽभूदिति । पितृज्ञानमन्तरा तज्जातिज्ञानं तद्गोत्रज्ञानञच 
कथ संभवेत्‌ ? इति । अतस्तव पितुर्नामाऽप्यहं न जानामि. 
कुतस्तज्जाति, कुतस्तरां तद्गोत्रमप्यहं जानीयामिति ?। श्रतो 
जबाला माताऽहमस्मि, त्वन्तु मदीयः पुत्रः सत्यकामोऽसीत्येता- 
वदेवाहं जानामि । एतदेव स्पष्टतया निर्भयतया च गुरवे वक्त- 
व्यम्‌ । एवं सत्यकामाय पुत्राय मात्राऽपि निषकपटं लोकवि- 
गहितमप्येतादृशं निर्भयं सत्यमेव वचः संभाषितम्‌ । यदि 
सत्यकामस्य कचन पिता जीवितो वा मृतो वा 'बुहस्पतिभार्यया 
तारया प्रबोधितः स्वपुत्रस्य बुधस्य चन्द्रमा पितेव, तत्पृथक्तया 
विज्ञापितः स्यात्तन्मात्रा जबालया, तदा तत्पाइवव्तिभ्यः 
तत्सम्बन्धिभ्योऽपि जनेभ्यः तज्जातिगोत्रादिज्ञानं सुलभं भवे- 
दिति । परन्तु तत्पितुः तत्पुथवतया ज्ञानाभावादेव तन्मात्रा 
स्पष्टतया 'नाहमेतद्ठेद' इति सत्यमेवाभिहितम्‌ । 

तस्य सत्यकामजाबालस्य गुरुकुले समागतस्य प्रशस्तामार्काति 
दुष्ट्वा स्वपरनिष्ठघृणाजनकमपि तदतिस्पव्टं निर्भयं सत्यवचनं 
च श्रृत्वा हारितद्रुमतो गोतम श्राचार्य: प्रसन्नः सन्‌ इदमुवाच- 
'नेतदब्नाह्मणो विवक्तुमर्हति, समिधं सोम्याहर, उप त्वा नेष्ये, 
न सत्यादगा इति! ( छां० उ० ४।४।५ ) एतत्‌ =निष्कपटं 
सत्यवचनं, अ्रन्नाह्म ण:--ब्राह्म णभिन्नो वि=दिशेषतयाऽतिस्पष्ट- 
तया वक्तुं नाहीत, श्रर्थात्‌-श्रतिस्पष्ट॑ निर्भयं निरभिमानत्व- 
पोषकं सत्यवचनमेवास्ति ब्राह्मणलक्षणम्‌, तेन लक्षणेन संयुक्त- 
त्वात्‌, स्वपितृ-जाति-गोत्रज्ञानरहितमपि त्वामहं ब्राह्मणमेव 
मन्ये, न ब्राह्मणभिन्नमिति । श्रत एव त्वं समिधं हवनाय हे 
सोम्य ! =प्रियदर्शन ! ग्राहर=श्रानय, त्वामहमुपनेष्ये=तवाह- 
मुपनयनसंस्कारं करिष्यामि, यतस्त्वं सत्यात्‌- ब्राह्मणलक्षणात्‌ 
न श्रगाः=प्रचलितवानसीत्यर्थः, परं घर्मं सत्यं रक्षितवानसीति 
यावत्‌ । उक्तञ्च महाभारते-'य एव सत्यान्नापंति, स ज्ञेयो 
ब्राह्मणस्त्वया |. (म० भा० वन० २८।४) इति । 

एतेनेदं विज्ञायते-यत्‌ तदानींतनाः कुलपतयो विद्वद्धौ रेयाः 
श्राचार्य्या श्रपि-विशालहृदयाः सरलस्वभादाः समुदारचेतस- 
इचासन्‌ । ये किल स्वपुरोवतिनं विद्यार्थिनं दृष्ट्वा, तद्ृचनं च 
श्रत्वा तस्य योग्याधिकारञ्च विनिर्णोय, तस्मे प्रझस्ततत्तद्गुण- 
कर्म निबन्धनां तां तां तद्योग्यां कक्षां समप्ये स्वराष्ट्राभ्युदयाय 
वर्णविभागं व्यवस्थापयामासुः । 

अत एव यजुर्वेदस्य काठकसंहितायां ब्राह्मणपरिचयस्य न 
ब्राह्मणमातुपितृजन्यत्वलक्षणजात्याऽपि तु प्रशस्तविद्यादिगुणतः 
एव कतंव्यत्वप्रतिपादनमित्थमुपलभ्यते । यथा हि-"कि ब्राह्मणस्य 
पितरं किमु पुच्छसि मातरम्‌? श्रृतं चेदस्मिन्‌ वेद्यं हि, स विता 

स पितामहः ॥' ( ३०१ ) इति । अयमर्थ:-कस्मिन्‌ समये 
केनचित्‌ कञ्चन सहिद्यादिगुणाढ्यो महषिः-*भवतः कः पिता 
का च माताईस्ति, श्रर्थात्‌ तव पित्रोः कि जात्यादिवेदिष्ट्यं 
विद्यते?! इति पृष्टः । तदीयं प्रश्‍नं श्रुत्वा स विद्ठरो महामना 
मर्हाषिवंदति-ब्राह्मणस्यार्थात्‌ त्राह्मणत्वाभिव्यञ्जक-तत्तत्प्रश- 
स्तविद्यादिसात्त्विकगणकमंविशिष्टस्य कि पितरं वा मातरं वा 
त्वं पुच्छसि । अर्थात्‌ भवतु यः कोऽपि पिता वा माता वाऽस्य 
झारीरस्य समुत्पादकः, तेन कि ? तत्तत्कुले शरीरजन्मनो देवाय- 
तत्वात्‌ । 'देवाधीनं कुले जन्म, भदायत्तन्तु पौरुषम्‌ । इति 
स्मरणात्‌ । यद्यस्मिन्‌ शरीरे वेद्यं श्रुतं=देदनीयं-ञ्रभ्यहणीयम्‌- 
सद्दिद्यादिलक्षण प्रशस्तं ब्राह्मणत्वप्रयोजकं गुणकर्मादिकं विद्यते, 
स एब पिता स एव पितामहो वेदितव्यः, इति तेन स्पष्टमेवा- 
भिहितम्‌ 1 
कवपस्य-ऐलूपस्य गाथा 

ऐतरेयके ब्राह्मणे-कवषस्यंलूषस्य शूद्रस्यापि महता तपसा 
दविजोत्तमत्वस्यावाप्तिर्मन्तरद्रष्ट्रत्वरूपस्य-महषित्वस्य चावा- 
प्तिः-"ऋषयो हि वे सरस्वत्यां सत्रमासत । ते कवषमंलूषं 
सोमादनयन्‌, दास्याः पुत्रः कितवोऽञ्राह्मणः कथं नो मध्ये 
दीक्षिष्टेति' ( ऐ० ब्रा० ८।१ ) इत्यादिग्रन्थेन समाम्नायते । 
तत्रत्यस्तस्येत्थं वृत्तान्तः-शूद्रो हि कवषो यज्ञे प्रविद्य दीक्षां 
गृहीतवान्‌ । तस्य शूद्रत्वं विज्ञाय सावेशमूषिभिस्तत्रत्येः स 
बहिष्कृतः । श्रस्यानधिकारचेष्टायाः कटूफलं विधातुं- 
“सरस्वत्याः पावनं जलमयं मा पिबतु, किन्तु पिपासयेवायं 
सतरियतामि' त्यभिप्रेत्य निजले मरुप्रदेशेषयं वराकः कवषः 
- ऋषिभिस्तैनिक्षिप्तोऽभूत्‌ । तथा चोवतं-'तं बहिर्धेन्वोदवहन्‌, 

अत्रैन॑ पिपासा हन्तु, सरस्वत्या उदकं मा पादिति।' ( ऐर» 
ब्रा० ८।१ ) इति । तं कवषं सरस्वतीतीराद्‌ बहिः = दूरे, 
घन्व=जलरहितां मरुप्रदेशभूमि प्रति उदवहन्‌ = उद्ध,तवन्तः- 
बलादपसारितवन्तः । धन्वदेशे बलात्‌ प्रेरयित्र णामयमभिप्रायः- 
अत्र जलवर्जिते देशे एनं कवषं पिपासा मारयतु, सरस्वत्या नद्याः 
पवित्रमुदकमयं पापिष्ठो मा पिबत्वित्यर्थः । तत्र गतोऽयं तीव्रेण 
तपसाऽनन्यसाधारणविज्ञानशाक्तिमवाप । तया किल “रपां 
नपादि' त्यादि ऋग्वेदीयसुक्तसम्‌ हस्य, तत्रादस्थित-दिदिघ- 
मन्त्राणाञ्चायं द्रष्टा भूत्वा प्रमुखो महषिरभवत्‌ । ततो 
भूयोभिर्महषिभिरयमभ्यहणीयतामापेदे । तस्य इलूषपुत्रस्य 
कवषस्य तपःसामर्थ्येन संजाते विशुद्ध एकाग्रे हृदये स्वयंप्रति- 
भातमन्त्र प्रार्थनाप्रभावात्‌ प्राक्‌. कुरुक्षेत्रे प्रवहनशीला सरस्वती 
नदी मस्प्रदेशेऽपि मधुरकलकलनिनादवतो दरशनीयरूपा 
प्रवाहिताऽभूत्‌ । तदेतदाम्नायते-'एतदपोनप्त्रीयमपइ्यत्‌ 'प्रदे- 
वत्रा ब्रह्मणे गातु रेत्विति’ ( ए० ब्रा० ८।१ ) इति। प्र 
- देवत्रेत्यादिकमपोनप्तृदेवताकं सुक्तं तपसा विशुद्धे हृदयेऽपञ्यत्‌ 
इत्यर्थः । मस्प्रदेशवास्तव्यानां मधृरस्वच्छजलाभावाद्विविधां 
पीडामनुभवतां कृतेऽयं महान्‌ प्रमोदावसरः संजातः । एतस्याः 
नदीतमायाः देवीतमायाः विविधसुखप्रयोजिकायाः सरस्वत्याः 
समानयने कारणभूतोऽयमेव . विशिष्टसामर्थ्यशाली कवषः 
ऐलूषो महषरेवास्तीति विज्ञाय तदानींतनाः सर्वेऽपि जनाः 
तस्मे प्रभूतां कृतज्ञतामावेदयाञ्चक्रः । दण्डवन्नमस्कारांशच 
श्रद्वयाऽपयामासुरिति। इयं किल सरस्वती कुरुदेशे म रुप्रदेशेऽपि 
च बहुकालात्‌ प्रवाहिताऽपि दुष्टप्रारव्धयोगात्‌- हिमालयीय- 
प्लक्षसरोवरस्य विनाशात्‌ भारते वर्ष सर्वथा विनष्टाऽभूदि- 

तीतिहासविदो विदांकुर्वन्त्येव । श्रत एव तद्विषये “लुप्तधारा 
शप्तधारा सरस्वती' तीदृशः सर्वजन£सिद्धः प्रवादोऽजायतेति । 
यदाह-'तं सरस्वती समन्तं पर्यधावत्‌ ।' ( ऐ० ब्रा० ८।१ ) 
तेन जपितेन सुदतेन सरस्वती नदी तं कवषं मद्प्रदेशेऽवस्थितं 
पिपासाव्याकुलं पर्यंधावत्‌=परितः प्रवाहवेगेन प्रबृत्ताऽऽसी- 
दित्यर्थः । ऋग्वेदस्य दहाममण्डलस्य त्रिशत्तमे सुक्ते वर्तमान- 
सन्त्रप्रार्थना तस्यासी त्संक्षेपत ईदृशी । यथाहि-'अ्पां नपान्मधु- 
सतीरपोदाः ।' ( ऋ० १०।३०।४ ) इदं किल-इलूषपुत्रस्य 
` कवषस्यार्ष त्रंष्टुभं अब्देवताकं, अपां नपाद्देवताकं वा । हे 
अपां नपात्‌ =परसेइवर ! भ्रपां-क्षीरसमुद्रजलानां सध्ये वतं- 
सानः, नपात्‌ =नम्यतमः-ग्रप्स्वन्तरवस्थितं तं नारायणाख्यं 
देवमभिलक्ष्य सर्वे भक्ता अतिशयेन प्रणता भवन्तीत्यतः 
क्षीरसमुद्रशाी सर्चभक्तजननमस्करणीयो नारायणो भगवान्‌ 
“अपां नपादि’ त्युच्यते । यद्वा नपात्‌=्रविद्यमानः पातः- 
च्यृतिर्यत्य सोऽच्युतो देवो 'नपात्‌’ इत्यनेना भिधीयते । 'हिरिण्य- 
रूपः स हिरण्यसंदूक्‌ श्रपां नपात्सेदु हिरण्यवर्णः ।' ( ऋ० 
२।३५।१० ) इति श्रृतेः । स त्वं मधुमतीः= मधुररसयुक्ताः, 
ग्पः=सरस्वतीनदीरूपाणि पवित्रजलानि, दाः=ञ्रस्मभ्यं मरु- 
प्रदेशे वतंमानेभ्यो देहि। 'याभिः सोमो मोदते हृषंते च, 
कल्याणी भिर्युवती भिने मर्यः ।'( ऋ० १०।३०।५ ) 'देवमादनं 
प्रहिणोतनापः ।' ( ऋ० १०।३०।७ ) इति । याभिःस्श्रद्धि:- 
सारस्वतः पवित्रजलँः सोमो देदो मोदते=मुदितो भवति, 
हर्षते च । तत्र दृष्टान्तः-न=यथा, मयं.=मनुष्यः, कल्या- 
णो भि:=कमनीयाभिः-सुन्दरीभिः,युवतिभिः=तरुणी भिः=स्त्रभिः 
सोदते तहत्‌ । हे देवा ! श्रस्माकं देवमादनं = देवाना मिन्द्ररुद्रा दीनां 

सदरूपस्य हर्षस्य जनयितृ यज्ञसदनं प्रति आपः=सारस्वत- 
जलानि, मरुप्रदेशे प्रहिणोतन= गमयत-प्रापयतेत्यर्थः । 'प्रास्मे- 
हिनोत मधुमन्तर्मूम गर्भो यो वः सिन्धवो मध्व उत्सः ।' 
( ऋ० १०।३०।८ ) हे सिन्धवः=स्यन्दनशीलाः सरस्वती- 
जलानि, वः=युष्माक्र, यः,. मध्वः=मधुररसस्य गर्भः= 
„सारभूतः, उत्सः=उत्स्यन्दनः-प्रत्वणः, तं मधुमन्तं, ऊर्सिं-- 
ग्पसंघातं-पवित्रजलसमू हं अ्रस्मे=श्रस्माकं-यज्ञस्याघिषठात्रे 
इन्द्राय-परमात्मने प्रहिनोत=प्रगमयत । इत्येवं तेन देवसमुदाय- 
रूपो नदीजलाचिष्ठातुरूपो वा भगवान्‌ पवित्रजललाभाय 
प्राथतोऽभूदिति , तस्य विशिष्टसामर्थ्यज्ञालिनी प्रार्थनां श्रुत्वा- 
आग्मन्नाप उशती बाहिरेदं न्यध्वरे अ्रसदन्देवयन्तीः ।' ( ऋ० 
१०।३०।१५ ) उशती:=उदात्यः-कामयमानाः ग्रापः=स रस्वती- 
पवित्रजलानि, इदं-बहिः=वेदिस्तरणं-अस्मदयज्ञं प्रति श्राग्मन्‌= 
श्रागच्छत इत्यर्थः । अस्मच्चज्ञ प्रति ग्रा=ग्रागत्य च श्रध्वरे= 
भ्रस्मदीये यज्ञे देवयन्ती:=देवान्‌ कामयमारा:-तपंयितुमिच्छन्त्यः 
इत्यर्थः, नि-शa्रसदन्‌=न्यसीदन्‌-निवासं चक्रुः इति यावत्‌ । 
उक्तमर्थं लोकप्रसिद्धघा द्रढयति-'तस्माद्धाप्येतहि परिसारक- 
मित्याचक्षते, यदेनं सरस्वती समन्तं परिससार ।' ( ऐ० ब्रा० 
८।१ ) इति । यत्‌ =यस्मिन्‌ स्थाने सरस्वती नदी, एनं कवषं 
परिससार, तत्स्थानमेताह-्रपि=एतस्मिन्नपि काले तीथें- 
विशेषाभिज्ञाः पुराणकर्तारः परिसारकमित्येतन्नाम्ना व्यवहरन्ति 
इत्यर्थः । 
इत्येवं तस्य कवषस्य प्रत्यक्षं सामर्थ्यं मरुप्रदेशेऽपि सरस्वती- 
` समानयनलक्षणं-मन्त्रदरष्ट्त्वलक्षणञ्च ज्ञात्वा सर्वेष्पि महषंयस्तं 
धन्यं धन्यमभिधाय विइवामित्रादिवत्‌ तस्मे ब्रह्मषिपदवीं समपं- 

यासासुः । अनया गाथयेदं स्पष्टसवगम्यते-यत्‌-पुवंमृत्तमगुण- 
कर्माभावात्‌ तिरस्कृतो यज्ञाद्‌बहिष्कृतः कवषेलूषोऽप्ययमुत्क्रृष्ट- 
गुणकर्माणि समवाप्याधमत्वं विहाय विशिष्टसामथ्यंशाली भूत्वा 
सर्वोत्तम: पुञ्यशचाभवदिति । श्रत एव ब्राह्मणोत्पत्तिमातंण्डेऽपी- 
दमभिहितं-'स्वंज्ञातिषु चाण्डालाः, सर्वज्ञातिषु ब्राह्मणाः । 
ब्राह्मणेष्वपि चाण्डालाः चाण्डालेषर्वाप ब्राह्मणाः ॥' (५।४५) 
इति । एतदभिप्रेत्यैव भगवद्रामानुजाचार्यणाप्यक्तम्‌-'न शाद्राः 
भगवद्धक्ताः, विप्रा भागवताः स्मृताः । त एव शद्रा विज्ञेयाः, 
ये चाभवता जनादंने ॥।' इति । 
भूयः प्रसिद्धानां बसिष्ठपराशरव्यासादीनां महर्पीणामपि 
महतस्तपसः प्रभावादेव राह्मण्यलाभः 
वसिष्ठस्मृतौ हिचर्त्वारशत्तमाध्याये, भविष्यपुराण ब्राह्म 
पर्वणि षष्ठिकत्पे दविचत्वार्रिशत्तमाध्यायेऽपि च वसिष्ठपराशर- 
व्यासादीनां ब्राह्मण्यलाभस्य प्रतिपादका इमे इलोकाः .समाना 
एवोपलभ्यन्ते । यथाहि-'श्राचारमनुतिष्ठः्तो व्यासादिमुनिस- 
त्तमा: । गर्भाधानादिसंस्कारकलापरहिताः स्फुटम्‌ । विप्रोत्तमाः 
श्रियं प्राप्ताः सर्वलोकनमस्कृताः । बहवः कथ्यमाना ये कतिचित्‌ 
तान्निबोधत ॥। जातो व्यासस्तु केवर्त्याः, इवपाक्याइच पराशरः । 
शुक्यां शुकः कणादाख्यः, तथो जूक्याः सुतोऽभवत्‌ ।। मुगीजोऽथ- 
ष्यंशुङ्खोऽपि चसिष्ठो गणिकात्मज. ॥॥ मन्दपालो मुनिश्रेष्ठो 
नाविकापत्यमुच्यते । माण्डव्यो मुनिराजस्तु मण्ड्कोगर्भसंभवः॥। 
बहवोऽन्येऽप विप्रत्वं प्राप्ता ये पुर्वमद्विजाः ॥। हरिणीगर्भेसंभूतः 
ऋष्यश्रङ्खो महामुनिः। तपसा भ्राह्मणो जातः, संस्कारस्तेन 
कारणम्‌ ।। इदप।कोगर्भसंभूतः पिता व्यासस्य पार्थिव !। 
उलूकीगर्भसंभूतः कणादाख्यो महामुनिः। तपसा 

ब्राह्मणो जातः संस्कारस्तेन कारणम्‌ ॥ गरिकागर्भसंभूतो 
वसिष्ठश्च महामुनिः । तपसा ब्राह्मणो जातः संस्कारस्तेन 
कारणम्‌ ।। नाविकागर्भसंभूतो मन्दपालो महामुनिः । तपसा 
ब्राह्मणो जातः संस्कारस्तेन कारणम्‌ ॥ इति । (वसिष्ठ-स्सृतिः 
ग्र ४० इलो० २२।२३।२४।२५।२६।२७।२८।२६।३०) (भ० 
पु० ब्राह्मे० पर्वेणि ग्र ४२ । इलो ० १६।२०।२१।२२।२३।२४। 
२५:२६।२७) इति । अन्न खलु ब्राह्मण्यलाभश्रयोजकं तपस्तु 
विविधं श्रृत्यादिषु प्रतिपादितं मन्तव्यम्‌, 'स्वाध्यायप्रवचने एव 
तपः ॥(ते० उ० १।९) 'मनसःचेरिद्रियाणाञच, ह्यंकाग्रयं परमं 
तपः ।'(म० भा० झां० २५।४) "ऋतं तपः, सत्यं तपः, श्रतं तपः, 
शान्तं तपो, दमस्तपः, शमस्तपो, दानं तपो, यज्ञं तपः' (ते० श्रा० 
१०॥ १) ऋतं=एकाग्रेण मनसा परमार्थवस्तुचिन्तनम्‌, सत्यं=वा चा 
यथार्थ प्रियभाषणम्‌ ! श्रुतं=वेदादिशास्त्राणां गुरुमुखाच्छवणम्‌, 
शान्तं=शाग्तिः रागद्देषनिवृत्तिः, सकलका सना निवत्तिइच, दमः= 
बाह्येर्द्रियाणां दिषयासदितनिर्वात्तः । शसः=-चाञ्चत्याभावः 
क्रोधादिराहित्यं वा, दान=परोपकारो धनादिना, यज्ञः= श्रौत- 
स्मार्तशुभकर्माणि । योगदशनस्य व्यासभाष्ये हि-'तपो हन्द- 
सहनम्‌, इन्द्वशच जिघत्सापिपासाशीतोष्णादीनि । तपो न परं 
प्राणायामात्‌, ततो विशुद्धिमलानां दीप्तिइच ज्ञानस्येति ।' 
(२।५२) “ब्रह्मचर्येण तपसा देवा मृत्युमपरघ्नत ।' (श्रथवे०्सं० 
११।१७) इत्यनेन ब्रह्मचर्यमेव मृत्युविनाशकं तपः प्रतिपाद्यते । 
भगवद्गीतासु च झारीरादिभेदेन त्रिविधं तपः सप्तदशाध्याये 
निरूपितम्‌ । एतादृशेन तपसा ये पुर्व अ्रद्विजा: श्रासन्‌ ते विप्राः 
ब्राह्मणा बभूवुः । श्रियं=यश्ञोगैरवं प्राप्ताः, केवर्त्या:-मल्लाह- 
कन्यायाः मत्स्योदरोमत्स्यगन्धेति संज्ञायाः, ₹वपाक्याः=इवमांस- 


है हक 

पचनशीलायाइचाण्डाल्या: । गणिकात्मजः--देववेध्योवंद्ी पुत्रः 
इत्यर्थः । तेन--तस्मात्‌ पुर्वोक्ततपःप्रभावात्‌ जायमानः संस्कार 
एव सर्वोत्तमतालाभे कारणं प्रत्येतव्यम्‌ । श्रत एव लोकिका 
अपि वदन्ति-नदीनाँ मूलं, महर्षोणाञ्च कुलं नान्वेषणीयसि' ति। 
किन्तु तेषामनन्यसाधारणचरित्रप्रभाव एव वेदितव्यः । न केवलं 
लोकाः वदन्त्यपि तु महाभारतेऽप्याहुः-"ऋषीणां च नदीनां च, 
साधूनां च महात्मनाम्‌ । प्रभवो नाधिगन्तव्यः स्त्रीणां दुश्चरि- 
तस्य च ॥ तन्नात्र चिन्ता कतंव्या महर्षोणां समुद्धवे । यथा 
सवंगतो ह्यग्निः तथा तेजो महात्मसु ॥।' (म०भा० झान्तिपर्वणि 
२६६।१०-१८) इति । 

यहा-तत्रेव भविष्यपुराणे ब्राह्मे पणि षष्ठिकल्पे ब्राह्म- 
ण्यसंस्कारविवेकनाम्नो हिचत्वारिशत्तमाध्यायस्य प्रारम्भे इदम- 
भिहितम्‌-'विद्वत्सदसि योऽप्याह्‌, संस्काराद्‌ ब्राह्मणो भवेत्‌ । 
न्यायज्ञः स निराकार्यो वाबयेन्यायानुसारिभिः ॥' (४२।६) 
'ज्ञानाध्ययनमीमांसानियमेन्द्रियर्निग्रह: । विना, संस्कारयोगेऽपि 
पुंसः शूद्रान्न भिन्नता 1 इति । संस्कारः = गर्भाधानादिः, तस्य 
योगेऽपि ज्ञानादिभिविना, पुंसः= ब्राह्मणादेः, शूद्रात्‌ न भिन्नता 
मन्तव्येत्यर्थः। 'संस्कारः क्रियमाणइच न शूद्रे कि प्रवतंते ?। 
संस्कृताङ्गश्च पापेभ्यो न ब्राह्मणादिनिवतंते॥ सस्कृतोऽपि 
दुराचारो नरकं याति मानवः। निःसंस्कारः सदाचारो भवेद्वि- 
प्रोत्तमः सदा ॥।' (भ० पु० ४२।१३-१४-१५) 'गर्भाधानादि- 
संस्कारकलापरहिताः स्फुटम्‌ ।' इत्यादिइलोकेः तादुशा व्यासा- 
दयोऽपि मुनयो विध्रोत्तमा बभूवुः । श्रतः तेन=तस्मात्‌ कारणात्‌ 
संस्कारः कि कारणं भवति ब्राह्म॑ण्यलाभे, न भवतीत्यर्थः । 

तथा चैते ज्वपाक्यादिहीनतरजातिम्य: समुदभूता श्रपि 
पराशरवसिष्ठव्यासादयो मुनयो ब्रह्मषेयो विप्रोत्तसा: सर्वरपि 
मन्यन्ते । प्रणिपातादिभिः सर्वेब्रह्मिणप्रवरादिभिरपि वन्यन्ते 
पुज्यन्ते च । वेदमन्त्रव्रष्ट्रत्वेन स्मृत्यादिशास्त्रप्रणेतृत्वेन विद्याल- 
बुद्धित्वेनाद्भुतसामर्थ्यंशालित्वेन च निखिलेरपि समाद्रियन्ते । 
गोत्रप्रवतंका त्राह्मणवंशकारकाइचेमे स्मर्यन्ते । न हि वणंव्यव- 
स्थायाः गुणकर्मावलम्बित्वं चिना सवेमेतत्‌ संघटते । जात्या 
हि ये इवपाककैवर्तादय: कथं विभरोत्तमतामुपगच्छेयुः ? । 
गुणकर्मावलम्नित्वे पुनवंणव्यवस्थाया: नैष दोषः संभवति । तत्र 
पक्षे हि ब्राह्मणाद्युचितगुणकर्मसम्पन्नानां त्राह्मणत्वाद्यद्गीकारात्‌ । 
त्रा्मणगुणकर्मसंयुक्ता ब्राह्मणा एव भवन्ति, क्ष त्रियगुणकमं- 
संयुक्ताः क्षत्रिया एव भवन्ति,एवमग्रेऽपि । यथा डॉक्टरगुणकर्म- 
संयुक्ता: ये केऽपि स्युः डॉक्टरा एव भवन्ति, वाककीलगुणकर्म- 
संयुक्ताः वाक्कीला एव सवन्ति, न डॉक्टरवाककोलमातापितु- 
जन्यत्वेन तद्गुणकर्मरहिताः  डॉक्टरा वाक्कीलाइच 
भवितुमहँन्ति, तथाऽभिधाने सति ते लोकोपहास्यतामेवोपगच्छे- 


युरिति। एवं हि तप ञ्रादिभिः भङष्टगुणकर्मभिरेतेषां ब्रह्मषित्वं | 


सुसम्पादमेव, श्रत एव स्मृतिपुराणादिषु स्पष्टं तथैव प्रतिपा- 
दितम्‌, तस्मात्‌ गुणकर्सेनिबन्धनंव वर्णव्यवस्थेति सिद्धम्‌ । 


विविधानि-प्रमाणानि 
श्रत एव हृरिवंशपुराणे ब्रह्माण्डपुराणे विष्णुपुराणेऽपि च 
तत्तदर्णप्राप्ते: तत्तद्गणकर्मणामेव प्रयोजकत्वमभिधीयते । 
यथाहि-'नाभाग रिष्टस्य पुत्रौ द्वौ वेश्यो ब्राह्मणतां गतो ।? 
( हरि० पु० ११। ६।५८ ) इति । 'स्थितो ब्राह्मणधमेण 
नाह्मप्यमुपजीवति । क्षत्रियो वाथ वैश्यो वा ब्रह्मभूयं स 

गच्छति ॥' (ब्र० पु० २२३1१४ ) इति। “एभिस्तु 
कर्मभिर्देवि ! शुर्भराचरितेस्तथा । शूद्रो ब्राह्मणतां गच्छेत्‌, 
चैश्यः क्षत्रियतां व्रजेत्‌ ॥ ( ब्र० पु० २२३।३२ ) 'तस्य 
अय्यारुणपुष्क रणी कपिइच पुत्रत्रयमभूत्‌ । तच्च त्रितयमपि 
पञ्चात्‌ विप्रतामुपजगाम ।।' ( वि० पु० ४१६ ) इति। 
“न जात्या ब्राह्मणइचात्र क्षत्रियो बैश्य एव न । नशूद्रो न च 
चै म्लेच्छो भेदिता गुणकर्मभिः ।।' (शुक्र० नीति० ग्र० १।३८) 
“ब्रह्मणस्तु समुत्यज्ञा: सर्वे ते कि न ब्राह्मणा: ? । न वणंतो न 
जनकात्‌ ब्राह्मतेजः प्रपद्यते 1! ज्ञानकर्मोपासनाभिर्दवताऽऽरा- 
घने रतः । शान्तो दान्तो दयालुश्च ब्राह्मणञ्च गुणेः कृतः ॥।' 
( शक्र नीति० १।३९-४० ) इति । कक्षान्तं दान्तं जितक्रोधं 
जितात्मानं जितेन्द्रियम्‌ । तमेव ब्राह्मणं मन्ये शेषाः शूद्रा - 
इति स्मृताः ॥ न जातिः पुज्यते राजन्‌! गुणाः कल्याण- 
कारकाः । चण्डालसपि वृत्तस्थं तं देवा ब्राह्मणं विदुः ।।' 
( बृहत्‌ ० गौतम-स्मृतिः ग्र» २१।९-१० ) इति । 
तत्तद्गुणकर्मादिभिरेव भगत्रत्पादेनादिमशंकराचायेणापि 
त्राह्मणादिवर्णव्यवस्था विहिता । 
्रादिमशंकराचायंप्रादुर्भावात्‌ प्राक्काले भारतवर्ष पञ्चद- 
शकोटयघिका बोद्धा: ब्राह्मणादिवर्णविभागरहिता भगवदवतार- 
भूतरामकृष्णादिभक्तिशून्याः श्रुतिस्मृतिपुराणादिप्रतिपादितस- 
नातनघर्मविमुखाइचासन्‌ । अ्शोकसस्राट्प्रभुतयो बहवो 
राजानो भूयांसो धनाढयाइच बोद्धधर्ममेव न तु बेदिकसनातन- 
घमं, प्रभूतया श्रद्धया मन्वाना भ्रभवन्नितीतिहासविदो वदन्ति । 
भगवत्पादप्रयोजितवेदिकधर्मप्रचारसमये ते सर्वे कि भारतात्‌ 
निष्कासित वा विध्वंसिता वाऽभवञ्िति ? न वक्तुं शक्यते, 

अ्रशक्यत्वात्‌ । श्रतस्ते हि भगवत्पादशंकराचार्यप्रभावेण वौद्ध 
घमं परित्यज्य ब्राह्मणादिवर्गमण्डित हिन्दुरूपेण कथं संवृत्ताः ? 
इति प्ररने सति इदमेव सदुत्तर वयं विद्महे-यथा पुर्वजा: शौनक- 
मन्वादयो महर्षयः तत्तद्गुणकर्मानुसारेण चातुवण्यंव्यवस्थामकु- 
बन्‌ । तथा पूर्वजप्रर्दाशतमार्गेणेव वेदिकसनातनधर्मसमुद्धारको 
भगवत्पाद श्रादिमशंकराचार्योऽपि तेषु तेषु भारतीयेषु मनुजेषु 
तत्तद्गुणकर्मादीन्‌ श्रभिवीक्ष्य तेषां तत्तद्न्राह्मणादिवर्णेष्वभिर्राच 
च विज्ञाय गुणकर्मादिभिरेव तान्‌ प्राक्‌ बौद्धान सर्वान्‌ ब्राह्मः 
णादिहिन्दुरूपान्‌ श्रकरोत्‌ इति । भगवत्पादप्रचारानन्तरं 
पवित्रेऽस्मिन्‌ भारते वर्षे एकोऽपि बौद्धो नावाशिष्यत । यस्मिन्‌ 
शाक्ये वंश स्वयं भगवान्‌ बुद्धः प्रादुर्भूतः, तद्वप्रसुता ्रपि 
बौद्धधर्म विहाय सर्वेऽपि पूर्ववत्‌ श्रीरामकुष्णशिवादिभक्ताः 
वे दिकोपनयनगायत्रीमन्त्रला भादिसंस्कारनिष्ठाः क्षत्रिया: एवा- 
जायन्त। इति । > ग्रत एव निझ्चितमिदं विज्ञायते-भगवत्पादाः 
श्रीमहेशवरपरावताराः शास्त्रयुक्तिवचोवृन्देः निखिलं बौद्धमतं 
समूलं निरस्य तत्तद्गुणकर्मादिभिरेव ब्राह्मणक्षत्रिया दिवर्णाश्चम 
मण्डितं सनातनवेदिकघर्म सवंत्र घ्रतिष्ठापयामासुः इति । 'इत्थं 
श्रीशंकराचार्य ऋ षिभिरिव पुवंजेः। कर्मणव कृते वर्ण सर्व- 
जातिनुसंग्रहः ।। चातुर्वण्यं त्थेवाभूज्जीविते लोकसंग्रहः । 
गुणकर्मानुसारेण राजाज्ञादिभिरप्युत ॥ इति । 

% वौद्धाः ब्राह्मणादिवर्णव्यवस्थारहिता श्रासन्‌ इति न्याय- 
वातिकतात्पर्यंटीकायां महाविद्वान्‌ वाचस्पतिमिश्रोऽप्याह-'न 
चेतेषामागमा वर्णाश्रमव्यवस्थाहेतवः, नो खलु निषेकाद्याः क्रियाः 
( संस्कारलक्षणाः ) इमशानान्ताः प्रजानामेते विदधति । ` ` ` 
श्रुतिस्मृतिपुराणनिरपेक्षागममात्रेण प्रवर्तन्ते । । इति। ( न्या० 
वा० २।१।६८ ) । 

सर्वत्ार्य निर्माणं कर्तव्यम्‌ 

'कुण्वन्तो विइवमार्यं हि, भारतीयार्यपुर्वजाः । काइयपक- 
ण्वसुख्या हि शुत्यादेशानुसारतः ॥। श्रनार्यान्‌ म्लेच्छसंज्ञान्‌ वा, 
विजातीयान्‌ दिधर्भिणः । श्रष्यार्यान्‌ वर्णर्धामष्ठान्‌ सदाचारान्‌ 
श्रकुर्वत ॥ शुद्धाचारनिचारंश्च, संयोज्य गुणकर्मभिः । अन्यः 
(श्रेष्ठः) संपद्यते वर्ण: प्राग्जाति परिवर्त्य नुः॥। तेनापि कमणा 
वर्णः इत्येवं सिद्धयति ध्रुवम्‌ ॥ जन्मना तु व्यवस्थायां न 
स्यात्तत्परिदर्तनम्‌ । तस्माच्च कर्मणा वर्णो, न कुलेन न जन्मना । 
इत्येव शास्त्रमर्यादा शिष्टाचारानमोदिता ॥ इति । यदाहुः- 
सविष्यपुराणेऽपि पौराणिकाः-'तेषां मध्ये काइयपञ्च, सवेज्ञान- 
समन्वितः । ` ` मिश्चदेशे मुनिर्गतः । सर्वान्‌ म्लेच्छान्‌ मोह- 
यित्वा, कृत्वाऽथ तान्‌ द्विजन्मनः ॥ संख्या दशसहर्र च नरवृन्दं 
द्विजन्मनां । हिसहस््र स्मृताः क्षत्राः वेश्याः शूद्रा इति स्मृताः ।।' 
( भविष्य पु० प्रतिसर्गपर्व० खं० १ श्र० ६) “मिश्रदेशोड्भवा 
म्लेच्छाः काइयपेनैव शासिताः । संस्कृताः दाद्रवर्णात्ते ब्रह्मवणं- 
मुपागताः ।। शिखासूत्रं समाधाय पठित्वा वेदमुत्तमम्‌ । यज्ञैशच 
पुजयामासुः देवदेवं शचीपतिम्‌ ॥।' (भ० पु० प्रति० खं ४। 
ग्र० २०।७५-७६) 'सरस्वत्याज्ञया कण्वो मिश्रदेशमुपाययौ । 
म्लेच्छान्‌ संस्कृतमाभाष्य तदा दशसहस्कान्‌ ॥। वशीकृत्य स्वयं 
प्राप्तो ब्रह्मावर्ते महोत्तमे । सपत्नीकांइच तान्म्लेच्छान्‌ः हिज- 
वर्णान्‌ हि प्राकरोत्‌ ॥।' (भ० पु० प्रति० ४ श्र० २१) इति। 
एवं 'वेदेशिका इहागत्य, शाकद्वीपादितः पुरा । बहवः 
संघशोऽभूवन्‌ ब्राह्मणाः क्षत्रिया विशः ॥। 'शाकद्वीपीय' इत्यादि-- 
`नाम्नाऽद्यापि जयन्ति ते । तेनापि कर्मणा वर्णो लोकाचारेण 
सीयते ॥ याः पुराणेतिहासेषु वर्णोत्पत्तिकथाः स्मृताः । ताभिश्च 

कर्मणा वर्णो ज्ञायते न तु जन्मना ॥? इति । एवं “म्लेच्छास्ते 
वेष्णवाइचा$5सन्‌, रामानन्दप्रभावत: । संयोगिनइच ते ज्ञेयाः, 
रामानन्दमते स्थिताः ॥ भाले त्रिशूलचिह्ण च ३वेत रक्तं 


एवं धौरामानुजाचायंसंप्रदायेडपि 'पल्ली' संज्ञकस्य शूद्रस्य 
कुले जात: शठकोप:, सच गुणकर्मभ्यामेव ब्राह्मण्यमधिगत्य 
श्रीवेष्णवसंप्रदायस्य परमाचार्यः संवृत्त इति दिव्यसुरिचरित्र- 


चतुर्थसर्गोक्तवचनंरेतत विदितं भवति। श्रेष्ठ: श्रीवेष्णवाचाय्यं: 


° 


'शठकोपो 'ऽन्त्यजात्मजः । जन्मकर्म विशुद्धानां त्राह्मणानामभूद्‌ 
गुरुः ॥ इति। अन्ये च कतिपये-भक्तिसार-परकाल-मुनिवाह- 
चादयः श्रीवेष्णवाचार्याः शूर्पकार-भिल्ल-वेणुकाराद्यवरजाति. 
कुलजन्मान एव श्रूयन्ते । “विचक्षणो विश्वविमोहहेतोः, कुलो- 
चिताचारकलानुषक्तः । पुण्ये महीसारपुरे विधाय विक्रीय शूपं 
विचचार योगी ॥? (दिव्यसुरिचरित्रे सर्ग० २ । इलो० ५२) 
इति भक्तिसारस्यावरवर्णजत्वमभिहितम्‌ । अन्येषामपि कुलादि- 
' वर्णन दिव्यसुरिचरित्र भागंवपुराणे भपन्नामृते च कणेहत्य 


द्रष्टव्यस र्‌ [| 


प० ३ । खं० ४। ग्र० २१ । ६७-६९) इति गम्यते । एवं 
गौडीयवेष्णवसंप्रदाये5पि म्लेच्छाः कलाविशारदाः। -- . . . 
कष्णचेतन्यसेवकाः। दिव्यमन्त्र गुरो३चेव पठित्वा ्रययुः पुरीम्‌ ॥? 

इत्येभिर्भविष्यपुराणवचनेरप्यवगम्यते म्लेच्छानामार्यवेष्णवत्व- 
लाभः । तथा च 'कर्मणा विहितो दर्णो भविष्ये ब्राह्मपर्वणि । 
चत्वारिशत्तमाद्‌ दृश्यं तत्राध्यायचतुष्टयम्‌ ॥। साम्प्रतं त्वत्र 
लोकानां मूढग्राहेण जन्मतः । जातिरूपत्वमापन्नं चातुवर्ण्य 
विपद्यते ।। तस्माद्वर्णव्यवस्थाया उद्धारः पुनरिष्यते । कर्मणेवेति 
लोकेष तद्घोषोऽपेक्ष्यतेऽधुना ॥ श्रतो मत्स्यपुराणेऽप्येवमनु- 
ज्ञायते हि-'वर्णाश्र मव्यवस्थानं, कार्यं कमं समीक्ष्य च । स्वधर्म- 
प्रच्युतान्‌ राजा स्वधर्मे स्थापयेत्तथा ॥' (अ० २१५। ६२) 
इति । ग्रतः 'शकाइच यवना हूणा भ्रन्ये चाप्यन्यधमिणः । 
बेदेशिका विजातीयाइचातुरंण्ये प्रवेशिताः ॥। ‘इत्यलं पल्लवितेन । 


यजुर्वेदादेशः 

“विभक्तारं हवामहे? (शु० य० वे० ३०।४) वयं ऋषयो 
गुणकर्मानुसारेण ब्राह्मणादिवर्णानां विभक्तारं प्रजार्पात 
हवामहे=ग्राह्वयामः (उवटाचार्य्यः) “ब्रह्मणे ब्राह्मणं, क्षत्राय 
राजन्यं, मरुद्भ्यो वेव्यं, तपसे शाद्रम्‌ ।' ( ३०।५ ) ब्रह्मणे= 
वेदाय-तदध्ययनप्रवचनतज्ज्ञानप्रचाराय कमंणे ब्राह्मणं वयं 
ऋषयो नियोजयाम इति दोष: । अर्थात्‌ तत्कमंकर्तारं ब्राह्मणं 
वयं . जानीमहे । क्षत्राय =क्षतात्‌-शत्रुसमाक्रमणदुष्टपीडादि- 
लक्षणात्‌ लोकानां त्राणाय-रक्षणाय राजन्यं=क्षत्रियं वयं 
नियोजयामः, तत्कर्मकर्तारं क्षत्रियं वयमभ्युपगच्छामः । 
सरुऱद्ू्ः=प्राणेभ्य.-श्रन्नदानादिभिः-लोकेषु प्राणसन्तोषप्रदानाय 
वैश्य वयं नियोजयामः, कृषिगोरक्षावारिएज्या दिकर्तारं वेश्यं वयं 
विद्मः । एवं तपसे=लोकसेवाकर्मणे, “तप: शूद्रस्य सेवनम्‌' 
इत्युक्तत्वात्‌ शूद्रं वयं विनियोजयामः, तत्सेवाकमंकर्तारं वयं 
शूद्रं जानीसः इति। अत एव ब्राह्मणादीनां सर्वेषामभ्युदयायेत्यं 

प्रार्थना विहिता-'र्चं नो धेहि ब्राह्मणेषु, रुचं राजसु नस्कृधि। 
रुचं विश्यषु शूद्रेषु मयि धेहि रुचा रुचम्‌ ॥! (यजुः० १८।४८) 
इति । रुचं=स्वस्वगुणक्मंधारणजन्यां कान्ति-शोभां, नः= 
अस्माकं, घेहि=स्थापय । कृधि-कुरु। विइ्येषु=वेश्येषु, मयि= 
एतन्मन्त्रेण प्राथनाकर्तरि रुचा रुचं=विविधकान्तिपरस्पः 
रामित्यर्थः । 
तात्पर्यप्रकाशः 

सत्ययुगे तु सर्वे-'एकवर्णाः समाभाषाः एकरूपाइच सर्वशः । 
तासां नास्ति विशेषो हि दशने लक्षणेऽपि वा ॥ समं जन्म च 
रूपं च, स्रियन्ते चेव ताः (प्रजाः) समम्‌ । श्रनिच्छाद्वेषसंयुवता 
(रागद्वेषाभावयुक्ताः) वतंन्ते तु परस्परम्‌ । तुल्यरूपायुषः सर्वाः 
अधमोत्तमवर्जिता: 117 (वा० रा० उ० का० स० : ० इलो० 
२१-२२) इति । एवं सत्ययुगस्यापरं नाम कृतयुगमपि-'ग्रादौ 
कृतयुगे वर्णो नुणां ह्स इति स्मृतः। कुतकृत्याः प्रजाः यस्मात्‌, 
तस्मात्कृतयुगं विदुः ॥' इति निर्वचनात्‌ एवं 'श्रसृजद्‌ ब्राह्म णा- 
नेव पुवं ब्रह्मा प्रजापतीन्‌ ।' (म० भा० झां» १८८।१) ततः 
पश्चात्‌-"त्रेतायां कर्मणेवाभूत्‌ पूर्वं वर्णव्यवस्थितिः । तथैवा- 
द्यापि कतंव्या लोकसंग्रहणक्षमा ॥। यावच्च कर्मणा वर्णव्यव- 
स्थाऽऽसोत्प्रवतिता । तावल्लोके सुखं शान्तः समृद्धिश्चा भव- 
दभुञम्‌ ॥ यतः प्रभृति जात्येव वत्वं स्वीकृतं जनेः । तेनैव च 
कृतार्थत्वं वृत्तिसाङ्कर्यमेव च । स्ववृत्त्यनियतत्वं च, तत आरम्य 
भारते । सुखाभावञच दुःखं च घोरानिष्टमजायत ॥ तस्माद- 
द्यापि कर्तव्य कर्मणैव नियन्त्रणम्‌ । वर्णाश्रमसमाजस्य यथापूर्वे- 
मिति स्थितिः ॥! ( मा० भा० ) भ्रतः 'ब्रह्म-क्षत्रं हि सर्वेषां 
वर्णानां मूलमुच्यते । ब्रहमक्षत्रप्रसुतास्तु वेश्याः शूद्राइच 

मानवा: ॥' ( स० भा० ह्यां ६५।१४ ) इति कथनं गुणकमे- 
वाद एव सुतरां संगच्छते । 'ब्राह्मणः संभवेनेव देवानामपि 
देवतम्‌ ।' ( सनु० ११॥८४ ) 'जन्मनेव महाभागो ब्राह्मणो 
नास जायते।' ( म० भा० अनु० ७०।१ ) ईदृग्वाक्येमंनु- 
व्याणां वर्णसम्पत्स्वभावजा । बोध्यते, न तु वर्णानां जन्मनेव 
व्यवस्थितिः ॥। स्वभावप्रभवेरेव गुण: पुंसां शमादिभिः। वर्णो 
निश्चीयते पूर्व पइ्चादृत्या नियम्यते ॥ इति । श्रयं भावः- 
कर्मणा-स्वभावजेन शामञ्चौर्यादिना वर्ण ब्राह्मणत्वादिंः 
सिद्धयति, निर्णीतइच भवति । ग्रथ च कमणा श्रध्यापन- 
युद्धादिना जीवनोपयिकेन वृत्तिरूपेण वर्ण: सम्यग्व्यवस्थितो 
भवति । जातमात्रस्य तावदवर्णस्य शिशोः स्वभावजेन शम- 
शौर्यादिगुणकर्मणा वर्णः पुर्वं निश्चीयते, ततस्तदनुकूलैः 
संस्काराचारादिभिवर्णत्वमापादितस्य तस्य तद्दर्णोचिता 'वृत्ति- 
व्यवस्थाप्यत इति । 

तथा च--'वंशानुक्रमसिद्धान्तः प्रकृत्याऽपि पराहतः । 
प्रत्यक्षेण विरुद्धश्च तस्माद्दर्णो न जन्मना ॥। प्रत्यक्षं दृस्यते 
चेतज्जन्मवर्णाभिमानिषु । वंझानुक्रमणं नास्ति सत्त्वादिगुण- 
सम्पदाम्‌ ॥ प्रतिशतं नवत्यां हि नेषु वंशक्रमागताः । तत्तद्वर्णो- 
चिताः सन्ति शमशौर्यादयो गुणा: ।। प्रत्युतानुक्रमात्तेषां वेप रीत्यं 
विभाव्यते । ब्राह्मणम्मन्यवंशेषु यर्थेते शूद्रधमंकाः । शूद्रवंहयाइच 
भूयांसो ब्राह्मः क्षात्रैः स्वभावजः । वेइयधर्मेशच सम्पन्नाः संदृश्यन्ते 
तथेतरे ॥ तस्माद्यत्र क्वचिद्ठंशे यस्तु यद्वणंसम्पदा । संपञ्नो 
जायते सः स्यात्तदर्ण इति निश्चयः ॥' इति । (मा० भा०) 

वर्णनिर्वचनम्‌ 
“बु' संवरणे, 'वृङ्‌' संभक्तो, 'बुन्‌' प्रावरणे इति धातवोऽपि 

वर्णेविषयेऽनुसंधेयाः । “वर्ण! स्तुतिः-विस्ता र-शुवलादि--उद्युवित- 
दीपने ।' इति कविकल्पदुम: । वर्णयति--वर्णापयतिः-शुदलादि- 
वर्ण करोति--उद्युङ्वते दीप्यत वेत्यर्थः । तथा च वष्यते- प्रेर्यते 
स्वधमेण समाजस्य योगक्षेमयोः, वणंयति--प्रेरयति स्वकर्मसु 
परस्परम्‌ । वर्णयति--उद्युङ्बते स्वकतंव्ये, वर्णयति--दीप्यते वर्च:- 
पराक्रमेइवर्यप्रभृतिभिः,वर्णयति--विस्तृणाति--विस्तारयति वा 
अर्थाद्‌ श्रभिवृद्धि गमयति समाजम्‌, ग्रावृणोतिः-ग्राच्छादयति- 
गोपायति--समाजं रर्क्षात, स्वकतंव्यपरिपालनेन, व्रियतेऽनेन 
यथायोग्यं स्वभावानुगुंणा वृत्तिः, ब्रियतेऽसौ गुणकर्मानुसारतः 
तत्त्व णंत्वांय महाजनैः सामाजिकेः, एवमादयो वणंदाब्दार्था 
भ्रवगन्तव्याः । 

अत एंव “ब्रह्म हि ब्राह्मणः क्षत्रं हौन्द्र: (शतपथब्राह्मण०कां ० 
५ ० १ ब्रा० १)'बाहूं वे मित्रावरुणौ ।' (श० ब्रा० ५।४।३) 
इति तत्तद्गुणकमे द्योतयितुं समाम्नायते । 'वर्णो बुणोतेरिति’ 
निरुक्तप्रामाण्याद्‌ वर्णोयाः--वरीतुमर्हाः स्वीकतु योग्याः गणाः 
कर्माण च। तान तानि च यथायोग्यं दृष्टवा ब्रियन्ते ये ते 
बर्णाः। ब्रह्मणा वेदेन तढुक्तसदाचारेण परमे३व रस्योपासनेन 
ज्ञानेन च सह वर्तमानो विद्याविनयशमदमादिगुणयुवतः पुरुषो 
ब्राह्मणो भवितुमहंति । तथैव क्षत्रं=क्षत्रियकुलं, इन्द्रः=परमं- 
इवर्यवान्‌ 'इदि परमंइवर्ये’ स्मरणात्‌ । इात्रृणां क्षयकरणात्‌ 
युद्धोत्सुकत्वाच्च धर्मदेआाप्रजारक्षणतत्परः इन्द्रो भवतुमर्हति 
क्षत्रियः । मित्रः=वेशयः-सर्वभ्योऽन्नरसादिसमर्पणेन सुखदाता, 
वरुणः=शाद्रः सेवाकर्मधारणेन श्रेष्ठः, इमावेव मित्रावरुणौ 
ब्राह्मणस्य क्षत्रियस्य च द्वो बाहुंवत्‌ उपकारको भवेतामित्यर्थः । 

यतो याज्ञवल्क्यस्मृतिमिताक्षराटीकाया-( १।६० ) मिद- 
सभिहितस्‌--प्रत्यक्षगम्या जातिर्भवति, ब्राह्मणत्वादिव णस्तु 
स्मृतिलक्षणः इति । यथा गोत्वोष्ट्त्वमनुष्यत्वादयो जातयो 
निसर्गजा इति 'ग्राक्कतिग्रहणा भवन्ति । न तथा ब्राह्मणत्वादयो 
'चर्णा निसर्गजा श्राकृतिग्रहणा भवन्ति । भ्रतो ब्राह्मणत्वादयो 
चर्णास्तु सामाजिकानां एहिकाम्युदयकार्यव्यव हारसौ कर्याध्या- 
त्माद्युन्नतिसिद्धचर्थाः पूर्वं गुणकर्मानुसारतः ` घ्राककालिकसामा- 
जिक: कल्पिताः । तदेतत्‌ एतरेयब्नाह्मणेनापि समाम्नायते-- 
'देवविशः कल्पयितव्या इत्याहुः, ताः कल्प्यमाना अ्रनुमनुष्य- 
विदः कल्प्यन्ते’ इति ( ए० ब्रा० पं० १ अ० २ खं० ३) 
आयमर्थः-विशः=ब्राह्मणादयः प्रजा: । . सन्ति हि ` देवेष्वपि 
' तत्तद्गुणकर्मेभि: कल्पिता ब्राह्मणादयो ` वर्णविशेषाः । .. अग्नि- 
बं हस्पतिइच देवेषु ब्राह्मणो “अग्ने ! महां असि ब्राह्मणः”. “ब्रह्म 
चै देवानां बुहस्पतिः' इति श्रृतेः । ` इन्द्र-रुद्र-यम-सोम-प्रभृतयो 
देदक्षत्रियाः, वसु-मरुत्‌-विइवेदेवा श्रादयो ` देववेश्याः । पुष- 
प्रभृतयः शूद्रदेवाः । कल्प्यमानास्ताः देवविशोऽनुसृत्य, मनुष्य- 
बिश: = ब्राह्मणादयो मनुजप्रजा 'श्रपि तत्तद्‌गुणकर्मभिः कल्प्यन्ते 
इत्यर्थः .। श्रतः- वेदस्मृति-पुराणेषु . वर्णोत्कर्षापकर्षयोः । 
सिद्धान्तः ऐकमत्येन स्वीकृतो दृश्यते; स च ॥ कर्मणा वर्ण- 
संस्थायामेव संगच्छतेऽन्यथा । वर्णत्वे - जन्मनः सिद्धे न 
स्यात्तत्परिवर्तनम्‌ ॥। विना वणंपरार्वात्त तदुत्कर्षो न सेत्स्यति । 
-नापकर्षशच तस्मात्सा वर्णरूपा न जन्मना .॥। मनुष्यत्वादिरूपा 
तु गोत्वाइवत्वादिवद्‌ भवेत्‌ । जन्मनैवेति . पार्थक्यं . जा तिवर्ण- 
स्वरूपयोः ॥। ( मा० भा०.) इति । 


५२ चातुवंण्य-भा रत-स मीक्षा 


सति चेवं ब्राह्मणात्वादिवणंव्यवहारेषु क्वचित्‌ जातिश- 
बदप्रयोगस्तयोरपृथक्त्वत्रान्त्यैव वेदितव्यः । ग्रत एव ब्राह्मण- 
क्षत्रियप्रभृतिशब्दाइच तत्तत्कर्मबोधकगुणशब्दाः परिवर्तनशील- 
वर्णवाचकाः एव सन्ति, न जातिशब्दाः। न हि तेषां 
ब्राह्मणादीनां वर्णत्वज्ञापकगुणशब्दत्वा भावे व्याकरणमहाभाष्य- 
कृता भगवता पतञ्जलिना-'सर्वं एते शब्दा गुणसमुदायेषु 
` वतन्ते, ब्राह्मणः क्षत्रियो वेश्यः शूद्र इति’ ( ग्रष्टा० ५।१। 
११५ ) इत्यभिघातुं शक्यते । जात्यन्तरे प्रयुज्यमानत्वाच्च । 
यदि ह्येते खलु जातिशब्दा विद्येरन्‌ न गुणशब्दाः, तदा न जातु 
जात्यन्तरे प्रयुज्येरन्‌ । न ह्यशवशब्दो गवि, गोशब्दशचाइवे 
कदाचित्प्रयुज्यते । प्रयुज्यन्ते चेते जात्यन्तरेऽपि “ब्रह्म वा श्रजः’ 
( शत० ६।४।४।१५ ) “क्षत्र वा श्रशवः' ( श० १३।२।२। 
१७ ) 'वेब्यं च शूद्रं चान रासभः’ ( श० ६।४।४।१२ ) 
'ब्रह्म वे पलाशः’ ( श० १।३।६।१९ ) क्षत्रं वा एतदोषधीनां 
यद्दुर्वा ।' ( ऐ० ८।२।४ ) इति । तस्माञ्नूनमेते ब्राह्मणादयो 
घणंत्वज्ञापकाः गुणशब्दाः न तु. जातिशब्दा: इति विज्ञायते । 
तथा च गृणोत्कर्षापकर्षाभ्यामिहैव जन्मनि तेषां ब्राह्मणादि- 
वर्णानां परिवर्ततमपि युक्तमिति निइचेसव्यम्‌ । 
अत एव 'श्रनयेव च दिशा ब्राह्मणत्वादिजातिरपि निवा- 
रिता भवति, न हि नानास्त्रीपुरुषव्यक्तिषु मनुष्यत्वादर्थान्तर- 
भूतमेकं जात्याकारमात्मसात्कुर्वन्ती मतिराविभंवति कस्यचित्‌, 
न हि क्षत्रियादिभ्यो व्यावर्तमानं सकलब्राह्मणेष्वनुवर्तमानसेक 
जात्याकारमतिचिरमनुसंदघतोऽपि विचक्षणाः बुध्यन्ते’ इत्यादि 
प्रकरणपञ्चिकायां जातिनिर्णयाख्ये तृतीयप्रकरणे द्रष्टव्यम्‌ । 


गुणकर्मादिपरिवतेनेन वर्णपरिवर्तनम्‌ ५३ 


अत एव भविष्यपुराणे झताद्धंसाहस्त्र्यां संहितायां ब्राह्म 
पर्वणि षष्ठीकल्पे कातिकेयवर्णने जातिवरणानाध्यायेऽपीदमुक्तम्‌- 
'गोवर्गसध्यञ्च गतो यथाऽइवो, निर्धार्यते ज्ञैः सुविचक्षणत्वात्‌ । 
ननुष्यभावादविशिष्यमाणः, तद्वद्‌ द्विजः शूद्रगणाज्न भिन्नः । 
सनुष्यजातेनं परो विशेषो यः कल्प्यते सर्वनरानुयायी । संस्कार- 
युक्ता हि क्रिया विशिष्टा, द्विजन्मनां शूद्रविवेकहेतुः ॥ (श्र० 
४०।२०-२१) इति । श्रर्थात्‌ ब्राह्मणादिवर्णभेदकाः गुणकर्मा- 
ण्येव, न जात्यादिकम्‌ । 

अत एव-'एकपित्रोः प्रजीतानामेकजातिमतां नृणां । ज्योतिः- 
शास्त्रानुसाराच्च श्रूयते भिन्नवर्णंता ॥ श्नन्नप्राशनसंस्कारे 
शिशोश्चेष्टापरीक्षया । तद्दत्तिनिर्णयः प्रोक्तः, तद्वर्णप्रति- 
पत्तये ॥ 'क्ृतप्राशनमुत्संगाद्‌ धात्री बालं समुत्सृजेत्‌ । कायं 
तस्य परिज्ञानं जीविकाया श्रनन्तरम्‌ ।! देवताऽग्रेथ विन्यस्य 
शिल्पभाण्डानि सर्वशः । शास्त्राणि चेव शस्त्राणि, ततः पश्येत्तु 
लक्षणम्‌ ॥ प्रथमं यत्स्पृरेद्‌ बालो रिङ्गमाणः स्वयं तदा । 
जीविका तस्य बालस्य तेनेव तु भविष्यति ॥।' (पारस्करगह्य- 
सुत्रस्य कां० १ कं० १९॥ गदाधरभाष्य धृता इमाः कारिकाः) 
ईदृग्वृत्तिपरीक्षाया उपयोगः प्रयोजनं । परिवतंनशीलइच 
चणंस्तत्‌ कर्मणा कृत: ॥ इति । 

गुणकर्मादिपरित्रतेनेन वर्णपरिवर्तनम्‌ 

अत एव तत्तद्गुणकर्मोत्क्षण तत्तद्वर्णोत्कर्षोऽपि आपस्त- 
स्बधमंसुत्रे इत्थं प्रतिपादितो वरणपरिवर्तनमेव ज्ञापयति । 
यथाहि-'धर्मचर्यया जघन्यो वर्ण: पुर्व पुवं वर्णमापद्यते, जाति- 
परिवृत्तौ, भ्रधमंचर्यया पूर्वो वर्णो जघन्यं जघन्यं वर्णमापद्यते 
जातिपरिवृत्तो ।' (प्र० २ क॑ ११ सु० १०-११) इति । अतो 


४४ चातुर्वेण्ये-भारत-ससोक्षा 


“नरो वर्णपरावृत्तो, वर्णमापद्यते$परं । जीवन्नेति सिद्धान्त: आप- 
स्तम्बादिभिः स्मृतः ।" शत्र कञ्चित्‌ जातिवरिवृत्ती' इत्यस्य 
'जन्मपरावृत्तो' व्याख्यानं करोति, तत्तुच्छम्‌ । 'वर्णमापद्यते' 
इति वरतेमानक्रियाबोधकवाक्यवि रोधात्‌ । श्रतो जीवतामेव नृणां 
वर्णान्तरप्राप्तिविनिइचीयते | श्रतः 'जातिपरावृत्ती' {इत्यस्य 
सात्तिवकराजसतामसजीवनपररिवर्तने सति' इत्यर्थ एव साधी- 
यान्‌ । तस्मात्‌ शमदमादिधर्मेण राजसतामसजीवनस्य सात्तिवक- 
जीवनरूपेण परिवर्तन कृते सति जीवन्नेव मानवोऽवरवणजः 
उच्चवर्णः स्यादित्यर्थं एवात्र प्रतिपादितो$वगस्यते । एवं राज- 
सतामसजीवनरूपेर सात्त्विक्जीवनस्य परिवर्तने सति काम- 
क्रोधाद्यधर्मण उच्चवर्णो मानवोऽवरवर्णजो भवतीत्यपि बोध्यम्‌ । 
अत एव महाभारतस्य झान्तिपर्वण्यपि एतदभिहितम्‌ 'वर्णोत्क- 
षंमवाप्नोति नरः पुण्येन कर्मणा ।' 'उत्कर्षार्थं प्रयतेत नरः 
पुण्येन कर्मणा । वर्णेभ्यो हि परिभ्रष्टो न वे सम्मानमहति ॥' 
(भ्र २६१ । ३-५) इति । “ईद्ग्वर्णान्तरापत्तौ नृणामेकशरी- 
रतः । धमंशास्त्रप्रमाणानि सन्ति भूयांसि सर्वथा ॥! इति । 
मतज्ञ-महर्पि-कथा 
` प्रसिद्धयंशा मतङ्गो ' महषिः ` शूद्रात्‌ नापितात्‌ ब्राह्मण्यां 
जातोऽभूत्‌ । तेन किल गदभीवाक्यात्‌ स्वमातृगुप्तव्यभिचार- 
स्वनिष्ठाधमतमत्ववृत्तान्तोऽवगतः । श्रत एव तस्य हृदये महान्‌ 
पइ्चात्तापो जातः'। तेन स्वनिष्ठदोषनिवृत्तये ब्राह्मण्यलाभाय . 
' च महत्‌ तपः समाचरितम्‌ । तप.्रभावेण ` सात्त्वकशमदम- 
दयाक्षमादिगुणकर्मंधारणेन च स जीवन्नेव महान्‌ महषिः कुल- 
पतिइ्चाभवत्‌ । पम्पासरोवरतटे येन विशाल आश्रम; स्थापितः, 
` बाल्मौकिरामायणादौ ` यस्य  विशदवर्णनमवगतं भवति । यत्र 


मतङ्ग-मर्हाध-कथा शप 


किल भूयांसस्तच्छिष्या महर्षयो ब्राह्मणा: निवासं चक्तु:। प्रसिद्धा 
तापसी श्रीरामभक्ता शबर्यपि यस्य शिष्या ग्रासीत्‌ । यस्य 
जन्मकथा महाभारतस्यानुशासनपर्वणीत्थमवगम्यते । यथाहि- 
“ग्रत्राप्यृदाहरग्तीममितिहासं पुरातनम्‌ । मतङ्गस्य च 
संवादं गर्दभ्याश्च युधिष्ठिर !॥ द्विजातेः (ब्राह्मणस्य) कस्यचित्‌ 
तात ! तुल्यवर्णः सुतस्त्वभूत्‌ । मतङ्गो नाम नाम्ना व, सर्वेः 
समुदितो गुणे: ॥४ स यज्ञकारः कोन्तेय ! पित्रोत्सृष्टः (पित्रा 
ब्राह्मणेन तत्र गमनाय प्रयोजितः) परंतप !। प्रायाद्‌ गर्देभयुवतेन 
रथेनाप्याशगामिना ॥। स बालं गदभ राजन्‌ ! वहन्त मातु- 
( गर्दभ्याः ) रन्तिके । निरविध्यत्‌ प्रतोदेन नासिकायां पुनः 
पुनः ।। तत्र तीव्रं ्रणं दृष्टवा, गर्दभी पुत्रगृद्धिनी । उवाच मा 
शुचः पुत्र ! चाण्डालरत्वधितिष्ठति ॥। ब्राह्मणे दारणं (क्रौर्यं) 
नास्ति, मैत्रो (सर्वहितकर्ता) ब्राह्मण उच्यते । ग्राचार्यः सर्व 


‡ब्राह्मणोचितसंस्कारप्रभावेण नीचवर्णंजन्योऽपि ब्राह्मण- 
समानवर्णवान्‌ निखिलगुणसम्पन्नशचाभूत्‌ । समुदितः=संयुवत 
इत्यर्थः । कस्यचित्‌ यजमानस्य गृहे यज्ञकरणाय रथेन गतवान्‌, 
अत: स यज्ञकारः=यज्ञसंपादनकर्ता भ्रासीत्‌ । 

प्रतोदेन=ताडनदण्डेन व्यथाजनकेन तोत्रवेत्रेण. निर- 
विध्यत्‌=वेधनं विक्षतमकरोत्‌ । पृत्रगृद्धिनी=पुत्रशुभाकांक्षिणी । 
भ्रधितिष्ठति=ब्राह्मणो नहि, चाण्डालस्तवोपरि अधिरुह्य 
गच्छति । पापप्रकृतिः=स्वभावतः पापात्मा, स्वयोत्ति=स्व- 
चण्डालयोनि, शूद्रात्‌ ब्राह्मण्यां जातस्य चाण्डालत्वात्‌ । 
मानयति=ज्ञापयति । भावः=नीचस्वभावः, भावं=मनसो नीच- 
भावं नियच्छति=नियन्त्रणं करोति । दारुणं=व्यथाकरं, येन= 
कर्मणा, तत्त्वेन=वस्तुत्वेन । अ्नशत्‌=नष्टमभूत्‌ । 


५६ चातुवेण्य-भारत-समीक्षा 


भूतानां शास्ता ( हितोपदेष्टा ) कि प्रहरिष्यति ?॥। श्रयं तु 
पापप्रकृतिबलि न कुरुते दयाम्‌ । स्वर्योन मानयत्येष भावो 
भावं नियच्छति ॥। एतच्छ त्वा मतङ्गस्तु दारुणं रासभीवचः । 
अवतीर्य रथात्‌ तूर्णं रासभीं ( गर्देभों ) प्रत्यभाषत ॥। ब्रृहि 
रासभि ! कल्याणि !, माता मे येन दूषिता । कथं मां वेत्सि 
चण्डालं क्षिप्रं रासभि ! शंस ( कथय ) मे ॥ कथं मां वेत्सि 
चण्डालं ब्राह्मण्यं येन नइयते । तत््वेनेतन्महाप्राज्ञे ! ब्रहि सर्व- 
मशेषतः ॥। 

गर्देभ्युवाच--ब्राह्मण्यां वृषलेन ( शूद्रेण ) त्वं, मत्तायां 
(यौवनमदेनोन्मत्तायां) नापितेन ह । जातस्त्वमसि चाण्डालो 
ब्राह्मण्यं तेन तेऽनशत्‌ ॥। एवमुक्तो मतङ्गस्तु प्रतियायात्‌ गृहं 
प्रति । तमागतमभि्रेक्ष्य पिता वावयमथान्नवीत्‌ ।। मया त्वं 
यज्ञसंसिद्धौ नियुक्तो गुरुकर्मणि। कस्मात्‌ प्रतिनिवृत्तोऽसि, 
कच्चित्‌ (इष्टप्ररने) न कुशलं तव ॥ मतङ्ग ` उवाच-ग्रन्त्य- 
योतिरयोनि र्वा कथं स कुशली भवेत्‌ । कुशलं तु कुतस्तस्य 
यस्येयं जननी पितः !॥। ब्राह्मण्यां वुषलाज्जातं पितर्वदयतीव 
माम्‌ । श्रमानुषी गर्दभीयं तस्मात्‌ तप्स्ये तपो महत्‌ ।। एवमु- 
वत्वा स पितरं प्रतस्थे कृतनिश्चयः । ततो गत्वा महारण्यमतपत्‌ 
सुमहत्‌ तपः ॥॥' (म० भा० भ्रनु० प० श्र० २८ । सप्तमइ्लो- 
कादारभ्य ट्वावशतिइलोकपर्यन्तम्‌ ) 

इत्येवं दारुणं कर्म, मेत्रत्वविरहादि च । मतङ्गे ब्राह्मण- 
त्वस्याभावहेतुः प्रदशितः ।। पश्चात्तु तपसा सोऽपि ब्राह्मण्यं 

% यस्य=पुत्रस्य कृते इयं=ईदृशी-व्यभिचारदुष्टा-जननी= 
नीचवर्णसंसर्गात्‌ मां पुत्रं प्रसवित्री मिलिताऽभूत्‌, स कथं कुशली 
स्यात्‌ ?। वेदयतीव =वोधयतीव । श्रन्त्ययोनिः=श्रन्त्यजयोनिः । 

समुपागमत्‌ । जीवन्नेवेति कर्मतो गुणतइच व्यवस्थितम्‌ ।। इति । 
पञ्चात्‌ स मतङ्गो महषः समागतं देवराजं शक्रं प्रतोत्थं 
प्रोवाच-'एकारामो ?८ ह्यहं शक्र ! निर्हन्द्वो निष्परिग्रहः । 
श्रहिसादममास्थाय कथं नार्हामि विप्रताम्‌ ॥' (म० भा० श्रनु० 
प० २८।१७) इति । ततः प्रसन्नेन शक्रेण कीतिवरः तस्मे 
प्रदत्त:-'की तिइच तेऽतुला वत्स ! त्रिषु लोकेषु यास्यति’ (ग्रनु० 
२८।२४) इति । 

यस्य महती कीतिः-वात्मीकिरामायणेऽध्यात्मरामायणे 
चेत्थं ्बाणता-'पम्पायास्तीरमाश्रित्य पश्चिमस्‌ । श्राश्रमस्थान- 
सतुलम्‌ ।' ऋषेस्तस्य मतङ्झस्य विधानात्‌ ( प्रभावात्‌ ) तञ्च 
काननम्‌ । मतद्भवनमित्येव विश्रुतं रघुनन्दन! ।' मतङ्ग शिष्या- 
स्तत्रासन्नुषयः सुसमाहिताः ।' ( वा० रा० अ्ररण्यकाण्डे सर्ग 
७३।२८-२६-२३ ) इत्येवं तापसी शबरी भगवन्तं श्रीरामं 
प्रत्युवाच । “इह ते भावितात्मानो गुरवो मे महाद्युते! ॥। जुह- 
चांचक्रिरे नीडं मन्त्रवन्मन्त्रपुजितम्‌ ॥' ( ७४।२२ ) मन्त्रस्य= 
गायत्र्या जपेन पूजितं-अतिशुद्ध, नीडं=देहपञ्जरम्‌ । तद्धो- 
ममन्त्रवत्‌-ब्नह्माग्नो, जुहवांचक्रिरे=हुतवन्तः । तेषां तप: प्रभा- 
चेण पश्याद्यापि रघूत्तम! । द्योतयन्ती दिशः सर्वाः श्रिया 
वेद्यतुलप्रभा ॥' (७४।२४) "तेषामिच्छाम्यहं गन्तुं समीपं भावि- 
तात्मनाम्‌ । मुनिनामाश्रमो येषामहं च परिचारिणी ॥' (७४। 
२९) तेषां मदाचार्याणां मतद्भमहर्षोणां प्रभावेणेयं वेदिस्तत्पु- 
जाकाल इवाद्यापि सर्वा दिशो द्योतयन्त्यतुलप्रभा दुश्यते, 

>< एकाराम:=एकान्ते शान्त्याऽऽनन्देन च निवसनशीलः । 
विप्रतां= ब्राह्मण्यं, कथं प्राप्तु न शक्नोमि ? =भ्र्थात्‌ शक्तो- 
म्येवेत्यर्थंः । 


५८ चातुवंण्य-भारत-समीक्षा 


पश्य । श्राश्रमः=भ्रयमाश्र मः, भावितात्मनां=सदाऽनुसंहित- 
परमात्मनां । '्त्रा्मे रघुश्रेष्ठ! गुरवो मे महर्षयः । स्थिताः 
शुश्रूषणं तेषां कुवेती समुपस्थिता ।। बहुवर्षसहस्राणि गतास्ते 
ब्रह्मः पदम्‌ । गमिष्यन्तोऽब्रुयन्मां त्वं वसात्रेव समाहिता ॥ 
( अ्० रा० श्ररण्यक्षाण्डे स० १०।११-१२ ) इति 'इत्येव- 
मुक्ता जटिला चीरकृष्णाजिनाम्बरा । श्रनुज्ञाता तु रामेण 
हुत्वाऽऽत्मानं हुताशने ॥। ज्वलत्पावकसंकाशा स्वर्गमेव जगाम 
ह्‌ ॥।' ( वा० रा० श्र० ७४।३२-३३ ) इति स्वर्ग=ब्रह्मलोकं 
शबरी जगामेत्यर्थः । 

एतेनेदमवगम्यते- पुरातनकाले भगवदवतारभूतश्री रामस्य 
त्रेतायुगसमयेऽपि याज्ञिकसंस्कृतब्राह्मणादिश्रेष्ठकुलेऽपि गुप्तव्य- 
भिचारोऽवरतंत । तदन्येषां तु का कथा वक्तव्या भवेत्‌ । सति 
चेवं तत्तज्जनपदप्रशासकानां राज्ञामिदं वचोऽपि-'न मे स्तेनो 
जनपदे न कदर्यो न मद्यपो न स्वैर: स्वेरिणी कुतः ।' ( छां० 
५।११।५ `) इति चिन्त्यं स्यात्‌ । गर्दभीवाक्यात्‌ तेन सतङ्गेन 
तया दारुणकर्मावलोकनादनुमितं स्वमातुनिष्ठकलंकमवगतम्‌ । 
अन्यथा नापितात्‌ शूद्रात्‌ ब्राह्मण्यां जातस्य स्वस्याज्ञातचाण्डा- 
लत्वं कथमवगतं स्यात्‌? । तत्पित्रा ब्राह्मणेन तु सवंथेव न 
ज्ञातम्‌ । स तु मतंगस्य स्ववीयंजन्यपुत्रत्वं मत्त्वा ब्राह्मणस्य 
यज्ञोपवीतादिनिखिलसंस्कारान्‌ भ्रकरोत्‌ । तेन वेदाध्ययनादिना 
तस्य यज्ञकर्मनेपुण्यमपि सम्पादितम्‌ । एवं दुर्वारे मकरध्वजे 
सति, चञचलतममदोन्मत्त-क्रामिनोमूले च कुले सति, को ज्ञातु 
यथावत्‌ प्रभवेत्‌? कस्य कः पुत्रादिसन्तानो विशुद्धो वा 
ऽविशुद्धो वा, ब्राह्मणों वाऽब्राह्मणो वेति। श्रत एव गोपथ- 
ब्राह्यणेऽपीदमभिहितमपि-'न च एतद्‌ विद्मो, वयं ब्राह्मणाः 

चा स्मः श्रत्राह्मणा: वा ४ ( गोठ ब्रा० पु० ५२१ ) 
न्मतो जात्या वेति शेषः । तत्तद्गुणकर्मादितस्तु ब्राह्मणत्वा- 
देनिर्णयं कर्तु शक्यत एवेति । 


वीतहव्यस्य राज्ञो वृत्तान्तः 

महाभारतस्यानुशासनिके पर्वणि युघिष्ठिरप्रइनभोष्मोत्त- 
राभ्यां वीतहव्यस्य राज्ञो वृत्तान्त इत्यमवगम्यते । यथा हि 
युधिष्ठिर उवाच-'वीतहव्यइच नुपतिः श्रुतो मे विप्रतां गतः । 
तदेव तावद्‌ गांगेय! श्रोतुमिच्छाम्यहं विभो!॥। स कैन कर्मणा 
प्राप्तो ब्राह्मण्यं राजसत्तमः । वरेण तपसा वापि तन्मे व्याख्या- 
तुमहसि ॥' ( श्र ३०।३-४ ) इति । भीष्म उवाच-'श्रणु 
राजन्‌! यथा राजा वीतहव्यो महायशाः। राजिः दुलंभं 
प्राप्तो ब्राह्मण्यं लोकसत्कृतम्‌ ॥' ( ३०१५ ) इति। प्रथमं 
तावत्‌ भीष्मेण तस्य घंशक्रमो निरूपितस्तत्र । पश्चात्‌ बीत- 
हव्यस्य बलिभिः पुत्रेः दिवोदासस्य काशीनरेआस्य संपूर्णो वंशो 
युद्धे प्रणाशितः । भारद्वाजस्येष्टिप्रयोगेण तस्य दिवोबासस्य गृहे 
प्रतदेननामा तनयो जज्ञे इति काणतम्‌ । तेन महाबलवता प्रतदं- 
नेन तस्य वीतहव्यस्य सर्वेऽपि पुत्रा हता:,सर्वं राज्यं च विजितम्‌। 
पश्चात्‌-'हतेषु तेषु सर्वेषु वीतहव्यः सुतेष्वथ । प्राद्रवन्नगरं 
हित्वा भूगो राश्रममप्युत ॥।४४।। ययौ भृगुं च शरणं, वीतहव्यो 
नराधिपः। अ्रभयं च ददौ तस्मे, राज्ञे राजन्‌ ! भुगु- 
स्तदा ॥।४५॥। अ्रयानुपदमेवाशु, तत्रागच्छतप्रतर्दनः । स प्राप्य 
चाश्रमपदं, दिवोदासात्मजोऽञ्रवीत्‌ ।। ४६॥ भो भोः! केऽत्राश्रमे 
सन्ति, भृगोः शिष्याः ! महात्मनः! । व्रष्टुमिच्छे मुनिमहं, 


तस्याचक्षत मामिति ॥४७॥ स तं विदित्वा तु भृगुनिइचक्रा- 


माश्रमात्तदा । पुजयापास च ततो विधिना नृपसत्तमम्‌ ॥४८॥ 

उवाच चेनं राजेन्द्र ! कि कार्य ब्रूहि पाथिव ! । स चोवाच 
नुपस्तस्मे, यदागमनकारणम्‌ ॥४९॥॥ राजोवाच-भ्रयं ब्रह्मन्‌ ! 
इतो राजा वीतहव्यो विसज्यंताम्‌ । तस्य पुत्रेहि मे कृत्स्नो 
ब्रह्मन्‌ ! वंशः प्रणाशितः ।।५०॥ उत्सादितश्च विषयः (देशः) 
काशीनां रत्नसंचयः । एतस्य वीर्यदृप्तस्य हतं पुत्रशतं 
मया ॥५१॥ अस्येदानीं वधादद्य, भविष्याम्यनृणः पितुः । 
तमुवाच कृपाविष्टो भूगुर्धमंभृतां वरः ॥५२॥ नेहास्ति 
क्षत्रियः कङ्चित्‌ सर्वे हीमे द्विजातयः ( ब्राह्मणाः ) । एतत्तु 
वचनं श्रुत्वा भृगोस्तथ्यं ( न तु मिथ्या ) प्रतर्दनः ॥५३॥ 
पादावुपस्पृइ्य शनेः प्रहृष्टो वाक्यमब्रवीत्‌ । एवमप्यस्मि भग- 
चन्‌! कृतकृत्यो न संशयः ॥५४।। य एष राजवीर्येण स्वजाति 
( स्ववर्ण-क्षत्रियत्वं ) त्याजितो मया ( प्रतर्दनेन ) । श्रनुजा- 
नीहि ( ग्राज्ञां विधेहि ) मां ब्रह्मन्‌ ! ध्यायस्व च शिवेन 
साम्‌ ( मम कल्याणं त्वं चिन्तय ) ॥।५५॥। त्याजितो हि मया 
जोतिमेव राजा भगूहह! । ततस्तेना-( भृगुणा ) भ्यनुज्ञातो 
ययौ राजा प्रतदंनः ।। ५६।। यथागतं महाराजमुक्त्वा विषमि- 
वोरगः । भगोवंचनमात्रेण स च ब्रह्मषितां गतः ।॥।५७।। वीत- 
हव्यो महाराज ! ब्रह्मवादित्वमेव च (गतः= प्राप्तः) ।।५८॥ 
इति । 'एवं विप्रत्वमगमद्‌ वीतहव्यो नराधिपः। भृगोः 
प्रसादात्‌ राजेन्द्र ! क्षत्रियः क्षत्रियर्षभ ! ( युधिष्ठिर ! ) ॥ 
( म० भा अनु० श्र» ३०।६६ ) इति । श्रत्रेदं प्रत्येतव्यम्‌- 
सृत्युभयात्‌ वीतहव्यो राजा भृगोन्रेह्म षें: शरणं गत्वा तत्कृपां 
सम्पादितवान्‌ । श्रतस्तेन तत्कृपावरेणेव “न तु महता तपसा 
विइवामित्रवत्‌' क्षत्रियवर्णंतां हित्वा विप्रवर्णता संपादिता । 
'तच्छुत्रुः राजा प्रतदंनोऽपि “श्रयं मम ( भृगोः ) प्रसादात्‌ 


वर्णपरिवतेंने श्री ध-डूरगवतस्यापि सन्त्यनेकोदाहरणानि ६१ 


विप्रोऽजायत, ततः सर्वथा क्षत्रियवणंत्वमपगतमेव' इति भृगो- 
वंचनं सत्यमेव, न त्वनृतं, न तु वञ्चकञ्च मेने । ग्नेन वीत- 
हव्योपाख्यानेनास्मिन्नेव जन्मनि तत्तद्गुणकर्मपरिवरतनेन वणं- 
परिवर्तनं स्पष्टतोऽवगम्यते, तयोह्वयो भृ गुप्रतर्देनयोब्रेंह्म क्षत्रयो: 
ग्रौदार्यस्य पराकाष्ठापि च। प्रतर्दनस्य च स्वपराक्रमप्रयोजित- 
शत्रु निष्ठक्षत्रियत्ववर्णेनिरासात्‌ संजातः सन्तोषोऽपि च । 

एवं वीतहव्यस्य पुत्रो गृत्समदोऽपि विर्ध्राषरभवत्‌ । तस्य 
पुत्रः सुतेजाऽपि ब्नाह्मणोऽभूत्‌ । एवं तस्य समग्रबंशपरंपरायां 
स्थिताः वर्चा- विहव्य-वितत्य-सत्य- सन्त शवा-तम-प्रकाश-वागिन्द्र- 
प्रमति-प्रभृतयः सर्वेऽपि वेदवेदांगपारगा विद्वांसो विप्राः भ्रभूवन्‌ । 
इति महाभारतानृशासनपर्वस्थितवचनेरेवावगस्यते । तद्यथा- 
“तस्य (वीतहव्यस्य) गृत्समदः पुत्रो रूपेणेन्द्र इवापरः । ऋग्वेदे 
वर्तते चाग्र्या (श्रेष्ठा) श्रृतिर्यस्य महात्मनः ॥।' (ञ्० ३०१५६) 
“यत्र गृत्समदो राजन्‌ ! ब्राह्मण: स महीयते । स ब्रह्मचारी 
विप्रषि: श्रीमान्‌ गृत्समदोऽभवत्‌ ॥।६०॥। पुत्रो गृत्समदस्यापि 
सुतेजा ग्रभवद्‌ हिज: (ब्राह्मणः)। इति । तस्येव बंशे ‘घृताच्यां 
(अप्सरसि) तस्य ( प्रमितेः ) पुत्रस्तु रुरुर्नामोदपद्यत ।। ६४।। 
प्रमद्वरायां तु रुरोः पुत्रः समुदपद्यत । शुनको नाम विप्रषिर्यस्य 
पुत्रोऽथ शौनकः ।। ६५।। शौनकस्य तु प्रसिद्धमेव ब्रह्मषित्वम्‌ । 


वर्णपरिवर्तने श्रीमङ्कागवतस्यापि सन्त्यनेकोदाइरणानि 
यथाहि-नवमस्कन्धे-'श्रीशुक उवाच-पुरोः ( क्षत्रियस्य ) 
वंशं प्रवक्ष्यामि, यत्र जातोऽसि भारत ! ( हे परीक्षित्‌ )॥' 
“यत्र ( क्षत्रियवंशे ) राजर्षयो वंश्याः, ब्रह्मवंदयादइच जज्ञिरे । 
(प्रादुर्भूताः) ( भा० ६।२०।१ ) इति । ब्रह्म = ब्राह्मणाः वंब्ये 
येषां ते ब्रह्मवंइयाः । इति । एवं-'रथीतरस्याप्रजस्य भार्यायां 

तन्तवेऽथतः । भ्र गिरा जनयामास ब्रह्मवचंस्विनः सुतान्‌ ॥ 


एते क्षेत्रे प्रसुता वै पुनस्त्वांगिरसाः स्मृताः । रथीतराणां प्रवराः 
क्षत्रोपेता दविजातयः ॥।' (भा० ६।६।२-३) इति । रथीतरः= 
क्षत्रियस्य राज्ञः प्रसिद्धस्याम्बरीषस्य प्रपोत्रः | तन्तवे=प्र जातन्तु- 
विस्ताराय श्र्थितः-प्राथितः, अ्रगिराः=ब्रह्मषिः । श्रनन 
नियोगधर्मोऽभिलक्ष्यते । ये अ गिरसा जनिता एते रथीतरस्य 
क्षेत्रे भार्यायां क्षत्रियाण्यां प्रसुतत्वेन रथीतरगोत्राः सन्तोऽङ्गिःरसो 
वीर्येण प्रसुतत्वादांगिरसाइच । पुनरपि रथीतराणामन्येषां 


जातानां प्रवराः-मुख्याः स्मृताः । यतः क्षेत्रोपेता द्विजातयः= ; 


ब्राह्मणाः, यद्वा द्वे जाती ब्रह्मक्षत्रे येषां ते, क्षत्रधर्मयुता ब्राह्मणा 
बभूवुः । एवं “गर्गाच्छिनिस्ततो गायः, क्षत्राद्ब्रह्म ह्यवर्तत । 
दुरितक्षयो महावीर्यात्तस्य त्रय्यारुणिः कवि: ।। पुष्करा रुणिरित्यत्र 
ये ब्राह्मणगति गताः ।' (भा० €।२१।१९-२०) इति। गर्गः = 
रन्तिदेवस्य क्षत्रियस्य राज्ञः वंशे प्रसुतः । तस्मात्‌ शिनिः पुत्रः, 
तस्मात्‌ गारग्यंः पुत्रो, ब्रह्म = ब्राह्मणोऽभूत्‌ । क्षत्रात्‌ = क्षत्रियात्‌, 
ब्रह्म = ब्राह्मणकुलं, भ्रवर्तंत= प्रवृत्तमभूदित्यर्थः । गाग्यंस्य पुत्र :- 
दुरितक्षयः, तस्य त्रय्यारुणिः, कविः, पुष्करारुणिशचेति त्रयः 
पुत्राः ये सन्ति, ते ब्राह्मणगति = ब्राह्मणवणंत्वं गताः प्राप्ताः 
श्रभूवन्‌ । एवं-'्रजमीढो द्विमोढरच पुरुमीढइच हस्तिनः। 
अजमीढस्य वंश्याः स्युः प्रियमेधादयो दविजाः ॥ अ्रजमांढाद्‌ 
बहदिषुस्तस्य पुत्रो बृहद्धनुः ।' (भा० ९।२१।२१-२२) इति। 
ग्रजमीढस्य वंश्याः (वंशे भवाः) प्रियमेधादयः केचिद्‌ ब्राह्मणा 
बभूबुः, बृहदिषुप्रभृतयः क्षत्रियाइचेति वंशद्वयमुक्तम्‌ (श्रीधरी- 
यव्याख्यानम्‌) द्विजाः=ब्राह्मणाः इत्यर्थः । एवं 'मुद्गला द्‌ब्रह्म 
निव त्तं, गोत्रं मौद्गल्यसंज्ञितम्‌ ।! (भा० ६।२१।३३). इति. 

मुद्गलातु-क्षत्रि यात्‌, ब्रह्म- ब्राह्मणकुलं, निवे, त्तं-प्रसुतं-समु- 
त्पन्नमभूत्‌ । मौद्गल्यगोत्रान्विताः ब्राह्मणा श्रभवन्निति यावत्‌ । 
एवं “धुष्टात्‌ धाष्टंमभूत्‌ क्षत्रं ब्रह्मभूयं गतं क्षिती ।' ( भा० 
६।२।१७ ) इति । ब्रह्मभूयं =ब्राह्मणत्वं ( श्रीधरी ) क्षितो= 
भूलोके, क्षत्रं ब्राह्म णवर्णत्वेन प्रसिद्ध मभूदित्यर्थः । “रंभस्य रभसः 
पुत्रो गंभीरइचाक्रियस्ततः ॥ तस्य क्षेत्रे ब्रह्म जज्ञे शृणु वंशमनेन 
सः।' (भा० ६।१७।१०-११) तस्य =्रक्रियस्य क्षेत्रे = भार्यायां, 
ब्रह्म -ब्राह्म गः, जज्ञे-प्रादुर्भूतः इत्यर्थः । 'ततोऽरिनिवेइयो भग- 
वानग्निः स्वयमभूत्सुतः । कानीन इति विख्यातो जातूकर्ण्यो 
महानृषिः ॥ ततो ब्रह्मकुलं जातमाग्निवेशयायनं नृप !। नाभा- 
गोदिष्टपुत्रोऽन्यः कर्मणा वश्यतां गतः ॥।' (भा० ६।२।२१-२२- 
२३) इति । “शर्यातिर्मानवो राजा ब्रह्मिष्ठः स बभूव ह्‌ । यो 
वा ग्रद्धिरसां सत्रे द्वितीयमह ऊचिवान्‌ ॥।' ( भा० ६।३।१ ) 
इति । ब्रह्मिष्ठः=वेदार्थतत्त्वज्ञः, ढ्वितीयमहः=द्वितीयेऽह्नि क्रिय- 
माणं कर्म ऊचिवान्‌=उवाच । 'गृत्समदात्‌ (क्षत्रियाद्‌) अभूत्‌ । 
शुनकः शौनको यस्य बह्व .चप्रवरो मुनिः । ` ` ` धन्वंतरिदेंघतम 
आयुर्वेदप्रवर्तकः ॥ (भा० €1१७।३-४) बह्व्‌ .चां-ऋग्वेदिनां 
मध्ये प्रवरः=मुख्यो मुनिः । इत्यादीनि श्रीमःद्भागवतेऽपि पुराण- 
मूर्धन्ये तत्तद्गुणकर्मादिपरिवतंनेन तत्तद्रणेपरिवतंने भूयांसि 
वचनानि प्रमाणभूतानि सन्तीति ज्ञेयम्‌ । 
विविधपुराणादीनामुदाहरणानि 

मत्स्यपुराणे तावत्‌-“ततस्तु वितथो नाम भरद्वाजो नुपोऽभ- 
वत्‌ । तस्मादपि भरद्वाजात्‌ ब्राह्मणा: क्षत्रिया भुवि । इृथामु- 
ष्यायणकौलीनाः> स्मृतास्ते विविधेन च ॥। (वंशेन संयुक्ताः) 


% द्योरमुयोः कुलयोः प्रभवाः पुत्रा इत्यर्थः । 

गर्गस्य चेव दायादः (दायं विभजनीयधनमादत्ते) शिबिविद्वान- 
जायत । स्मृताः शेब्यास्ततो गर्गाः क्षत्रोपेता द्विजातयः 
( ब्राह्मणाः )॥ श्राहार्यंतनयइ्चेव धीमानासोदुरुक्षवः | तस्य 
भार्या विशाला तु सुषुवे पुत्रकत्रयम्‌ ।। उरक्षवाः स्मृता ह्येते 
सर्वे ब्राह्मणतां गताः। काव्यानां तु वरा ह्येते त्रयः प्रोक्ता 
महर्षयः ) गर्गाः संकृतयः काव्याः क्षत्रोपेता द्विजातयः ।' 
“ग्राजमीढस्य केशिन्यां (भार्याया) कृण्वः समभवत्किल । मेधा- 
तिथिः सुतस्तस्य तस्मात्काण्वायनाः द्विजाः ( ब्राह्मणाः ) ॥ 
मुद्‌गलस्यापि मौद्गल्याः क्षत्रोपेता दविजातयः । एते ह्यङ्गिरसः 
पक्षं संश्रिताः काण्वमुद्गलाः ॥ ब्रह्मक्षत्रस्य यो योनिर्दशो 
देवषिसत्कृत:। क्षेमकं प्राप्य राजानं संस्थास्यति कलौ युगे ।।' 
(स० पु० अ० ४६ तथा ५०) इति । एवं वायुपुराणेऽपि-"ग्रम्ब- 
रोषस्तु नाभागिविरूपस्तस्य चात्मजः । पृषदश्वो विरूपस्य, 
तस्य पुत्रो रथीतरः॥। एते क्षत्रप्रसुता वे पुनइचाङ्गिरसः 
स्मृताः । रथीतराणां प्रवराः क्षात्रोपेता हिजातयः 117 ( वायुपु० 
८८।६-७) 'श्रूयन्ते हि तपःसिद्धाः क्षात्रोपेता द्विजातयः ।' 
विश्वामित्रो नरपतिर्मान्धाता संकृतिः कपिः '। कपेशच पुरुकु- 
त्सश्च सत्यश्चानुहवानृथुः । श्राष्टिषेणोऽजमौढइच भागाऽन्योऽ- 
न्यस्तथेव च ॥ कक्षीवश्चैव शिजयस्तथाऽन्यं च महारथाः । 
रथीतरइ्च रुन्दशच विष्णुवुद्धादयो नृपाः । क्षात्रोपेताः स्मृता 
ह्येते तपसा ऋषितां गताः ॥' (वा० पु० १।१०५-१५) "पुत्रो 
गृत्समदस्यापि शुनको यस्य शौनकाः । ब्राह्मणाः क्षत्रियाइचेव 
वेश्याः शूद्रास्तयेव च । एतस्य वंशे संभूताः विचित्रः कर्मेभि- 
हिजा:। झालात्मजो ह्याष्टिषेणइचरन्तस्तस्य चात्मजः । ञौनका- 
इचाष्टिषेणाइच क्षात्रोपेता विजातयः । (वायु पु० श्र» €२ । 

इलो० ४-६ ! एवं हरिवंशपुराणेषपि च १।२६।७-८) इति । 
एवं ब्रह्मपुराणे हरिवंशपुराणेऽपि च-'नाभागधुष्टपुत्राइच. 
क्षत्रियाः वैश्यतां गताः । नाभागरिष्टपुत्रो द्वौ वेश्यो ब्राह्मणतां 
गतो ।| पृषध्रो हिसयित्वा तु गृरोर्गा हिजसत्तमाः !। शापा- 
च्छुद्रत्वमापन्नः ।' (ब्रह्म पु० श्र० ७।१३-१४-१५) इमे इलोकाः 
हरिवंेऽपि पर्व० १ ० १० इलो० ३०। तथा ग्र ११ इलो० 
&-१०) इत्यत्र समुपलभ्यन्ते । “महायोगी स तु बलिर्बभूव 
नृपतिः पुरा । पुत्रानुत्पादयासास पञ्च वंशकरान्भुवि ॥ अङ्ग 
प्रथमतो जज्ञे, बङ्ग: सुह्मस्तथैव च । पुण्ड: कलिगशच तथा 
बालेयं क्षत्रमुच्यते ॥ बालेया ब्राह्मणाइचेव तस्य वंशसमुऱद्ूवाः। 
बलेइच ब्रह्मणा दत्तो वरः प्रीतेन भो द्विजा: !॥ चतुरो नियता- 
न्वर्णा स्त्वं च स्थापयितेति च ¦ इत्युक्तो विभुना राजा बलिः 
शान्ति परां ययो । तस्य ते तनयाः सर्वे क्षेत्रजाः मुनिपुङ्गवाः । 
संभूता दीर्घतमसो सुदेष्णायां (राज्ञ्यां) महोजसः ॥।( ब्रह्म पु० 
श्र० १३। तथा हरिवंशे पर्वे० १ ग्र० ३१) 'विश्षुताः कौशिकाः 
विप्राः, तथाऽन्ये सेन्धवायना: । ऋष्यन्तरविवाह्य्ाइच कौशिका 
बहवः स्मृताः ।। पौरवस्य मुनिश्रेष्ठाः ब्रह्मषे: कौशिकस्य च । 
सम्बन्धोऽस्याथ वंशेऽस्मिन्‌ ब्रह्मक्षत्रस्य विश्वुत: ॥॥' ( न्र० पु० 
आ० १३ ) 'पाणिनो बभ्रवइचेव, पार्थिवा देवराताइच शालङ्का- 
यन-बाष्कलाः । शालावत्या हिरण्याक्षाः सांकृत्या गालवास्तथा । 
ऋष्यन्तरविवाह्याइच, । पौरवस्य महाराज,! ब्रह्मर्षः कौशिक- 
स्य च । सम्बन्धोऽप्यस्य वंशेऽस्मिन्‌ ब्रह्मक्षत्रस्य विश्रुतः ॥' 
(हरिवंहो-पर्वं १ अ० २७ । तथा अ० ३२) पुत्रः प्रतिरथस्यापि 
कण्वः समभवन्नुपः । मेधातिथिः सुतस्तस्य यस्मात्‌ काण्वायना 
हिजा: ॥' 'मुदगलस्य तु दायादो मौद्गल्यः सुमहायशाः । सर्वे 

एते महात्मानः क्षत्रोपेता द्विजातयः ॥' 'एते ह्यङ्गिरसः पक्षं 
संश्रिताः काण्वमौद्गलाः । मौद्गलस्य सुतो ज्येष्ठो ब्रह्मषिः 
सुमहायशाः ।| मँत्रायणस्ततः सोमो मंत्रेयास्तु ततः स्मृताः । 
एते हि संधिताः पक्षं क्षत्रोपेतास्तु भार्गवाः (ब्राह्मणाः )।। (हरि 
वंश पु० प० १ अ० १३)। 
एवं विष्णुपुराणेऽपि-'पृषध्रस्तु शूद्रत्वमगमत्‌' 'नाभागो 
वँश्यतासगमत्‌' (वि० पु० ४।१।१७-१६) 'क्षत्रोपेता द्विजातयः? 
( बि० पु० ४।२।१० ) 'निःस्वाध्याय-वषट्का रानेतानन्यांइच 
क्षत्रियांइचकार' (वि० पु० ४।३।४५ ) 'श्रप्रतिरथस्य (क्षत्रियस्य) 
कण्वः पुत्रोऽभूत्‌, तस्यापि मेधातिथिः, यतः काण्वायना द्विजाः 
(ब्राह्मणाः) बभूवुः’ (वि० पु० ४।१६।५-७) इति । ( गरुड- 
: पुराणे पूर्वखण्ड ग्र० १४२1४४) - 
भविष्यपुराणेषपि च-'इनद्रो वे ब्रह्मणः पुत्रः क्षत्रिय: कर्म- 
णाऽभवत्‌ ।' पञ्च ५त्रा: ययातेइच त्रयो म्लेच्छत्वसागता: । द्वौ 
तथाऽऽ्य॑त्वमापन्नो यदुज्येष्ठ: पुरुलंघुः ॥।' (भ० पु० १।२।४९- 
५०) इति । 
एवं व्याकरणमहाभाष्येऽपि-भगवता पतञ्जलिना-तपसा 
विइवामित्रेण न केवलं स्वनिष्ठ ब्राह्मण्यं सम्पादितमपि तु 
स्वपितुः गाधेः, स्वपितामहस्य कुशकस्य च ब्राह्मण्यं सम्पादित- 
मित्युक्तम्‌ । तद्यया-“विइवामित्रस्तपस्तेपे, नाऽनृषिः स्यामिति, 
तत्रभवान्‌ ऋषिः सम्पन्नः, स पुनस्तपस्तेपे, नाऽनृषेः पुत्रः 
स्यामिति, ` तत्रभवान्गाधिरप्यृषिः सम्पन्नः, स पुनस्तपस्तेपे, 
नाऽनुषेः पात्रः स्यामिति, तत्रभवान्कुशिकोऽपि ऋषिः सम्पन्नः 
इति’ ( पा० म० पाणिनि सु० ४।१।१०४ ) इति । तथा च 
- कोशिको विइवामित्रो ब्रह्मषिः इति सिद्धयति । भ्रनृषिः = ब्रह्म- 


प्राक्‌ व्याधकर्मणः पदचात्‌ यज्ञाचार्यस्योपाख्यानम्‌ ६७ 


षिभिन्नः । ऋषि:-ब्राह्म णोत्तमो ब्रह्मषिः । एवं-“ऋग्वेदब्राह्मण- 
(ऐतरेय-ब्नाह्मणस्य) स्यासीत्‌ कर्ता यस्त्वेतरेयक: । दासीपुत्रः 
स विख्यातो ब्राह्मण्यं कर्मणा गतः ॥।' तद्यया-'एतद्ध स्म वै 
तद्विहानाह 'महिदास' एतरेयः' ( ऐ० श्रा० ८।१।२ छां० उ० 
३।१६।७ ) 'महिदासो नामतः इतराया ( दिजेभ्योऽन्यायाः 
शूद्रायाः ) ग्रपत्यं ऐतरेय इति तत्रत्यं शाङ्करभाष्यम्‌ । 

एभिवंचने रिदं स्पष्टतो विनिर्णीयते-'तत्तद्गुणकर्मादिपरि- 
चतेनेन तत्तद्ब्राह्मणत्वादिवर्णपरिवर्तनं भवत्येवेति ।' ` तस्मात्‌ 
'गुणकर्मपरावृत्या वर्णान्तरपरिग्रहे । पुराणादिषु भूयांसि सन्त्यु- 
दाहरणान्यपि ॥ इति । 

6 चार्यस्योपा 

प्राकू व्याधकर्मणः पश्चात्‌ यज्ञा चायंस्योपाख्यानम्‌ 

भविष्यपुराणे प्रतिसगंपर्वणि द्वितीयखण्डे व्यधिर्कात्रशत्त- 
माध्याये तावत्तस्य कथेदृशी वणितोपलम्यते । तद्यथा-“विक्र- 
सादित्यराज्ये तु द्विजः ( ब्राह्मणः ) कश्चिदभूद्‌ भुवि । व्याध- 
कर्मेति विख्यातो ब्राह्मण्यां शूद्रतो$भवत्‌ ॥।% त्रिपाठिनो 
हिजस्येव, भार्या नाम्ना हि कामिनी । संथनेच्छावती नित्यं 
(सर्वदा) मदाघूणितलोचना ॥ द्विजः सप्तदातीपाठे वृत्यर्थो 
कहिचिद्‌ गतः । ग्रामे देवलके रम्ये, बहुवेश्‍यनिषेविते ॥ तत्र 
सासो गतः कालो नाययौ स स्वमन्दिरे। तदा तु कामिनी दुष्टा, 
रूपयौवनसंयुता ॥ दुष्ट्वा निषादं (व्याधं) सबलं, काष्ठभारोप- 
जीवनं । तस्मे दत्वा पञ्च मुद्रा, बुभुजे कामपीडिता ॥ तदा 
गर्भ दधौ सा च व्याधवीर्येण संञ्चितं । पुत्रोऽभूद्‌ दशमासान्ते, 
जातकमं पिताऽ (ब्राह्मणः) करोत्‌ ॥ द्वादशाब्दे गते काले स 


% यदाह-याज्ञवल्क्यः-'ब्राह्मण्यां' शाद्राज्जातस्तु चाण्डालः 
सर्वधर्मवहिष्कृतः । ( स्मृ० १।६३ ) इति । 


द्द चातुवंण्ये-भारत-स'मीक्षा 


धूर्तो वेदर्वाजतः । व्याधकर्मकरो नित्यं, व्याधकर्मा ह्यतो$भवत्‌ ।। 
निष्कासितौ हिजेनेव, मातृपुत्रो हिजाधमों। निषादस्य-|- गृहे 
चोभौ, वने गत्वोषतुर्मुदा ॥॥। प्रत्यहं (तया कामिन्या) जारभावेन 
बहुद्रव्यमुपाजिंतम्‌ । व्याधकर्मा तु चौर्ये पित्‌ = ( निषाद ) 
मातृप्रियङ्करः॥। एकदा देवयोगेन शिवामन्दिरमाययौ । चौर- 
वृत्तिपरो धूर्तं: (कस्याड्चित्‌ ) स्त्रिया भूषणमाहरत्‌ ॥ केड्चि- 
ज्ज्ञातः स नो धूर्तो, बहुमायाविशारदः । कदाचित्प्राप्तवांस्तत्र 
द्विजं देवीपरांयंणम्‌ ॥ श्रृतमादिचरितं (सप्तशतीपुस्तकात्‌) हि, 
तेन इाब्दप्रियेण वै । पाठपुण्यप्रभावेण धमंबुद्धिस्ततोऽभवत्‌ 
(सः व्याधकर्मा)।! दत्त्वा चोर्यधनं सर्व, तस्मे विप्राय पाठिने । 
शिष्यत्वमगमत्तस्याक्षरमंश जजाप ह ॥ बीज ( शिव) मन्त्रप्रभा- 
वेण, तदङ्कात्पापमुल्बणं । निःसृतं कृमिरूपेण पइचात्तापेन 
तापितम्‌ ॥ त्रिवर्षान्ते च निष्पापो बभूव द्विजसत्तमः (द्विज- 
श्रेष्ठो विप्रः) । पठित्वाऽक्षरमालां च जजापादिचरित्रकम्‌ ।। 
द्वादशाव्दमिते काले, काइयां गत्वा तु स हिज: । (प्राक्‌ व्याध- 
कर्मा, नीचवीयंदुष्टागर्भसमुत्पन्नः संप्रति निष्पापो हिजः ) 
अन्नपूर्णा महादेवीं तुष्टाव परया मुदा ॥ सुष्वाप तत्र मुदितः 
( प्रसन्नः ) स्वप्ने प्रादुरभूच्छिवा । दत्त्वा तस्मे हि ऋग्विद्यां 
पुनरन्तरधीयत ॥ उत्थाय स हिजो धीमान्‌, लब्ध्वा विद्यामनु- 
त्तमां । विक्रमादित्यभूपस्य यज्ञाचार्य्यो बभूव ह ॥' (भ० पु० 
प्रतिसर्गपर्व) इति । 





{स्ववीर्येण तं समृत्पादकस्य व्याधस्येत्यर्यंः । 
` †ईशस्य-शिवस्येदं ऐशं ग्क्षरं='ॐ नमः शिवायेति’ 
मन्त्रमित्यर्थः । 


अन्यस्य पापीयसो व्याधस्य च कथा ६६ 


अनेनोपाख्यानेनेदमवगम्यते-किलायं-_'ग्रसच्छद्रकुलोत्पन्नो 
दुष्टो व्याधोऽपि कर्मणा । शुभेनाभूद्‌ महान्‌ विप्रः श्रेष्ठराजेन 
पुजितः ॥ एवमेकशरीरेण गुणकर्मप्रभावतः | जीवता तेन दुष्टं 
तद्‌ वर्णयोः परिवर्तनम्‌ ॥ ग्रापस्तम्बेन यत्प्रोक्तं, जघन्यपुर्वं- 
वर्णयोः । ज्ञायतेऽस्मादुपाख्यानात्‌, जीवत्सु परिवर्तनम्‌ ॥ (मा० 
भा०) इति । 

अन्यस्य पापीयसो व्याधस्य च कथा 

भविष्यपुराणेऽन्यस्यातीवपापपरायणस्य महादुष्टस्य 
व्याधस्य कथाऽपीदुज्ञी श्रूयते-तथाहि सः पापोयान्‌ व्याधः 
कंचन ब्राह्मणं प्रति स्वकृतानि महान्ति पापानि प्रतिपादया- 
सास--'ब्राह्मणानां सहस्राणि, »< सत्स्त्रीणामयुतानि च । निह- 
तानि सया ब्रह्मन्‌ ! सततं पापकारिणा ॥-- कां गति 
प्रतिपत्स्यामि ब्रह्मघ्नोऽहं हिजोत्तम ! । इदानीं तप्तुमिच्छामि, 
तपोऽहं त्वत्समीपतः ॥।' इत्येवं तस्य तत्सर्वोत्तमन्राह्वा णदशन- 
सांत्रेण पइचात्तापविशिष्टा शुभा मतिः संजाता । पश्चात्‌ तेन 
तत्समीपं वसता व्याधेन व्याघ्रात्‌ तस्य ब्राह्मणस्य रक्षा कृता, 
तेन सः तं प्रति प्रस्तोऽभूत्‌ । तस्मे तेन वरोऽपि दत्तः । व्याध 
उवाच-'एष एव वरो मह्यं, यत्त्वं मां भाषसे हिज ! । अतः 
परं वरेणाहं कि करोमि प्रशाधि माम्‌ ॥' इति । ऋषिरुवाच- 
'इदानीं तव पापानि, देविकाऽभिषवेण ( देविकानदीस्नानेन ) 
च । मद्दर्शनेन च चिरं विष्णनामश्रुतेत च ॥। नष्टानि शुद्ध- 


साध्वीस्त्रीणां दशसहस्राणि, तदानीं कश्चन दण्डधरो 
राजा नासीत्‌ किम्‌ ? ग्रस्य महादुष्टस्य विनिग्रहकरणे तस्य 
सामर्थ्यं नाभूत्‌ किम्‌ ? लोकारच कीदृशाः दुर्वलाः आसन्‌ वेति 
न ज्ञायते । } 





७० चातुवेण्ये-भारत-समोक्षा 


देहो सि, साम्प्रतं नात्र संशयः । इदानीं वरमेकं त्वं गृहाण मम 
सन्निधौ ॥। तपः कुरुष्व साधो ! त्वं चिरकालं यदिच्छसि । 
इत्येवमृ षिणाऽऽदिष्टो व्याधोऽतप्यत संयतः ।॥ तपःसि द्धि प्र भा- 
वोत्य-स्वन्नदानादिसेवया । ऋषि दुर्वाससं सोऽयं कदाचित्‌- 
समतोषयत्‌ ॥' इति । परमसन्तुष्टः स दुर्वासाः तस्मै वरमी- 
दुशमदात्‌-'उवाच-वेदाः साङ्भास्ते सरहस्य-पद-क्रमाः । ब्रह्म- 
विद्या पुराणानि प्रत्यक्षाणि भवन्तु ते ॥ एवं प्रादाद्वरं तस्य 
दुर्वासा नाम चाकरोत्‌ । 'भवान्‌ सत्यतपा नाम ऋषिराद्यो 
भविष्यति ॥ एवं दत्तवरो व्याधस्तमाह मुनिसत्तमम्‌ । व्याधो 
भूत्वा कथं ब्रह्मन्‌ ! वेदानध्यापयास्यहम्‌ ॥' (भ० पु० प्रति- 
सर्ग० पर्वे० खं० २। श्र० ३३) दुर्वासा ऋषिरुवाच-भो! तप:- 
प्रभावेण ते पापमयं प्राक्शरीरं नष्टम्‌, इदानों तपोमयं शुद्धं 
वेदादिविद्यासम्पन्नमभिनवं शरीरमुत्पन्न म्‌ । श्रतस्त्वं शुद्ध कायो- 
ऽसि सत्यमेतद्‌ ब्रवीमि ते। ग्रतो वेदादिशास्त्राणामध्ययने 
किमध्यापनेऽपि समर्थोऽसि । | 

पञ्चात्‌ तेन पुष्टम्‌-? कि मे द्वे शरीरे स्तः ? । दुर्वासा 
ऋषिरुवाच-एकस्मिन्नेव स्थूलशरीरे वर्तमान सूक्ष्मशरीरं प्राक्‌ 
ज्ञानवजितमधर्मोपचितमासीत्‌ । तदिदानीं तपःप्रभावेण नष्टम- 
भूत्‌ । तत्स्थानेऽत्यन्तधामिकं ब्रह्म चर्याहिसाशमदमदयादिव्रत- 
संयुक्तं शरी रमभिनवं जातमिति तात्पर्यम्‌ । भ्रतस्त्वं तपोवेदादि- 
शास्त्रज्ञानशमदमादिसद्गुणप्रभावेण महान्‌ सत्यतपा 
नामाऽग्रगण्यो यशस्वी ऋषिः संजातोऽसि 1 एतेन वेदान्तदशंनस्य 
झूद्राधिकरणमपि समालोचितम्‌ । ऋषीणामौदार्यस्य पराकाष्ठा- 
ऽप्यवगता । 


भ्रन्धवृद्धस्य दीर्घतमसो महर्षशचरितम्‌ ७१ 


अन्धवृद्धस्य दीर्घतमसो महर्पेश्चरितम्‌ 

महाभारतस्यादिपर्वणि किल दीघेतमसः कथेद्शी विद्यते। 
यथा हि-धर्मात्मा राजा बलिरुवाच दीर्घतमसं प्रति-'सन्तानाथं 
महाभाग ! भार्यासु सम मानद ! । पुत्रान्‌ धर्मर्थकुशलानु- 
त्पादयितुसर्हसि ॥ एवमुक्तः स तेजस्वी तं तथेत्युक्तवानृषिः । 
तस्मे स राजा स्वां भार्या “सुदेष्णां' प्राहिणोत्तदा ॥ श्रन्थं 
वृद्धं च तं मत्वा न सा देवी जगाम ह। स्वां तु धात्रेयिकां 
( शूद्रां दासीं ) तस्मे वृद्धाय प्राहिणोत्तदा ॥ तस्यां काक्षी- 
वदादीन्‌ सः, शाद्रयोनावृषिस्तदा । जनयामास धर्मात्मा पुत्रा- 
नेकादशेव तु ।! काक्षीवदादीन्‌ पुत्रांस्तान्दृष्ट्वा सर्वानधीयतः । 
उवाच तमृषि राजा 'ममेम' इति भारत! ॥ नेत्युवाच महषि- 
स्तं ममेम इति चाद्रवीत्‌ । शूद्रयोनौ मया होमे जाताः काक्षी- 
वदादयः ॥ अन्ध वृद्धं च मां दुष्ट्वा सुदेष्णा महिषी तव । 
ग्रवमन्य ददो मूढां झाद्रां धात्रेयिकां मम ॥ ततः प्रसादयामास 
पुनस्तमु षिसत्तमम्‌ । बलिः सुदेष्णां स्वां भार्या तस्मे स प्रहिणो- 
त्पुनः। तां स दीर्घतमाऽङ्गेषु स्पृष्ट्वा देवीमथाऽब्रवीद्‌ । 
भविष्यन्ति कुमारास्ते तेजसाऽऽदित्यवर्चसः । भ्र्गो बद्धः 
कलिङ्भइच पृण्डू: सुह्यारच ते सुताः। तेषां देशाः समाख्य।ताः 
स्वनासकथिता भुवि ॥ एवं बलेः पुरा वंशः प्रख्यातो वे 
मर्हाषजः ।' 'एवमन्ये महेष्वासा ब्राह्मणेः क्षत्रिया भुवि। 
जाताः परमधर्मज्ञा वीर्यवन्तो महाबलाः ॥' ( म० भा० 
आदि० १०४। मत्स्यपुराणेऽपि ० ४८ ) । 

एतेनेदं स्पष्टतोऽवगम्यते-प्राक्‌ नियोगधर्मोऽप्यासीदिति । 
ग्रन्धस्य वृद्धस्य दीर्घतमसो महर्षः कोदुशी सिद्धिरासीत्‌ ? । 
यया युवतौ शूद्रायां दास्यां भूयांसः काक्षौवदादीन्‌ पुत्रान्‌, 

क्षत्रियाण्यां सुदेष्णायाँ राज्ञयाञ्च भूयांसस्तेजस्विनः क्षत्रियकुमा- 
रान्‌ उत्पादयामास । स्वकलेवरस्य वृद्धत्वान्धत्वनिवारणे 
युवत्वसुन्दरत्वचक्षुष्मत्त्वादिसंपादने च सा सिद्धिः कथं विलुप्ता 
बभूव । श्रथवा प्रभूतपुत्रोत्पादनसमर्थस्य तस्य वृद्धत्वं कथं 
व्यर्वाह्वयेतापि ?। सुदेष्णापती राजा बलिस्तु नपुंसको वा 
क्षयादिरोगपीडितो वा झापाक्रान्तो वा ज्ञायते । इयं किल कथा 
यथार्था वा प्रशंसात्मकार्थवादरूपा वेति को यथार्थंतया ज्ञातु 
प्रभवेत्‌ ? । श्रनेनाभीष्टं नियोगप्रसुतवर्णसांकर्यमप्यवगतं 
भवति। 
शूद्रयोनौ प्रजातस्य काचीवतो ब्राह्मणयलाभः 

'काक्षीवांस्तु ततो गत्वा, सह पित्रा गिरिव्रजम्‌ । दृष्ट्वा, 
स्पृष्ट्वा च पितु-( दीर्घतमस. ) बॅ, स ह्यू पविष्टश्चिरं तपः ॥ 
ततः कालेन महता तपसा भावितस्तु सः । विधूय मातृजं कायं 
ब्राह्म्यं प्राप्तवान्‌ विभुः ॥ ततोऽब्रवीत्‌ पिता तं वै पुत्रवा- 
वस्म्यहं त्वया । सत्पुत्रेण तु धर्मज्ञ ! कृतार्थोऽहं वशस्विना ॥। 
ब्राह्मण्यं प्राप्य काक्षीवान्‌ सहस्नमसृजत्‌ सुतान्‌ । कौष्साण्डा 
गौतमाइचेव स्मृताः काक्षीवतः सुताः |” ( मत्स्यपुराणे श्र० 
४८ ) इति । ब्राह्मप्यलाभस्येदमपि प्रत्यक्षं फलं तस्य सह्र- 
ुत्रोत्पादनलक्षणं जातम्‌ । एतेन बहु१रनीपरिग्रहोऽपि तस्या- 
सिव्यज्यते । भ्रन्यथैकस्यां सहस्नसुतोत्पादनं कथं शक्यं स्यात्‌ ? 
मातृनिष्ठसामर्थ्यमपि । स्यादपि तपःसिद्धिप्रभावेण, तेषां 
पुत्रादीनां निवासपोषणादिकमपि च। किमत्र तथ्यमिति सर्वेश्वरो 
जानीतादिति । परन्त्वेतत्‌ तथ्यमेव तेष काक्षीवदादिषु 'केचित्‌ 


सातृसजातोयाः, पितुवर्णाइच केचन । गुणकर्मानुसाराच्च 


केचिद्वर्णान्तरं गताः ॥' इति । 


परशुरामवृत्तान्तोऽपि वर्णपरिवतंनं विज्ञापयति ७३ 


परशुरामन्त्तान्तोऽपि वर्शपरिवर्तनं विज्ञापयति 

यद्यपि-पुरातनकालादेव गुणकर्मादिपरिवर्तनभ्रयुक्तं' वर्ण- 
परिवर्तनं प्रवर्तमानमासीत्‌; तथापि निखिलक्षत्रियप्रद्वेषिणा 
महाबलवता परशुरामेण भागवेण तु तद्विशेषतः सम्पादितमभूः 
दिति पुराणभारतादितः स्पष्टमवगम्यते । तद्यथा-श्रीमद्धागवते 
नवसे-'त्रिसप्तक्ृत्वः पृथिवीं कृत्वा निःक्षत्रियां प्रभुः।' इति। 
( ९।१६।१६ ) स्वपतिमृत्युसमये त्रिःसप्तकृत्वो रेणुकया 
परशुरामजनन्या दु:खावेशादुरस्ताडनं कृतं, ततः परशुरामस्ता- 
चत्कृत्वः क्षत्र कुलसुत्सादितवानिति प्रसिद्धिः । प्रबलतमसेन्येन 
सहोग्रतमः परशुराम: सर्वत्र भारते मणं कुत्वा-एकस्य क्षत्रि- 
यस्यापराधस्य कृते सर्वानपि निरपराधान्‌ क्षत्रियान्‌ भूयो भूयो 
चिनाइय तन्निखिलमपि राज्यमात्मसात्कृत्वा ब्राह्मणेभ्यो ददौ । 
यदाह-'ददौ प्राचीं दिशं होत्रे, ब्रह्मणे दक्षिणां बिशम्‌। अध्व- 
वे प्रतीचीं वे, उद्गात्रे उत्तरां दिशम्‌ ।। ्न्येभ्योऽवान्तरदिशः, 
कद्यपाय च मध्यतः । आर्यावर्तमुपद्रष्ट्रो सदस्येभ्यस्ततःपरम्‌ ।।' 
(भा० ६।१६।२१-२२) इति । होत्रे=होतृसंज्ञकाय ऋत्विक्‌ 
ब्राह्मणाय, प्राचीं दिशं=पूर्वंदिकूप्रदेशमित्यर्थः । एवमग्रेपि 
बोध्यम्‌ । 

पुनः पुनः एर्कावज्ञतिवार क्षत्रियाणां निखिलानां विनाशेऽय- 
समिप्रायः । दुर्दलाः क्षत्रियास्तावत्‌ परशुरासप्रबलभयेन . यत्र 
कुत्रापि पवेतारण्यादौ निलीना भूवन्‌, तेषामप्यन्वेषणेन 
लब्धानां जीवनान्तो भवेदिति । तदा तु तन्महाभयेनातिव्यथिताः 
क्षत्रिया: स्वस्वकीयसन्तानजीवनरक्षणायेदं ` प्रोचु:-'न वयं 
क्षत्रियाः स्मः, किन्तु ब्राह्मणाः स्मः, वेइयाइच स्मः, वयं वेदतद- 
ङ्कादीनि झास्त्राणि पठामः, न शस्त्राणि धारयामः, वयं कृषि- 

वाणिज्यादिकमेव कुम: इत्यादिकमिति । क्षत्रियवेषादिपरिव- 
जेनेन ब्राह्मणादिवेषादिधारणेन च ये: स्वक्षत्रियवर्णत्वं परित्यज्य 
वर्णपरिवतंनं विहितम्‌ । तान्‌ निखिलान्‌ वर्णान्तरप्रविष्टान्‌ 
परशुरामो न विध्वंसितवान्‌ किन्तु तान्‌ परितत्याज । एवं 
परशुरामेण स्वन्नाह्मणसंघदिवर्धनाय ग्रन्यान्‌ कंवतंनिषादादीन्‌ 
महाशूद्रानपि ब्राह्मणांइचकार इति यत्र तत्र पुराणादौ स्पष्टं 
प्राक्‌ प्रदशितमप्यनुसंघेयम्‌ । 
एवं परशुरामेण ये ये क्षत्रियाः विनाजितास्तेषां विधवा 
युवतयो ब्राह्मणादिभ्यो नियोगं कृत्वा पुनरपि क्षेत्रप्राधान्यम- 
भ्युपेत्य क्षत्रियसन्तानानि-उत्पादयामासुः इति महाभारत- 
पुराणादौ प्रसिद्धम्‌ । यथाहि-'तदा निःक्षत्रिये लोके भार्गवेण 
कृते सति । ब्राह्मणान्‌ क्षत्रियाः (विधवाः) राजन्‌ ! सुताथि- 
न्योऽभिचक्रमुः ॥ ताभिः सह समापेतुर््राह्मणाः संशितव्रताः । 
तेभ्यश्च लेभिरे गर्भ क्षत्रियास्ताः सहस्रशः॥ ततः सुषविरे 
राजन्‌! क्षत्रियान्‌ वीर्यवत्तरान्‌ ॥ कुमारांइच कुमारीइच पुनः 
क्षत्राभिवृद्धये । एवं तदृब्राह्मणेः क्षत्रं क्षत्रियासु तपस्विभिः ॥। 
` जातं वृद्धं च घर्मेण सुदीर्घेणायुषाऽन्वितम्‌ । चत्वारोऽपि ततो 
वर्णाः बभूवुर्त्राह्मणोत्तराः ॥' (म० भा० श्रादिप० ६४।३।९) 
“एवं निःक्षत्रिये लोके कृते तेन महषिणा । ततः संभूय सर्वाभिः 
क्षत्रियाभिः समन्ततः ॥ उत्पादितान्यपत्यानि, ब्राह्मणेर्वदपा- 
रग: । 'पोणिग्राहस्य तनयाः? इति वेदेषु निश्चितम्‌ ॥' (वराह- 
पुराणे ग्र» ३७।३९-४०) इति । 
गीतासु भगवताऽ्जुनकृतवर्णसंकरशंकानिवारणं कथं न कृतम्‌? 
ग्रत एव कझ्चिदत्र ब्रूते-वर्णानां मिथः सांकर्यं पुरातन- 
कालादेव संप्रवुत्तमासीदिति । ग्रत एव गीतासु ग्र्जुनेन-युद्धस्ये- 

दसेकं प्रबलमनिष्टं फलं प्रदशेयितुं “स्त्रीषु दुष्टासु वाष्णेय ! 
जायते वर्गसंकर: । संकरो नरकायैव ।' ( १।४१-४२ ) इति 
विधवासु युवतिषु प्रबलकासदोषसमुपेतासु विभिन्नवर्ण नियोगात्‌ 
जायमानाः वर्णसंकरप्रजाः कुलस्य नरकं दातुं प्रभवन्तीति 
याऽऽशंका कृता । परन्तु भगवान्‌ श्रीकृष्णः तस्याः निवारणम- 
कृत्वा स्वभक्तसखमर्जुनं क्षत्रियधर्साय युद्धायेव प्रवर्तेयामास । 

तदाशंकाया: समाधानं भगवता कथं न छुतमिति? तद्विषये 
कइ्चनेवं ब्रवीति । यतो भगवता श्रोकृष्णेनार्जुनस्य वर्णसंकर- 
घ्रजानिर्माणशंकायाः स्वमनसि-इत्यमुपहासो विहितः-भो प्रिय! 
अर्जुन ! वर्णंसंकरतायाः शंका शास्त्र रहस्यसमाजपरिपाटी- 
ज्ञानशून्येन सनुजेनानिष्टरूपेणो:ड्राविता कथं त्वया क्रियते ? । 
समीक्ष्यताम्‌-भो ! भवतां पाण्डवानामितिवृत्तम्‌ । भवत्सु 
कि वर्णसांकर्यं नास्ति? । भवत्पितरि पाण्डौ, तदुत्पादके 
भवत्पितामहे भगवति व्यासेऽपि तत्किं नास्ति? । तत्कि भव- 
दादिषु श्रनिष्टटूषणरूपेणोपलभ्यते वा, किमभीष्टभूषणरूपेण 
वा। श्रभीष्टभूषणरूपेणेबोपलभ्यते इति श्रूमः । भवन्तः 
कीदृशाः सत्यप्रतिज्ञाः धर्मनिष्ठाः शूरवीराः समुदारचरिताइच 
सन्ति । भवत्पितामहो भगवान्‌ व्यासोऽपि 'नसोऽस्तु ते व्यास! 
विशालबुद्धे! ' 'केशवं बादरायणम्‌’ इत्यादिभिः संस्तुतः प्रसिद्धः 
सर्वे विद्ठञ्जनललामभूतोऽष्टादशपुराणभारतादिविविधग्रन्य --- 
निर्माता निखिलार्यावतंप्रदेशाम्यर्हणीयभूषणरूपइ्चास्तीत्यत्र 
नास्ति कस्यापि सचेतसः शंकागन्धोऽपि । यस्य पुत्रः शुकदेवो- 
ऽपि महान्‌ वीतरागो ब्रह्मनिष्ठः श्रीमज्ागवतादिमप्रवक्‍ता 
भविष्यतीति । श्रत एवोक्तं केनचिद्‌ विदुषा-- 

'कानीनस्य मुने: स्वबांधववधूवेधव्यविध्वंसिनः । नप्तारः 
(पौत्राः) किल गोलकस्य (पाण्डोः) लनयाः कुण्डाः स्वयं 
पाण्डवाः ॥ ते वै पञ्च समानदारनिरताः तेषां कथाकीतेनातू । 
पापं नश्यति वर्धते च सुकृतं, धर्मस्य सुक्ष्मा गतिः ॥' इति । 
'परदारेषु जायन्ते सुतौ च कुण्डगोलकौ । पत्यो जीवति कुण्डः 
स्यात्‌, मृते भर्तरि गोलकः॥।' कन्यायाः श्रविवाहितायाः मत्स्थ- 
गंधायाः पुत्रः कानीनो व्यास इत्यर्थः । 

शंका निवारणमित्थम्‌ 

गपि च-'विदिष्टायाः विशिष्टेन संगमो गुणवान्‌ भवेत्‌ । 
( महाभारतस्य नलोपाख्याने ) इति न्यायेन श्रेष्ठवर्णानां 
पाण्डवादौ गुणवत्यभीष्टे सांकर्येऽपि कर्मादिसांकर्यं नास्ति । यतः- 
क्षत्रियगुणकमंणां तेषु सुप्रतिष्ठितत्वात्‌ । अतः सांकर्यं वणं- 
प्रयुक्तमेव न मन्तव्यमपि तु कर्मादिप्रयुक्तमपि सांकर्यं शास्त्र- 
वणितं विद्यत एव । उक्तं च- “अर्थाश्रयाद्या कामाद्वा, 
परकर्मनिषेबणात्‌ । स्वकर्मणाञ्च त्यागेन जायन्ते वर्णसंकराः।।' 
(बा०स्मृ० ) प्रत एवोक्तो महाभारतेऽपि परक्मंसेदनात्‌ परवर्ण- 
प्रवेशः । यथाहि-'यस्तु विप्रत्वमुत्सृज्य क्षात्रं धर्म निषेवते । 
ब्राह्मण्यात्‌ स परिभ्रष्टः, क्षत्र योनौ प्रजायते ॥।'&॥। क्षत्रयोनो= 
क्षत्रियवर्णे, प्रजायते=्गण्यमानः संपञ्नशच भवति, वर्तेमान- 
कालनिर्देशात्‌ जन्मान्तरे क्षत्रिययोनौ जायते इति वर्णन- 
मयुक्तम्‌ । 'वेशयकर्म च यो विप्रो लोभमोहव्यपाश्चयः । ब्राह्मण्यं 
दुलेभं प्राप्य, करोत्यल्पसतिः सदा ॥। १०॥। स द्विजो वेश्यतासे ति, 
बैइयो वा शूद्रतामियात्‌ । स्वधर्मात्‌ प्रच्युतो विप्रस्ततः शूद्रत्व- 
साप्नुते ॥११॥ क्षत्रियो वा महाभागे ! वेश्यो वा 
धर्मचारिणि ! । स्वानि कर्माण्यपहाय, शूद्रक निषेवते ॥।१२॥ 


फलवेषम्य कि सुचयति ? ७७ 


स्वस्थानात्‌ स परिभ्रष्टो वर्णसंक्रतां गतः । ब्राह्मणः क्षत्रियो 
बेइयः शाद्रत्वं याति तादृशः ।।१३।।' ( म० भा० भ्रनुशासन- 
पर्वेणि० ०१४२ ) इति । 

वस्तुतो यथायोग्यं मानवानां तत्तद्गुणकर्मणां जीवननिर्वाह- 
साधनानाञ्च मिथोऽसंक्रीर्णव्यवस्थेव समुचिता वर्णव्यवस्था 
संपन्ना भवति। यथा गृहे स्थितानामन्नवस्त्रपादत्राणादिपदार्थानां 
तत्तन्नियतस्थानेषु स्थापनरूपेव व्यवस्था स्वीक्रियते । यदाहि 
पादत्राणस्थाने वस्त्राणि, वस्त्रस्थानादौ च पादत्राणादिक स्थापितं 
स्यात्‌, तदा साऽव्यवस्थेवाभिधोयते, तद्ठत्‌ । भ्रतस्तत्तद्‌ब्राह्मणादि- 
स्वरूपसिद्धये कमंसांकर्यस्य निवारणमपरिहार्यरूपेण नितान्त- 
मपेक्ष्यत एव । समानशीलव्यसनेषु सख्यं विवाहश्च समुचित 
एव । 'विवादइच विवाहश्च समयोरेव शोभते।' ग्रत एव यथा 
प्राक्काले पृथक्‌-पथक्‌-तस्तत्ताम-कमं-स्वभाव-वेषभूषादिमूलँव 
वर्णव्यवस्थाऽवगता बभूव, तथा संप्रति तादृशो वर्णव्यवस्था 
सर्वत्र डुलंभैव प्रतीयते, यतः प्रायः सर्वेषु ब्राह्मणादिषु कर्मादि- 
सांकर्यस्य संत्र दृष्टत्वादिति । अतः-“ब्रह्मा कर्मानुसारेण 
चातुवण्येमकल्पयत्‌ ।' एवं वायुपुराणादो सुस्पष्टं बाणितं यथा ॥ 
“ब्रह्मा स्वयंभूर्भगवान्‌ दृष्ट्वा सिद्धिं तु कसंजां । मर्यादाः 
स्थापयामास यथाऽऽरव्धाः परस्परम्‌ ॥।' (८।३४) इति । 

फलवैपम्यं किं खचयति ९ 

यथा सधुरादाञ्रबीजात्‌ उत्पादितस्तरु्मंधुराण्येव फलानि 
जनयति चेत्‌, तदा तु 'ग्रयमास्रवृक्षः' इति शिष्टैः प्रोच्यते । 
यदि कटूनि चाम्लानि च फलानि समुत्पादयति तदा कथं 
विचारकेः ग्रयमास्रवृक्षोऽस्तीत्यभिधीयेत? । तथैव जन्मजातिङृते 
ब्रह्मक्षत्रादिवर्णानां परस्परं भेदेऽभ्यपगते कइचन स्वभावादि- 

कृतो विशेषः भ्रत्यक्षमुपलभ्येत, शतशो व्यभिचरितत्वात्‌ न तु 
तत्तयोपलभ्यते । वेपरीत्यमप्युलभ्यते । यथा-दृश्यन्ते हि 
ब्राह्मणब्रुवा श्रपि नितान्तं बुद्धिहीना: ग्रनृतमायादिपराः पयो- 
सिश्चितपयोविक्रयिणो भोजननिर्माणादिइववृत्तितत्पराइच । 
भूयांसः क्षत्रिया पि कृषकाः किकराः गवादिपशुपालकाः 
शौर्यपराक्रमादिभावशून्या वणिक्वृत्तिमाश्रिताइच, भ्क्षत्रिया 
श्रपि बलपराक्रमशालिनः प्रबलरत्रुजेतारश्च, श्रनेके शूद्रा अपि 
ब्राह्मणोचित-शीलबुद्धि विभवाद्युपेताइचेति । 


तथा चानेन प्रत्यक्षविपरीतदझनेनापि-शमश्चोरयव्यापार- 
चातुर्यसेवाभावादिगुणमूलको यज्ञयुद्धवाणिज्यश्रमादिकर्ममूल- 
करचायं वर्णविभागः शास्त्र शिष्टसमाजाभ्यामुपनिबद्धो न तु 
प्राकृतिक इत्ययमर्थः सुष्ठुः संसाधितः । इदानीमपि च तस्य 
तथेव प्रचारः समाजसंघटुनराष्ट्रोन्ञतिसाधकोऽस्ति । न चात्र 
कोऽपि शास्त्रविरोधगन्धोऽप्यस्तीति सम्यकूप्रतिपादितमेव 
समीक्षानिपुणेः समीक्ष्यताम्‌ । 


तत्तदितिहासादिसाक्षिकं भारते सर्वत्र बर्णपरिवर्तनम्‌ 
भारतस्य विशालराष्ट्स्य तत्तत्खण्डेषु तत्तदितिहासादिना 
प्रमाणेन समुपलभ्यन्ते वर्णविपर्ययत्वस्यानेकान्युदाहरणानि । 
ग्राचार्यक्षितिमोहनसेन -- प्रणीतेऽभिनव-भारतीग्रन्थमालायां- 
कलकत्तानगरीतः प्रकाशिते “भारतवर्ष में जातिभेदे” ति नाम्नि 
हिन्दीग्रन्थे 'समाज में जीवन ग्रौर गति' इति संज्ञकेऽध्याये सन्ति 
_ प्रतिपादितानि । तानि यथा-चित्तपावनविप्रवत्‌ महाराष्ट्‌ 
प्रसिद्धाः जाबालकाष्ठ-ब्राह्मणाः, ग्रान्ध्रप्र देशे प्रसिद्धाः लिगा- 
यतसंप्रदाये प्रवतंमानाः श्राराध्य-ब्राह्मणाः, गुर्जरप्रदेशे 

च प्रसिद्धाः कण्डोल > -श्रम्भीर-ग्रनाविलब्राह्मणाः, 
राजस्थानादौ प्रसिद्धाः पुष्करणा-ब्राह्मणाइच प्राक्‌ 
विभिन्नवर्णा श्रासन्‌ । कदा कदा राजानोऽपि स्वसामर्थ्येन 
निस्नकोटिकानां जनानामपि ब्राह्मणत्वं वा क्षत्रियत्वं वा निर्मे- 
सिरे । प्रतापगढ-ब्राह्मणा अपि प्राक्‌ भ्रहीरजातीयाः ग्रासन्‌, 
अत एव तान्‌ प्रहीरान्‌ राजा माणिकचन्द्रः स्वप्रसादद्योतनाय 
ब्राह्मणान्‌ अकरोत्‌ । 

गोरक्षपुरे वतमाना ब्राह्मणाः प्राक्‌ बंजारा श्रासन्‌, संप्रति 
ते पाण्डेय-शुदल-मिश्राद्युपसंज्ञाभिः प्रसिद्धाः सन्ति । श्रामता- 
डाप्रदेशस्य पाठकब्राह्मणाः प्राक्‌ लोधजातिप्रसुता श्रासन्‌ । 
उच्चावप्रदेशस्य महावरक्षत्रियाः प्राक्‌ कहारजातिजन्याः, 
डोमवारक्षत्रियाइच डोमजन्याइचासन्‌ । राजा तिलकचन्द्रो 
युद्धसहायरूपोपकारकृतज्ञताज्ञापनाय तान्‌ क्षत्रियान्‌ चक्रे.॥ 
ग्रोझान्राह्मणा अपि प्राक्‌ द्राविडवेगाजातितः प्रसुताः श्रासन्‌ । 
बिहारप्रदेशी य~भूमिहा र--उत्तरप्रदेशोयतगा-ज्राह्मणानामपीति- 
हास ईदृश एवास्ति । पंजाबराष्ट्स्य कांगडा-कोटला-बहावल- 
जब्बाल-प्रदेशानां क्षत्रियाः प्राक्‌ ब्राह्मणाः ग्रासन्‌ । अकाली- 
दलस्य नेता प्रसिद्धः कटुरशिवखो मास्टर-तारासिहोऽपि प्राक्‌ 
ब्राह्मण श्रासीत्‌ । पंजावप्रदेशात्‌ ब्राह्मणादीन्‌ हिन्दून्‌ दूरीकृत्य 
शिक्खस्थानस्य प्रणयनाय सहान्तं प्रयत्नं करोतीति संप्रति 
प्रसिद्धम्‌ । शाकद्वीपीयब्राह्मणानामितिहासः प्राक्‌ प्रतिपादितः । 
पंजाबप्रदेशस्य श्राभीर-गुज्जर-ब्राह्मणाः एशिया-युरोपयोमंध्य- 

%युगपदेव गलेषु यज्ञोपवीतं निधायाष्टादशसहस्न 
(१८००० ) संख्येयाः कण्डोलाः ब्राह्मणाः बभूवुरिति तन्महत्त्व- 
वोधककण्डोलपुराणादवगम्यते । 

सीमातस्ते समायाताः विदेशीयाः सन्ति। श्रीमता मध्वाचार्य्ये- 
णापि स्वसंप्रदाये ब्राह्मणानामभिवृद्धयेऽभिनवब्राह्मणा चिनि- 
मिताः श्रासन्‌ । कर्णाटकप्रदेशीया मत्तित्राह्मणाः प्राक्‌ केवर्ताः 
आसन्‌, कस्यचित्‌ योगिसंन्यासिकृपातस्ते ब्राह्मणा ग्रभूवन्‌ । 
स्थानीययग्रनन्थपुराणेभ्योऽदगस्यते यत्‌-कदम्बवंशीयस्य सयूरवर्मणः 
प्रशासनसमये यज्ञादिकार्यसिद्धये स राजा भूयांसोऽब्राह्मणानपि 
यज्ञादिकर्ते न्‌ ब्राह्मणान्‌ चकार | श्रत एव तेषां अभिनवनि- 
मितब्राह्मणानां गोत्राणि संप्रत्यपि क्षुद्रजन्तुवृक्षसंज्ञाभिः समलं- 
कृतानि सन्ति । 

नम्बुद्रिब्राह्मणानामितिहासः प्राक्‌ संक्षेपतः प्रदशितः । 
तेऽपि पुरा मत्स्यजीविन श्रासन्‌ । एवं भूयांसः केवर्ता ब्राह्मणा 
भ्रभूवन्‌ परन्तु मुत्राचकेवर्तवाणाः क्षत्रियेभ्यः कस्माच्चिदप- 
राधात्‌ पतिताः भूत्वा केवर्ता भ्रभूवन्‌ । परशुरामः केरलदेशे 
सत्स्यनिरोधजालसुत्रेभ्यः उपवीतानि निर्साय तुलुनाम्ना प्रसि- 
द्वानां सत्स्यजीविनां गलेषु तानि निधाय तान्‌ ब्राह्मणान्‌ चक्रे । 
एवं नागमाचीद्राह्मणानामपीदुश इतिहासोऽस्ति । भोद्रीन्राह्म- 
णानां पुवंपुरुषो नापित रासीत्‌ । तम्बलब्राह्मणाः गोदावरी- 
कृष्णाप्रदेशेषु ब्राह्मणत्वेन व्यवहृता श्रपि त्रिलिङ्गृप्र देशे शूद्॒त्वेन 

मन्यमाना श्रनादृताइच भवन्ति । 

सारतस्यानेकप्रदेशेषु कृषकाः ब्राह्मणाः सन्तिः, यान्‌ 
ग्रन्यान्यद्राह्मणाः प्राक्‌ कृषकाः आसन्‌, पञ्चात्‌ ते ब्राह्मणा 
ग्रभूवन्तिति मन्यन्ते । यथा गुजर प्रदेशास्य भाटलाः, महाराष्ट्स्य 
सेनव्यः, कर्णाटकस्य हैगा:, उडीसाप्रदेशस्य सस्तानाः कासाइच 
ज्वालादेवी स्थलवास्तव्याः भोजकसारस्वताइच प्राक्‌ कृषकाः 
आसन्‌ । मरुप्रदेशस्य डकोतन्नाह्मणाः श्राभीरमातूतः, गरुडिया- 

ब्राह्मणाइच चर्मकारकन्यातो जन्म लेभिरे। ते किल शनि 
पुजयन्ति, निक्कष्टदानङ्च परिगृह्हते । व्यासोक्ताः ब्राह्मणा: 
च्यासवचनमात्रेणेव विप्रा बभूवुः । बंगप्रदेशस्य युगीब्राह्मणाः 
आक्‌ शूद्रा श्रासन्‌ । टिपरापत्तनस्थेन कृष्णचन्द्रदालालेन तेषां 
कण्ठेषु यज्ञोपवीतानि स्थापितानि । संप्रति तेषु केचित्‌ ब हिगंत्वा 
पण्डिताः झर्माणः उपाध्यायाञच बभूवुः । द्राविडप्रदेशस्थाः 
पटवेगराः प्राक गार्जरदेशाद्‌ दक्षिणदेशमागत्य वयनजी बिनोऽभू- 
चन्‌ । कस्यचिद्विशालहृदयस्य ब्राह्मणस्यानुग्रहात्‌ वेदमुपवीतं 
गोत्राणि च गृहीत्वा शास्त्रीत्युपसंज्ञावन्तो ब्राह्मणा बभूवुः । 
एवं सौराष्ट्का अपि महम्मदगजनवीप्रयोजितसोमनाथालयवि- 
ध्वंससमये सोराष्ट्रात्‌ भयभीताः सन्तो द्राविडं प्राप्य अय्यरा- 
चार्य्याद्युपाधि परिगृह्य ब्राह्मणा श्रभूवन्‌ । श्रत एव संप्रत्यपि 
तान्‌ द्राविडब्राह्मणास्तत्त्वेन न मन्यन्ते । दक्षिणभारतस्य भाटाः 
प्राक्‌ ब्राह्मणा आसन, पइचात्‌ क्षत्रियादिसम्बन्धात्‌ पतिता 
ग्रभूवन्निति भ्रनन्तक्रष्णशास्त्री सनुते । 


एवमासामप्रदेशस्य करिया: शरणियाइच कस्यचित्‌ हिन्डु- 
महात्मनः सकाशात्‌ राममन्त्रं गृहीत्वा क्षत्रिया श्रभूवन्‌ । एवं 
तत्रत्या: गणकाः ब्राह्मणाः बभूवुः, ते प्राक्‌ आहोमसंज्ञकमंगो- 
लियनजातिप्रसुता आसन्‌ । सेंगरसंज्ञकाः प्राक्‌ शृङ्झिमहषि- 
प्रभवत्वात्‌ ब्राह्मणा ग्रासन्‌, पश्चात्‌ क्षत्रियविवाहादि- 
सम्बन्धात्‌ क्षत्रियाः बभूवुः । दक्षिणभारतस्य वस्त्रसीवनकर्तारः 
सुचिधारकाः वदन्ति, वयं प्राक्‌ क्षत्रियाः ्रास्म, परशुरामस्य 
भयेन क्षत्रियत्वमस्माभिः परित्यक्तमिति । ये किल स्वस्त्रीः 
सदा वस्त्रावरणग्रथिताः कुवन्ति, बहिः सर्वे जनाः तन्मुखानि 
द्रष्टुं न शक्नुवन्ति, विधवाविवाहं कृष्यादिकञच न कुर्वन्ति, 

ते क्षत्रियाः भवन्ति। ये किल विधवाविवाहङृष्यादिकं कुर्वन्ति, 
स्वस्त्रीणां मुखानि भ्रन्येऽपि द्रष्टुं शवनुवन्ति, ते न क्षत्रियाः 
किन्तु जाटा भवन्ति इत्येकस्मात्‌ क्षत्रियवंशात्‌ प्रसुतानां 
विभागद्वयं जातम्‌ । रेवाडीप्रदेशवास्तव्याः ग्राभीराः विधवा- 
विवाहं परित्यज्य, स्वस्त्रीनिष्ठवसनावरणप्रथाञ्चाभ्युपगस्य 
स्वान्याभीरसम्बन्धं विहाय स्वतन्त्राः श्रेष्ठाः क्षत्रियाः बभूवुः । 


राजस्थानस्य हुसेनी-न्राह्मणाः हिन्दुयवनोभयभावमभ्यु- 
पगन्तृ णामनेकेषां पुरोहिताः गुखो बभूवुः । मणिपुरप्रदेशस्था 
ब्राह्मणाः तत्प्रदेशशूद्रादिकन्याभ्यः प्रादुरभूवन्‌ । सेनराजगणाः 
ब्राह्मणवंशप्रसुता श्रपि क्षत्रियवृत्तिमाश्रित्य परमनब्रह्मक्षत्रिया 
बभूवुः । सिलहटप्रदेशस्थानां दाशजातिकानां पुरोहिताः 
ब्राह्मणाः प्राक्‌ मालाकारा: आसन्‌, कञ्चन राजा प्रसन्नो 
भूत्वा तान्‌ यज्ञोपवीतं ग्राहयित्वा ब्राह्मणान्‌ चक्रे । बल्लाल- 
सेनो राजा बंगप्रदेशवास्तव्यानां सुवर्णवणिजां शूद्रत्वं स्थाप- 
यामास । बल्लालचरिते त्रयोविशतितमेऽध्याये तद्ठणनमित्थमव- 
गम्यते-'यदि दांभिकान्‌ सुवर्णवरिणजः शाद्रत्वे न पातयिष्यामि, 
गोब्राह्मणघातेन यानि पातकानि, तानि मे भविष्यति’ इति । 
मध्यभारतस्य गोंडा: शनेः शनेः क्षत्रिया ग्रभूवन्‌ । श्रवधप्रदे- 
शस्य भूयांसः शूद्रा श्रपि क्षत्रियाः बभूवुः । भूतप्रेतनिवारकाः 
श्रोझासंज्ञका: श्रनार्या बेगा श्रपि दाने: शनेः ब्राह्मणा अभूवन्‌ । 


इत्येवमाचार्य क्षितिमोहनसेनेन तत्तदितिहासादिवृत्तान्तेभ्यो 
भारतस्य सवंप्रदेशेषु वर्णपरिवतेनस्य पुर्वोक्तान्यनेकोदाहरणानि 
प्रदशितानि । तत्प्रणीतः 'भारतवर्षमें जातिभेद’ इतिसंज्ञको 
ग्रन्थो हिन्दीप्रसिद्ध-लेखकेन पण्डितहजा रोध्रसादद्विवेदिना 


तत्तदितिहासादिसाक्षिक भारते सवंत्र वर्णपरिवर्तनम्‌ ८३ 


सम्पादितः, भारतवर्षोयसांस्कृतिकयथार्थं तिहासरूपेण सम्मानि- 
तइ्चाभूदिति। 

एवं 'सरयूपारीणसर्वस्वः' इतिसंज्ञकस्य ग्रन्थस्य १० पृष्ठे- 
'जयचन्द्रेण राज्ञा मिथिलास्थितेन शिवसिहेन राज्ञा चारण्यकको- 
लभिल्लमुशहरादिभ्यः सपादलक्षसंख्याकाः कृत्रिमाः श्रभिनवा 
ब्राह्मणा विनिमिताः, ताभ्यां तेषां पुजा कृता, श्रादरसत्कारा- 
वपि च विहितो । ये किल कन्नौजियासरयूपारीणदलाभ्यां 
बहिर्भूताः देशीयब्राह्मणाः श्रभूवन्निति; एवं 'पंक्तिपावन- 
परिचय: इति ग्रन्थेऽपि मांडाराजेन विजयपुराधीशेन राज्ञा 
चेवंभूताः कृत्रिमा श्रभिनवा ब्राह्मणा विनिमिताः इति, एवं 
शालिवाहनस्य राज्ञोऽप्यभिनवङ्ृत्रि मञ्नाह्मणनिर्माणकथा 
प्रसिद्धाऽस्तीति निरूपितम्‌ । 


तथा च सरयूपारीणसभायाः सभापतिनेदं स्वीकृतमपि- 
'यद्यप्यस्माकं ब्राह्मणसमुदायेषु सपादलक्षसंख्याकाः कृत्रिमाः 
ब्राह्मणाः सम्मिलिताः सन्ति । इतिहासप्रमाणव्यवहारादिदृष्ट्या 
सत्यमप्येतद्धवतु नाम । तथाप्येतेषामस्मत्समुदायात्‌ बहिनिः- 
सारणामनर्थायेव भविष्यति । श्रतस्तेषां हृदयेषु 'धाकडा: 
अर्थात्‌ नीचाः कृत्रिमा इमे सन्तीत्याद्यभद्रशब्दप्रयोगेण दुःख- 
लज्जादिसमुत्पादो भवत्कत्‌ कः सर्वथाऽनुचित एवास्तीति मन्ये। 
यदा भवन्‍न्तस्तानुहिई्य किमपि गालीप्रदानादिकं करिष्यन्ति, 
तदा तेऽपि 'कृते च प्रतिकतंव्यमि' ति न्यायेन भवत्स्वपि कानपि 
दोषान समारोप्य भवन्निन्दादिकं विधास्यन्तीति। प्रतो ये बहुका- 
लात्‌ हिवेदि- (दूबे) त्रिवेदि- (तिवारी) उपाध्याय-मिश्र-दोक्षित- 
ग्रवस्थी-पाठकेत्याद्युपसंज्ञाभिः प्रसिद्धाः सन्तोऽस्मत्समुदायेषु 
सम्मिलिताः बभूवुः, ते तथेव तिष्ठन्तु ।' इति ( वर्णव्यवस्था- 

सा० आ० भा० १ पृष्ठ २८५ ) एवं संथिलब्राह्मणसमदाये- 
ष्वपि मलिच्छामय-सतलखे-वाटधानय-सुश्ररिवार-प्रभृतिसंज्ञाभिः 
प्रसिद्धा श्रपि तादृशाः एव सन्तीति सरयूपारीणसंहितायाः 
१२-१३ पृष्ठयोः वणितम्‌ । तथा चेदं स्पष्टतोऽवगम्यते- 
तत्तत्समये तदानींतनाः धर्मप्रियाः राजानो धर्माचार्याः महा- 
त्मानोऽपि यथायोग्यं निम्नोन्नतवर्णपरिवर्तनं विदधुरिति । श्रत 
एव भगवद्रामानुजाचार्य्योऽपि स्वश्रीसंप्रदाये ब्राह्मणवृन्दाभि- 
वृद्धये सुत्रेभ्यः पटानिव, सुवर्णभ्यशचाभरणानीवोपादानकार- 
णेभ्यो5ब्राह्म रो भ्यो ब्राह्मणान्‌ निमसे । श्रत एव तेषां गोत्राणि 
सांप्रतमपि नालिकेरवृक्षस्यारोहावरोहकर्मविशिष्टानि विद्यन्ते 
इति, यत्र तत्र वणितमुपलभ्यते । 

जन्मकृतगुणकर्मकृतवर्ण व्यवस्थयोः का युक्कियुक्का १ 

अतएव नेयं ब्राह्मणादिवर्णव्यवस्था केवलजन्मकृता 
स्वाभाविकी भवितुमर्हति, किन्तु गृणकर्मकृतेव, झास्त्रसमाजो- 
पनिबद्धा च भवितुमहंति । यदि हीयं वर्णव्यवस्था केवलजन्म- 
कृतैव स्यात्‌, श्रवश्यं तहि भारतनिर्विशञेषं सर्वेष्वपि युरोपादि- 
देशेष्वपि समुपलभ्येत । न खलु भगवता सर्वेशवरेणादिपुरुषेण 
भारतीया एव समृत्पादिताः, न त्वन्यदेशीयाः, इति केनचिद्‌ 
वक्तुं शक्यते । कदाचित्‌ कथितमपि समोक्षाप्रबीणेः कथमपि 
संगततया प्रतिपत्तु न शक्यते । यदि तु भारतीया इव निखिला 
श्रन्यदेशीया श्रपि भगवतेवोत्पादिताः स्युस्तहि मुखबा ह्वाद्यन्य- 
तमजन्ये जन्मतः सिद्धेऽन्यतमे वर्ण एव ते प्रवेशयाः भवेयुः । न 
तु तत्र तत्तथोपलम्यते । 

श्रस्माकं धर्मझास्त्राण्यपि ह्यस्माकमायंदेश एव तत्तद्ठणंधर्मान्‌ 
जन्मत एव तत्तद्ठर्णविभागांइच बोधयन्ति, न तु सवेषु देशेषु । 


जन्मक्ृतगुणकर्मकृतवर्णव्यवस्थयो: का युक्तियुक्ता? ८५ 


यद्युच्येत, ते सर्वेऽपि देशाः म्लेच्छदेशाः भ्रसंस्कृताइच सन्तीति । 
तदा तु भारतीयेः-भ्रत्रत्येः विविधविज्ञानस्य, विविधसेनिक 
सामग्र्याः, प्रचुरान्चयन्त्रादिकलापस्य च लाभाय कथमपि तेषां 
म्लेच्छानां मुखानि नावलोक्येत ?। व्यापारादौ भएरतीयापेक्षया 
तेषां प्रामाणिकत्वस्याधिक्यं सर्वेरप्यत्रत्यंरभ्युपगम्यत एव । 

यदि गुणकर्मानुरोधिनी झास्त्रसमाजकृता च घर्णव्यवस्थाऽ- 
भ्युपगम्येत ? तदा देशान्तरेष्वपि तन्निबन्धना वर्णव्यवस्थाऽस्मा- 
भिरपि दुष्टरं शबयेत । यतस्तत्रापि वैज्ञानिकानां, शिक्षकाणां, 
विविधग्रम्थलेखकानां विदुषां, शूरवीराणां स्वदेशभवतानां सँनि- 
कानां, उद्योगधनपतीनां प्रामाणिकानां व्यापारिणां, श्रमसमुपेत- 
सेवकानाञ्च विभागस्य सुप्रथिततरा समुपलब्धिरस्त्येच । तथा 
च ग॒णकर्मानुरोधिन्येव वर्णव्यवस्था सर्वाभ्युदयसाधिकाऽस्ति, न 
केवलजन्मङ्गतेति वयं युक्तियुक्तमुत्पइयासः । 

ग्रत एवोक्तं शिष्टनिष्पक्षविद्वद्ध रपि-'गुणकर्मविहीनेन 
जन्मना नास्ति वर्णता । जातिशेषस्य पुंसः स्याद्‌ वृत्त्या वर्णवि- 
पर्ययः ॥ प्राग्व्यवस्थाप्यते वर्णः शमाद्ये गुणकर्मभिः । पश्चात्‌ 
श्रध्ययनाद्यैस्तु वर्णाचारेः प्रयुज्यते ॥ वृत्त्या निर्णीयते वर्णो 
वृत्त्येव, विनियम्यते । वृत्त्या संगृह्यते लोकस्तस्मा दृत्तिगेरीयसी ।।' 
(मा० भा०) इति! वृत्तिः =तत्तद्गुणकर्मविशिष्ट शिक्षा रक्षण- 
कुष्यादिरूपा जीविका । 

श्रतस्तदुक्तमपि-'तत्तद्वर्णविभागोऽयं लोके (सर्व स्मिन्‌ देशे- 
युरोपामरीकादावपि ) जयति सर्वदा । देशकालादिभेदेन 
नामरूपान्तरात्मना ॥ नृणां शिक्षा च रक्षा च कृष्यादिइच सहा- 
यता । यावदाबइयकी लोके, तावद्दर्णव्यवस्थितिः ॥ अद्यत्वेऽपि 
जयत्येषा सर्वदेशनिवासिषु । शिक्षा-शासनः कृष्यादि-श्रमकमं- 

विभागशः ।।' गुर्णकर्मानुसारेण म्लेच्छा श्रार्याइच मानवाः । 
सवेदेशेषु सन्त्येव संभवेयुइच सर्वदा ॥ न कोऽप्यार्योऽथवाऽनार्यो 
जन्मनेह प्रजायते । एतदेव मनुः प्राह, पुमान्‌ ग्रार्यो भवेद्‌ गुणे: ॥। 
तस्मादार्यमनार्यं वा कर्मभिः र्वेविभावयेत्‌ । न जात्या न च 
रङ्गेन नोच्चनासादिदशनेः ॥' (मा० भा०) इति । 
वर्णपरिवर्तने विविधानि प्रयोजककारणानि 
निकृष्टवर्णात्‌ उत्कृष्टवर्णलाभे नेकं तपोलक्षणमेव प्रयोजकं 
कारणं मन्तव्यमपि तु सन्ति विविधानि प्राग्प्रदशितानि कार- 
णानि । यथाहि-'ब्रह्मणो मानसाः पुत्राः जन्मतो ब्राह्मणा 
मता: 4” सनकादयो जन्मत एव सात्विकाः, सत्त्वगुणप्रभवज्ञान- 
भक्तिवराग्यादिसाधनसंपन्नाः ब्रह्म भावोपेता: श्रेष्ठाः ब्राह्मणाः 
संमताः इत्यर्थ: । 'संस्कारेण भरद्वाजजाबालाद्या द्विजीकृताः ।' 
भ्रनृतादिदोषनिवृत्तिपुर्वक -- सत्यन्नह्मचर्यादिगुणाधानलक्षणेन 
संस्कारेण ब्राह्मणाः संवृत्ताः इत्यर्थः । 'विइवामित्रादयः केचित्‌ 
ब्राह्मण्यं तपसा गताः। विद्यया चेतरापत्य-काक्षीवद्‌-कवषादयः॥। 
वृत्ते ऋ षभपुत्राद्याः ।' वृत्तेः =सदाचारपरोपकार-यज्ञदानादिभिः 
शुभकर्म भिरित्यर्थः । 'कर्मेदिशुद्धाः ब्राह्मणाः बभूवुः (भागवते) 
“भुग्वादिवरदानेन वीतहब्यादयस्तथा। लोकसंस्थानुसत्या 
(भ्रायेसमित्यनुमोदनन ) तु शाकद्रीपादिवासिन ॥।' अत्यवक्का- 
लिकाः केचित्‌ 'सवालवखी' ति विश्रुताः । 'चित्तपावन' संज्ञाद्या 
राजाज्ञादिव्यवस्थया | ब्राह्मणब्रुवतां यातास्तथाऽऽन्ध्रद्राविडा- 
दयः ॥” आदिपदेन धर्माचार्यादिव्यवस्था ग्राह्या । 'ब्रात्यस्तो- 
सादिभिः शुद्धया बोद्धीभूता जनाः पुनः । संगृह्य शंकराचाय्ये- 
इचातुवंण्ये प्रवेशिताः ॥ रामानन्दादिभि म्लेच्छाः संस्कृत्य 
हैन्दवीकृताः ।' संस्क्ृत्य=वेषणवसंस्कारोपेतान्‌ कृत्वा । 'बाले- 

याः शौनकाद्यास्तु भिन्नवृत्तिसमाश्रयात्‌ । ब्राह्मणाः क्षत्रियाः 
वेश्याः शूद्राइचेति चतुविधा: ॥” विर्धामणो विदेशीयाः शका- 
द्यास्तु प्रतिज्ञया । जन्मजातिपरावृत्तौ चातुर्वण्यमुपागताः ।।' 
भिन्नवृत्तिसमाश्रयात्‌=भिन्न-भिन्न- शिक्षारक्षा-क्ृषिश्रमादिजीव- 
ननिर्त्राहसाधनानामाश्रयात्‌ । प्रतिज्ञया=दृढरपथेन “वयं ब्राह्म- 
णादयः तत्तद्गुणकर्मादीनां ग्रहणं कृत्वा भवाम इति । ब्राह्मण- 
व्यक्तिजातेऽपि ब्रह्मकर्म न चेद्‌ भवेत्‌ । ब्राह्मणो न स सल्लोकेः, 
शास्त्रैर्वा सन्यते नरः ।।' जन्मतो जातिवादेऽपि, वर्णत्वस्य 
नियामकं । तत्तत्कमंगुणादि हि ज्ञेयं सर्वोदयाथिभिः ॥' इति । 
एवमुत्कृष्टवर्णात्‌ निक्ृष्टवर्णप्राप्तावपि दुष्कर्मादीनि 
विविधानि सन्ति कारणानि । यथा-'विइवामित्रस्य झापाद्धि 
तत्पुत्राः म्लेच्छतां गताः ।' बहवो वेश्वामित्राः मधुच्छन्दः- 
प्रभृतयो वेदमन्त्रद्रष्टारो ब्रह्मवंशकर्तारो ब्राह्मणाः संजाताः, 
परन्तु केषांचित्‌ पुत्राणां दुराचारादिटुष्टकर्मदशनात्‌ विइवासि- 
त्रेण तेभ्यः शापो दत्तः यूयं “म्लेच्छा भवत दुर्जनाः ।' इति । 
'यदोस्तु यादवाः जाताः, तुर्वशोर्यवनाः स्मृताः । दुह्योः सुतास्तु 
वे भोजाः, ्रनोस्तु म्लेच्छजातयः ।।' शनकंस्तु क्रियालोपादिमाः 
क्षत्रियजातयः । वृषलत्वं (शूद्रत्वं) गता लोके ब्राह्मणादशनेन च॥' ` 
क्रियालोपात्‌ =गायत्रीजपादशुभकर्मणामभावात्‌, यथाथं्राह्म णा- 
नां सद्ध मंझिक्षकाणां संस्कतं,_णां-विद्याविनयोपेतानां श्रदशनात्‌= 
ग्रभावात्‌-श्रसान्निध्यात्‌-्रप्रापणात्‌-श्रनुपासनात्‌, ततः तासां 
जातीनां सहिद्या-सदाचारभ्न शात्‌, ताः जातयः वुषलत्वं गताः । 
“एवं निजवर्णधमंपरित्यागाद ब्राह्मणेशच परित्यवताः म्लेच्छतां 
ययुः ।' ( विष्णु पुराणे २८ ) एवं यवनाङ्कलादिशासनसमये 
भयाद्वा, लोभाद्वा, बलात्काराद्वा, उत्तमवणंप्रयुक्तोपेक्षणापमान- 

तिरस्कारादितो वाऽऽर्यभावञ्ञिक्षणाभोवाद्वा विविधकारणोदपि 
भ्रायेसन्ताना: दशकोटयधिकाः प्रिये भारते एवानार्यतां म्लेच्छतां 
गताः इति प्रत्यक्षमेतत्‌ । 

गुणकर्मविशिष्टयोनिबादः 

केचनेवं वदन्ति- 

“तप: श्रुतञच योनिश्च, ह्येतद्‌ ब्राह्मणकारकम्‌ । तपः- 
श्रुताभ्यां यो हीनो जातिब्राह्मण एव सः ।. त्रीणि यस्यावदा- 
तईनि, योनिविद्या च कर्म च । एतदेव विजानीहि, ब्राह्मणा- 
ग्यूस्य लक्षणम्‌ ॥' ( व्याकरण-महाभाष्य-पतञङजलिमुनयः ) 
'जन्मशारीरविद्याभिः श्राचारेण श्रुतेन च धर्मेण च यथोक्तेन 
ब्राह्म णत्वं विधीयते॥ चित्रकं यथाऽनेकेः रङ्गैरुन्मील्यते दाने: । 
ब्राह्मण्यमपि तद्वत्‌ स्यात्‌ संस्कारेविधिपु्वकंः॥।' (पराशरमाधवीये 
८।१९। श्र्भिरस उक्तिः)।शारीरः=ररीरकान्त्यादिः “सुक्षेत्राच्च 
सुबीजाच्च, श्रेष्ठो भवति संभवः । श्रतोऽन्यतरतो हीनादवरो 
नाम जायते ॥? इति । श्रुतं=वेदादिसच्छास्त्र विद्या, तपः= 
पुर्वोक्तं, स्ववर्णाश्रमधर्मपरिपालनं वा, योनिः= ब्राह्मणादेव 
ब्राह्मण्यामेव; समुत्पत्ति; श्रवदातानि=विशुद्धानि । योनौ अच- 
दातत्वं-ब्राह्मणलक्ष णोपेतमातापितृजन्यत्वम्‌ । जननीजनकयोरु- 
भययोरपि ग्रवदातत्वमपेक्षणीयमेच । तच्च शरीरसोष्ठ 
वगौरादिवर्ण-बल-स्वास्थ्य-सदाचार-बुद्धि मत्त्वादिकम्‌ । यथा 
गोर्गवेन्द्रस्य चोभययोरपि सोष्ठवात्‌, तज्जन्यस्य चत्सस्यापि 
सौष्ठवं संजायते, तथा मनुजेष्वपि प्रत्येतव्यम्‌ । उक्तं च 'यदा 
सत्पितरो स्यातां सत्त्वादिगुणशालिनो । तदा तत्सन्ततिः प्रायः, 
स्यात्सत्त्वादिगुणाधिकाः ।।” इति यह्वा योनिः इह न जातिः, 
किन्तु विशुद्धसन्तानाधिजनन विदिष्टभूमिः सती माता, 

यत्रेदमुक्तं-'मातुरग्रेऽधिजननम्‌ ' ( मनु० स्मू० २1१६९ ) 
इति । विद्याकर्मणोः श्रवदातत्वं=कामक्रोधदंभमात्सर्यादिदो- 
षरहितत्वम्‌ । यस्य किल त्रीणि विद्यादीनि निर्मलानि सन्ति, 
स एव मुख्यो ब्राह्मणो वेदितव्यः । तेषु त्रिषु द्वाभ्यां हीनस्य, 
एकस्माद्दा हीनस्य गोणमेव ब्राह्मणत्वं प्रत्येतव्यमित्यर्थः । 


अत एव जात्या व्यवहारतइच ब्राह्मणत्वेऽपि गुणकमं वेष- 
स्थाद्‌ देवादिरूपेण बहवो ब्राह्मणाः श्रत्रिस्मृतौ इत्थं प्रतिपा- 
द्यन्ते । यथाहि-'संध्या स्नानं जपो होम, देवतानित्यपुजनम्‌ । 
आतिथ्य वेशवदेवञ्च देवन्नाह्मण उच्यते । देवः = भूदेवत्वविज्ञिष्ट 
इत्यर्थः । “शाके पत्रे फले मूले, वनवासे सदा रतः । निरतोऽह- 
रहो भक्तो स विप्रो मुनिरुच्यते ।। शाकाद्याहारकतं तया संय- 
मित्वं, एकान्तवासशीलतया, भगवद्धक्तौ निरततया च तस्य 
विप्रस्य मृनित्वमित्यर्थः । “वेदान्त पठते नित्यं, सर्वसङ्ग परित्य- 
जेत्‌ । सांख्ययोगविचारस्थः, स विप्रो द्विज उच्यते ॥।' धैयंश्ञोरयं- 
बलोपेतो राष्ट्रक्षासमुद्यतः । संग्रासे विजयी यः स्यात्‌, स विप्रः 
क्षत्र उच्यते ॥। छृषिकर्मरतो यश्च, गवाञ्च परिपालकः । 
चाणिज्यव्यवसायझ्च स विप्रो वैश्य उच्यते ॥ केकर्यवृत्तिमान्‌ 
यश्च, विक्रेता क्षोरसपिषाम्‌ । दम्भपाखण्डसंयुक्तः, स विप्रः 
शूद्र उच्यते ।। चोरश्च तस्करइचेव,पिशुनो दुःखदस्तथा । मत्स्य- 
मांसे सदा लुब्धो विप्रो निषाद उच्यते ॥ ब्रह्मतत्त्वं न जानाति, 
ब्रह्मसुत्रेण गवितः । तेनेव स च पापेन, विप्रः पशुरुदाहृतः ॥ 
दुराचाररतो नित्यं विरुद्धं बहुभाषते । धूर्तः क्रः शठइचेव, स 
विश्रो म्लेच्छ उच्यते ॥। क्रियाहीनश्च मूर्खश्च, सवंध्मविर्वाजतः । 
निर्देयः सर्वभूतेषु विप्रश्‍चाण्डाल उच्यते ॥।' (श्रत्रि स्मृतिः-३७३ 
इत्यारभ्य ३८३ पर्यन्तम्‌) इति । तथा च लौकिकव्यवहारे 

जात्या ब्राह्मणत्वेना भिधीयमानो5पि शुभाशुभगुणकर्स णां वैषम्यात्‌ 
इत्थमुत्तमाधमभावेन शास्त्रैः प्रतिपाद्यते । 

श्रत एव तत्तद्गुणोत्कर्षेण तत्तत्संज्ञोत्कर्षोऽपि बौधायनगृह्- 
सुत्रेऽपि प्रथमप्रश्ने श्र० ७ । सु० १-८ इत्यत्र प्रतिपादितो यथा- 
'ज्राह्मणेन ब्राह्मण्यामुत्पन्नः प्राएपनयनात्‌ “जातः! इत्यभिधी यते । 
उपनोतमात्रो ब्रतांनुचारी वेदानां किञ्चिदधीत्य “ब्राह्मण: । 
एकां शाखामधोत्य 'श्रोत्रियः' । श्रद्खाध्यायी '्रनूचानः' । 
कल्पाध्यायी “ऋषिकल्पः' । सूत्रप्रवचनाध्यायी “श्र णः? । चतु- 
बेंदाध्ययनाद्‌ ऋषिः, श्रत उर्ध्वं 'भूदेवः' इति । 


यद्यपि-जन्ममात्रेण नास्ति कस्यापि श्रेष्ठता, परन्तु छुभ- 
गुणकर्म भिरेवेत्यस्ति निश्चितः शास्त्रसिद्धान्त: । यदाहुः-पौरः- 
णिका अ्रपि-'शूद्रोषई्पि शीलसंपन्नो ब्राह्मणादधिको भवेत्‌ । 
ब्राह्मणो विगताचारः शूद्राद्‌ हीनतरो भवेत्‌ ॥' (भ० पु० १। 
४४।३१) इति । तथापि समत्वादिप्राधान्यात्‌ श्रधमगुणकर्म वि- 
दिष्टोऽपि स्वपुत्रो नहि केनापि परित्यज्यते, व्यवहार विरुद्ध त्वात्‌ 
उत्तमगुणकर्म विझिष्टोऽप्यन्यपुत्रः स्वगृहे नहि समानीयते । एव 
विवाहादिव्यवहारोऽपि जन्मजातिप्राधान्यमेवाभिलक्ष्य प्रायः 
प्रवतंमानो 'भवति, कुत्रचिदमिंनवसंस्कारवजञादपवादोऽपि 
लक्ष्यते । 

यद्यपि अस्मिन्‌ समये शिक्षायास्तत्तद्दयवसायादिकर्मणशच 
समानत्वेन हेतुना जातिङ्ृतवर्णविभागस्यावस्थिति दुर्लभा प्रती- 
यते । यतो वर्णविभागस्य प्रयोजकोऽस्ति-शिक्षाभेदः कर्म- 
भेदच । बुद्धिः शिक्षाकर्मानुसारिण्येव भवतीत्यस्ति नियमः । 
श्रांगलविद्यालये स्कूले कालेज च वतंमानानां ब्राह्मणत्वा दिजा- 
तिभिः पृथक्तया व्यवह्वियमाणानामपि छात्रछात्राणामेकत्र 

मिलित्वो पाइचात्यभाषा ग्रन्थादिकमधीयानानां, समाननामवेष- 
भूषादि धारयमाणानां, होटलादौ समानविधया भोजनादिकं 
कुर्वाणानां, सिनेमादौ च तत्तदइलीलदशेनश्रवणतत्पराणामुच्छ- 
ङ्कलवेदेशिकोपन्यासादिकमतिरुच्या पठनशीलानां पाइचात्य- 
भाषारीतिनीतिभोजनादिव्यवहारेऽच्छरबुद्धि धारयमाणानां 
परस्परं सैत्रीभावनया विवाहुग्नन्थ्या च युज्यमानानां मध्ये 
चर्णबिभागः प्रत्यक्षतो दृश्यमानो न भवति, यतस्तद्विभागप्रयो- 
जककारणानां सर्वेथा विनष्टप्रायस्त्वात्‌, तथापि-“्रयञ्च युग- 
चर्मो हि वतंते कस्य दूषणम्‌ ।' ( भाग० मा० ) इति न्यायेन 
भगवदुपवनसदृशे$स्मिन्‌ स्वतन्त्रे भारतराष्ट्र भगवत्प्रेरणया 
यज्भूबति, तत्प्रतिरोद्ध कः शक्नुयादिति विचार्य ञिष्टाः मौनमेव 
भजन्तीत्यलमतिपल्लवितेन । 
एकत्र चातुर्वणर्यवादः 

केचन साम्यवादभावनाभावितहुदया नव्यास्तु विराट्‌- 
पुरुषस्य मुखादिरूपेण ब्राह्मणाद्यवस्थानकथनमिदं लुप्तोपमरू- 
यकालंकारभाषया भूषितमेवास्तीति मत्त्वा “ब्राह्मणोऽस्य 
मुखमासीदि' त्यस्य मन्त्रस्य सास्यवादसिद्धय इत्थं व्याख्यानं 
कुर्वन्तः स्वाभिप्रायं प्रकटयन्ति । तद्यथा-विराद्पुरुषस्य मुखं कि 
वस्तु श्रासीत्‌ ? ब्राह्मणो मुखमासीत्‌ । बाहुः किमासीत्‌ ? 
क्षत्रियो बाहुरासीत्‌ । ऊरुः किमासोत्‌ ? वैश्य ऊरः=मध्यभाग 
श्रासीत्‌ 'मध्यं तदस्य यहेदय:” ( ग्रथर्व० सं० ) इति श्रुत्यन्त- 
रात्‌ । पादः किमासीत्‌ ? शूद्रः पाद श्रासीत्‌। इति प्रइनो- 
्तराभ्यामिदमचगस्यते । यथा समष्टिदेहब्रह्माण्डात्मा विराट्‌ 

पुरुषो ब्राह्मणादिलक्षणमुखादिचतुष्टयावयवेरविच्छिन्नैः 


२८ किमिति सामान्यरूपत्वात्‌ नपुंसकलिगता, सामान्ये नप्‌ं- 

समुपेतो भवन्‌ पूर्णो भवति, तथा 'द्ब्रह्माण्डे तत्पिण्डे' इति 
न्यायप्रामाण्यात्‌-- व्यष्टिदेह-पिण्डात्मा मानवपुरुषोऽपि स्वको- 
येषु मुखादिष्वविच्छिन्नाङ्गेषु ब्राह्मणत्वादिप्रयोजकविद्यादि- 
शक्तीः समवाप्यैव पु्णंतामुपेति। यथा च विइवरूपस्य 
भगवतो ब्रह्माण्डमूर्तेः समष्टिशरीरे संयुक्ततया विज्ञानपरा- 
क्रमैश्वर्यादिविशिष्टशक्तयः स्वभावतो विद्यन्ते । तथैव तदंश- 
भूते पिण्डदेहोपाधिकेऽप्यस्मिन्‌ मनुष्ये चतत्र इमा विद्याबला- 
दिरूपा विशिष्टराक्तयः प्राधान्येनाविच्छिन्नानि चत्वार्य ङ्गान्या- 
श्रित्याभिवतंन्ते। शिरसि मुखे च ज्ञानादिशवितः, वक्षसि 
बाह्वोशच बलपराक्रमादिशक्तिः, उदरे मध्यभागे संग्रहवित- 
रणादिशक्तिः, पादयोइच परिचर्याश्रमादिशक्ति: | भ्त एव 
ज्ञानेन्द्रियाणि च प्रायेण शिरोभागमेवाश्रयन्ति । दुर्बले च 
शिरसि ज्ञानादिशक्तिरपि दुर्बला भवति, ब्रह्मचर्थशिक्षणाभ्या- 
सचित्तैकाग्यादिसाधनैः संजाते सबले शिरसि सबला ज्ञानदावित- 
विकसिता भवति । >> भवति । एवं बलपराक्रमादिप्रयोगोपि]-_ एवं बलपराक्रमादिप्रयोगोऽपिः{- 
सकलिङ्गत्वदर्शनात्‌ ।-- 'ब्रह्माण्डपिण्डे सदृशे, ब्रह्मप्रकृतिसम्भ- 
वात्‌ । समष्टिव्यष्टिसम्बन्धादेकसम्बन्धगुम्फिते ॥ पिण्डज्ञानेन 
त्रह्माण्डज्ञानं भवतीति निश्चितम्‌ । एवं ब्रह्माण्डबोधेन पिण्डस्त- 
दुपमान्वितः ॥' इति । 
त भुजद्वयलाभस्य फलं जानकीहरणकाब्येऽपि कुमारदास- 
पण्डित इत्थं वदति-'पुरुषस्य कृतं भुजद्वयं प्रविधातुं द्वयमेव 
वेधसा । सुहृदामुदयञ्च विद्विषामवलेपप्रतिघातमेव च ॥ शर- 
णोपनतं न पाति यो, न भिनत्ति द्विषतां समुन्नतिम्‌ । नस 
वाहुरसाधनक्षमो नरवृक्षप्रभवः प्ररोहक: ॥' (४।३६-३७) इति । 
शत्रूणां धर्मराष्ट्रद्रोहिणां ्रवलेपस्य=गर्वस्य विध्वंसनमेव विधातुं 

बाहुनिष्पाद्यो वक्षसि श्रान्ति जनयति । व्यायामपुष्टान्नभक्षणा- 
दिना दृढे बलिष्ठे वक्षसि सति बाहुसाध्यः पराक्रमोऽपि 
विकसितो भवति । एवं मध्ये स्थितमुदरञ्चेतद्‌ वाह्यमन्ना दिक 
संगुह्य यथायोगं विभज्य तद्रसरूपेण सर्वारीरावयवेषु प्राप- 
यति । पादौ चाभीष्टदेशप्रापणादिरूपां श्रमसाध्यां सेवां कुरुत 
एवेति सर्वेषां सुविदितमेव । श्रत एव तासां स्वाङ्गेषु स्वभाव- 
तोऽवस्थितांनां विज्ञानादिशक्तीनां विकासाय सर्वेरपि मानवंः _ 
प्रयत्नो विधेयः । . एष एव पूर्णो मानवो भवितुमह ति, यस्य 
किल शिरसि मुखे च ब्राह्मणत्वप्रयोजकप्रकृष्टविद्या्ञान्ति- 
संयमादिशक्तिः, बाह्वोर्वक्षसि च क्षत्रियत्वसम्पादकप्रभूतबल- 
पराक्रमरक्षणादिशक्तिः, उदरे ऊर्वोशच वेश्यत्वप्रयोजकवित्ता- 
जँनसंग्रहणवितरणादिशक्तिः, पादयोशच शूद्रत्वप्र योजकसेवापरि- 
श्रमांदिशक्तिइच विकसिता विद्यते । विद्यादिचतुष्टयशक्ति- 
संयुक्तः पुर्ण: पुरुष एवाशेषाभ्युदयंमासादयितुं शक्नोति, नात्यथा; 
गत एव सर्वेऽपि मानवाः विद्यां बलं धनं श्रमञ्चाभ्यर्थयमा- 
नास्तत्कृते प्रयतमानाइच दृश्यन्ते । सर्वोऽपि सानवःस्वभावत 
एव स्वस्मिन्‌ महत्त्वं संभावयत्येव, तद्येनोपायेन सिद्धं भवेत्‌, 
तेनैवायं तदर्थं प्रयतत एव । विचारेण शास्त्राद्युपदेशेन वा 
तस्योपायभूता विद्याबलधनादिशक्तीः परिपश्यति । भ्त एव 
तासासेकत्र समुच्चयमेवाभीप्सितार्थसाघकत्वेनाभिप्रैति । 
यतस्तास्वन्यतमविहीनेन नाशेषमभ्युदयमवाप्तुं शक्यते । तद्यया- 
बलघनादिमन्तरा केवलया विद्यया स्वपररक्षणदेशस्वातन्त्र्य- 
स्वघर्मरक्षणशत्रुपराजयादिकं कतुं न पार्यते, अतो विद्यया 





bbl ७2... 1. 1 नामणमम्ल 
ब्रह्मणा भुजद्दयं कृतम्‌ । प्ररोहकः=शाखालक्षणः। बलपरा- 
क्रमादिरहितो बाहुरेव न भवतीत्यर्थः । 

साकं बलादिकमपेक्षणीयमेव । एवं विद्याधनादिकं विना केव- 
लेन बलेनानर्थप्रदाइुन्मार्या्न निवर्तितुं शक्यते, श्रतो बलेन 
सार्धं विद्यादिकमपि प्राप्तव्यमेव । एवं धनादिकं विना विद्या- 
बलाभ्यां केवलाभ्यां जीवननिर्वाहराष्टराभ्युदयादिकं कर्तु न 
शक्यते, एवं परिश्रमहीनाः यन्त्रकलाप्रावीण्यर हिताइच विद्या- 
बलधनवन्तोऽपि श्रलसाः प्रमादिन एव भवेयुः, धनधान्यादि- 
कञ्च समवाप्तुं कथं शक्नुयुरिति? । श्रत एव तत्तद्विना 
तत्तदशेषेष्टसाधनायापर्याप्त मवगन्तव्यम्‌ । तस्मात्‌ चातुर्वर्ण्यस्य 
सनुष्यस्व भावेषु निहितत्वात, सर्वोऽपि मानवः चतुर्वणं एव भवन्‌ 
विद्याबलधनश्रमादिलक्षणाः चतुष्टयशक्तीः समवाप्य पूर्ण: 
सक्रलाभ्युदयवान्‌ भवतीति सिद्धम्‌ । 


तथा च सर्वेरपि मानवः स्वनिष्ठपूर्णमानवतालाभाय 
सकलाभ्युदयसुखसमवा-तये च विविधां विद्यां स्वपरहित- 
साधकं शुभाचरणं क्षमादयासंयमादिसद्गुणांच समवाप्याहं 
ब्राह्मणो भविष्यामि, एवं शारीरादिबलशोर्यपराक्रमादिकं 
समवाप्याहंं क्षत्रियो भविष्यामि, एवं जीवननिर्वाहराष्ट्राभ्य्‌- 


दयसाधकधनधान्येइवयो दार्यादिकञच समवाप्याहं वेश्यो 
भविष्यामि, एवं परिश्रमसेवायन्त्रकलानंपुण्यादिकं समवाप्याहं 
शूद्रो भविष्यामीति विभावनोयम्‌ । यतो विराट्‌-पुरुषस्य 
मुखादयोऽवयवास्तच्छक्तयइच नहि विच्छिन्नाः सन्ति, न च 
मानवेऽपि मुखादयोऽवयवास्तच्छक्तयश्च विच्छिन्ञाः पृथक्‌ भूता 
उपलभ्यन्ते । तथा चेैकस्याविच्छिन्नाङ्गेषु वतंमानानां विद्या- 
बलादिशक्तीनां समुच्चयोऽवऱ्यमेव करणीयः पुर्णंतालाभाय । 
यथा चेंकस्मिन्‌ शरीरेऽवस्थितानां ज्ञानक्मे न्व्रियाणां सर्वासां 

शक्तीनां समुच्चयः सर्वविधाभ्युदयसाधकोऽवलोक्यते, तथा 
प्रकृतेऽप्यवगन्तव्यस्‌ । 

अत एवेकत्र चातुवेण्येवादविषये भगवतः पूर्णपुरुषोत्तमस्य 
श्रीकृष्णस्य श्रद्धेयं समुदात्तं लोकहितकरं चरितमपि प्रमाणम्‌ । 
तत्र हि समुदारशीले भगवति स्पष्टतया चातुबंण्यंसमन्वयो 
दुइयते । निखिलोपनिषत्सारभूतगीताज्ञानोपदेशकतं त्वेन जग- 
द्गुरुत्वेन च प्रशस्तं ब्राह्मण्यं, बलशौयंवेर्यादिशालित्वेन युद्धादि- 
क्त त्वेन च समुदार क्षत्रियत्वं, चेश्यप्रवरनन्दगृहावासःगो रक्षणा- 
गोवर्धनक्षेत्र समृद्धिकतं.त्वेन गोपालसंज्ञाधारकत्वेन च पुण्यं 
वश्यत्वं, अ्रसानित्वमानदत्वाभ्यां ५ विजयहयतनुमार्जन-रथस- 
ऊचालना दिश्रमकतं त्वेन युधिष्ठिरराजसूययज्ञे समागतमहापुरुष- 
पादप्रक्षालनादिकतंत्वेन च मानाहँ शाद्रत्वं च एकस्मिन्नेव 
श्रीकृष्णे भगवति झास्त्रवचोभिनिरूपितं, सर्वेरपि तदानींतने- 
रवलोकितञ्च बभूव । सति चेवं यथा-श्र शिभूते पितरि यद्यद्‌ 
दुष्टं रूपाकृतिस्वभ।वकर्मधनादिकं तदंशभूतेषु पुत्रेष्वपि समान- 
तयाऽभ्युपगम्यते, तथैव तस्येवामृतस्य|- भगवतोंऽशिनो यद्यद्‌ 
दुष्टं तत्तत्सवंम्रविरुद्धं तत्प्रकटांशभूतेषु भारतविशिष्टमानवेष्वपि 
निखिलाम्युदयकामेः सवोदियवादिभिरभ्युपगन्तव्यम्‌ । 

अपि च पूर्वोक्तस्य “ब्राह्मणोऽस्य मुखमासीदि' त्यस्य युक्ति- 
संगत एवायमर्थः, अन्यथा मनुष्यसद्शस्य परमात्मनो मुखाद्य- 

वयवेभ्यो ब्राह्मणादिसृष्टिरियं प्रादुर्भूतेति सर्वथा विज्ञानविरुद्ध- 

>ग्रमानी मानदो मान्यो लोकस्वामी त्रिलोकधृक्‌ । इति 
विष्णुसहस्ननामप्रामाण्यात्‌ । 

--श्थण्वन्तु विशवे श्रमृतस्य पुत्राः ( यजु० ११।४ ) इति 
श्रुतिप्रामाण्यात्‌ । विश्वे=सर्वे अमृतस्य-परमेश्वरस्येत्यथे: । 


९६ चातुर्वेण्यं-भारत-समीक्षा 


मसंभावितमर्थ बुद्धिमान्‌ कः श्रद्दधीत: ?। “अपारिपाद:' 
( श्वे० उ० ३३१६ ) 'भ्रचक्षुःश्रोत्रं' ( मु० उ० १।१।६ ) 
इत्यादिभिः श्रुतिभिः स्पष्टं परमात्मनो विश्वव्यापकस्य 
निराकारस्यानवयवमेकरूपं प्रतिपाद्यते । किञ्च परमेइवरमेव 
विइवकर्तारमनभ्युपगच्छरटः सांख्यमीमांसकादिभि वैदिक: 
श्रुतेरस्याः परमेशवरमुखादिभ्यो ब्राह्मणाद्युत्पत्तिरूपोऽथः कथं 
स्वीकृतः स्यात्‌ ? तस्मात्‌ पूर्वोक्त एव एकत्र वर्णचतुष्टयसमु- 
च्चयबोधकतात्पर्यार्थं एव तरप्यवश्यमङ्गीकरणीयः । 

ननु-कर्मसंस्कारादिवँचित्र्यात्‌ न हि सर्वे सवंशक्तिमन्तो 
भवितुमहंन्ति इति चेत्‌ बाढम्‌, तत्तदभीप्सितदिद्याबलादिलाभस्य 
कर्मा्यायत्तत्वे लोकिकप्रयत्नवत्‌ प्रयत्नस्तु तदासादयितुं कर्तव्य 
एव । 'यत्ने कृते यदि न सिद्धति, तदा तस्यापराधो मन्तव्यः । 
समाने प्रयत्ने कृतेऽपि तत्तद्वयक्ते: न्यूनाधिकलाभादौ प्रयोजक- 
रूपेण प्रारब्धयोगादिकं मन्तव्यम्‌, किन्तु प्रयत्नस्य सर्वथाऽभावे 
सति कस्यापि कीदृशो लाभः संभवेदेव ? इति विचार्यम्‌ । 

अपि च मानवतोचित-सर्वाभिलषित-तत्तच्छक्तिसंपादनेऽमु- 
कव्यक्तिसमुदायस्य नास्त्यधिकार इत्येवंरूपः प्रतिरोधः कथमपि 
केनापि कुत्रापि न विधेयः, यतो 'नायोग्यः पुरुषः कश्चित्‌ प्रयो- 
क्तैव सुदुलंभः ।' इत्युक्तत्वादिति । मानवताविकासे क्रियमाणः 
प्रतिबन्धः पापायेव प्रभवति, न पुण्याय । %थित्वस्य सर्वत्र 
तुल्यत्वात्‌ । 

ननु-एवं सर्वसाम्ये सति चातुर्वरण्यविभागः प्रलयं गमिष्यति 
इति चेत्‌, इष्टापत्तेः, यतस्तद्विभाग एव महानर्थकरः, विषमय्या 
उत्तमाधमभेदभावनाया बीजमपि स एव, यया किलाय्यं हिन्दु- 
समुदायः स्वसंघशक्तिमासादयितुं कथमपि न प्रभवति। 


|! 


एकत्र चातुवण्यवाद: ९७ 


ब्राह्मणत्वक्षत्रियत्वादिकल्पितभेदप्रयुक्तप्र भूतविग्रहवत्त्वाद्यनथंत्वं 
चसिष्ठविश्वासित्रपरशुरामसहर्रबाह्वादौ पूर्वमपि दृष्ट, इदानो- 
सपि द्वाविडकडगस-महा राष्ट्रीयपेशवामराठादौ च दृश्यते । 
जातिभेदसं प्रदायभेदादिप्रयोजितसंघद्टनाभावादेव पुर्व साम्प्रत- 
ञ्चायंहिन्दुजातेस्तद्धमंस्य तद्देशस्य च महती ढुदंशा स्मयंते, 
विलोक्यते चास्माभिः सर्वे: । तदानींतना भ्रन्येभ्यो विच्छिन्ना 
ब्राह्मणा इत्थं विचारयामासुः-'वयन्तु भिक्षुका विप्राः शास्त्रयज- 
सानेकजीविनः शौयंबलपराक्रमादिरहिताः राष्ट्स्वातन्त्र्यतद्रक्ष- 
णादिकं कर्तु कथं प्रभवास:? तत्र नास्त्यस्माकमधिकारः। भवतु यः 
कोऽपि महाराजः सम्राट्‌ बादशाह; स्वराष्ट्नियन्ता ग्रार्यो वा5- 
नार्यो वा स्वदेशीयो वा विदेशीयो वा,वयन्तु तं भारतराष्ट्राध्यक्षं 
जगदीइवरतुल्यतया विभावयामः, तत्स्तुतिभिइच स्वसनोरथान्‌ 
पुरयामः। श्रस्मदीयेः कविवरंरपि स एवं स्तुतः-“दिल्लीइवरो वा, 
जगदीइवरो वा,मनोरथान्‌ पुरयितुं समर्थ: भ्रन्ये न्‌ पालैः परिदी- 
यमानं, शाकाय वा स्यात्‌ लवणाय वा स्यात्‌ ॥' इति । तत्का- 
लिका: राजानः क्षत्रिया बलपराक्रमशालिनोऽपि विद्याविचा- 
रविवेकादिहीनतया स्वसंघट्टनशून्याः भोगविलासप्रियाः मिथः 
सुन्दरीकुमायदिः कृते कलहायमानाः युद्धं कुर्वाणाः स्वबलशक्ति 
विनाशयन्तशच स्वराष्ट्र विदेशीयम्लेच्छाधीनं विदधानाः 
तत्पारतन्त्र्यञ्च स्वीकुर्वाणाः स्वधर्मं स्वजातिमप्यधो बिनिपा- 
तयामासुः । वेश्यास्तु कृषिवाणिज्यपशुपालनादितत्पराः वयं 
रंका वराकाः निर्बलाः स्मः, श्रतः राष्ट्रक्षणे नास्त्यस्माकमधि- 
कारः इति; शूद्रास्तु हिजेभ्यः सर्वथा विच्छिन्ना दूरतोऽपसारयं- 
माणाः श्रत एव दीना हीना: किकराः कि कर्तु शक्नुमः? इति च 
मन्वानाः स्वराष्ट्पराङमुखाः ग्रासन्‌ । तत्तत्संप्रदायाचार्य्याः 


श्द चातुर्वेण्य-भारत-समोक्षा 


विविधा: साधव: संन्यासिनस्तदानींतनाइच ग्रन्थलेखकास्तु व्य- 
क्तभगवद्र्पराष्टस्वातन्त्रयगौ रवगीतलेखने पराङ्मुखाः सन्तः, 
अव्यक्तपरमेश्वरस्येव चरित्रगीतं वर्णयमाना: तस्मिन्लेकस्सि- 
सपि चिविधनामविग्रहादिप्रयुक्तं भेदं कुर्वाणाः परस्परकलहैक- 
बीजं खण्डनमण्डनलक्षणं संप्रदायभेदं भक्तसमुदायभेदञ्च 
विदधुः। तेषु केचन विविधसामर्थ्यशालिनो विविधचमत्कार- 
प्रदर्शनतत्परा अपि, स्वप्रियभारतराष्ट्स्य संघट्टनस्वातन्त्र्या- 
दिस्थापने सर्वथा सामर्थ्यंशून्या बभूवः । तत्साधुसमाज एक एव 
साधुप्रवरः स्वनामधन्यः समर्थरामदासस्वामी समसाक्रान्त राष्ट्‌- 
स्वातन्त्र्यप्रीतिहृदय श्रासीत, येन किल छत्रपतिः शिवाजी 
राष्ट्स्वातन्त्र्यपलाभाय दुष्टम्लेच्छ्शासकविध्वंसाय हिन्दुजाति- 
संघट्टनाय च प्रबोधितः । क्षत्रियसमाजे च सहारणाप्रतापः 
राष्ट्रभक्त. आसीत्‌, परन्तु संघट्टनसहायाभावात्‌ सोडपि न 
विशिष्टं कार्य कर्तृं प्राभवत्‌ । 


तथा च पपुर्णसंघट्टनाभावादेद कारणात्‌ सामर्थ्यहीनं 
हिन्डुधर्म परित्यज्य पवित्रतमे भारते राष्ट्रे दशाकोटयधिका 
म्लेच्छाः प्रादुरभवन्‌ ॥ हिन्दुजातौ नीचत्वेन विभाव्यसानाः 
विशिष्टाधिकारेभ्यो बहिष्क्रिममाणाः सर्वथोपेक्ष्यमाणास्ते 
मुहम्मदेशवादिशरणत्वासादनमन्त राऽन्यत्किं कुर्युः? श्रतस्ते संप्र- 
त्यपि वैरायमाणाः विच्छिन्नायाः हिन्दुजातेः सुखमयों निद्रामपि 
प्रणाशयन्ति । तेरेव पूर्व सधर्मभिः संप्रति,विधर्मभि हिन्दुस्थान 
पावनमखण्डं भारतवर्ष ` पाकिस्तानादिरूपेण . खण्डितमेद 
कृतमवलोक्यते । यत्र किलान्यधर्मावलम्बिभिर्बन्धुभावमाविष्क्ृत्य 
परमोदायंपुरःसरं, भ्रच्छाधिकारादिप्रदानेन परकीया श्रपि 
स्वकीया विधीयन्ते, तत्र परमसंको चघणाशीलँ: कूपमण्ड्काय- 


एकत्र चातुवेण्येवाद: && 


सानेः कतिभिश्चित्‌ हिम्दुर्धासभिदुःस्वार्थदुरमिमानमौढयादि- 
दोषेण स्वकोया अपि परकोया विधीयन्ते, कि सखेंदमाइचयं- ` 
सितः परम्‌ । 


अत एव दक्षिणभारते. उत्तमवर्णाभिमातिभिः ` पण्डितैः 
चर्णाश्रमधर्मगो रवज्ञरपीद॑ तदुच्छेदकं घण्टाघोषेण पठचते- 
“कलावाद्न्तयो: स्थिति: “कलो नो क्षत्रियाः सन्ति, कलौ नो 
वेश्‍्यजातय: । ब्राह्मणाश्चैव शूद्राइच, कलो वर्णद्वयं स्मृतम्‌ ।।' 
इति । तदेतत्पद्यं श्रृत्वा दुष्ट्वा च तेषां व्यवसायव्यवहारादिकं, 
केनचिन्मध्यस्थेनेदसपि पद्यं परिगोयते-'कलौ न ब्राह्मणा 
सन्ति, कलौ न क्षत्रजातयः । वणिजइचेव शूद्राइच कलो वर्णद्वयं 
स्मृतम्‌ ॥' इति । युक्तञ्चेतत्तैः प्रायशो वणिक्‌वृत्तिइववृत्ति- 
समादरणात्‌ तत्त्वमिति । अन्यथा तपस्विनां विदुषां समदर्शिनां 
. ब्राह्मणानां बलपराक्रमशालिनां प्रियराष्ट्गोरवाणां क्षत्रियाणा- 
ऊचावस्थाने सति देशपारतन्त्र्ययवताक्रसणादिकं कथसव- 
तिष्ठेत्‌ ? इति सुधियः पक्षपातं निहाय माध्यस्थ्यसदलम्ञ्य 
सर्वस्मिन्‌ भारते दृशौ च विस्फार्य विचारयन्तु । 


सर्वाभि विद्याबलधनादिशक्तिभिः समलंकृतः परभसुखपुणंः 
सत्ययुगस्तदैवाऽऽयास्यति, यदाऽऽ्य हिन्दुजातिः-एकवर्णत्वेन- 
एकधमंत्वेन- एकेरवरत्वेन-संप्रदायभेदशून्यत्वेन--उत्तमाधम-वणं- 
भेदभावनाशून्यत्बेन च विभूषिता संघट्टिता परस्परं निःस्वार्थ- 
प्रेमसुत्रसम्बद्धा विशालराष्ट्‌हितसंरक्षणतत्परा च भविष्यति । 


ग्रत एव ऋगादिचतुवंदसंहितासु कुत्रापि जातिभेदादेः 
प्रतिपादनं नोपलभ्यते । “ब्राह्मणोऽस्य मुखमासीदि' त्यादिरयमेक 
एव सन्त्र आपाततो जातिभेदप्रतिपादकत्वेनावगम्यमानोऽस्माभिः 


१०० चातुवेण्ये-भारत-समोक्षा 


पुरस्तात्‌ जातिभेदाभावपरत्वेनेकत्र चातुर्वेष्यंशक्तिसमुच्चय- 
प्रतिपादनपरत्वेन च योजितः । 

अपि च ब्राह्मणग्रन्थस्मृतिपुराणादिषु परिदुइयमानः चातु- 
वेण्यभेदो न जातिनिबन्धनोऽपि तु गुणकर्माद्युपाधिक्ृत एव। 
जातिस्तु भारतराष्ट्स्थितानां मानवानामार्यहिन्दुत्वलक्षणा 
एकव । भारते राष्ट्र बलात्‌ यवनक्रिहचयनादिरूपेण परिणताः 
ये केऽपि स्युः, ते सर्वेऽपि वस्तुतः सन्ति आर्यहिन्दव एव। 
विचार्यतां तावत्‌- हिन्दुस्थानस्य पावनमृत्तिकाभि येषां शरीराणि 
विनिमितानि सन्ति, ते कथं न हिन्दवो भवेयुः ? वयन्तु तत्र 
हिन्दुत्वमेवोद्धोषयामः । 

श्रपि च यथा गुणवत्त्वादिभिरुपाधिभिरेव द्रव्यादिप्रतीति- 
व्यवहारोपपत्तौ सत्यां नैयायिकः कल्प्यमानद्रव्यत्वादिजात्यभ्य्‌- 
पगमो व्यर्थं एव सम्पद्यते । तथा तत्तद्गुणकर्मभिरेवोपाधिभि- 
ब्राह्मणादिप्रतीतिव्यवहारोपपत्तौ सत्यां जातिवादिभिः कल्प्य- 
मानङ्राह्मणत्वादिजात्यपगमोऽपि निरर्थक एवावगन्तव्यः । 

ग्रत एवेतदभिसंधाय लोकस्थितिञच निरीक्ष्य महाभारते 
सर्वज्ञकल्पेः श्रीबादरायणमुनिभिः, नंषधीयचरित्रे श्रीहर्षेसिशा- 
चार्येशचाभिहितम्‌-'जातिरत्र महासपं ! मनुष्याणां महामते !। 
सांकर्यात्‌ सर्ववर्णानां दुष्परीक्ष्येति मे मतिः ।।' (म० भा० वन- 
पर्वणि अ० ८०1३१) 'भ्रनादाविह संसारे दुर्वारे मकरध्वजे । 
कुले च कामिनीमूले का जातिपरिकल्पना 11” इति । 

भ्रपि च विद्याबलादिनिखिलशक्तीनां तरतमभावेनेकत्र 
समन्वयेऽपि, 'बेशेष्यात्तु तद्वादस्तद्वादः’ (ब्र० सु०) इति न्यायेन 
यत्र किल विद्योत्कर्षो दृश्यते, तत्र शिक्षकत्वापरपर्यायस्य ब्राह्म- 
णत्व्रस्य, यत्र खलु बलपराक्रमोत्कर्षोऽवलोक्यते, तत्र रक्षकत्वा- 

परपर्यायस्य क्षत्रियत्वस्य, यत्र हि धनधान्योत्पादनादानप्रदाना- 
युत्कर्षो निरीक्ष्यते, तत्र पोषकत्वापरपर्यायस्य वैश्यत्वस्य, यत्र च 
कलाकोदल्यश्वससामर्थ्योत्कर्षो$वगम्यते, तत्र किल सेवकत्वापर- 
पर्यायस्य शाद्रत्वस्य च व्यपदेशो भवतु नाम, न तेन एकत्र 
चातुवंण्यंवादस्य क्षतिः। यथा युरोपामरीकादिषु विदेशेषु 
विद्योत्कर्षवन्तः शिक्षकाः प्रोफेसराः भवन्ति, बलपराक्रमशालिनः 
रक्षकाः मिलिटरीजनाः भवन्ति, कृषिवाणिज्यपशुरक्षणादितत्पराः 
पोषकाः उद्योगपतयो भवन्ति, एवं श्रमजीविनः सेवकाः सन्ती- 
त्येवं तत्तदुत्कृष्टगुणकर्मभिस्तत्तद्वर्ग विभागाः व्यवहारायाम्यपग- 
स्यन्ते । न जन्मभिः, कल्पिततत्तञ्जातिभिइच विभागाः मन्यन्ते । 
तथाऽस्माभिरपि एकत्र चातुवंण्यवादिभिः मन्यन्ते । इत्यलं 
पल्लवितेन । 
वर्णद्वयवादः 


केचन पुनवेदसमालोचकाः विद्वांसः-वेदस्य प्रामाणिक 
बेचने वंणंद्यवादमेव निरूपयन्ति । यथाहि-'उभौ वर्णावृषिरुग्रः 
पुपोष ।' (ऋ० १।१७९।६) 'हत्वी दस्यून्‌ प्रार्यं वर्णमावत्‌ ।' 
(ऋ० ३।३४।९) 'दासवर्णमधरं गुहाऽकः।' (ऋ० २।१६।४) 
इत्यादिवेदमन्त्रेषु द्वावेव वणौ -श्रार्यवर्णः दासवर्णइच प्रतिपादितौ 
उपलम्येते । श्रयमर्थः-उभौ= द्वावेव वणौ स्तः, ऋषिवर्णः, उग्र- 
वर्णश्च, तौ पुपोष=पोषणं कृतवान्‌ । दस्यून्‌ = बाधकानसुरान्‌ 
हत्वी = हत्वा, श्रार्यं वर्णं उत्तमं ~<-प्र-ञआावत्‌=भ्रपालयत्‌, इन्द्र 





२८ ्ायवर्णस्योत्तमत्वमपि शुभगुणकर्मक्ृतमेव वेदितव्यम्‌ । 
अत एवोक्तं-व्यासस्मृतावपि-ज्ञानी तुष्टश्च, शान्तश्च सत्यवादी 
जितेर्द्रियः । दाता दयालुं म्रश्‍च स्यादार्यो ह्यष्टभिगुँणै: ॥' वाल्मी- 

इति कतं.पदं शेषः । वेदेषु तावत्‌ ब्रोह्मणक्षत्रियादिशन्दानामु~ 
पलभ्यत्वेऽपि तैः साकं वर्णपदप्रयोगस्यानुपलभ्यमानत्वात्‌ हावेव 
'वणौ' मन्तव्यौ । वर्णशब्दइंच जातिपर्यायः, श्रार्यवर्णः द्विजवर्ण:- 
उत्तमवणं: ऋषिवर्णः इति, दासवर्णो दस्युवर्णोऽनार्यवर्णं उग्रवणं 
इति चानर्थान्तरमर्थात्‌ पर्याय एव 'प्रत्येतव्यः । तत्र-श्रार्थवर्णो 
गौरः-शुक्लः सितः, दासवर्णोऽसितः कृष्ण इति सितासितवणं- 
भेदनिबन्धन एंवादावभूद्‌ वणंद्यविभागः इति ज्ञायते । वण्यंते- 
वलोकयत इति वर्णः-रंगविश्ेषः । कृष्णवर्णो द्विजो गौरवर्णदच 
` शूद्रः, उभावप्यनवदातयोनी इति विसुमरो लोकप्रवादोऽप्येतम- 
'यंमुपष्टभ्नाति। ब्राह्मणादयः शब्दास्तु न वर्णशब्दा:; रपि तु 
उपाधिविशेष्र तिपादका:, वेचज्योतिषिन्यायाधीज्ञादिशब्दवत्‌ । 
सति चेवं क्वचित्‌ पुराणादौ प्रयुज्यमानो वणंशब्दइचोपवर्णपरो 
ष्टव्यः । उपवणंः-उपजातिः-उपाधिः इत्यनर्थान्तरम्‌ । तत्र 
अनपायिनी यावदाश्रयभाविनी, समानप्रसवात्मिका च जातिः, 
्रायम।पायिनी न यावदाथयभाविनी चोपजातिरिति विशेष: । 
तथा चायंदासशब्दावेव मनुष्यादिशब्दवत्‌ जातिवाचकशब्दौ, न 
ब्राह्मणादयः शब्दाः, ते तु तत्तद्गुणकर्मप्रतिपादकाः शब्दाः, 
अत एव व्याकरणमहाभाष्ये पतञ्जलिमुनयो ब्राह्मणा दिशब्दान्‌ 
_गुणप्रतिपादकशब्दत्वेनेव पण तिपारकशब्दत्वनेच व्यवजह रिति। पुरा खलु श्रत्रार्यावत । पुरा खलु श्रत्रार्यावतें 
“किरामायणेऽपि श्रीरामस्यार्यत्वमीदुशं वणितम्‌-'ग्रा्यः सर्वसम- 
श्चायं सोमवत्‌ प्रियदर्शनः । (-बा० कां० ११६ ) शब्दक- 
ल्पद्रुमकोशे5पि-आर्य:, श्रेष्ठः, शान्तः, पूज्यः, उदारचरितः, 
' न्यायपथावलम्वी, कतंव्यकर्मानुष्ठाता, धर्मशीलः सदाचारी च्‌। 
' 'कतँव्यमाचरन्‌ कार्य ग्रकतँव्यमनाचरन्‌ । तिष्ठति शोभनाचारे 
'स'तु आये इति स्मृतः ॥' इति । 

ये नगरग्रामनिवासिनः सभ्यास्तेषामार्यत्वं, ये त्विहाऽवीतरागा:= 
अपि श्ररण्याश्रिताः गिरिकन्दरादिवासिनोऽसम्यास्तेषामुतारयेः 
त्वमित्येवं जातिद्वयं जन्मस्थानव्यवहारा दिभेदतः ` पार्थक्येन 
वर्णनीयमासीत्‌ । तथैवानार्याणासपि शर्यानुगतत्वाऽननुगतत्ः) 
भेदाद्‌ द्वैविध्यं. सम्पन्नम्‌ । ये त्वनार्य्या भ्रप्यार्याणामादुग्रत्यसा~ 
लम्बिरे, त एव दासा , तद्विपरीतास्तु “दस्यवः इति व्यपदिष्टा;, 
त एव च दासा: शूद्रा इति दस्यवस्तु स्लेच्छा इति चाऽऽस्याताः।: 
इत्थसिह पञ्चवर्णा निष्पञ्चाः, एताइच पञ्च श्रेणयो?-,मनुष्या-- 
णामेवेति मनुष्यशब्दपर्यायत्वमाप्तं 'पन्‌चजनः' इति ।,तदेवमेषु 
पञ्चजनेषु गुणकर्मादिभेदत एव ब्राह्मण: क्षत्रियः वैशय इति 
त्रय आर्या: दासो दस्युश्चेति वावनार्याविति स्थितम्‌ ॥ ; ` 

परे तु वाजसनेयकन्नाह्मण-बृहदारण्यकोपनिषत्ते त्तिरीय- 
ब्नाह्मणमहाभारतभागवतवायुपुराणादिवचनेभ्य: सत्ययुगे एक) 
एव ब्राह्मणवर्ण श्रासीत्‌, यस्यापरं नामधेयं अग्निव॒र्ण:-हंसवर्ण:-- 
ऋषिवर्ण:-आरयंवण्ण: इति । तद्यथा-न्रह्म वा इदमग्र आसीद्‌, 
एकमेव तत्‌, तदेकं सन्न व्यभवत्‌ तच्छू योरूपमत्यसूजत कषत्रं, स. 
नैव व्यभवत्‌ स विशमसृजत, स नेव व्यभवत्‌,स शौद्रं वणंमसुजत ।' 
(झतपथब्राह्मण-बु० उ० १४४११ ) इति । प्रस्यायसर्थः-अह्मर 
ब्राह्मणवर्ण:, इदंस्क्षत्रियादिजातं- संप्रति भिन्नरूपेण प्रतीयमानं, 
तत्सर्व, भ्रग्ने-सत्ययुगे, एकमेव तत्‌ ग्रासीत्‌, ब्राह्मणवर्णा भिन्नसा- 
सीत्‌, नासी त्तत्र क्षत्रादिवर्णभेद:। तत्‌-ब्रह्म न व्यभवत्‌ =रक्षण- 
युद्धादिरूप विभूतिवत्कर्मणे नालं-न समर्थमासीदित्यथंः । अतः 
अयोखूपं-+बलपराक्रमादिना प्रशस्तरूपं-क्षत्र॑क्षत्रिय , अत्यसुजत 
'>ग्रतिशयेनासूजत | ब्राह्मणधर्मशमदमादिपरायणाः वयं ब्राह्मणाः 


१०४ चातुर्वण्य-भारत-समोक्षा 


राष्ट्परिपालनयुद्धादिषु न समर्थाः स्मं इति विचायं तदर्थं 
ब्राह्मणेभ्य एव क्षत्रियाः सृष्टाः, अर्थात्‌ ब्राह्मणसमुदायेषु ये 
बलशीर्यप राक्रमादिविशिष्टत्वेनावलोकितास्ते क्षत्रियरूपेण 
निर्मिताः । रत एवोच्यते-'क्षत्रस्य योनियंद्‌ ब्रह्म ।' (बृ० उ० 
१।३।११ ) इति। क्षत्रियाणां स्वेभ्य एवोत्पादकाः निर्मातारो 
ब्राह्मणा एव सन्तोत्यर्थः । प्रत एव राजसुयाइव मेधयज्ञे क्षत्रियं 
राजानं समुन्नतासने संस्थाप्याधःस्थिता विद्वांसो ब्राह्मणाः 
तं स्तुत्यादिभिः समुपासते, प्रियं पुत्रं प्रशस्तमिव पितरः 
स्नेहशीलाः इति । राष्ट्परिपालनयुद्धादिकमपि धनधान्य- 
वस्त्राद्युत्पादनमन्तरा दुष्करम्‌ । ग्रतस्तदुपार्ज यित्‌. णामभावात्‌ 
क्षत्रिया अपि परिपालनादिकर्मणि न प्रांभुवन्‌ । ततश्च ब्राह्म- 
णेम्य एव वैश्याः सृष्टाः, श्रर्थात्‌ ब्राह्मणसमुदायषु य कृषिवाणि- 
ज्यादिकर्मकरणाय प्रवीणा: सशक्ता श्रवलो कितास्ते वेश्यरूपेण 
विनिर्मिताः इत्यर्थः । एवं धनधघान्याद्युपार्जनमपि परिचारक- 
परिश्रमादिसापेक्षम्‌, विना हि परिचारके नं शक्यं धनधान्याद्यु- 
पार्जनकर्म निर्वतयितुमिति मत्त्वा ब्राह्मणेभ्य एव परिचरणक- 
माणः शूद्राः सृष्टाः । भ्र्थात्‌ ब्राह्मणेषु ये परिचर्यापरिश्रमादि- 
कर्मकरणे समर्था श्रवलोकिता:, ते शूद्ररूपेण विसुष्टा इत्यर्थः । 

एवं कृष्णयजुर्वेदस्य तैत्तिरीयन्राह्मणेऽपि ब्राह्मणजातेः 
सत्ययुगे एकत्वेनाभिन्नत्वेन वर्तेमानाया: सकाशादेव क्षेत्रादीना- 
मृत्पत्तिः श्रूयते । “ब्रह्म देवानजनयत्‌, ब्रह्म विश्वमिदं जगत्‌ । 
ब्रह्मणः क्षत्रं निर्मितं ब्रह्म ब्राह्मणामात्मना ॥।' (ते० ब्रा० राडा 
८) इति । ब्रह्म=ब्राह्मणवर्णः, देवान्‌ = विदुषः-प्रशस्तविद्योपे- 
तान्‌, ग्रजनयत्‌ स्वस्मादेव प्राडुर्भूतान्‌ कृतवानित्यर्थः । 'विद्वांसो 
वे देवा? ( श० ३।७।६।१० ) इति शतपथब्राह्मणश्रुतेः । इदं 

'विइवं=स्वं क्षत्रादिजगत्‌ ब्रह्म = ब्राह्मणवर्णाभिन्नमासीदित्यथंः । 
ब्ञह्मणः=ब्नाह्मणेभ्यः, क्षत्रं =क्षत्रियाः, निर्मिताः । झात्मना== 
स्वरूपेण ब्राह्म णो ब्रह्म एव मन्तव्यः । 

तथा महाभारते पञ्चमवेदस्वरूपेऽपो दमुवतम्‌-'एकवर्णमिदं 
पुर्व विइवमासीत्‌ युधिष्ठिर !। गुणक्रियाविशेषेण चतुवणें 
प्रतिष्ठितम्‌ ॥।' ( शान्तिपर्वणि मोक्षधमं० २६।१२२ ) इति) 
एवं पुराणमूर्घन्ये श्रीमःद्भागवतेऽपि-'एक एव पुरा वेदः प्रणवः 
सर्ववाङ्मयः । देवो नारायणो नान्यः, एकोऽगिनिवणं एव च ॥ 
(भा० &।१५।४८) इति । 'श्रादो कृतयुगे वर्णो नृणां हंस इति 
स्मृतः ।' (भा० ११।१७।१०) इति । चायवीये महापुराणेऽपि 
च~'भ्रप्रवृत्तिः कृतयुगे कर्मणो: शुभपापयोः । वर्णाश्रमव्यवस्थाइच 
न तदासन्‌ न संकरः ॥। भ्रनिच्छाद्वेषयुक्तास्ते वर्तेयन्ति परस्प- 
रम्‌ । तुल्यरूपायुषः सर्वे ग्रधमोत्तमर्वाजता: ॥।' (८।१६।२०) 
इति । सकामे शुभकर्मणि तदान प्रवृत्ति नासीत्‌, सर्वेषां निष्का- 
मत्वात्‌ निष्काम एव शुभकर्मणि प्रवृत्तिः श्रासीत्‌ इति गम्यते १ 
सर्वथा-श्रप्रवृत्तिः-कर्माभावस्त्वशक्यः । “न हि कश्चित्क्षणमपि 
जातु तिष्ठत्यकर्मकृत्‌ ।! (गी० ३।५) इति गीतास्मृतेः । वर्ण- 
भेदाभावात्‌ सांकर्यमपि कथं स्यात्‌ ? श्रत एव तदा न कइचनं 
वणंसंकर श्रासीत्‌ । श्रनिच्छाद्वेषयुकताः= इच्छारहिताः-निः 
स्पृहा: द्वेषरहिताशच श्रासन्‌ । ते सर्वे सत्ययुगे परस्परं समप्रेम- 
सऱद्भावेनैव वर्तयन्ति=वर्तयामासुः इत्यर्थः । तेषां सर्वेषां समा- 
चान्येव रूपाणि ग्रासन्‌, न शुक्लादिवर्णभेद भ्रासीत्‌ । श्रायूष्यपि 
समानान्येवासन्‌-न न्यूनाधिकानोत्यर्थः । अधमोत्तमर्वाजताः= 
नोचोच्चभावरहिताः । 


१०६ चातुर्वेण्ये-भारत-समीक्षा 


इत्येवं सत्ययुगे वर्णविभागाभावमभिधाय बहोः कालादन- 
न्तरं तत्रेव वायुपुराणे त्रेतायुगसमये गुणकर्मा दिमूलको वणं- 
विभागः तत्तत्कार्यंसिद्वये परिकल्पित इत्यपि स्फुटतरमभिहितम्‌- 
“मर्यादाः स्थापयामास यथाऽऽरब्धाः परस्परम्‌ । ` ` * ` * सत्यं 


ब्रह्म यथाभूतं ब्रुवन्तो ब्राह्मणाइच ते । ` ` ` ` इतरेषां कृतत्राणाः 
स्थापयामास क्षत्रियान्‌ । ` ` * * ये चान्येऽप्यबलास्ते तु वेश्य- 
कर्मणि संस्थिताः ॥ ` ` ` ` शोचन्तश्च द्रवन्तशच, परिचर्यासु ये 


रताः । निस्तेजसोऽल्पवीर्या इच शाद्रांस्तानब्रवीत्तु सः॥ ' (वायु० 
पु० ८।२४।२७) इति कथयन्ति । 
अन्यद्‌-व्याख्यानम्‌ 

केचन-एवं मन्त्राक्षराणि व्याचक्षते-मुखादिशब्दाः लाक्ष- 
णिकाः, मुखादिसम्भवान्‌ गुणान्‌ लक्षयन्ति । तत्र दृश्यमाना 
प्रथमा विभक्तिः पञ्चम्यर्था । यथाहि-श्रस्य=पुरुषस्य प्रजापतेः 
मुखः=मुखे भवाः विद्याविनयादयो मुख्याः गुणाः, सत्यप्रियहित- 
वदनोपदेशादीनि कर्माणि च तेभ्यः इत्यर्थः । ब्राह्मणः रासीत्‌, 
श्राविष्कृतः समुत्पन्नो भवति । तथा बाहस्बाह्वोः भवाः बल- 
वीर्यपराक्रमादयो गुणाः, तेभ्यः, राजन्यः =क्षत्रियः-क्षतत्राण- 
परायणो बाहुभवगुणयुक्तः प्रादुर्भूतः उत्पन्नोऽभदित्यर्थः । ऊद 
मध्यभागः, तत्र भवाः-धनधान्योपारजनवितरणोदार्यप्रावीण्यादयो 
मध्यमा गुणाः कृषिव्यापारादीनि कर्माणि, तेभ्यो वैश्यः तद्गुण- 
कर्मसंयुक्तः प्रकटितः-उत्पन्न श्रासीदित्यर्थः । पद्धयाँपादशब्द- 
स्तद्रत्‌ नीचगुरान्‌ जडबुद्धित्वमूर्खत्वश्रमत्वादि-श्रधमगुणान्‌ 
सेवासहायादीनि कर्माणि च लक्षयति, तेभ्योऽधमगुणकमंभ्यः 
शाद्रः-सेवाश्रमादिनिक्ृष्टगुणकर्मेविशिष्टः पराधीन अ्जायत= 
संभूत इत्यर्थः । यद्यपि सेवाश्रमादीनां नास्ति-प्रधसगुणत्वं, 

तथापि जडबुद्धित्वम्खंत्वादिनिकृष्टग्‌ णवेशिष्ट्यात्तेषामपि तत्त्वं 
प्रत्येतव्यम्‌ । श्रत एवोक्तं-भविष्यपुरारोऽपि-'सोमाद्दै ब्राह्मणाः 
जाताः, सुर्याद्राजन्यवंशाजाः । समुद्रात्‌ सकला वेह्याः,दक्षाच्छूद्राः 
जभूविरे ॥' (प्रति प० खं० ४। भ्र ५।१३) इति। ‘कल्पिताः 
गुणकर्मभ्यां वर्णाः सोमादिरूपणात्‌ । पुराणार्थानुसारेण श्रुतेरर्थः 
प्रसिध्यति ॥ ब्राह्मो गुणः शमादिइच क्षात्रः शौर्यादिकः विदा: । 
कृष्यादिकर्मदक्षत्वं शौद्रः सेवादिकोशलम्‌ ॥।' इति । 


वर्गहीनसमाजवादः-त्राह्मणत्वादिजात्युच्छेदवादः 

ग्रन्ये पौराणिकाः स्वतन्त्रविचारनिपुणाः समाजराष्ट्‌ं- 
क्यसमर्थनतत्पराः-ब्राह्मणादिवगंभेदस्य मिथः कलहबोजत्वं 
सन्यसानाः 'साधकबाधकप्रमाणाभ्यां वस्तुसिद्धिरि' ति न्यायेन 
ब्राह्मणादिवर्णविभागस्य वर्णभेदाकारभेदबुद्धि भेदगुणदोषभेदा- 
दीनि साधकानि प्रमाणानि नोपलभामहे, एवं एकस्माज्जनि- 
सत्त्वादोनि बाधकानि प्रमाणानि चोपलभामहे, भ्रतो ब्राह्मणादि- 
चर्णविभागः प्रत्यक्षादिप्रमाणानुग्रहशून्यतया निरर्थक एवेति 
प्रतिपादयन्ति । यथाहि-भविष्यपुराणे ब्राह्मे पर्वणि तावत्‌ 
शुक्लादिवर्णविभागो त्नाह्मणादिवर्गविभेदको नेवास्तीत्याहुः- 
“न ब्राह्मणाइचन्द्रमरीचिशुश्राः, न क्षत्रियाः किशुकपुष्पवर्णाः । न 
चेह वेश्या हरितालतुल्याः शूद्रा न चांगारसमानवर्णाः ॥ (भ० 
पु० ४१।४१) इति । श्रयमर्थ:-नहि सर्वे ब्राह्मणाः रजनीकांत- 
रङ्मिसदृशाः धवला अवलोकिताः, रक्‍तपोतकृष्णोपेता अपि 
बहवो दृष्टा: । यदि शुक्लगौरवर्णमात्रेण ब्राह्मणत्वं सिद्धयेत्‌ 


. तदा पाइचात्यानामाङ्गलानामपि तत्त्वं प्रसज्येत, अत एव ते 


भारते “गौरा: गौराद्काः' इति संज्ञया प्रसिद्धाः सन्ति। हेद्रा- 
बादनगरे कश्चन वेदपाठी पुरोहितो ब्राह्मणो युवतिकृष्णकेश- 

कान्तिमपि तिरस्कुवंता कृष्णवर्णन संयुक्तोऽस्माभिरवलोकितः । : 
यस्य किल कृष्णशरीरे केवलं दन्ता एव शुश्नवर्णत्वेन प्रतीताः ` 
भवन्ति । तेन हि वेदमन्त्राणां विशुद्धस्वरेण विलक्षणपद्धत्या च 
क्रियमाणः पाठः भ्रोतृ णां कर्णकुहरेषु मधुरतमममृतं सिञ्चतीव 
तन्मनांस्याह्णादयतीति । तद्वैपरीत्येन भगवत्पादाचार्यशंकरस्य 
प्राढुर्भावस्थले कालटीग्रामे रामकृष्णसेवाश्रमे कश्चन बालक- 
इचतुर्दशवर्षीयस्तेजस्वी गौरवणंस्तदानों वेदमन्त्रैः सस्वरशुद्ध- 
रूपेण समुच्चरितेदेवगृहे पुजां कुर्वाणोस्स्माभिरवलो कितः । 
तत्रत्येनाश्रमाध्यक्षेण महात्मना वयं पृष्टाः, ग्रयं कोष्स्तीति? । 
सहसाऽस्माभिरभिहितं श्रयं किल ब्राह्मणार्भक एव स्यात्‌, श्रन्य: 
कथं स्यात्‌ ? गौरवर्णत्वात्‌, विशुद्धोच्चरणशीलत्वात्‌, आकर्षक- 
मुखाङृतिविशिष्टत्वाच्च, तेन किञ्चित्‌ प्रहस्योक्तं-नायं ब्राह्मणः 
बालकोऽपिःतु हरिजनाभकोऽस्तीति । स च स्वकोयजातिगर्हा' 
नाममात्रेणाप्यनुभूय समुज्ञ्वलमुखोऽपि सपद्येव म्लानमुखो- 
ऽभवत्‌ । श्रस्माभिराश्रमाध्यक्षो महात्माऽभि हितः-यस्य किल . 
भवता समुदाराशयेनेदृशो ब्राह्मणाधिकारः प्रदत्तः, तत्समक्षे 
कथमपि नैवं वक्तव्यम्‌; सर्वेभ्यो$पि तिरस्कारेभ्यो जातितिर- 
सकारो बलीयानस्तीति । तस्मात्‌ शुक्लवणदिहेतो ब्राह्मणादिषु 
व्यभिचरितत्वं निङ्चितम्‌। ग्रत एवेदं समी चीनमुक्तं-'न 
ब्राह्मणाः चन्द्रमरीचिशु्राः ।' इति । 


_ एवं सर्वे क्षत्रियाः पलाशकुसुमानां रक्तवर्णेन तुल्याः श्ररुणाः 
प्रतीयमाना नेव भवन्ति, एवं वेड्या: हरितालस्य . पीतवर्णेन 
समानाः नेव सन्ति। एवं शूद्राः अ्रज्भारसमानक्ृष्णवर्णसंयुक्ता 
नेव सन्तीति । शुक्लादिवर्णविभागो ब्राह्मणादिविभागस्य प्रयो- 
'जको नेवास्ति। कस्यांचित्‌ पाठशालायां शिक्षणाय संमिल्या- 


Ei 

चस्थितान्‌ कश्चनापरिचितो वर्णभेदमात्रेण ब्राह्मणादिबालकान्‌ 
विभक्तत्वेन ज्ञातुं नेव प्रभवतीति प्रत्यक्षमेतत्‌ । 


संप्रति-ब्राह्मणादिवरगं भेदस्य प्रयोजकाः विलक्षणाः पादादि- 
प्रचाराः, मुखनेत्रकेशाः, सुखदुःखानि च रक्तत्वङ्मांसमेदोऽ- 
स्थिरसाइचापि नैव भवन्ति, पि तु ब्राह्मणादिचतुवंगेष॒ ते 
समाना एवोपलभ्यन्ते इत्याहुः 'पादप्रचारुखनेत्र केशैः, सुखेन 
दुःखेन च शोणितेन । त्वङमांसमेदोऽस्थिरसैः समानाइचतुः- 
प्रभेदा हि कथं भवन्ति ॥? ( भ० पु० ग्र ४१।४२ ) श्रय 
मर्थः-त्नाह्मणाः क्षत्रियादिभ्यः कि  विभिन्नभ्रकारेण पादेः 
संचरन्ति, एवं क्षत्रिया वैश्यादिभ्यदचेति नोपलभ्यते, ग्रतस्तेषां 


_ पादादिप्रचारोऽपि समान एवास्ति। एवं मुखाकृतयो नेत्राणि 


केशाश्च समाना एव दुश्यन्ते। एवं ब्राह्मणानामेव सुखमिष्ठं, 
भ्रन्येषां त्वनिष्टमित्यपि नास्ति, एंवं दुःखं सर्वेषां समानरूपेणा- 
निष्टमेव । एवं ब्राह्मणानां शरीरे वतमानं शोणितं पयोवत्‌ 
शुक्लं, क्षत्रियाणां मधुवत्‌ रक्तं, वेश्यानामाञ्नरसबत्‌ पीतं, 
शूद्राणाञ्च कज्जलवत्‌ कृष्ण बोपलभ्यते कि ? इत्यपि नास्ति, 
सर्वेषां शारोरान्तर्गतं शोरिपतं रक्तवर्णमेवोपलभ्यते, नास्ति 
रक्तवर्णभेदः । एवं त्वङ्मांसादयोऽपि ` समाना एव सन्ति, 
तस्माद्‌ ब्राह्मणादिषु चतुवंगंप्रमेदाः कथं भवन्ति ?। तत्प्रभेद- 
प्रयोजककारणानां सर्वथाऽनुपलभ्यमानत्वात्‌, प्रभेदाः मिथ्या- 
कल्पना प्रंसुतया नैव मन्तव्या इति भावः । 

एवं तनुप्रमाणाकृत्यादयो$पि ब्राह्मणादिजातिभेदकाः नेव 
भवन्तीत्याहुः-'तनुप्रमाणाकृतिगर्भवास-वागबुद्धिकमे न्द्रियजी वि- 
तेषु । बलत्रिवर्गामयभेषजेषु न विद्यते जातिकृतो विशेषः ॥' 
( भ० पु० ४१४३ ) इति। अयमर्थ:-शरीरप्रसाणसपि 


११० चातुवंण्य-भारत-समीक्षा 


सर्वेषां ब्राह्मणादीनां समानमेवोपलभ्यते, ब्राह्मणादीनां शरीरा- 
ण्यधिकप्रमाणानि, शूद्रादीनां न्यूनप्रमाणानीति च न्यूनाधिक्यं 
नावलोक्यते । एवं मुखाद्याकृतिरपि, ब्राह्मणादिष्वेव सौन्दर्य 
लाबण्योपेता वतेते, शूद्रादषु नोपलभ्यते इत्यपि नास्ति, 
शूद्रादीनामपि सा सौन्दर्याद्युपेता कुत्र चित्‌ दृश्यते, एवं ब्राह्म- 
णादीनामपि कुत्रचित्‌ सा तद्रहिताऽवलोक्यते, ग्रतः शरीर- 
प्रमाणवत्‌ ग्राकृतिभेदोऽपि तद्भेदको न मन्तव्यः । एवं 
गर्भवासदुःखमन्तरेण ब्राह्मणादयः समुत्पद्यन्ते, शूद्रादयस्तु 
तद्दुःखमनुभवन्तः सन्त एवेत्यपि नास्ति वेलक्षण्यम्‌ । श्रतः 
सर्वेषां समानमेव गर्भवासदुःखमस्ति । यद्वा गर्भे वसन्तो ब्राह्म- 
णादयो मुखादिभ्य एव समुत्पद्यन्ते, शूद्रादयस्तु पादादिभ्य 
इत्यपि बेषम्यं नावलोक्यते । यतः सर्वेषां समानमेवास्ति एक- 
स्मात्स्थानात्‌ दुःखविशिष्टमभिनिष्क्रमणम्‌ । एवं वाणीषु ज्ञाने- 
न्दियेषु कर्मे न्द्रियेषु च नास्ति किमपि वैषम्यम्‌ । एवं जीवितेष्वपि 
नास्ति वेलक्षण्यम्‌ । ब्राह्मणाः शतं वर्षाणि जीवन्ति, क्षत्रियाः 
पञ्चाशत्‌, वेश्या: पञ्चविशतिः, शूद्राइच दश वर्षाणि एव जीव- 
न्तीत्यपि नास्ति जीवनबेलक्षण्यम्‌ । तथा च जीवनमपि सनु- 
ष्यर्विहतनियमानुरोधि समानमेवोपलभ्यते । शरीरादिबलमपि 
ब्राह्म णादिष्वधिक, शाद्रादिषु न्यूनमित्यपि नास्ति तत्कृतं 
तारतम्यम्‌ । एवं धर्मभावना, ग्रथलाभस्पृहा, कामपिपासाऽपि 
च समानेव सर्वेषु समुपलभ्यते, नास्ति किमपि वैषम्यम्‌ । श्रर्थात्‌ 
सर्वे ब्राह्मा विषयविरागशझालिनः सन्निष्ठाः, एवं शूद्राः सर्वे 
विषयलोलुपा श्रसन्निष्ठाः सन्ति, इत्यपि नास्ति नियमः; एवं 
ब्राह्मणादयो धनानि नापेक्षन्ते, शूद्रादय एव तान्यपेक्षन्त इत्यपि 
नास्ति । एवं ब्राह्मणादय एव धर्मपालनतत्पराः भवन्ति, शूद्रा- 


वर्गहीनसमाजवादः ब्राह्मणत्वादिजात्युच्छेदवाद: १११ 


दयस्तु सर्वथाऽधर्मसंयुबता एव सन्तीत्यपि नास्ति । एवं ब्राह्म- 
णादयो रोगरहिता: स्वस्था एव भवन्ति, शूद्रादयः सर्वथा 
रोगसमाक्रान्ता एवेत्यपि नास्ति। ब्राह्मणादीनां व्याधयस्तु 
मधुरोषधसेवनेनेव प्रणइयन्ति, छूद्रादीनान्तु कटुतमौषधसेवनेने- 
वेत्यपि नास्ति वेलक्षण्यम्‌ । तथा च शरीरप्रमाण-मुखाद्याकार- 
गर्भवासादिकष्ट-वाणी -ने त्रा दिज्ञाने र्द्रिय-पादा दिकर्मे न्द्रिय--जीव- 
नसमय-बल-श्र्थ-धर्म-काम-रोग-श्रौषधादिषु ब्राह्मणत्वादिजाति- 
कृतं बेलक्षण्यं नाबलोक्यते, श्रतो ब्राह्मणादिवगंभेदकाः शरीर- 
प्रमाणादयो नेव सन्तीति भावः । 


एवं वणंविभागप्रयोजककारणाभावमभिधाय वर्ण विभागा- 
भावसाधकानि-एकस्मादेव परमपितुः परमेइवरांदुत्पत्तिमत्त्व रक्षि- 
तत्वादीनि सन्ति भूयांसि प्रमाणानीत्यप्याहुः-'स एक एवात्र 
पतिः प्रजानां, कथं पुन र्जातिकुत: प्रभेदः ?। प्रमाणद्ष्टान्तनय- 
प्रवादेः परीक्ष्यमाणो विघटत्वमेति ॥ चत्वार एकस्य पितुः 
सुताइच, तेषां सुतानां खलु जातिरेका । एवं प्रजानां हि पितेक 
एव, पित्रेकभावान्न च जातिभेदः ॥' (भ० पु० ४१।४४-४५) 
इति । प्रजानां= ब्राह्मणादीनां स्वेषां पुत्रस्थानीयानां स एक 
एव परमेश्वर: परमपिता पतिः=पालकोऽस्ति । अतो जाति- 
प्रयोजितः प्रभेदः कथं स्यात्‌ ? नेव स्यादित्यर्थः । श्रत एव 
शास्त्रादिप्रमाणेः, लोकसिद्धदृष्टान्तेः, न्यायतकं प्रवादेश्च प रीक्ष्य- 
साणो जातिकृतविभेदो, विघटत्वमेति=संघटितो नेव भवती- 
त्यर्थः । लौकिकदुष्टान्ते हि एकस्मात्‌ पितुः सकाशात्‌ समुत्प- 
ज्ञानां चर्तुण्णां पुत्राणां एकेव जाति विलोक्यते, न तत्र जाति- 
भेदो मन्यते। एवं सिद्धान्तेऽपि स्वेषां ब्राह्मणादिप्रजानां 
परमेइवररूपस्य' परमपितुः एकत्वादेव जातिभेदो नेव मन्तव्यः । 


११२ चातुवेण्ये-भारत-समीक्षा 


संप्रति उदुम्बरवक्षफलदृष्टाग्तेन जातिभेदाभावं समर्थयन्ति- 
“फलान्यथोदुम्बरवक्षजाते यंथाग्रमध्यान्तभवानि यानि । वर्णा- 
कृतिस्पर्शरसँः समानि, तथेकतो जातिरिति प्रचिन्त्या ॥' (भ० 
-पु० ४१४६) इति । यथोदुस्बरवृक्षस्याग्रिमानि सध्यसानि, 
अन्तिसानि च फलानि, वर्ण:, आकार: स्पशे: रसेद्च समानान्येव 
भवन्ति, न विषमाणि, अतोग्ग्राद्युद्धवक्कतो वर्णादिनिरूपितो 
भेदस्तत्र नावलोक्यते । तर्थकस्मात्‌ समुत्पन्नानां प्रजानां वर्णाद- 
योऽपि समाना एवावलोक्यन्ते, श्रतो जातिरपि समानेव मन्तव्यर, 
न विलक्षणा इति भाव: । प्रचिन्त्या==पूर्वोक्तदृष्टान्तद्वारा 
विचारेण जातेरेकता निइचेतव्येत्यर्थः । 

ग्रत एव चतुर्वणंष॒ ब्राह्मणादिषु जातिवेलक्षण्यप्रयोजको न 
चान्तःप्रभवो न च बहिःष्प्रभवः कइचन भेदो निरीक्ष्यते इत्याहुः- 
तत्रेव भविष्यपुराणे ब्राह्मे पर्वणि-'सामग्युनुष्ठानगुणेः समग्राः 
शूद्रा: यतः सन्ति समा द्विजानां । तस्माहिशेषो हिजशूद्रनाम्नो 
र्नाध्यात्मिको बाह्यनिमित्तको वा स्यात्‌ ॥।' ( श्र० ४१।३० ) 
“तस्माद्विप्रेषु जात्यादि-सामग्रीप्रभवो न सः। तस्मान्न च विभे- 
दोऽस्ति, न बहिर्नान्तरात्मनि ।। न सुखादौ न चेह्वर्य नाज्ञायां 
न भयेष्वपि । न वीर्ये नाऽऽक्ृतौ नाक्षे न व्यापारे न चायुषि ॥ 
नाङ्गे पुष्टे न दोबल्ये न स्थेर्ये नापि चापले। न प्रज्ञायांन 
वैराग्ये, न धर्म न पराक्रमे ॥ न त्रिवगे न नेपुण्ये न रूपादौ न 
भेषजे । न स्त्रीगर्भे न गमने, न देहमलसम्प्लवे ॥ नास्ति रर्‍्ध्रे 
न च प्रेम्णि, न प्रमाणे न लोमसु । शाद्रब्राह्मणयोमेदो मुग्य- 
साणोऽपि यत्नतः । नेक्ष्यते सर्वधर्मेषु संहते स्त्रदशेरपि॥ (भ० 
पु० श्र० ४१।३५-३६-३७-३८-३९-४०) इति । त्रिदशेः= देवः, 


समानप्रसवात्मिका जातिः ११३ 


संहतेः=संमिलितैः, मृग्यमाणः=श्रन्विष्यमाणोऽपि नेक्ष्यते-नाव॑- 
लोक्यत इत्यर्थः । 
समानप्रसवात्मिका जातिः 

येषु किल समानरूपेण तुल्यतया प्रसवः सन्तानोत्पत्ति- 
भवति तेषु स्त्रीपुरुषेषु समाना-तुल्यंब जातिर्मन्तव्या, न 
विषमा-विलक्षणेति । यतो यदि हि गवाइवादिवत्‌ जन्मत 
एवाभविष्यज्जातिभेदः, तदा न क्षत्रियादिस्त्रीषु ब्राह्मणादिभ्यो 
दिजातीयत्वेनाभिमतेभ्योऽपत्यान्युदपत्स्यन्त। न हि गवादिषु 
श्रशवादिभ्योऽपत्यानि जायन्ते । उऱ्हूवन्ति च ब्राह्मणाविस्त्रीषु 
क्षत्रियादीनां विजातीयत्वेनाभिसतानां संयोगादपत्यानि । ततइच 
ब्राह्मणादिषु जातिभेदोऽयं सांकेतिकः काल्पनिको विद्यते, न 
वास्तविक इत्यवगम्यते । अत एव भविष्यपुराणे ब्नाह्मे पर्वणि 
षष्टिकहपे-जातेः समानप्रसवात्मकत्वं लक्षणं, तथा पूर्वोक्त एव 
निर्णयो विस्तरेणेत्थं प्रतिपाद्यते-'शूद्रां प्ररोचते विप्रो रागिणां 
संथुनं प्रति । सा कामदुःखविगसे गर्भे धत्ते समागमे ॥। कामं 
कामातुराये तु रोचन्ते शूद्रमानवाः । मैथुन प्रति ब्राह्मण्ये, सापि 
तेषां सुखावहा ॥ ये तु जात्यादिभिभिन्ना गवाइवोष्ट्मत्कःजाः । 
ते विजातिषु नो गर्भ कुर्वतेऽपि सुखाथिनः॥ श्रनड्वानेव गोरेव 
कामं पुष्णोति संगमे । घोटकाइच रति सम्यक्कुर्वते वडवासु 
च ॥ पत करभमेवाप्य करभी रमते मुदा । गजमेच पति 
लब्ध्वा सुखं तिष्ठति हस्तिनी ॥ तियंग्जातिस्त्रिया साक कुर्वा- 
णोऽपि हि मैथुनम्‌ । न तस्याः कुरुते गर्भ॑ नरो भोगरतोऽपि 
यः ॥ तिरश्चा सह कुर्वाणा मंथुनं मनुजाङ्गना । नाधत्ते तत्कृतं 
गर्भ, न युक्तं मंथुनं तयोः ॥ नेवं कर्चिद्विभागोऽस्ति मंथुने 
स्त्रीमनुष्ययोः । येन संक्षीयते भेदः प्रस्फुटं द्विजशूद्रयो: ॥' (भ० 


११४ चातुवंण्य-भारत-समोक्षा 


` पु० झ० ४३।३९-४०-४१-४२-४३-४४-४५-४६) 'तस्मान्सन्‌- 


व्यभेदोऽयं संकेतबलनिमितः ।' (४३।५१) 'व्यलीककल्पनवषा, 


तस्माज्जात्यादिकल्पना॥ (४३।५७) इति । अनड्वान्‌=वृषभः, 
गोः=धेन्वाः।. करभंमउष्टू -क्रमेलकं, करभी=उप्दी । 
तिर्यग्जातिः=कुक्कुरगदंभादिजातिः । तिरश्चा कुक्कुरा दिना । 
व्यलीका=मिथ्या । १ 

गपि च ये केऽपि ब्राह्मणादयो दा शूद्रादयो वा पापा: 
-दुष्टाः स्युः, तेषु श्रेष्ठत्वा दिक कथमपि नेव मन्तव्यम्‌ । इत्याहुः- 
-'बैदिकालिलसंस्कारभूषिताइच द्विजातयः । सवंकायकराः स्युय, 
बषलानतिशेरते ॥। सर्वकार्याणि-निषिद्धाष्यपि ये कुर्वन्ति, ते 
वषलान्‌=शद्रानपि, अ्रतिशषेरते=भ्रतिक्रम्य वर्तन्ते, शूद्रेम्यो$पि 
हीना वेदितव्याः । 'चण्डकर्मा विकर्मस्थो ब्रह्महा गुरुतल्पगः । 
स्तेनो घ्नः सुरापान: परस्त्रीरमणप्रियः ॥। मिथ्यावादी मदो- 
न्मत्तो नास्तिको वेदनिन्दकः । धूर्तशचौरः शठः पापी सर्वाशी 
सर्व विक्रयी ॥। वाङ्मनःकायजे दोषे हंता ये ब्राह्मणाधमाः। ते 
न शुद्धि व्रजन्तीह, मूढाः यज्ञशतेरपि ॥। शूद्राणां यान्यनिष्टानि 
सम्पद्यन्ते स्वभावतः । विप्राणामपि तान्येव निविघ्नानि भवन्ति 
च ॥' (भ० पु० ४३।५-६-७-८-९-१०) 'विक्रीणते ह्य विक्रेय- 
मभक्ष्यद्रव्यभक्षिः। शूद्रकर्मानृतिष्ठन्तो निस्त्रपास्ते नराधमाः ॥। 
शिल्पकेकर्यंवाणिज्यकृष्याद्यारम्भलम्भिनः । ग॒ल्हुते सम्पदो 
बाह्याः घनधान्यगृहादिकाः॥ क्रोधाद्याभ्यन्तरान्‌ दोषान्‌ तथा 
दुष्ठमनोरथान्‌ । श्रत्यजन्तः कथं ते स्युः श्रेष्ठा: स्त्रीकुचमदिनः?॥। 
नोपादेयानि वस्त्राणि, नित्यमाददते हिजाः । हापयन्ति न 
हेयानि कथं ते गुरवः क्षितो ?।। सरलान्‌ द्धामयान्‌ नञ्नान्‌, 
चण्डाइचण्डालचेष्टिता: । वेतण्डिकास्ते निघ्नरित, यथा सिहो 


याय 

सुगान्‌ पशून्‌ ॥ (भ० पु० ४३।३१-३२-३ ३-३४-३५-३६) इति । 
चण्डकर्मा -चण्डं-प्रचण्डं-भ्ंकरं कमं यस्य सः। विकमंस्थः= 
बिरद्धे-निषिद्धे कर्मणि तिष्ठतीति। निस्त्रपाः=निलंज्जाः 
कामक्रोधादिदोषवतां कथं श्रेष्ठत्वं गुरुत्व वा प्रत्येतव्यं नैवेत्यर्थः!।: 
एतेन-'दुःशीलो४पि द्विज: पुञ्यः, न शूरो विजितेन्द्रियः । कः 
परित्यज्य दुष्टां गां दुहेच्छीलवतों खरीम्‌ । ॥' इति निरस्तम्‌ । 
दुष्टान्तदारष्टाम्तिकयो वेबम्यात्‌, गोखर्यो विजातीयत्वात्‌ । न 
छत्र द्विजशूद्रयोस्तद्वत्‌ वेजात्यमचलोक्यते । तस्य प्रतिषिद्धत्वात्‌, 
सजातीयत्वस्य समथित्तत्वाच्च । अपि च विजितेन्द्रयाणां भग- 
चःडूक्तानां शूद्रादित्वेनाभिमतानां श्रीकबीर दाटुतुकारामविवेका- 
नन्दारविन्दयोगिगुरुनानकगोविन्दसिहप्रभृतीना श्रेष्ठत्वपुज्यत्व- 
गुरुत्वादे: स्वीक्कतत्वाच्च । 


जापानदेशाभ्युदयनिरीक्षणम्‌ 

किज्च तावदवलोक्यतां जापानदेशस्‌ । गृह्मताञ्च तस्मा- 
स्संघट्टनादिशिक्षणम्‌ । प्राक्‌ तस्मिन्‌ देशे तद्वास्तव्यानां 
समाजे 'भारदर्ष इव' दुःस्वार्थमौढ्यानौदार्यप्रसुता भूयस्यः 
कुप्रथा: समवर्तेन्त । तत्तज्जातिकुलपदा दिवितथा भिसानप्रयुक्तः | 
संघट्टनविरोधी महान भेदभावइच प्रचलित आसीत्‌ । अमुक- 
जातीयानामेवामुकशिक्षणं युद्धविद्यादि च नियतं कुलधनम- 


` अवत । परमेतन्मौढच तः सपद्येव समबुध्यत । महता 


यथार्थेशिक्षणप्रचारेण च तदखिलं कालुष्यमसार्जयत्‌ । संप्रति 
ते निखिला गपि जापानीयाः समानजातयः समानशिक्षणाः 
समानसःद्भावाः समानयुद्वयन्त्रादिविद्यानिपुणाः समानवेषाः 
समानव्यवहाराः समानदेशधर्मस्तेहाइचाभूवन्‌ । कूपमण्डूकता$ 


_“नुसरणशीलान्‌ दुःस्वार्थदुरमिमानमौढ्यमूलकान्‌ संघट्टनवि- 

रोधप्रयोजकान्‌ सर्वानपि तुच्छभावानपसारितवन्तः; एवं जापा- 


नीये: प्ररूढेन देशप्रेस्णा तद्वास्तव्याखिलजनाभ्युदयकामनया 
च सहत्परिवतेनं विहितम्‌ । विकृतमखिलं संशोध्य यत्खल्‌- 
त्कृष्टं सर्वजनहितकरं देशधर्मोन्नतिसाधक॑ नोतियोग्यतानुकूलं 
पक्षपातादिरहितं तदेव संगृहीतम्‌ । 


भारतराष्ट्समी क्षणम्‌ 

परन्तु सोऽयं महान्‌ खेदस्य विषयो, यदस्माकं भारते 
स्वतन्त्रेऽपि राष्ट्‌ सांप्रतमपि भूयसां जनानां हृदयेषु दुःस्वार्थ- 
दुरभिमानपक्षपातमोढयनिदानाः संघट्टनदेशाम्युदयबिरोधिन्य: 
'वयमुत्तमा श्रधमा इमे न गण्याः, अस्माकमेवेदुशोऽधिकारो 
नान्येषामि' त्यादिलक्षणाः स्वीयायंहिन्दुबगधुविषयिण्यः तुच्छाः 
संकुचितभावनाः जाग्रतितराम्‌ । श्रत एव दम्भपुर्णनिर्मूल- 
कुविचारेः सम्प्रति हिन्दूनां बेयक्तिकं सामाजिकञ्च जीवनं 
कलुषितं सदवलोक्यते । सवर्णा हिन्दवः केवलं हरिजनानेवा- 
ऽन्त्यजान्‌ श्रस्पुश्यान्‌ न मन्वतेऽपि तु सिथः सर्वान्‌ सर्वेभ्यः । 
श्रुतं हि विशवसनीयेभ्योऽस्माभिः महीशुरनगरे संस्कृतमध्येतु- 
कामान्‌ कांश्चित्‌ तत्रत्यान्‌ गोडसारस्वतन्राह्मणद्यात्रान्‌ 
विद्यालये प्रविष्टान्‌ भ्रदलोवय तत्रत्या द्राविडग्ाह्मणादिद्या- 
थिनः स्वनिष्ठोत्तमत्वाभिमानाः सहसा विद्यालयं परितत्यजुः । 
“तदेव वयं विद्यालये प्रवेशं करिष्यामो यदैषामस्मत्तो$धमानां 


गोडसारस्वतछात्राणामस्मान्निष्कासनं स्यादि त्यर्थं ते सत्याग्रह 


कि ? दुराग्रहं चक्रिरे । दाक्षिणात्या द्राविडाः केचन गौडान्‌- 
्ौदिच्यान्‌-'काशीशूद्रा इमे' इत्युक्त्वा निन्दन्त्येव । ` हिमालय- 
'स्थितबद्रिनारायणविग्रहस्य पुजन. सर्वोत्तमस्य दाक्षिणात्यस्य 


द्राविडनंपु्तिरिब्राह्मणस्यंवास्त्यधिकारो नान्येषां हिमालयीय-. 

ब्राह्मणानाम्‌ । अत एव तन्मूतिस्पशँ कर्तु नान्ये वेदविदः 
सदाचारा अपि ब्राह्मणा: शक्नुवन्ति । यदेयं ब्राह्मणेषु ब्राह्मणा- 
नामीदृशी कथा, तदा ब्राह्मणत्वमिथ्याभिमानवशंवदाः केचन 
क्षत्रियादिकं दृष्ट्वा तिरस्कारगरवपुर्णे नेत्रे विधाय “शूद्रा इमे 
नीचा इमे' 'कलावाद्यन्तयो. स्थितिः' इत्यभिधाय तस्मे घुणां 
प्रकटयेयुः, तत्र किमु वचनीयम्‌ । दण्डिनो भिक्षुकाः सर्वत्याग- 
सये पारिब्राज्ये स्वीक्ृतेऽपि ब्रह्मत्वस्य नहि, ब्राह्मणत्वस्य 
मिथ्याभिमानवशंवदाः सन्तो, दण्डरहितान्‌ परमहंसभिक्षून्‌ 
विलोक्य इवानवत्‌ घुरघुरायमाणाः “शूद्रा इमे ग्रस्पृश्या भ्रष्टा: 
शापिताः, एभ्यो न कैश्चन श्रेष्ठिभिभिक्षा, न च पण्डितैविद्या 
दातव्या, न च सत्करणीयाः' इति जल्पन्तः स्वान्तरवस्थितं 
वेराग्यादिकं नहि, विद्वेबादिकमेवाविष्कुर्व न्ति। इत्येवं कतिपय- 
ब्राह्मणादि हिन्डुहूदयानां बिलक्षर्णावषमताऽतीवघुणास्पदा 
निन्दनीया चास्ति । हिन्दूनां पारस्परिकतिरस्कारभावनेवास्मिन्‌ 
भारते देशे दशकोटयधिकयवनकुहिचयनसमाजस्यास्ति जननो । 
यत्र किल जनसमाज मनुष्यत्वस्य समादरः प्रतिष्ठा च नास्ति, 
यत्र च परस्परं प्रेमसऱद्ावविरोधिघृणातत्तज्जात्यपमानजनक- 
व्यवहारोऽवबलोक्यते, तत्र को मतिमान्‌ श्रवस्थातुमिच्छेत्‌ ? 


ग्रत एव केरलदेशादो हरिजना श्रन्त्यजाः यावत्पर्यन्तं 
स्वान्‌ हिन्दुत्वेन पद्मनाभदासजनार्दनदासादिनामत्देन, तुलसी- 
देवदेवीपर्वादिपुजकत्वेन च मन्यमाना भवन्ति, तावत्पर्यन्तं ते 
ऽस्परर्याः उच्चतमवर्णाभिमानिभिर्त्राह्मणादिभिगं हुणीयाः सन्तः 
स्वकीयवीथीष्वपि प्रवेशयोग्यतारहिता एव भवन्ति; त एव 
यदा कृद्िचियना: विदेशत-ट्टाषातद्वेषसंस्कृत्यादिप्रियाः स्वदेश- 
स्वभाषास्ववेषस्वसंस्कृत्यादिविमुखाः हिन्दुधमंसमाजादिद्वेषिरणो 


११८ चातुवंण्ये-भारत-समीक्षा - 


भवन्ति, तदा तु ते सपद्येव तेरेवोत्तमहिन्दुभिः समादरणोयाः 
'साहबेति' गौरवशालिनाम्ना संबोध्याइच सन्त: स्ववीथीप्रवे- 
शस्य कि? स्वगृहप्रवेशस्यापि योग्यताशालिनो भवन्तीति 
महदाइचर्यमेतत्‌ । त एव संप्रति प्रान्तीयादिशासने सत्तारूढाः 
सन्तः हिन्दुध्मसमाजयोमंहतीमवहेलनां कुर्वन्तीति प्रत्यक्षमेतत्‌ । 
भ्रतः-'यत्समाजशरीरस्य > पादः शद्रः पृथवकृतः। तन्सूध्नि न 
कथं कुर्युः? पादाघातं विर्धामणः ।। स्वाज्भ 'शूद्र'तिरस्कारा-देव 
ननं ढिजातिभिः । प्रापितं भारतं वर्षं शोचनीयदशामिमाम्‌ ।।' 
इति। 

जित्रिधाभिमानद्व पादिदोपाढचस्य हिन्दुसमाजम्य 

मौढचदर्शनय्‌ 

ग्रत एव भेदभावमिथ्याभिमानद्वेषवेरपूर्णात्‌ हिन्दूनां 
विषाक्तघुणितवातावरणादस्मात्‌ समुद्विग्ना: जना इस्लामाद्या- 
श्रयं लब्ध्वा स्वजीवनं धन्यं मन्यमाना बोहराखोजेत्यादि- 
नामभिः लक्षाधिकाः प्रसिद्धा यवना बभूवुः ब्राह्मणाः बभूवुः 
'बोहराः' लुहाणा भाटिया: क्षत्रियाः बभूवुः खोजा: इत्याद- 
रूपा प्रामाणिकी प्रसिद्धिरपि विशेषतो गार्जरे देशे जागर्त्येव । 
एतत्ल्रोजान्वयजातेन प्रसिद्रेन 'जिन्ने'तिनामधेयेन म्लेच्छेन 
भारतीययवनान्‌ मिथ्यावादेन प्रतार्याखण्डस्य भारतवर्षस्य 
खण्डद्वयं पुर्वपरिचिमपाकिस्ताननार्माङ्कितं कृतमिति. सर्वत्र 
प्रसिद्धं प्रत्यक्षमवलोक्यते । तत्र हि हिन्दूनामार्याणां महती 
दुर्दशा म्लेच्छः कृता, पञ्चलक्षाधिका श्राबालवृद्धं हिन्दवो 
विध्वस्ताः । एका सीता कि? विशतिसहरू धिका: सीतादेव्यो- 





%समं श्रजन्ति-समानभावेन मिलन्ति चत्वारो वर्णाः 
यस्मिन्‌ सः समाजः इत्यर्थः । 


सिद्धपुरवत्तान्तः ११६ 


ऽपहृताः पातिताः मदिताः भ्र शिताः म्लेच्छभावमापा दित्ताइच । 
ग्रार्याणां गृहचित्तभूम्यादिकं सर्वस्वं बलादपहृतम्‌ । तत्राद्यैको- 
ऽप्यार्यंजातीयो जनोऽवस्थातुं न कथमपि इाक्नोतीति सांप्रतं 
प्रसिद्धमेव । 
सिद्ध पुरवत्तान्तः 

ग्रश्ति किल ब्राह्मणानां बोहरामुसलमानरूपेण परिणता- 
नामीदृश इतिहासः । गुर्जरदेशस्य प्रसिद्धे सिद्धपुरक्षेत्रे निवसतां 
ब्राह्मणानां प्राक्‌ विभागद्वयमासोत्‌ । परस्परं द्वेषनिन्दातिरस्का- 
रवेरादिवशात्‌ ते मिथः कलहायमाना ्रासन्‌ । एकदा यवन- 
सँन्यं तत्र समागतम्‌ । प्रथमविभागस्थितद्राह्मणसमाजेन 
द्विती यविभागस्थितब्राह्मणसमाजस्योपरिःइत्थं महान्‌ मिथ्याऽऽ- 
क्षेपः प्रसारितः-'यत्‌ ते: कूप निक्षिप्तगोमांससंपृवतयवनोच्छिष्ट- 
जलपानादिकं विहितम्‌, श्रतं एव तद्विभागस्थाः सर्वेऽपि ब्राह्मणाः 
यवना म्लेच्छा एव संजाताः, तेषां ब्राह्मण्यं कि ? हिन्दुत्वमपि 
सर्वथा विलुप्तं बभूव । इति । ` अतः क्षत्रियादिभिः करपि 
हिन्डुभि यंवनोच्छिष्टजलपाना दिकर्ताररते ब्राह्मणत्वेन कि हिन्दु- 
त्वेनापि नेव मन्तव्याः । मूर्खाः क्षत्रियादयोऽन्यत्र स्थिताइच 
मूढा ब्राह्मणा अपि तेषां द्वेषिणां ब्राह्मणानामीदृशमिथ्यावाक्‌- 
प्रचारेऽन्धश्रद्धां बद्ध्वा तेषां महतीमुपेक्षां प्रभूतां घणां तिरस्का- 
रापमानादिकञ्च चक्रिरे । हिन्दुसमाजात्‌ सर्वथा ते तिरस्कृता 
निराशाइच भूत्वाऽन्ततो गत्वा स्वकीयं घ्राणप्रियं हिन्दुत्व ब्राह्म- 
णत्वञ्च परित्यज्य यवनगृरुप्रयोजिततत्समाजे मिलित्वा बोहरा- 
संज्ञां च गृहोत्वा ते मुसलमाना यवनाः श्रभवन्‌ | ग्रद्यापि ते 
तस्मिन्नेव सिद्धपुरक्षेत्रे यवनवेषभूषादिरूपेण प्रतीयमानाः 
स्वबन्धून्‌ स्वात्रृत्वेन परिणतान्‌ कुर्वतां प्रावकालिकानां तत्र- 

त्यानां ब्राह्मणानां विवेकविचारहीनत्वं मूर्खत्वञ्च द्योतयन्तो 
निवसन्ति, प्राक्‌ ब्राह्मणादिसमाजेन कृतं घोरमनिष्टमिष्टरूपेण 
संस्मरन्ति । संप्रत्यपि तेषु केचन वयं प्राक्‌ 'दवे’ ( द्विवेदी ) 
इत्युपाधिकाः ब्राह्मणा आसन्‌, केचन वयं प्राक 'तरवाडी' 
(त्रिवेदी) इत्युपाधिकाः, केचन वयञ्च प्राक्‌ भट्ट इत्युपाधिकाइच 
आसन्‌, इत्येवं स्वकीयामुपसंज्ञां परामुशन्तः कथयन्ति । तेषां 
स्वबन्धूनामीदुशं पतनं दृष्ट्वा परिशिष्टाः ब्राह्मणांमन्याः हिन्दु- 
धर्मरहस्यविदो महान्तं सन्तोबमवापुः । एवमन्येषां क्षत्रियादि- 
हिन्दूनां यवनरूपेण परिणतौ प्रेमस-द्टावसंघट्टनादिसद्गणविरो- 
घिभूतं द्वेषतिरस्कारघृणामोढ्यादिकमेव तत्तदितिहासे कारण- 
ख्पेणावलोक्यमानं भवत्येव । 
हिन्दूनां विच्छिन्नमावना 

नीचत्वेनास्पृरयत्वेन च विभाविताः शाद्रातिशूद्रा उच्चव- 
णॅभ्यः सवंथा विच्छिन्नाः हिन्दवस्तु यवनसास्राज्यकाले लोभात्‌ 
बलाद्वा यवनरूपेण परिणता अभूवन्‌ । तेषामुद्धारायोच्चवर्णा- 
भिमानिनो हिन्दवः कथं प्रयतेरन्‌ ? तेभ्यो विच्छिन्नत्वाद्धेतोः । 
वर्तमानकाल एवास्माभिः उच्चवर्णाभिमानवतां हिन्दूनां सनो- 
दशा प्रत्यक्षमवलोकिता। गार्जरदेशस्य नर्मदातीरस्थिते 
- अ कलेश्व रपत्तने” महात्मदर्शनसत्संगलाभाय समागतानामुच्च- 
वर्णानां हिन्द्नामीदुक्षवार्तालापः श्रुतः । कढिचत्कथयति-कि 
श्रुतं हि भर्वाद्धि: ? श्रमुकस्य तेलनिर्मातु हिन्दोः युवतीं कन्याम- 
त्रत्याः दुष्टाः मुसलमानाः बलादपहृतवन्तः । अपरे ब्राह्मणाः 
वेश्याइच स्वमुखेष्पेक्षाभावं प्रदरं प्राहुः-तेनास्माकं का क्षतिः? 
( आपणे शुं ? इति गुर्जरभाषायाम्‌ ) श्रपहरन्तु ते यथेष्टम्‌ । 
तेषां गुजरभाषायां वार्तालापं श्रुत्वा तदग्रावस्थितेन महात्मनो- 

कतम्‌-यदि ते दुष्टाः मुसलमौनाः ईदुराहिन्दुयुवतीकन्याऽपहरण- 
व्यापारे लाभशालिनो भूत्वा पुनः 'लाभाद्‌ 'लोभः प्रवर्धते’ इति 
न्यायेन युष्साकं गृहे स्थितां कामपि युवती कन्यां वा वधूं वा 
विधवां वाऽपहरिष्यन्ति, तदाऽपि युष्माभिः तेनास्माकं का 
' क्षतिः ?, अपहरन्तु ते यथेष्टमिति कथयित्वा महतीमपेक्षां 
करिष्यन्ति भवन्तः ? निक्कष्टहिन्दुसंकटसमये तन्निवारणाय 
सहायसऱद्घावशून्यानां भवतामृत्कृष्टहिन्दूनां संकटसमये ते 
निङ्कष्टा हिन्दवो भवत्संकटनिवारणायाभिमुखी भविष्यन्ति 
किम्‌?। इति श्रुत्वा मौनं भजमानान्‌ तान्‌ महात्मा हिन्दुषु मिथः 
प्रेमसऱट्भावसहायंसंघटूनाय दुष्टदण्डप्रदानाय च समुपदिदेश । 
हिन्दुसमाजः कथं दुवलः? 

कश्चन प्रतिपादयति-हिन्दुसमाजस्येदृशं दोबेल्यम्‌ । हिन्दु- 
समाजोऽस्ति तावत्‌ विविधवर्णानां विविधोपवर्णानाञ्च संग्रह्‌- 
भूतः परस्परविच्छेदभाव विशिष्ट: । ग्रत एव केनचित्‌ पृष्टे सति- 
'कस्त्वससि ? इति, तदुत्तररूपेणाहममुकवर्णोऽहममुकोपवर्णोऽ- 
स्मीति विच्छिन्नभावद्योतकं वचो वदति । यथा कश्चन शिक्खो 
वा मुसलमानो वा वदति-ञ्रहं शिवखोऽस्मि, श्रहञ्च मुसलमा- 
नोऽस्मीति, तथाऽहं हिम्दुरस्मीति संघट्वितभावद्योतकं वचो नेव 
वदति । अत एव स निइचयेन जानाति-श्रहममुकवर्णभ्योऽमुको- 
पवर्णभ्यशच सुतरां तत्प्रदशितबन्धुभावरहितो विभिन्नोऽस्मि । 
सत्तोऽमुकवर्णा अमुकोपवर्णाइच मन्निष्ठबन्धुभावरहिताः विभिन्नाः 
सन्तीति । सति चेवं हीनवर्णा ग्नुभवन्ति-उत्तमवर्णान्‌ ` जनान्‌ 
चीक्ष्य स्वनिष्ठहीनताप्रयुक्तां लज्जाम्‌ । उत्तमवर्णाइच हीनवर्णान्‌ 
दुष्ट्वा स्वर्निष्ठोत्तमत्वप्रयुक्तमहंकारञ्च येन केन प्रकारेणावि- 
षकुर्वेन्तीति प्रायो लोकव्यवहारेऽपि दृश्यते । एवं वर्णादिप्रयुक्त- 

विच्छेदभावदाढर्चे सति मयाऽमुकवर्णममुकोपवर्णञ्च परित्यज्या- 
त्यत्र वर्ण चोपवर्ण च न गन्तुं शाक्यते । न च मम वर्ण चोपवर्णे 
चान्येन वर्णेनोपवर्णन चागन्तुं प्रभूयते । यतस्सर्वथा मिथो 
विच्छिन्नत्वात्‌, परस्परं बन्धुभावश्रातृभावरहितत्वाच्च । 

ग्रत एव स भ्रमुकवर्णोपवर्णवान्‌ निश्चयेन जानाति मम 
संकटसमयेऽन्ये मन्निष्ठबन्धुभावशून्याः वर्णाः उपवर्णाइच साहाय्यं 
विघातुं नागमिष्यन्तीति । यथैकस्य शिक्खस्य यथैकस्थ मुसल- 
मानस्य च संकटे पतितस्य समुद्धारायामितो रक्षणाय च सर्वे 
शिक्खा: सर्वे च मुसलमानाः संमिल्य तत्र बन्धुभावमाविष्कृत्य 
समागच्छन्ति, तथा । सति चेवं तस्येकाकित्वात्‌ सहायशून्यत्वाच्च 
निर्बेलत्वम्‌ । तत्र स्वभावतः क्लोबभावभीरभावो समुदेतः । 
ग्रत एव सोऽन्येन म्लेच्छादिना सह युद्धसमये सहायशून्यतया 
सहसा पलायते, श्रथवा दोर्बल्यप्रयुक्तमिथ्याचाट्झब्दान्‌ ब्रुवाणः 
तदधीनतां ततः पराजयञ्चाङ्गीकरोति । इुष्टप्रयुवतानगंलगा- 
लिप्रदानचपेटिकाप्रदानादिकञ्च मूकभावेन सहते । श्रतः झिष्टाः 
प्राहुः~ वर्णोपवर्णभेदाइच, संप्रदायविभिन्नता । मिथइचाप्रेम- 
सद्भावः निर्बलत्वप्रयोजकम्‌ ।।' इति । 


तर्कयुक्तिहीनः समाजसंघडनविरुद्धः शास्त्रविचारोऽप्य- 
नर्थायैव प्रभवति 
ग्रत एव या प्रशस्तवर्णधर्माणामविच्छिन्ना रचना संयुक्तेः 
पुरुषमुखाद्यवयवे निरूपिता, सुन्दरवेज्ञानिकपद्धत्याऽऽविष्कृता 
प्रेमसमभावसमलंकृताऽऽसीत्‌, सेदानीं भग्नावञ्ञेषतयाऽवलोवयते 
यत्र तत्र । वर्णानामन्तः ग्रात्मीयतायाः प्रगादप्रेमसुत्रं यत्प्राक्‌ 
वेदिकयुगे निहितमासीत्‌, तदिदं सर्वथा समृच्छिन्नमभवत्‌ । 


तकंयुक्तिहीनः झास्त्रविचारो$नर्थाय प्रभवति १२३ 


सर्यादाभ्ुङ्खलार हितो निर्बलः सन्‌ हिन्दुसमाजः अ्रसंख्यनीचो- 
च्चजात्युपजातिभिविच्छिन्नो विभिन्नश्च बभूव । 


तथापि केचन ब्राह्मणाद्याः हिन्दवो मनागपि पूर्वापरं न 
विचारयन्ति, देशपारतन्तर्यधर्मजातिभ्रष्टतादिडुरवस्थायाः कार- 
णर्माप नान्वेषन्ते । विक्ृतमखिलं न संशोधयन्ति, देशधर्मोन्नति- 
साधकं नीतियोग्यताऽनुकूलं सर्वंजनहितकरमविकृतं पक्षपाता- 
द्यवद्यवजितं प्रशस्तं पन्थानं न संगृह्हृते । 'देशकालवयोऽवस्था- 
बुद्धिशकत्यनुरूपतः । धर्मोपदेश वक्तव्यो भेषज्यमिव पारगैः ॥' 
“आर्ष धर्मोपदेशं च वेदशास्त्राविरोधिना । यस्तकंणानुसन्धत्ते स 
धर्म वेद नेतरः ॥।' ( सनु० स्मू. १२।१०६ ) “मनुष्या वा 
ऋषिषूत्क्रामत्सु देवानब्रुवन्‌, को न ऋषिं विष्यतीति तेभ्य एतं 
तर्कमृषि प्रायच्छन्‌, मन्त्रार्थचिन्ताम्य्‌ हम्‌ ०८, तस्माद्‌ यदेवं 
किञ्च श्रनूचानोऽमभ्य्‌ हत्याषं तऱ्द्ववति ।' (नि० श्र० १३।१२) 
“केवलं शास्त्रमाश्रित्य न कर्तव्यो विनिर्णयः । युक्तिहीने 
विचारे तु धर्महानिः प्रजायते ॥।' इत्यादिशिष्टवचांस्यपि--ञ्रप- 
क्षपातया घिया नानुसंदधते । मिथः ईर्ष्या-द्वेष-घृणा-विच्छेद 
(फूट) मौढ्यानोदार्यप्रभृतिभिर्दोषिः अस्माकं कीदृशं पातित्य- 
सभूदित्यपि नेत्रे उन्मील्य न निरीक्षन्ते । विदेशीया: दुष्टाः 
यवना म्लेच्छा श्रस्मदीये पावने भ्रार्यावते भारतवर्ष आ्रानवश- 
ताब्दात्‌ कीदृशं नग्नं ताण्डवं नृत्यमकार्षः, संप्रत्यपि कुर्वन्तीति 





> वेदमन्त्राणामर्थचिन्तने अभ्यूहमेव--वितर्कमेव-त्रर्तष 
प्रायच्छन्‌-प्रदत्तवन्तः । श्रत एव श्रनूचानः=विद्वान्‌-प्रवचनसमर्थ 
यदेव किञ्चाभ्युहति=तर्क॑युक्तिसंगतमर्थं विनिर्चिनोति, तदाषं 
भवति=ऋषिप्रोक्तमेव भवतीत्यर्थः । 

स्पष्टे जानन्तोऽप्यनवधानतां परित्यज्य सावधानतां न 
साधयन्ति । 


काश्मीरप्रदेशनिरीचणम्‌ 

दिल्लीश्वरो यवनसम्राट्‌ बादशाहो विविधलोभबलादि- 
प्रकारेः रमणीयतमे काइसी रदेशे प्रायशः सर्वान्‌ ब्राह्मणाद्यार्यान्‌ 
विकृत्य म्लेच्छरूपान्‌ भ्रकरोदिति प्रसिद्धम्‌ । प्राक्‌ तत्र एकोऽपि 
म्लेच्छो नावातिष्ठत । प्रायः तत्रत्या ब्राह्मणाद्याः श्रार्या विद्वांसः 
कवयो विविधशास्त्र प्रणेतारः श्रासन्‌ । 'भवन्तः ग्रस्मान्‌ विकृ- 
तान्‌ संशोध्य पुनरपि हिन्दुजातौ संमिलिताः पावनाइच कुर्वन्तु, 
इत्येवं पुरा प्राथयमानान्‌ तान्‌ तदानींतनाः पण्डितंमन्याः कतिचित्‌ 
'गदेभाः कथमपि घोटका न भवितुमहन्तो' त्यभिघाय तेषां 
महतीमुपेक्षां चक्रिरे । 'घोटकाः कथं गर्दभा जाताः ? इत्येवं 
पृष्टास्ते किमपि सदुत्तरं दातुं न प्रभवन्ति। पइचा-डूदेन 
काइमीरदेशराजेन क्षत्रियप्रवरेण तत्रत्येम्यः परिशिष्टेभ्यो 
ब्राह्मणेभ्यः पौनःपुन्येनेदमभिहितमपि- इमेऽत्रत्या म्लेच्छाः शुद्धा 
श्रार्या भवितुं वाञ्छन्ति । ते प्रागपि श्रार्या आसन्‌, मध्ये बला- 
त्कारेण तेषु मिथ्याम्लेच्छ्भावप्राप्तो सत्यामपि तान्‌ सर्वान्‌ 
संशोध्यार्यंसमाजे संमिलिता: कुर्वन्तु भवन्तः । तेषां तत्तद्ग्रामे 
सयेकमेकं राममन्दिरं विनिर्माय तेभ्योऽहं रामोपासनाय समपं- 
यिष्यामि । भवद्धि गुरुभि ब्रह्मिणिः तेषां दक्षिणकर्णषु पावनं 
हितकरं राममन्त्रं प्रदाय तान्‌ रामप्रियान्‌ रामसंस्कृतिधारकान्‌ 
आर्यान्‌ कुर्वन्तु । एवं कृते सति, काइमी रदेशस्य कि? विशालभारत- 
राष्ट्स्य महान्‌ उपकारो भविष्यति । परन्तु तत्रत्या विद्वांसोऽपि 
मूढा: ब्राह्मणाः “म्लेच्छानां शुद्धौ नास्ति किमपि शास्त्रप्रमाणमतः 
झास्त्रविरुद्धं किमपि कर्तृं वयं न प्रभवामः।' इत्यभिधाय 

स्वमौढ्यमाइचर्यकर प्रददर्य राज्ञ: काइमीराधीइवरस्यापि हित- 
कारिणी वाञ्छा तेरवहेलिता । तस्यावहेलनस्य खेदमयं कटुफलं 
संप्रत्यपि समग्रेण भारतवर्षण भुज्यते । 


केनचित्तदानीतनेनायंजा तिसंघट्टनराष्ट्स्वातन्त्र्यप्रेमवता 
विदुषा “इन्द्र वर्धन्तो अ्रप्तुरः, कृण्वन्तो विइवमायंम्‌ । श्रपघ्नन्तो 
ग्रराव्णः ॥' (ऋ० ६।६३।५) इति वेदवचनं तेभ्यः त्रदशितम्‌ । 
तदर्थोऽपि तेनेत्यं विहितः । यथाहि-इन्द्रं = परमेइवरं, तदुपदिष्टं 
समुदारं वेदिकसनातनधमं वा स्तुतिभिः सवंत्र प्रचारे र्वा 
वर्घेम्तः=वर्धयन्तु भवन्त इति कतं पदाध्याहारः । भ्रप्तुरः= 
श्रद्रिरुपलक्षितानि तद्ठत्स्वच्छानि प्रशंसनीयानि शुभकर्मणि 
कुर्वेन्तः- विद्याबलधनादिशक्तिसमुपार्जेने प्रयत्नशीलाइच भवन्तः, 
विइवं=समग्रं जगत्‌, ग्रार्य॑ग्रार्यभावादियुक्तं, कृण्वन्तः= 
कुवन्लु । श्रराव्णः=विधर्मणो दुष्टान्‌ ग्रनार्यान्‌ श्रपघ्नन्तः= 
भ्रपघ्चन्तु-विमर्दयन्तु । परन्तु ते स्वदुराग्रहसमर्थनाय स्वमौढय- 
प्रदर्शनाय च नास्त्ययमर्थः प्रामाणिक इत्यभिदधुः । 

प्रेसऱट्ावसंघटूनयोरभावादेव पुर्वं सांप्रतञ्चाप्यार्थ हिन्दु- 
जातेस्तद्धमंस्य तद्देशस्य च पारतन्त्र्यादिप्रयुक्तां महतीं दु्दशा- 
मवलोकयन्तोऽपि ब्राह्मणाद्या हिन्दवः प्रेमसऱद्वावाय संघट्टनाय 
च न प्रयतन्ते । केरलदेशे तत्रत्या येऽस्पृश्याः शूद्रातिशाद्राः 
ब्राह्मणादिभिः सर्वथोपेक्षिताः रासन्‌, ते हिन्दुधर्मात्‌ समुद्विग्नाः 
सन्तः 'मोपलेति’ नामधेया दशलक्षाधिका मुसलमानाः संजाताः । 
तः स्वतिरस्कारादिप्रयुक्तं प्रतिफलं विधातुं ब्राह्मणादीनां 
हिन्दूनामुपरि महान्‌ श्रत्याचारो विहितः । 'मोपलाग्रो नो 
उपद्रव' इति नाम्नि पुस्तके स च विस्तरेण केनचित्‌ गुजरभाषा- 
लेखकेन लिखितः, भ्रस्माभिरवलोकितः । 'दुष्टप्रारब्धकमंग्रह्‌- 

विघातादिसम्पादितेयं देशादे दुदंशा वर्तते, तत्र वयं कि कतृं 
शक्नुमः ? “ग्रयञ्च युगधर्मो हि वतंते कस्य दूषणम्‌ । ( भा० 
सा० ) इत्यादिकमभिधाय देशाभ्युदयाय पुरुषार्थविमुखास्ते 
पुनरप्रि प्रमादनिद्रायामभिशेरते । भगवतोऽतिधन्यस्य प्रमाणसा- 
बंभौमस्य वेदस्येमं समुदारं सदुपदेशमपि नाद्रियन्ते । 
वेदोपदेशः 
- ति भ्रज्येष्ठा अ्रकनिष्ठस उद्धिदो$मध्यमासों सहसा वि 
वावृधुः । सुजातासो जनुषा पुरिनिमातरो दिवो मर्या श्रा नो 
अच्छा जिगातन ॥' ( ऋ० ५।५६।६ ) 'भ्रज्येष्ठासो अक- 
निष्ठास एते सं्रातरो वावृधुः सौभगायं । युवा पिता स्वपा 
रुद्रः एषां सुदुघा प॒िनः सुदिना सरुन्धच: ॥ (ऋ० ५।६०।५) 
इति । भ्रयमर्थः-ये जनुषा=जन्मना-उत्पत्त्या, पृरिनिमातरः= 
पृइनेः-पृथिव्याः-भारतभूमातुः-पुत्राः पृड्निः भूमिर्माता येषां ते 
इति पृहिनिमातरः-पावनभारतभूमिनिवासिनः-भारतमातृभक्ता 
इति यावत्‌ । “माता भूमिः पुत्रोऽहं पृथिव्याः ।' ( श्रथवं० 
१२।१।१२ ) इति श्रुत्यन्तरात्‌ । कीदृशास्ते सन्ति? इत्यत 
श्राह-दिवः=स्वर्गलोकात्‌ सुजातासः=सु सुष्ठुः संभूताः महर्षोणां 
पावने धमंप्रधाने देशे समुत्पन्नाः-शुभसंस्कारपुण्यकमंसंयुक्ता 
इति यावत्‌ । “गायन्ति देवाः किल गीतकानि धन्यास्तु ये 
भारतभूमिभागे ।' इत्यादिस्मृतेः । पुनः कीदृशास्ते ? 
-उर्डिदः = झात्र्‌रां-बाह्याम्यन्तराणामाततायिनाम्‌-द्रेदयिता रः- 
विनाशयितारः-शूरवीरा:, पुनः कीदृशाः ? श्रज्येष्ठासः- 
भ्रकनिष्ठासः=परस्परं ज्येष्ठक्कनिष्ठभाव-उत्तमाधमभाव- 
रहिताः, भ्रमध्यमासः=न वा मध्यमाः सन्ति, किन्तु ते सर्व- 
प्रकार: समाः=समांनवेदिकधर्माः समानप्रेमसद्धावाः-समान- 

विद्याबलधनश्रमाः, मर्याः=मनुष्याः सन्ति । ते महसा=तेजसा- 
दीप्त्या,केनाप्यनभिभूतविद्यादिपराक्रमेण विवावृधुः = विवर्धेन्तां- 
शोभनामभिवृद्धि-श्राप्नुवन्तु । ते सर्वे भद्रपुरुषाः भव्यविचाराः 
समुदाराः प्रेमसंघबलवन्तो यूयं नः =ग्रस्मान्‌-भगवत्स्वरूप- 
देवान्‌-उपासितुमितिशषः,प्रच्छः-साधु यथा स्यात्तथॉऽस्मदभि- 
मुखं-आ्ाजिगातन=श्रागच्छतेत्यर्थः । भ्रातरः=परस्परं भ्रात- 
भूताः-बन्धुभावार्यभाव समानविद्याबलधनसेवाभावाः, 
सन्तः, सोभगाय = सुभगत्वाय-सौभाग्याय-निखिलमृत्तममभ्यु- 
दयमासादयितुं, एते वावृधुः=विवर्धन्ताम्‌ । एषां=भवता- 
सर्याणां पिता=पालकः परमेइवरः, युवा=नित्यतरुणः-ग्रवि- 
नाझी, स्वपा=झोभनकर्मा-भक्त रक्षणदुष्टदलना दिरूपाणि 
यस्य स्तुत्यानि कर्माणि सन्ति, एवंभूतः, रुद्रः=श्रीशंकरः 
विविधडुःखद्रावकः समुपास्योऽस्ति।  सुदुघारसुष्ठु-दोग्धी- 
जीवननिर्वाहकधनधान्यादिरूपविमलदुरधसमर्पयित्री, पृइ्निः= 
भारतभूमिः-मातृभूता-सेव्याऽस्ति येषां भवतार्मार्याणामिति शेषः। 
श्रत एव म रुट्ूच: =भगवद्रूपेभ्यो देवेभ्यः- सृदिना=शोभनदिनानि- 
कुर्वन्तु भवन्तः । श्रर्थात महादेवप्रीयते धर्मप्रवचनयज्ञादिरूपान्‌- 
उत्सवान्‌-विधाय, सर्वान्‌ दिवसान्‌ शोभनान्‌ सोल्लासान्‌ रम- 
रीयान्‌ ग्रानन्दप्रदान्‌ कुन्तु, इति भगवतो वेदस्य शुभाशीर्वा- 
दोऽयम्‌ । समानप्रेमसऱद्टावाः मिथः संघहिताः- भारतराष्टूभवताः 
अवश्य सर्वविधमभ्यदयमासादयन्त्येवेत्यत्र नास्ति संशयले- 
शोऽपोति भावः । 

तथा 'संगच्छध्वं संवदध्वं सं वो मनांसि जानताम्‌ ।' 
(ऋ० १०।१६१ २। ग्रथरवं० ६।६४।१। ते० ब्रा २।४।४।४) 
हे श्रार्यमानवाः ! पावनभारतमूवास्तव्याः ! यूयं सर्वे संग- 

च्छध्वं=मिथः स्नेहस-्भावसहानुभूतिविनयादिसद्‌्गुणैः संयुक्ताः 
सन्तः, कौटिल्यं विरोधञ्च परिहाय मिथ. संमिलिताः संघट्टिता 
भवत । तथाभूताः सन्त एव स्वाभ्युदयाय राष्ट्गौरवाभिवृद्धये 
च प्रगतिशीला भवत इति यावत्‌; तथा संवदध्वं=सम्यक्‌ अवि- 
रोधकरं-राष्ट्हितसम्पादकं सत्यं प्रियं स्नेहस-द्ाववर्धकमेव 
वाक्यं ब्रूत । यद्वा संघशवितसम्पादकं स्वदेशाभ्युदयकरमेकविध- 
मेव वचोजातं परस्परं कथयत । तथाऽऽथर्वणोऽप्याह-'ग्रन्यो 
ग्रन्यस्मे वल्गु वदन्तः, एत, मा वियौष्ट ।' (श्रथवें० ३।३०।५) 
भ्रन्योऽन्यस्मे=परस्परं, वल्गु=शोभनं सत्यप्रियवावयं वदन्तः= 
भाषमाणाः सन्तः, एत=प्रग्र-देशाभ्युदयाय गच्छत, यूयं मा 
वियौष्ट=कदाचिदपि वियुक्ताः पृथग्भूता मिथो विरुद्धा वा मा 
भवत; किन्तु प्रेमसऱद्भावाभ्यां सदा संघट्टिता एव भवतेत्यर्थः । 
तथा वः=युष्माकं मनांसि=चेतांसि, संजानतां=समानमेकरूप- 
सेवार्थ श्रवगच्छन्तु, यद्यदस्माकमनुकूलं वा प्रतिकूलं वा तदन्ये- 
षामपि तथेव भवतीति स्वात्मदुष्टान्तेन सर्वत्र प्राणिजाते सुखदु:- 
खादिकं मानापमानादिकं वा सममेकरूपमेव विज्ञानन्तु इत्यरथः । 
'समानी व भ्राकूतिः, समाना हृदयानि वः ।' (ऋह० १०।१६१।४। 
श्रथवें० ६।६४।३) इति । हे श्रार्याः! सज्जनाः! वः=युष्माकं, 
ग्राकूतिः=संकल्पः-निइचयः-प्रयत्नः-व्यवहारः इत्यनेकार्थः । 
समानी=सरला-भ्रवक्रा-कापटयादिदोषर हिता--प्रेमस-ड्रा वा दिस- 
दृगुणविभूषिता एकविधा भ्रस्तु=भवतु। तथा वःस्युष्माक, 
हृदयानि=भ्रन्तःकरणानि, समानानि-न तु दिषमाणि--राष्ट्‌- 
यौरवस्वातन्त्र्याम्युदयविच्छेदकानि भवन्तु, किन्तु तत्सम्पादकानि 
समभावप्रेमभावोपेतानि सन्तु । 'समानो मन्त्रः समितिः समानो, 
समानं मनः सह चित्तमेषाम्‌ ( ऋ० १०।१६१।३ ) इति । 

सन्त्रः=गुप्तभाषणं गुप्तयोजना च, समानः=एकविधः समान- 
रूपेण समाजराष्ट्हितसंपादकः, न त्वनेकविधो भवतु । यद्वा- 
` इष्टलाभायानिष्टनिवारणाय च जपनीयः स्मरणीय: परमेश्वरस्य 
- गायत्र्यादिङ्यो सन्त्रोऽपि समेषासार्साणां भारतभूवास्तव्यानां 
समान एव भवतु, न तु विभिञ्मः । समितिः=सभा-परिषत्‌- 
बिचारगोष्ठी, समानी=एकरूपाऽस्तु। एकस्यामेव समितो 
समभावेवँवोत्तमाधसभावरहिताः संमिलिताः सन्तो भवन्तो 
राष्टरहिदविचारायावतिष्ठन्ताम्‌ । मनोऽपि मननविचारसाधनं 
अवतां समानमेव भूयात्‌ । तथा चित्तं=मननादिजं ज्ञानमपि, 
सह=सहितं, समानर्थलाभसंपादकत्देन-एकीभूतमेव, एषां= 
भवतां-एकस्मिच्चेव राष्ट्हितकार्ये सह प्रवृत्तानास्‌ । 

एवं भगवतो वेदस्य पक्षपातरहितसमभादबोधकं सदुपदेशां 
शृत्वा सत्वा च डुःस्वार्थ-दुरभिसान-सौढ्यसूलकाः विरोधप्रयो- 
जका राष्ट्गोरवस्वातन्त्र्यबिघातकाः निखिलाः तुच्छा विषमा 
दुर्भाबाः सद्योऽपसारणीयाः, मिथः प्रेससझ्भावमूलक स्तुत्यं 
सकलाभ्युदयसाधकं संघट्टनमेद्यं संपादनीयम्‌ । प्रान्तीयभाषाऽ- 
वान्तरघर्मव्यवहारादेः कथञ्चित्‌ गौणे भेदे सत्यपि सर्वेरप्याय्यँ- 
हन्दुभिः प्रस्तं वेदिकं समनुगतं सनातमधर्मसवलम्ब्य बिरोध- 
प्रयोजकाः मिथ्यासंप्रदायभेदा निनारणीया इति । 

स्वातन्त्यपारतन्तर्ययोः इष्टानिष्टत्वस्‌ 

संघट्टनप्रेमसःद्लावादिसद्गृणानामभावात्‌ विच्छेदानेक्यद्ेषे- 
ध्यादिदुर्गुणानां सद्भावाच्च परतन्त्रस्य भारतराष्टूस्य तत्समाजस्य 
तद्धर्मस्य च महती डुर्दशा जाता । ग्रतः पारतन्त्र्येण तुल्यं नास्ति 
किमप्यसह्यं दुःखम्‌, नास्ति किमपि निन्दनीयं मौढ्यम्‌, नास्ति 
किमपि तिरस्करणीयं लाघवम्‌, ततोऽप्यधिका च नास्ति काप्यु- 

देजिका हानि: । एवं राष्ट्समाजादेः स्वातन्त्रयेण समानं नास्ति 
किमपि विमलं सुखम्‌, स्तुत्यं बुद्धि मत्त्वम्‌, प्रशस्तं गौरवं, अभी- 
प्सितो लाभो वा । यदाहः कइचन विद्वान्‌-'सुखं परं कि? निजत- 
न्त्रतेव, दुःखं परं कि ? परतन्त्रतेव । वनेषु कोरा: सुखिनो 
भवन्ति, दीना: पुनः काञ्चनपञ्जरेषु ॥' इति । परन्तु तत्स्वा- 
तन्त्र्यं विनयविवेकसंयमत्यागसर्वभूत हितरतिप्रभूतिसद्गुणे- 
विभूषितं स्यात्‌ । श्रत एव भगवता सनुना5पीत्थं समुपदिष्टम्‌- 
“सर्वँ परवशं दुःखं, सर्वमात्मवशं सुखम्‌ । एतट्विद्धि समासेन 
लक्षणं सुखदुःखयोः ॥।' (स० स्मु० ४।१६०) इति । परवशं= 
पराधीनत्वं-पारतन्त्र्य मित्यर्थः, श्रात्मवशञं = स्वाधीनत्वं स्वातन्त्र्य- 
मित्यर्थः । 
म्लेच्छवादशाहानां दौष्टयम्‌, हिन्दुराजानाञूच दौर्बल्यम्‌ 
अत एव विदेशीयस्य विर्धाभणो भ्लेच्छबादशाहस्य भारत- 
शासकस्यातीवाधीनाः सन्तः, तःट्टयेन सर्वथा सदा व्यथामनु- 
भवन्तो भारतस्य तत्तल्लघुप्रदेशशासकाः क्षत्रियाः सिंहोपनाम 
दधाना श्रपि तदानोंतनाः राजानः कोदृशाः निर्बेलाः स्वप्रशस्त- 
कुलघर्मादिगौरवशून्या श्रभूवन्‌, इती तिहासः तेषां बृत्त प्रदर्शयति । 
बादशाहेन षष्टिवर्षोयेण वृद्धेन पलितमुण्डेन इमश्रवादितीक्ष्ण- 
शुa्रकेशसमुपेतेन डुष्टेन ते राजान: इत्थं समाज्ञप्ताः भवन्ति- 
"मवतां प्रासादे वर्तमानानां भवदीयानां सोन्दर्यलावण्यादिसमुपे- 
तानां गौररूपवतीनां षोडशादिवर्षोयाणां कुमारीणां सया सह 
विवाहः सपद्येव विधातव्यः, नो चेत्‌ भवतां लघुराष्ट विनष्टं 
भविष्यात । श्रतः स्वलघुराष्ट्रक्षणाय स्वसंपत्तिपरित्राणाय च 
सया वद्धनापि बादशाहेन सह भावत्कयुवतिकुमार्याः विवाहो 
विधेय एवेति’ । तत्पराधीनाः ग्रत एव तःद्ूयेन भीताः स्वराष्ट्‌- 

संपत्त्यादिरक्षणकासा: जयपुरजोधपुरादिराजाः महादुःखकरं 
स्वक्षत्रियजा तिप्रशस्तगौरवविधातक तत्का्यमनिच्छन्तो$पि 
अकाषुं: । केचन राजानः एवं कतुमशक्नुवन्तः स्वकुमार्या सह 
गंगाप्रवाहे स्वदेहं विनिक्षिप्यात्मघातमपि विदधुरिति, इतिवृत्तं 
प्राय: सर्वेऽपि-भारतसमालोचकाः जानन्त्येव । 
हिन्दुदेवालयध्वंसादिकम्‌ 

एवं विदेक्षीयेदुष्टे:-म्लेच्छेर्बाद्शाहेहिन्दनां भारतभूमो 
स्थितानि पवित्रतीर्थभूतानि बहूनि सन्दिराण्यपि विध्वस्तानि, 
समाराध्याः श्रद्धेयाः देवमूर्तयोऽपि खण्डिताः। श्रीमहादेवस्य 
द्वादशज्योतिलिद्धेषु-ग्रग्रतो गण्य सौराष्ट्रे स्थितं सोमनाथ- 
सन्दिरमपि-एकवारं नहि-चतुदंशवारं तेविध्वस्तम्‌ । धामिकाः 
ध्वस्तानां मन्दिराणां पुनः पुर्नानर्माणं कुर्वन्त आसन्‌, ते च 
डुष्टाः यवनाः नीचाः “न नीचो यवनात्परः' इत्यभियुक्त- 
स्मरणात्‌, पुनः पुनस्तानि विध्वस्तानि चक्रः । तेषां दुष्टानां 
दौरात्म्यस्य नास्ति काचन सीमा । 'किमकार्य दुरात्मनामि' 
त्युक्तवात्‌ । एवं चाराणसीस्थितस्य काशीविशवनाथस्य 
ज्योर्तिलङ्भस्यापि तैः पावनं मन्दिरं विनाश्य, तत्स्थले निर्मितं 
सस्जिदं हिन्दुनामार्याणां निर्वीर्यतायाः प्रतीकभूतं सदद्यापि 
चर्तमानं धाभिकाणां हृदयानि प्रसभं समुद्वेजयति, तद्विध्वस्त- 
सन्दिरस्याभिमुखस्थितो विज्ञालो नन्दीगणः पाषाणर्निमितो 
चृषभोऽपि संप्रति मंदिरं नहि मस्जिदमेवावलोकयन्‌ तत्रत्यानां 
प्रचुराभिमानभरितानां पण्डितानामुपहासं कुर्व न्निवास्ते । 

एवं महादुष्टः-श्रौरंगजेबबादशाहः मथुरायामयोध्यायाञच 
“पुर्या वर्तमानं त्रिशत्कोट्यधिकरूप्यकंविनिमितं सवषां 
हिन्दूनामतीव श्रद्धास्पदं शरीकृष्णजन्मस्थलमंदिरं, श्रीरामजन्म- 


~ 

स्थलमन्दिरञच ` विनाइय तत्तत्स्थले-सस्जिदमेकैक अद्यापि 
प्रत्यक्षतो चतेमानं विर्निमितवान्‌ । 
हिन्दुसमाजस्य दैन्यम्‌ 

तदानींतना: कीदृशाः दुर्बलाः परस्परं विच्छिक्लाः संघश- 
बितशून्याः मृन्निमितजडसूर्तिसद्शाः न्रिशत्कोटिसंख्थाका अपि 
निष्प्राणाः हिन्दव श्रासन्‌ । स्वसेमक्षं दुष्टनिर्भितधर्म ध्वंसलीलां 
मूका इवान्धा इव, बधिरा इव अनुवन्त: श्रश्रुण्वन्तःश्रपर्यन्तदच 
सन्तः मृतप्रायः इच न किसपि प्रतोकारं कर्तमशकनुवन्‌ । तदा 
वक्तुमशक्यं कुणपमुखे प्रतिभासमानभिव गर्हणीयं देन्य सवंत्र 
विप्रसृतमासीत्‌ । तदा हि गंगा च यमुना च स्वविलोलत रङ्गः 
स्वप्रभूतशोकाश्चणि विमुञ्चन्तीन प्रवाहिताऽभूत्‌; तत्तत्तीर्थानि 
च रोदमानानीव समजायन्त। “ब्रह्म सत्यं जगन्मिथ्येलि'ङ्ुवाणाः 
संन्यासिनोऽपि तद्‌द्रष्टुमशक्यं दृश्य दृष्ट्वा हाहाकारसकाषुंः । 
कृष्ण! कृष्ण! रामरामेति केवलनामजपपरायणा: साधवः राम- 
कुष्णयोर्मानुषविग्रहयोः इत्रुपराजयशीलं पराक्रममस्मरन्तः 
श्रगाला इव भयभीतहूदयाः सन्तः पलायमाना श्रभूवन्‌ । तदा 
तु हिग्दुनामार्याणां नाडीषु प्रोष्णं रक्तं शोणितं न प्रवाहि- 
तमासीत्‌, अपि तु मलीनं सदुर्गन्धं जलमेवेति भन्ये । 

पावागढनिरीक्षणम्‌ 

गुर्जरदेशस्थपावागढस्थितस्य श्रीकालिकामंदिरस्यापि 
शक्तिपीठेषु प्रधानतया गण्यसानस्य म्लेच्छे येवने: कालीदेवी- 
मृतिरपि विध्वस्ता, कथञ्चिदवरिष्टं तन्मूतिशिरः क्षतविक्ष- 
तमपि संप्रत्यप्यवलोक्यमानं समर्च्यमानञ्च दतंते। परन्तु 
दंभिनः पाखण्डिनः पुजारिगणाः-इत्थं विपरीतं कथयन्ति-'कुपि- 
तया देव्या सहसा भूप्रवेशो विहितः, कस्यचिद्धक्तस्य महत्या 

प्रार्थनया देव्याः शिरोमात्रमेव दर्शनायावशिष्टमस्ति । इति ।' 
ते दुष्टैस्तन्मन्दिरस्य शिखरं विनाशय, तत्र परिशिष्टे शिखरे 
कस्यचित्‌ मुसलमानपीरस्य दरगाहो विनिर्मितः। मन्दिरस्याधो- 
भागे देवी विराजते,तडुपरि शिखरे च सः कल्पितः पीरो म्लेच्छः 
कबररूपेणावतिष्ठते । संप्रत्यपि मूर्खाः पुजारिणो ब्राह्मणाः 
कालीशिरोदशेनाय समागतान्‌ हिन्दुनरनारीबालयुववृद्धान्‌ 
समादरेण कथयन्ति-एतस्थ संदिरस्य शिखरे यवनः पीरोऽपि 
विद्यते, तेन सह देव्याः गाढमँत्रीभावो वतंते । श्रत एव तया 
प्रेस्णा स्वशिखरोपरि तस्य निवासस्थानं दत्तम्‌ । तत्र मुसल- 
मानपुजार्यप्यस्ति, तस्य दर्शनमपि भवद्धि: कतंव्यसेव, कापि 
भेटपुजा तत्रापि कतंव्या । तहृशनेन सकला: मनोरथाः सिद्धय- 
न्तीति । पावागढमंदिरं गतानासस्माकं हृदये तदा महती लज्जा, 
प्रभूतश्च खेदः समजायत । कीदृशोऽयं गौरवशून्यो विवेकबुद्धि- 
रहितो निलंज्जो हिन्दुसमाजः ?। यद्वा तदा किमपि कथितं 
सत्यमेव मनुते । उपरिस्थितस्य पीरस्याधःस्थिता देवीमूतिः 
कीदृशी जातेति वक्तुं जिह्वाऽपि प्रभूतां लज्जामनुभवत । 


भारत एवानन्यसाधारणोदाइरणरूपः 

नान्यत्रोपलभ्यते, एतादृशमुदाहरणम्‌-यथा भारतदेशः । 
यत्र किलान्यदेशीयाः विजातीयाः विधर्माणः, भारतस्योपरि 
समाक्रमणं विधाय, विच्छिन्नान्‌ परस्परं कलहायमानान्‌ हिन्दुः 
राजान्‌ विजित्य, भारतं स्वाधीनीङ्ृत्य तस्य धर्मस्थलसंस्कृत्या- 
दिकं विध्वंस्य तन्निवासिनामुपरि स्वच्छन्दं शासनं चक्रूः, ते च 
दीनाः हीनाः रंकाः वराकाइच सन्तः, तेषामग्ने विविधं दैन्यं 
प्रदइर्य, तान्‌ स्तुत्यादिभिः, स्वकन्यादानादिविविधोपहारेशच 

प्रसाद्य, 'श्रजाविसारमेयादिसंघवत्‌’ तच्छासनश्रृङ्क'लाबन्धनम- 
भीष्टतया स्वीचक्रुरिति । 

अन्य: कोऽपि देशः स्वगृह एव स्वभूमावेव परकीयं विविधं 
शासन बन्धनं गोंरवविघातकं गह्यंमनिष्टञ्च मौनभावेनाङ्गी- 
कृत्यावस्थितो नाभूत्‌ । एक एव भारतदेश: एता दृशप्र भूतलज्जा- 
जनकोदाहरणस्य विषयोऽभूत्‌ । सहस्रवर्षपर्यन्तं बाह्याः विजा- 
तीया: विधर्माणः भारते विशालगृहेऽस्माकं, संप्रबिइय, तत्र 
स्वस्वामित्वं संस्थाप्य तद्गृहस्थितानां सर्वस्वं स्वसंस्क्ृतिधर्म- 
गौरवादिकं युवतिकन्यावध्वादिकञ्च बलात्कारेणापहृत्य तान्‌ 
सर्वथा पराधीनान्‌ भ्रकुर्वन्‌ । नंतावदेव, किन्तु तान्‌ विधर्मणः 
कृत्वा स्वदेशबन्धुधमंसंस्कृत्यादिविरोधिनोऽक्कुर्व न्निति । श्रत एव 
ते दशकोट्यधिकाः विकृता: स्वबन्धवः, भारतभूमित एव 
समुत्पन्नास्तत्रवावस्थिताः, तयेव संजीविता: भारतं नेव स्वदे- 
हतया पवित्रतया च मन्यन्ते, किन्तु श्ररबादिविदेशमेव, भ्रन्य- 
देशीयभाषाभूषासंस्कृत्यादिकं स्वकीयत्वेन, भारतभाषाभूषा- 
संस्कृत्यादिकन्तु परकीयत्वेन च मन्यन्ते। किमाइचारयंमतः 
परम्‌ । 

क्षत्रियाणामपि विवेकविचारहीनता 

मुसलमानबादशाहसैन्येषु प्रायः शूरवीराः क्षत्रियाः हिन्दवः 
एव सम्मिलिता श्रासन्‌ । त एव स्वबन्धूनां हिन्द्ूराजानामुपरि 
समाक्रमणं विधाय तेः सह युद्धमकुर्वन्‌ । यथा महाराणाप्रताप- 
सिहस्य समक्षं युद्धाय तदीयः सहोदरो लघुभ्राता शक्तिसिह 
एव सन्नद्धोऽभवत्‌ । एवं परस्परं द्वेषष्यावेरादिदोषेभ्यो हेतुभ्यो 
विच्छिन्नाः क्षत्रिया एव क्षत्रिय: सह युद्धकरणविषये विविधा 
दृष्टान्ताः भारतेतिहासे समुपलब्धाः सन्ति। यथा जयचन्द्र- 

पृथ्वी राजादयः । तेष्वयमेकोऽस्ति दृष्टान्तो लज्जास्पदः-गुर्जर- 
देशराज: पट्टगाधीश: सिद्धराजो जयसिहः-यां सो राष्टूस्थितजी- 
णंदुर्गपत्तनस्य राजा विवाहितवान्‌, तस्याः राणकदेव्याः सुन्दर्याः 
कच्छदेशराजकुमार्याः कृते महद्‌ युद्धं चकार, तेन स जीणंदुर्गस्य 
समग्रं राज्यं नष्टं ्रष्टञचाकरोत्‌ । राणकदेव्याः पति राजानं 
लघुपुत्रांइच मारितवान्‌ । तया सत्या चिताग्नो प्रविष्टया 
तस्मायपरिहार्यः शापो दत्तः, तवापि सवंस्वं विनष्टं भविष्यति, 
त्वमपि च महतीं दुर्गति प्राप्स्यसीति । अनेन स्वक्षत्रियबन्धु- 
विनाशका रिणा युद्धेन गुर्जरराजेन कि लब्धं ? यस्याः कृते युद्ध- 
सीदृशं कृतं, स्वसेन्यादिक्षतिरपि संपादिता, सा सुन्दरी तेन 
लब्धा किम्‌ ? कीदृशं तस्य बुद्धिमत्वं कि वा मौढ्यम्‌ ? 
स्वशासितप्रजानामनेन कश्चोपकारः सम्पन्न: ? कीदशी च 
कोतिः समुपाजिता? इति विचारणीयम्‌ । 

तथापि-ञ्रत्रत्याः पण्डिताः स्वान्‌ हिन्दुसमाजस्याग्रगण्यान्‌ 
मन्यमानाः 'एत हवेशप्रसुतस्य सकाशादग्रजन्मनः । स्वं स्वं चरितं 
शिक्षेरन्‌, पृथिव्यां सर्वमानवाः ॥।' ( म० स्मु० २२० ) इति 
सानवशास्त्रवचनमतिगर्वेण कथयन्तो लज्जाशीला न'भवन्निति 
महदाश्चर्यम्‌ । परतन्त्रतायाः म्लेच्छक्ृतदुदंशायाशच चरितं यद्‌ 
भारताग्रजन्मभिरप्युपभुवतं, तच्छिष्यक्षत्रियवेमनस्यमौढय-, 
लक्षणञ्च तत्कि शिक्षेरन्‌ ? समग्रपृथिवीनिवासिनो निखिलाः 
मानवाः इति न विचारयन्ति । 

तत्र तावदवलोक्यतां बंगादिदेशचरितम्‌ । तत्रत्याः 
ब्राह्मणादिहिन्दवः उत्तमवर्णाभिमानिनः'कदापि कुत्रापि विधवा- 
विवाहो न कतंव्य” इतिशास्त्रवचनमनुसृत्य विधवाविवाहे 

निषिद्धे प्रभूतं पापं स्वप्रशस्तकुलगोरवविघातकममन्यन्त । 
परन्तु ता: एव विधवाः रमणीः युवतीः दुष्टाः म्लेच्छाः श्रपहुत्य 
स्वोपभोग्याः स्ववधूः भ्रकुर्वन्‌, ताभ्यश्च क्षेत्रभूताभ्योऽपत्यानि 
भूयांसि हिन्दुधमसंस्कृतिगौरवादिविघातकानि म्लेच्छरूपाणि 
उत्पादयामासुः, इत्यत्र किमपि पापं नापश्यन्‌ । प्रत्युत स्वगृहे- 
ष्ववस्थिताः भारभूताः विधवा एव समुद्वेजकं महत्पापं म्लेच्छ 
कृतहरणद्वारा विनष्टमिति समीचीनमभूदिति बुद्धिशालिनो 
हिन्दुधर्म रहस्यवेत्तार उच्चवर्णाभिमानिनो हिन्ददोच्नुवन्‌, महान्तं 
सन्तोषञ्च प्राकट्यन्निति । श्रत एव बुद्धिशालिनां निवासभूते 
बंगदेशे हिन्दुभ्योऽप्यधिकाः म्लेच्छाः हिन्दुविधवाभ्य एव संभूताः 
सन्तः-बंगभंगस्य पाकिस्ताननिर्माणस्य च कारणत्वं भजमानाः 
श्रासन्नित सर्वे$पि प्रायः तत्रत्यमितिवृत्तं जानन्त्येव । 


विधवासमीक्षा 

तत्रेदं तावद्विविकेन निर्धारणीयम्‌ । यद्यपि विधवाविवाह: 
शास्त्रदुष्टया-एककलासदुशं लघुपापमस्ति, परन्तु व्यभिचार- 
म्लेच्छहरणादिकन्तु षोडशकलालुल्यं महत्पापसस्तीति निर्विवा- 
दम्‌ । महतः पापस्य निवारणाय लघुपापकरणमिष्टसेव 
नानिष्टमिति तत्रत्याः प्राककालिकाः धर्मंसंमूढचेतसो जना 
नाविदन्निति। श्रत एवायमस्ति प्रसिद्धः प्रवाद:-“सर्वनाशे 
समुत्पन्नेष्ध त्यजति पण्डितः । इति अर्थात्‌ श्र्धरक्षणाय सर्वनाशं 
संपादयति यः, स मूर्ख इत्यर्थः । ग्रतः 'महापापं परिहतु लघु 
पापं समाश्रयेत ।' इति भ्रर्थात्‌ लघुपापनिवारणाय महत्‌ पापं 
किमाश्रयेत्‌ ? नेत्यर्थः । 

यद्यपि चेधव्यमस्ति संयमत्यागादिमण्डितं प्रशस्तसंन्यास- 
धर्मतदृशं समादरणीयं महाधमंभूतम्‌ । प्रशस्तस्यास्य धर्मस्य 

पालन तन्महत्त्वं ज्ञात्वैव संयमसद्विचारशीला: भगवदाराधकाः 
विधवादेव्य एव कर्तु शक्नुवन्ति । न सर्वाः,यथा संन्यासधर्मस्य । 
यास्तु बहिर्मुखाः युवतयो विधवाः स्वगृहेऽपि स्वाभाविकविषया- 
सक्तिविवर्धकान्‌ समाकर्षकोच्छुद्धलरूपरसशब्दस्पर्शादिव्यवहा- 
रान्‌ बहिस्तु (सिनेमादौ) चलचित्रादौ श्ररलीलान्‌ तान्‌ सतत- 
सनुभवन्ति । ताः वेधव्यधमंपरिपालने कथं समर्थाः भवेयुः ? 
विषयवासनाप्रावल्यस्‌ 

झाब्दादिविषयोपभोगवासनायाः प्राबल्यन्तु सर्वेः मनुजेः 
कि ? घ्राणिभिरप्यनुभूयत एव । यदा हि लब्धसंन्यासवेराग्य- 
धर्मपालनदीक्षाः संन्यासिनो विरागिणः साधवोऽपि मठादिसंपत्ति- 
सासाद्य स्वधर्मात्पतिताः भूत्वा लक्षाधिकाः पुत्रकलत्रादिमन्तो 
गोस्वामिनः संयोगिनो गृहस्था बभूवुः | तदा वराकोणां विधवा- 
नान्तु का कथा वक्तव्या भवेत्‌ ?। अपि च पतिहीनां युर्वात 
विधवां सर्वेऽपि विषयलोलुपाः जनाः प्रार्थयन्त एव, तडुक्तं- 
'उत्सृष्टामिषं भूमौ प्रार्थयन्ति यथा खगाः । प्रार्थयन्ति जनाः 
सर्वे पतिहीनां तथा स्त्रियम्‌ ॥' ( म० भा० श्रादिपर्वणि० 
१५८।१२ ) इति । 

विविधोदाइरणानि 

अत एव बहिर्मुखा युवतयो विधवा: विषयवासनापुतंय एव 
स्वेच्छयेव स्वकुलमर्यादाविरुद्धमपि यत्र तत्र स्वसम्बन्धं गुप्त- 
रूपेण वा ध्रकटरूपेण वा योजयामासुः योजयन्ति च । यथाहि- 
रावलपिण्डिपत्तने बङ्भदेशीयमुख्योपाध्यायस्य काचन युवतिः 
विधवा पुत्रो, हिन्दुपंजाबीरजकस्य गृहे तत्पत्नीरूपेण वर्तमानाऽ- 
स्माभिरवलोकिता । सा च प्रत्यहं श्रद्धया कथाश्रवणाय तत्स्थ- 
लमाजगाम । अ्स्मानुपेत्य तया मन्त्रदीक्षाऽपि गृहीता । एकदा 

तया स्ववत्तान्तो निखिलोऽपि निवेदितः । भूतपूर्व विगतं पति 
स्मृत्वा सा विह्वला बभूव । परन्तु-श्रयं रजको ममाभिनवः 
पतिः मां न किमपि कष्टं ददाति, सुखमेव ददातीत्युक्तम्‌ । 
गु्जरदेशस्थस्तम्भतीर्थे च काचन मृतस्य नागरञ्राह्मणस्य विधवा 
युवतिः मुसलमानाफसरस्य गृहे तद्ठधूरूपेणावस्थिता सती 
भूयांस्यपत्यानि जनयामास, तेष्वेको युवा पुत्रः केनचित्‌ श्रेष्ठिना 
सहास्मत्समीपे समागतः, तेनास्य पुत्रस्य माता तु गीतां वासिष्ठं 
वेदान्तञच पठति, धमंशीलाऽस्तीति तस्याः प्रशंसा विहिता, 
परन्तु तत्पतिस्तु मुसलमानो विद्यते’ इत्युक्तम्‌ । एवं गुजर- 
देशस्थधोलकापत्तने केचन हिन्दुच्छात्रा: श्रस्मत्सकाशं समागत्येत्थं 
वदन्ति स्म । भ्रस्मत्पाठशालायां केचन मुसलमानाः छात्राः 
अस्मान्‌ प्रति एकस्य हस्तस्यार्घाञर्जाल प्रसायं ददतु भवन्तोऽ- 
स्मभ्यं पुर्णाः नहि श्रर्धाः दक्षिणाः, यतोऽस्माकं माता ब्राह्मणी 
विद्यते, तत्पुत्रा: बयं इत्युकत्वाऽस्माकं ते प्रतिदिनमुपहासं 
कुर्वन्तीति । 

गुर्जरदेशस्य करस्मिझ्चिद्‌ ग्रामेऽस्माभिः स्पष्टतया तथ्यसि- 
दमवगतम्‌ । कांचन दूरस्थस्य ग्रामस्य युवतिः विधवा ब्राह्मणी 
मुसलमानगुहे स्वेच्छयेव तत्पत्नीरूपेण समवस्थिताऽभूत्‌ । 
तत्राल्पीयांसो दरिद्रा: मुसलमानाः, भूयांसइच विशिष्टाः धना- 
दिसम्पन्ना हिन्दव ग्रासन्‌ । तत्कृते दयोः समाजयो मंहान्‌ 
बिरोधोऽभूत्‌ । भ्रल्पतरा श्रपि ते मुसलमानाः स्वजनस्य तस्य 
साहाय्यं विधातुं संघट्टिताः भूत्वा तं रक्षितुं तत्प्रतीकारञ्च कतुं 
सन्नद्धा अभवन्‌ । राजकीयन्यायालये हिन्दुभिः कथितं-हिन्दुवि- 
धवामयं मुसलमानो बलात्कारेणापाहरदिति । न्यायाधीशेन सा 
विधवा पुष्टा-'"किमत्र तथ्यमि'ति। तया निर्भयवाचोक्तम्‌- 

बालविधवाऽहं मम इवशुरगहे$तीव पीडिता दुःखमेव दुःखमन्व- 
भवम्‌, स्वप्नेऽपि न स्वामिनः, न सरसभोजनादेः, न सघुरशब्दा- 
देशच सुखमन्वभवम्‌ । कटुतमशवदप्रहारादिभिः-ग्दमानपरम्परेव 
दूयमानेन मनसाऽनुभूता। प्रत्यहमश्रुधाराभिः स्वजीणंमलिनशाटी 
आर्द्रीकृता । कथमहं वर्णयामि ममावर्णनीयं दुःखम्‌ । अत्र 
किलाहं सवंथा सुखमेवानुभवामि । सम शरीरमेव तावदवलो- 
क्यताम्‌-प्राक्‌ रुग्णस्येवेदमतीव क्ृशमासीत्‌, संप्रतीदं पुष्टं 
स्वस्थं बभूव, तदनुग्रहतोऽहं गर्भिणी जाता । संप्रति पतिसुख- 
सनुभवामि, सन्तानसुखमप्यनुभविष्यामि । इति । तत्तथ्यं वचः 
. श्रत्वा न्यायाधीशेन ब्राह्मणेनेदृशो निर्णयो दत्तः-'सा स्वेच्छयैवात्र 
सुसलमानगुहे समागताऽस्ति, न तत्र लेशतोऽपि तस्य बलप्रयोगो 
विद्यते । हिन्दुसमाजेमात्र किमपि कतुं न शक्यते इति। 
सन्न्याय्यं वचः भुत्वा हिन्दुसमाजः प्रभूतां लज्जामन्वभवत्‌ । 
त्तया निलंज्जया दुष्टयाऽस्माकं गोरवज्ञापक समुन्नतं मस्तकमव- 
नतं कृतमित्यभिधाय स तस्ये विविधाः गालीः ददो । 
इदमपरमुदाहरणं तावत्‌ पठ्यतां-नासिकपंचवटीक्‌भोत्स- 
चावसरेऽस्माभिरियं सत्यघटना तात्कालिको श्रुता । किचित्‌ 
आयंसमाजसनातनधमोभियप्रिय: प्रामाणिको गुर्जरव्यापारी 
अस्मत्समीपं समागत्येदं कथयामास + श्रद्यारभ्य मासद्टयात्पूर्व 
अस्माभिः श्रृत-कदिचित्‌ बोहरासंज्ञको मुसलमानो सौराष्ट्स्य 
हिन्दुयुवतिविधवां समानीतवान्‌ । तया साकमसुकमस्जिदेऽमुक- 
रात्री सः यवनविधिना विवाहं करिष्यतीति । वयं चत्वारे 
'हिन्दुयुवानो दण्डादिधराः महाराष्ट्हिन्दुपुलिसानामपि सहकारं 
समवाप्य तत्समये तत्राकस्मात्‌ प्रविष्टा अभूम । किमपि युद्ध 
विधाय तां बलात्‌ केशकलापेन गहीत्वा विमोकाय बलप्रयोयं 

गालिप्रदानञ्च कुवेती उच्चेः रोदितुमिच्छन्तीसपि तन्मुखं 
पिधाय तां स्वगृहे समानयाम । सर्वेत उपरि एकान्ते स्थाने 
घ्रतिरुद्धां तामस्माकं गृहदेव्यः प्रेम्णा समपुच्छन्‌। भो भगिनि ! 
काऽसि त्वं, कस्मात्स्थानात्‌ समागताऽसि । तंब पितरो भ्रात- 
रश्च कुत्र सन्ति? इति। परन्तु साऽतीव क्र्वा भोजनं कि ? 
चायपानमप्यकुर्वाणाऽस्मभ्यं निर्गलगालीप्रदानं कुर्वाणा ततो 
विमोकाय सहसा धावमाना “मां कृपया भवत्यो मोचयन्तु, 
तेनेव सहावस्थातुमहमिच्छामि, स एव मम प्रियो भर्ताऽस्तीति 
पौनःपुन्येन च ब्रुवाणा रोदमाना च बलात्‌ प्रतिरुद्धा दिवस- 
चतुष्टयं न किमपि स्वपरिचयमदात्‌ । श्रतिप्रेमप्रदशनेनासक्ृत्पृ- 
ष्ट्या 'केनचित्सुन्दरेण सम्पन्नेन हिन्दुयुवकेन सह तव पुनविवाहं 
कारयिष्यामो वयं, इत्यादिना प्रलोभितयाऽनिच्छन्त्याऽपि तया 
“अमुकस्य वणिजो विधवा पुत्र्यहं, स्वप्रबलेच्छयेवाहं तेन सह 
समागताऽस्मि मम भ्राता मोहमय्यां नगर्या डाक्टरोऽस्ति, मम 
पिता भावनगरे विद्यते, इत्यादिः परिचयः प्रदत्तः । श्रस्मत्‌- 
प्रेषितं तन्मिलनसंवादं समवाप्य तत्पिता तद्श्रातरश्च तत्र 
समायाताः, तां गृहीत्वाऽभिजग्मुः । पश्चात्‌ तस्याः का गतिः 
संपन्नेति वयं न विद्मः इति । श्रनेन बलात्कारेण संयोज्यमानं 
बेधव्यं कोदृशमनिष्टं संपादयतीति सुच्यते । वयन्तु मन्यामहे- 
विषयासक्तानां युवतीनां विधवानां स्वसजातीययोग्यविधुरंः 
सह योजनं तदनथपिक्षया वरतरमेवेति । 


एवं कलिकत्तानगरे कस्यचित्‌ मरुप्रदेशश्रेष्ठिनो युवतिः 
विधवा पुत्री चतुविशतिवर्षीया बी० ए० परीक्षोत्तीर्णा माता- 
पित्रादिभिः स्वजनेः विधवाधर्मपरिपालनाय स्वकुलमर्यादायाः 
रक्षणाय च पुनः पुनः प्रेरिता सती साऽस्मत्समीपेऽपि कमपि 

सदुपदेशं तस्ये परिग्राहयितुं समानीता । श्रस्माभिरपि सा बहुधा 
प्रबोधिता । परन्तु तया-स्वचक्षुषोः रोषं प्रदइर्य-मृतपत्नीकाः 
युवानः पुरुषाः कथं न ब्रह्मचर्यं व्रतं परिपालयन्ति? युवतिभिवि- 
धवाभिः किमपराद्धम्‌?,मम पितृगृहे इवशुरगृहे च भ्रातृपत्नीनां 
भगिनीनां देवर ज्येष्ठ पत्नीनां ननान्दृ _णाञ्च विविधवस्त्राभूष- 
णपरिधानकेशविन्यासादिधारणपुर्वकं विलासमयहावभावपरि- 
हासादिकं,तासां मम दुर्भाग्यस्य सुचकान्‌ विलक्षणकटाक्षपातांश्च 
विलोक्य मम मानसमतीव परिदूयते । क प्रत्यहं मम प्रभूतां 
वेदनां निवेदयामि, ममाप्यन्तः का श्रप्यूर्मयः उच्छलन्ति, श्रतो 
हृदयस्य कामप्यव्यक्तां पिपासां, देहस्य च कामपि बुभुक्षां 
विसंसर्याहनिशं नाहं रोदितुमपि वाञ्छामि; श्रतो नाहं वेध- 
व्यधर्म पालने समर्थाऽस्मि, न चाहं किमपि गुप्तमनिष्टमाचरितु- 
सभिलषामि । नाहं वराकी संन्यासिनी वा ज्ञानभक्तिवेराग्य- 
शालिनी वा, किन्तु शिक्षिताऽस्मि, ममाभिनवसोभाग्यस्य 
पुनर्निर्माणे समर्थाऽस्मि । ग्रतोऽहं स्वेच्छयेव पुर्नाववाहं करि- 
ष्याम्येवेति मम दुढो निइचयः । .लञ्जावशात्‌ मया पित्रादिभ्यः 
इत्थं नोक्तं, यथाऽत्रोक्तम्‌, श्रतो भवद्धि: कृपालुभि: मम पित्रा- 
दयः स्वजनाः ममेद्‌शभावाभिव्यक्तिद्वा रा प्रबोधनी याः-इत्यभि- 
हितम्‌ । एवं संख्यातिगाः दृष्टान्ताः यत्र तत्र विशालभारते 
विधवानां संमिलन्ति । सति चेवं प्रशस्तस्य संयमप्रधानस्यास्य 
धर्मस्यापि पालनं बलात्कारेण कार्यमाणं विधवानारीवह्मि- 
प्रवेशवत्‌ महतेऽनिष्टायापि प्रभवतीति यत्र तत्र विलोकयत 
एव । 


अपि च-वतंमानसमय एव युवतिकामासक्तविधवानां स्वे- 
च्छातो स्लेच्छगृहनिवासो दुष्टो, न प्राक्काले दृष्ट इति न), 

किन्तु प्राक्काले धनुर्धराजुनसन्निधावपि यादवविषयलोलुपविध- 
वायुवतीनां बलात्‌ स्वेच्छया$पि चाभौरे म्लेच्छै: हिन्दुभिः सह 
गमनं दुष्टम्‌ । यथाहि-यदा$जुनः सर्वेषां यादवानां विनाशे सति, 
द्वारकानर्गयाः समुद्रे विलोपे च सति, परिशिष्टाः यादवविधवाः 
समादायेन्द्रप्रस्थं प्रति गमनं कृतवान्‌ । तदा मार्गे लुण्टाकाः 
दस्यवो म्लेच्छा: सम्मिलिता भ्रभूवन्‌ । 'कलत्रस्य बहुत्वाद्धि, 
संपतत्सु ( म्लेच्छेषु ) ततस्ततः। प्रयत्नमकरोत्‌ पार्थो जनस्य 
( यादवबहुकलत्रजनस्य ) परिरक्षणे ।' मिषतां सर्वयोधानां - 
ततस्ताः प्रमदोत्तमाः । समन्ततोऽवकृष्यन्त, कामाच्चान्याः 
प्रवब्रजुः ॥ जग्मुरादाय ते म्लेच्छाः समन्ताज्जनमेजय ! । 
घनञ्जयस्तु देवं तन्मनसाऽचिन्तयत्प्रभुः ।। दुःखशोकसमाविष्टो 
निःइवासपरमोऽभवत्‌ । श्रस्त्रार्णा च प्रणाशेन . बाहुवीयंस्य- 
संक्षयात्‌ ॥' ( महाभारतस्य मौसलपर्वणि० श्र० ७।५८-५६- 
६०-६४-६५ ) इति । मिषताँ=पइयतां, प्रमदोत्तमाः=मृतानां 
यादवानां पतिशोकशालिन्योऽपि युवतयः कामिन्यः । काइचन 
बलात्‌, कोइचनान्याः कामासक्ता:, कामाञ्च=विषयोपभोगा- 
मिलाषात्‌ स्वेच्छावश्ाद्वा, तेः-दुष्टेम्लेच्छे: ग्राभीरेः हिन्दुभिः 
सह प्रवब्रजुः=श्रभिसंजग्मुः, इति । 

ग्रत एव ये किल हिन्दवो विधवाविवाह न कुर्वन्ति, त 
उत्तमाः, ये च कुर्वंन्ति, तेऽधमाः, इति वर्दाज्धि स्ते:-येषां विधवाः 
मुसलमानादिगृहे गत्वा म्लेच्छसन्तानान्‌ जनयन्ति, ते कीदृशा: 
भवेयुरिति ? वक्तव्यम्‌ । 


बृद्ध्युवतिविवा हः 
श्रपि चाधिकविधवायुवतिप्राटुभावे कारणमपीदमेकम्‌- 
वद्धयुवत्तिविवाहः शिष्टविगहितः । ग्रस्माभि विद्यार्थिदशायां 

वाराणस्यां बहुत्र दुष्टं पण्डितानां गृहेष्वपि । एकः कइचन 
मैथिल: पण्डितो वृद्धः षष्टिवर्षोयो न्यायशास्त्राध्यापकः, यस्य 
मुण्डं पलितमेव दृष्टं, दन्ताइच विशीर्णा श्रवलोकिता: । तेन 
विशतिदर्षोयया युवत्या सह विवाहो विहितः। वयं तदा 
तत्समीपे न्यायशास्त्र मध्येतुमगमाम । यदा चास्माभिः तथा श्रुतं 
वा दुष्टं वा, तदाऽस्मद्हृदयेऽपि महती ग्लानिरजायत । 
अतस्तत्समीपगमनसपि सहसा परित्यक्तम्‌ । एवमेको बंगदेशीयः 
प्रकाण्डपण्डितोऽवलोकितः, तेनापि वृद्धेन युवतिविवाहः समा- 
चरितः । यथा युवानो विद्याथनस्तां न पर्येयुः, सा च तान्‌ 
न पर्येत्‌, तथा सः सर्वथा प्रयत्नमकरोत्‌ । एवं एकः कञ्चन 
वद्धो महान्‌ वेयाकरणः पण्डित रासीत्‌, यः किल पुस्तकमदु- 
ष्ट्वेव, व्याकरणमहाभाष्य परिभाषन्दुशेखरं शब्देन्दुओखरं मनो- 
रमाञ्च कण्ठतोऽध्यापयामास । तेनापि कस्यचित्‌ य॒वतिकन्या 
वधूरूपेण समानीता, यदा च पाठशालामध्यापनाय जिगमिषति 
स्म, तदा तामेकाकिनीमेव स्वगृह एव 'कारागारे पाटूचरीमिव' 
कपाटतालादिभिः प्रतिरुध्येवागच्छत्‌ । 


यदा शास्त्रविदां पण्डिताषां गहेष्वीदृशी दक्षा वतते, तदा 
विविधैइवर्यसत्तामदोन्मत्तानां राज्ञां, विस्तृतभूस्वामिनां, घना- 
ढ्यानां तुन्दिलानां श्रेष्ठिनाञ्च गृहेषु का दशा वर्णानीया 
भवेत्‌ ?। कीद्शोऽयं वृ ढं युवतिविवाहलक्षणोऽन्यायो वाऽत्याचारो 
वा, युवकेन केनापि पण्डितेन प्रसन्नमनसा जर्जरितया वृद्धया 
साकं विवाहो विहितः, कि? इति कुत्रापि कदापि दुष्टं वा श्रृतं 
वाऽस्तीति वर्ष्यंताम्‌ । वृद्धेन स्वामिना सह युवत्याः वध्वाः कि 
पतिस्नेहः प्रादुर्भवति ?। स्नेहं विना सा वेषयिकमपि तुच्छं सुखं 
लब्धुं शक्नोति किम्‌ ?। एतादृशेनान्यायेनात्याचारेण पीडिता 

सा वृद्धस्य वाचारम्भणमात्रेण कल्पितस्य तस्य सवथा पति- 
रूपेणानभिप्रेतस्य मरणादनन्तरं वैधव्यं कि यथावत्‌ पालयितुं 
समर्था भवति ?। ग्रत एव पण्डिताः स्वनिन्दनौयस्वार्थस्य 
सिद्धये इत्थं समुपदिशन्ति-'वृद्धो वा रुग्णो वा कुष्ठी वा हीना- 
ङ्खोऽपि वा । विरूपो वा मूर्खोऽपि पति नं हातव्यो युवत्या 
कदाचन, एष धर्म: सनातनः ॥।' इति । 'वृद्धा वा हीनाङ्गाऽपि 
वा कुष्टा वा विरूपाऽपिवा । पत्नी न हातव्या यूना पत्यापि 
कदाचन ॥।' इति कथं न ते: तुल्यन्यायेन समुपदिश्यते | ‘सदृशीं 
भार्यामुपेयात्‌' अर्थात्‌ न तु सदृशं पतिमुपेयात्‌' इति भ्रौतविधि- 
वाक्यन्तु समधीताद्कगलविद्याभ्योऽभिनवसंस्कारबिशिष्टाभ्यो 
बनिताभ्यः प्रदर्शनीयम्‌ । तास्तु स्पष्टतयेत्थं बदिष्यन्ति-वृद्ध 
षष्टिवर्षोयः सदृशीं भार्या वृद्धां षष्टिवर्षीयामपेयात्‌, न तु 
युवति विशतिवर्षोयां विसदुशीसिति श्रौतविधिवाक्यार्थ इति । 

अत एव बलात्प्रतिरुद्धा तस्या मानसक्षुधालक्षणा विषय- 
वासना, येन केनापि साकं, उत्तमेन वा ऽधमेन वा म्लेच्छेन 
वा गन्तु तां प्रेरयत्येव । तथा चोक्तं द्रौपद्याऽपि पाण्डनमहा- 
राज्ञया-'पञ्च मे पतयः सन्ति,मह्यं षष्ठोऽपि रोचते । पुरुषाणाम 
भावे हि सर्वाः नार्यः पतिब्रताः ॥।' इति । तत्र तस्याः को दोषः? 
दोषस्तु प्रागेव वृद्धेन पत्या , विहितः । 'एकस्मात्‌ गुणात्‌ ग्रप- 
रस्य गुणस्य प्रादुर्भाव इव' एकस्मात्‌ दोषात्‌ श्रपरोऽपि दोषो 
नियमतः प्रादुर्भवत्येव । 

विधवाविवाह उचितोऽप्यस्त्यनुचितोऽप्यस्ति 

यथा संन्यासधर्मो विरागिणः कृत उचितोऽस्ति, सरागस्य 
कृते तु सरवंथाऽनुित एवास्ति | तथा युवतिविधवायाः सका- 
माया: विषयासक्तायाः कृते प्रभूतानिष्टनिवारणायःपुर्नादवाहः 

उचित एवास्ति । विगतपतिविशेषप्रेमाढ्यायाः विषयोपरतायाः 
निष्कामायाः सत्संगभक्तिज्ञानादिनिष्ठायाः पुत्रादिसन्तानवत्याः 
कृते पुर्नाववाहः सर्वथाऽनुचित एवास्तीति प्रागपि संक्षपतो 
णतम्‌ । 

. अत एवेतेषां वेदमन्त्राणां गहनगभो रार्थानामुचितानुचि- 
तोभयविधं व्याख्यानं विद्वांसो विदधति-यथाहि-'इयं नारी पति- 
लोकं वृणाना, निपद्यत उप त्वा मत्यं ! प्रेतम्‌ । विश्वं पुराण- 
सनुपालयन्ती तस्ये प्रजां द्रविणं चेह धेहि॥' (श्रथवंवेद. १८। 
२।१। ते० अ्रा० ६।१।१३ ) इति । तत्र तावदनुचितपक्षं 
प्रदरशयामः-हे मत्यं !=मृतमनुष्य ! या नारी=मृतस्य तव 
भार्यास्ति, सा पतिलोकं वुणाना=कामयमाना, प्रेतं = मृतं 
त्वामुपनिपद्यते=ससीपे नितरां प्राप्नोति-अ्र्थात्‌ सा त्वां-विगतं 
परति सततं विशेषप्रेम्णा चिन्तयन्ती सती स्वहृदये ध्यानप्रभा- 
चात्‌ तव सामीप्यमनुभवति । स्वशरीरत्यागानन्तरं पतिलोके 
पुनरपि तव साहचर्यमेव कामयते । कीदृशी ? पुराणं विइवं= 
भ्रनादिकालप्रवृत्तं कुत्स्नं स्त्रीधर्ममनु-क्रमेर पालयन्ती । पति- 
ब्रतानां स्त्रीणां पत्या सहैव वास: परमो धर्म: । तस्ये धर्म- 
पत्न्ये त्वमिह लोके निवासार्थमनुज्ञां दत्त्वा प्रजां पूर्वं विद्यमानां 
पुत्रादिकां, द्रविणंञधनं च धेहि=संपादय-वेधव्यध्मपालनाय 
पुत्रादिस्वसन्तानरक्षणाय योगक्षेमनिर्वाहकस्वसञ्चितधनसंपा- 
दनाय च त्वमनुजानीहोत्यर्थः । अनेन निषकामविधवायाः 
पुर्नाववाहनिषेधः स्पष्टतः प्रतीयते। 

संप्रति समुचितपक्षं-हे मर्त्यं ! =मरणधर्मन्‌ मनुष्य ! 
इयं पुरोवतिनी नारी=्युवतिः सकामा स्त्रीः; पतिलोकं= 
पतिगृहं-पतिस्थानं-वृणाना =सहधर्मचारिणीत्वेन संभजमाना, 

षुराणं=पुरातनं-धर्म-प्रत्यक्षपतिसहचारलक्षणं पालयन्ती । 
प्रेतं =प्रकर्षण-इतं-अ्रस्माद्‌, भूलोकाद्‌ विनिर्गतं-ग्रन्‌ = पश्चात्‌, 
त्वा==त्वां उपनिपद्यते=समीपं नितरां गच्छति । अत एव त्वं 
तस्ये सकामाये तव साहचर्य प्राप्ताय प्रजां=पुत्रादिरूपां सन्तति, 
द्रविणञ्च घेहि=प्रयच्छ । अन्न किल मर्त्यसम्बोधनेन “मुतः 
कथं सम्बोध्यः स्यात्‌ ? । “इह? इति मनुष्यलोकबोधकवचनेन 
च प्रेतं-पति, श्रनु=पइ्चात्‌ त्वामन्यं योग्यं पति दृणाना इति योज- 
नेन च सकामायाः विधवायाः कृते स्पष्टतः पुर्नाववाहः प्रतीयते । 

सति चेवं “मुह्यन्ति यत्सूरयः’ (भा० १।१।१) इति यत्‌ 
श्रीसऱद्घागवतेऽभिहितं तत्समीचीनमेव । यत्‌=यस्मिन्‌-वेदार्थ- 
विवेचने, सुरयः=प्रगलभपण्डिता अपि किमयमर्थः साधुरसा- 
धुर्वेति निणंतुं न प्रभवन्तीति यावत्‌ । 

'उदीष्वं नार्यभि जीवलोकमितासुमेतमुपशेष एहि । हस्त- 
ग्रामस्य दिधिषोस्त्वमेतत्पत्युजंनित्वमभिसंबभूथ ।। (ऋ० १०। 
१८।८। अ्रथवें० सं० १८।२।२। ते० श्रा० ६।१।१४) इति । 
हे नारि ! इतासुं=इताः=गताः असवः-प्राणा: यस्मात्‌ तं 
गतप्राणं मुतमेतं पतिमुपशेषे=उपेत्य शयनं करोषि । श्रर्थात्‌ 
मृतपति प्रागनुभूतं विषयोपभोगप्रदं तत्सामीप्यञ्चानुस्मृत्या- 
सहायभूता शोकेनाभिभूता च सती झय्यायां पतिताऽसि । श्रत- 
स्त्वमस्मात्‌ मृतपतिस्मरणलक्षणात्समीपात्‌ उत्तिष्ठ। तं विहाय 
जीवलोकमभि=जीवन्तं योग्ययुवकमानवसमू हमभिलक्ष्य एहि= 
ग्रागच्छ । त्वं हस्तग्राभस्य=पाणिग्राहवतो दिधिषो: = पुनविवा- 
हेच्छो द्वितीयस्य पत्युः, एतत्‌ जनित्वं=जायात्वं-भार्याभावं, 
श्रभिसंबभूय=श्राभिमुख्येन सम्यक्‌ प्राप्नुहि । सति चेवं दिधि- 
षोरस्तीदृशी व्युत्पत्ति:-द्विरूढायाः-द्वितीयवारं विवाहितायाः 

स्त्रिया: स्वामी पतिः दिधिषुः । “भ्रातुमू तस्य भार्यायां योऽनु- 
रज्येत कामतः । धर्मेणापि नियुक्तायां स ज्ञेयो दिधिषूपतिः ॥।' 
इति । शस्य मन्त्रस्यायमेवार्थः तैत्तिरीयारण्यके सायणाचार्यादि- 
चेदभाष्यकारंरभ्युपगतः । तथा सेधातिथिना भाष्यकारेणापि 
समथितोऽस्ति । श्रत एव सकामायाः विधवायाः कृतेऽयं मन्त्रः 
यत्यन्तरविधायकोऽस्तीति निश्चप्रचम्‌ । 

अयमेकः समुचितः पक्ष: । इदञ्चा स्ति-श्रनु चितपक्षस्यान्य- 
इयाख्यानम्‌-हे नारि ! =मृतस्य पत्नि ! जीवलोकं =जीवातां 
युत्रपौत्रादीनां लोकं=स्थानं गुहमभिलक्ष्य उदीष्वं=श्रस्मात्‌ 
स्थानादुत्तिष्ठ। “ईर गतौ” श्रादादिकः। इतासुं=गतासुं 
अपक्रान्तप्राणं, एतं पात उपशेषे=तस्य समीपे स्वपिषि । 
तस्मात्त्वम्‌, एहि=ग्रागच्छ, यस्मात्त्वं हस्तग्राभस्य =पाणिग्नाहं 
कुर्वंतः, दिघिषो:=गर्भस्य निधातुः, तव श्रस्य पत्युः सम्बन्धा- 
दागतं, इदं जनित्वं=जायात्वसभिलक्ष्य संबभूय=संभूतासि- 
अनुमरणनिइचयमकार्षो:, तस्मारान्निशचयं विहाय पुत्रादि- 
सन्तोषायागच्छ इति । 

अपदय युवति नीयमानां जीवां मृतेभ्यः परिणीयमानाम्‌ । 
श्रन्धेन यत्‌ तमसा प्रावृताऽऽसीत्‌ प्राक्तो अपाचीमनयं तदेनाम्‌॥ 
प्रजानत्यघ्न्ये ! जीवलोकं देवानां पन्थामनुसंचरन्तो। श्रयं ते 
गोपतिस्तं जुषस्व स्वर्गं लोकमधिरोहयेनस्‌ ॥' (अथर्वे० १८! 
२।३-४) इति । इदम्‌कितपक्षे व्याख्यानम्‌-युवत=यौवन- 
सदोन्मत्तां, जीवां=जीवन्तों-ग्राम्यसुखेन सह जीवितुमभिल- 
खन्तीं, मृतेभ्यः-नीयमानां = त्यक्तप्राणेभ्यः-सृतपतिसकाशादति- 
डूरे प्राप्यमाणां, . परिणीयमानां-=तरप्रबलेच्छामनुरुध्याम्येन 
तरुणेन तया स्वोकृतेन पत्या सह परिणयेन-विवाहेन - संयुज्य- 

सानां, भ्रहं मन्त्रद्रष्टा मर्हाषः श्रपयं= पइ्यामि-ग्रवलोकया- 
मीत्यर्थः । यत्‌=यस्मात्‌ या विधवा नारी प्राक्‌ ग्रन्धेन तमसा- 
भ्रज्ञानशोकादिलक्षणेन प्रावृता = प्रकर्षण वेष्टिता समाक्रान्ता 
, श्रासीत्‌,तत्‌=तस्मात्‌,तामेनां, पाचीं=मृतपतिसकाशात्‌ अपाङ्‌- 
मुखीं-पराङमुखीं कृुत्वा,भ्रर्थात्‌ अ्रस्मद भिमुखीं,प्राक्तः = पुवेदेशात्‌, 
घ्र गतिज्ञीलो वा श्रनयस्‌=प्रापयामीत्यर्थः। हे ग्रध्न्ये! भ्रहन्तव्ये! ~ 
तदभिलघषितविषयसुखहननायोग्ये ! जीबलोकं=जीवतां-युवक- 
युवतीनां लोक=मिथः स्नेहसुखार्पणादिपुर्वकं दर्शन “लोक्‌ दशने 
स्मरणात्‌’ प्रजानती=प्रकर्षण तल्लाभेच्छाजनकज्ञानयुक्ता 
सती, देवानां=मिथुनेन सञ्चरतां पन्थां सार्ग, श्रनुसञ्च- 
रन्ती =सदाऽनुसरणं कुर्वती, भ्रयं=समक्षं वर्तमानः गोपतिः= 
गवामिद्रियाणां पतिः समर्थस्तरुणस्तव पाणिगृहीता दवितीयः 
स्वामी वतंते, तं जुषस्व=प्रीत्या सेवस्व । एवं ग्राम्यसुखादि- 
प्रदानेन स्वर्ग लोकं तत्र त्वमधिरूढा सती तं पतिमपि श्रधिरोह- 
यत्यर्थः । कामिकामिन्योविषयसुखतल्लीनतेवात्र स्वर्गाधिरोहः 
प्रत्येतव्यः । एवमनुतितपक्षोऽपि कथञ्चित्‌ विद्व वर्याख्येयः, 
विस्तरभयादुपरम्यते । 

एवं "विधवेव देवरम्‌ ।' ( ऋ० १०।४०।२ ) देवर: 
कस्माद्‌ द्वितीयो वर उच्यते’ (निरु० श्र० ३।१५) नारी तु 
पत्यभावे वै देवरं कुरते पतिम्‌ ।। (म० भा० १३।१२।१९) 
इत्यप्यनुसंधेयमुचितपक्षे । यथा विधवा=मृतभतृंका नारी 
देवरं=भतृ ्रातरं संभोगलाभायाभिमुखीकरोति तद दित्यर्थः । 

अर्जुनस्य विधवाविवाइस्ततः पुत्ररत्नोत्पत्तिश्च 

महाभारतस्य भोष्मप्वंणि नवतितमे-( ६० ) ऽध्याये 

किलेदं वण्यंते-'श्रर्जुनस्य सुतः श्रीमान्‌, इरावान्‌ नाम वीयं- 

वान्‌ । सुतायां नागराजस्य जातः पार्थेन धीमता ।॥७।॥। ऐरा- 
वतेन सा दत्ता श्रनपत्या महात्मना। पत्यौ हते सुपर्णन कृपणा 
दीनचेतना ॥८॥ भार्यार्थं तां च जग्राह, पार्थः कामवशानु- 
गाम्‌ । एवमेषः समुत्पन्नः परपक्षेऽ्जुनात्मजः॥।€॥ सुपर्णन= 
गरुडेन । पतिवियोगे सति युवतिविधवायाः ग्रपत्यरहितायाः 
कृपणात्वदीनचेतनात्वविज्ञेषणाभ्यां दासदासीसरसभोजनोत्तम- 
निवासप्रभूतधनादिप्रयुक्तसुखसत्त्वेऽपि पतिप्रयुक्तप्रकृष्टसुखा- 
भावात्‌ प्रभूतदुःखानुभवलक्षणा दुर्दशा सुच्यते । कामवशानु- 
गामिति विशेषणेन कामासक्तायास्तस्याः पुर्नाववाहोऽर्जुनवत्‌ 
समुचितत्वात्समादतंव्य इति बोध्यते। 'परपक्षे समुत्पन्नः’ 
इत्यनेनासवर्णविवाहोऽपि द्योत्यते । ग्रर्जुनस्यार्यवर्णत्वात्‌ तस्याः 
नागराजसुताया: तऱ्हन्ननागवणंत्वात्‌ तयोरसवर्णत्वम्‌ । “स 
नागलोके संवृद्धो मात्रा च परिरक्षितः ॥१०॥ रूपवान्‌ बल- 
सम्पन्नो गुणवान्‌ सत्यविक्रमः । इन्द्रलोकं जगामाशु, श्रत्वा 
तत्रार्जुनं गतम्‌ ।।११।। सोऽभिगम्य महाबाहुः पितरं सत्य- 
विक्रमः । प्रभ्यवादयदव्यग्रो विनयेन कृताञ्जलिः ।। न्यवेदयत 
चात्मानमर्जुनस्य महात्मनः । इरावानस्मि भद्रं ते पुत्रशचाहं 
तव प्रभो! ॥१३॥ मातुः समागमो यश्च तत्सर्व प्रत्यवेदयत्‌ । 
तच्च सर्व यथावृत्तमनुसस्मार पाण्डवः ।।१४।। परिष्वज्य सुतं 
चापि श्रात्मनः सदृशं गुणे: । प्रीतिमाननयत्‌ पार्थो देवराज- 
निवेशने ।।१५।। इन्द्रभवने इत्यर्थः । 'सोऽजुनेन समाज्ञप्तो 
देवलोके तदा नृप! । प्रीतिपूवं महाबाहुः स्वकार्यं प्रति 
भारत! ॥१६॥ युद्धकाले त्वयाऽस्माकं साह्यं देयमिति प्रभो! । 
बाढमित्येवमुक्त्वा तु युद्धकाले इहागतः ॥१७॥ ` साह्यं 
साहाय्यं । तेन पराक्नमिणा-इरावता कुरक्षेत्ररणसंग्रामे शकुनेः 

श्रातरो युद्धदुर्मंदा गान्धारा: सद्यो विनिहताः, पश्चात्‌ तमिः 
रावन्तं न्यहनद्‌ अलम्बुषनामा कझ्चित्‌ राक्षसोऽसिना। 'सकु- 
ण्डलं समुकुटं पद्मेन्दुसदशप्रभम्‌ । इरावतः शिरो रक्षः पात- 
यामास भूतले ॥ तस्मिस्तु विहते वीरे राक्षसेनाजुनात्मजे । 
विशोकाः समपद्चन्त धार्तराष्टाः सराजकाः ।।७८।' इति । 
श्रनेन वर्णनेन स्पष्टं विज्ञायते-श्रर्जुनस्य विधवया सह विवाहः, 
तत्समागमेन पुत्ररत्नोपलब्धिइचेति । 

निरीक्ष्यतां तावत्‌ केरलदेशीयानामग्रजन्सनां नम्बुद्रि- 
संज्ञकानां चरितम्‌ । जनार्दनक्षेत्रे शंकरन्‌-नम्बुद्रिनामा कइच- 
नाध्यापकः, ग्रस्मत्‌-सकाशं समागत्य तत्रत्यमार्यसंस्कृतिविरुद्ध- 
सनार्यचरितमित्थं वर्णयामास । ग्रत्रत्या ग्रग्रजन्मानो विप्राः 
'कलावाद्यन्तयोः स्थितिरि'’ ति तन्निर्णयानुसारेण क्षत्रियगुण- 
कमाढ्यानामपि नायराणां ( नायकानां ) तेः शाद्रत्वेनाभि- 
मतानां कन्याभिर्युवतिभिः सुन्दरी भिर्न तु विधिवद्विवाहं, किन्तु 
भार्यासम्बन्धं स्थापयन्ति । ते तु निशासु तत्कन्यापितृगृहं गत्वा 
ता: यथेष्टमुपभुञजते । तासु भूयांसः पुत्रादीन्‌ जनयन्ति । 
नायरा कपि प्रसन्ना भवन्ति, स्वकन्यानां दानमस्माभिविप्रेभ्यः 
कृतमिति हेतोः । ताः तत्सम्बन्धिताः स्ववधूरूपेणा द्गी कृताः 
तद्विप्रपतिगृहे नावतिष्ठन्ते। यदि कदाचित्‌ कार्यवशात्‌ तद्गृहं 
गच्छन्ति, तदा शूद्रदासीवत्‌ ' पाकशालादौ भोजननिर्माणाय 
प्रवेष्टुं नार्हन्ति । स च शंकरन्‌-नम्बुद्रिः पुनरप्युवाच । पइ्यन्तु 
तावत्‌-अ्रस्माकमुपहासास्पदं पावित्र्यम । वयं ताः शूद्रकन्याः 
उपभोग्यवधूरूपेण स्वीकुर्वाणा ञ्रपि, ताभ्यः शुभसन्तति जन- 

यन्तोऽपि तद्धस्तगृहीतं जलमपि न पिवामः, कुतस्तत्करनिमित- 
भोजनादिकं भोक्तुं शक्नुसः । 

भ्रस्माकं कुलेषु सुदुढोऽयं नियमो वतंते, यो भ्रातृषु ज्येष्ठो- 
ऽग्रजो भवति, स एव ब्राह्मणकन्ययंव साक विवाहं 
कतुं शवनोति, स एव पितुर्विस्तृतभूमिविशेषसम्पत्तिस्वामित्व- 
मधिगच्छति, नान्येऽवरजाः सहोदरा भ्रातरः । ते तु नायर- 
कन्याभिः सह स्वोपभोग्यभार्यासम्बन्ध स्थापयन्ति, केवलजीव- 
ननिर्वाहौपयिकधनधान्यादिकमेव लभन्ते नाधिकम्‌ । भ्रग्रजा- 
नामल्पत्वात्‌, श्रवरजानामधिकानामन्यत्र सम्बन्धितत्वाच्च 
परिशिष्टाः युवतयो ब्राह्मणकन्या: भ्रविवाहिता एव तिष्ठन्ति । 
काइचन विषयवासनाप्रेरिताः यद्वा तहा किमपि वक्तुमनहं 
समाचरन्ति । अन्यत्र वा विजातीयक्कूहिचयनादिसमाजे संमि- 
लिता भवन्ति । यतः केरलप्रदेशे मोपलामुसलमानसमाजवत्‌ 
तत्समाजोऽपि श्रत्यधिको वर्तते। संप्रत्येव समाचारपत्रेषु पठितं- 
कन्याकुमारीक्षेत्रे विइवमान्यस्वामिविवेकानन्दस्य पुण्यस्मृत्यर्थं 
स्थापिता ज्ञार्नाशला तेर्दुष्टेविनाशितेति । यतः तत्रापि हिन्दुभ्यः 
तेषामत्यधिका संख्या, विशालः चर्चोऽपि च विद्यते। श्रपि 
चास्मम्यं ब्राह्मणेभ्यो नायरकन्यासु समुत्पन्नाः पुत्राः पुत्र्यश्च 
न पितृब्राह्मणजाति लभन्ते, किन्तु योनिप्राधान्यमभ्युपगम्य, 
न तु बीजप्राधान्यं, तन्मातृजातिमेवेति। मब्रपुर्या कइचन 
हिन्डुहोटलस्य कर्मकरः श्रद्धाढ्यः पन्तिकरसंज्ञको युवा नायरो- 
ऽस्मत्सकाशं ब्राह्मणेन शिखायज्ञोपवीतभस्मरुद्राक्षविभूषितेन 
स्वजनयित्रा पित्रा सह समागतोऽभूत्‌ । तेनाङ्गुली निर्देशेनोक्त- 
मयं मम जनकः पिता ब्राह्मणोऽस्ति, भ्रहन्तु तत्पुत्रस्तज्जन्योऽपि 
यज्ञोपवीतादिद्विजसंस्काररहितः शूद्रोऽस्मीति । 

त्रावनकोर--( ग्नन्तशयनपत्तत ) कोचोनादिराजानां 
कुलेष्व पि, एतादृशो नियमो वतंते, राजकन्यानां ब्राह्मणे: सह 
. सम्बन्धो भवति, तेभ्यस्तासु समुत्पन्ना एव कुमाराः रार्जासिहा- 
सनाधिकारिणो भवितुमहन्ति, न तु राजभिः क्षत्रिये: स्वघर्म- 
पत्नी राजमहिषीषु समुत्पन्नाः राजकुमारा, ते तु तेषां ब्राह्मणं- 
सन्यानां दृष्टिभिः शूद्राः एव सन्तीति कथं तदधिकारिणो 
भवेयुः ? यतः सर्वेऽपि राजकुलपुरुषाः समानगोत्रोद्धवत्वेन 
हेतुना तत्कन्यानां ब्राह्मणा एव पाणिग्रहणं कुर्वस्ति, राजकुलो 
वास्तु पुरुषा नायरकन्यानां सुन्दरीणाञ्च । तास्‌ समृत्पन्ना 
योनिप्राधान्यमभिलक्ष्य तज्जन्या भ्रपि कथं क्षत्रियाः भवेयरिति 
तदभिप्रायः । भ्रस्माभिस्तदा विचारितम्‌-कीद्शमत्रत्यानां 
दाक्षिणात्यानामग्रजन्मनां चरितं शिक्षेरन उत्तरभारतपथिवी- 
निवासिनो हिन्दवः? । यदाऽस्माकं राष्ट्स्य प्रियभारतस्य 
सद्गुणशालिनी स्वतन्त्रता स्थायिनी भविष्यति, मिथः 
प्रमसऱद्भावविनयविवेकादिसद्गुणयुक्तं विद्याबलपराक्रमधनेइव- 
यंकलाकोशल्यादिगोरवसमुपेतमेकभावश्रातृभावमण्डितं सदढं 
प्रशस्तमाय राष्ट्र भविष्यति, तदा वयं “स्वं स्वं चरितं शिक्षेरन्‌ 
पृथिव्यां सर्वेमानवाः।' इति मानवं सूक्तं हर्षेण गातुं शक्ष्यामः 
इति वयं मन्यामहे । 

योनिबीजप्राधान्यविचारः 

पुराणादिष्वपि नास्ति नि्णंयः-योनिप्राधान्यस्य वा बीज- 
प्राधान्यस्य वा । यदि बोीजप्राधान्यमभ्यपगम्येत, तदा 
व्यासपुत्रण भगवद्धक्तेन नोतिनिपुणेन विदुरेण किम 
पराद्धम्‌ ? । स्वपितृब्यासादिवत्‌ तुल्यन्यायेन तस्य 
कथ न ब्राह्मण्यव्यपदेशः संजातः ? । यदि योनिप्राधान्यं 

तत्राभ्युपगम्य मातुः दास्याइच शूद्रत्वमभिलक्ष्य तस्य शूद्धत्व- 
सम्युपगम्येत, तदा व्यासादिष्वपि तथा स्यात्‌ । यतो व्यास- 
स्यापि माता नाविकमल्लाहपुत्री मत्स्योदरी शूद्वैवास्ति । सा 
हि पराशरात्‌ महर्षः व्यासस्य पुत्र स्य प्रादुर्भावानन्तरं शन्तनोः 
क्षत्रियस्य सस्राजो महाराज्ञी क्षत्रियाणी 'सत्यवती'-त्यपर- 
पर्याया बभूव, विचित्रवीर्यादीन्‌ क्षत्रियान्‌ पुत्रान्‌ राजकुमारान्‌ 
जनयामास । परन्तु केरलदेशे न बीजप्राधान्यमपि तु योनिः 
प्राधान्यसेवाभ्युपगस्यते, अत एव पुत्राः पुञ्यशच स्वपरिचयाय 
प्रायो मातुनामनिर्देशं कुर्वेन्ति, मातुः उपसंज्ञा धारयन्ति, न च 
पितुनामनिर्देशं न च पितुः। श्रत एव पुत्रास्तदीयाः 
चदन्ति-मम पिता पन्निकरोऽस्ति, परन्त्वहन्तु भेननोऽस्मीति, 
मातुर्मेननरूपोपसंज्ञाविशिष्टत्वात्‌ । श्रत एव ब्राह्मणजन्याः 
पुत्राः न स्वजनकपितुसंपत्तिमादातुं समर्था भवन्ति, किन्तु 
सातुलगृहे वधिताः रक्षितास्ते भागिनेयाः मातुलसम्पत्तिसेवो 
पभोक्तु प्रभवन्ति । तथा चोक्तं महाभारते करांपर्वण्यपि- 
“तस्मात्तेषां भागहराः भागिनेयाः न सुनवः ।' (अ० ४५१३ ) 
इति । 
अग्रजन्मनो विविधाथनिरूपणम्‌ 

गत एव मानवाषंभाष्ये हि-्रग्रजन्मनो संकुचितार्थस्य 
श्रेणिविशेषार्थ्य च निवारणाय विस्तृतोितविविधार्थबोध- 
नाय चेत्थं निरूप्यते । तयाहि-(१) '्ग्ने= प्राग्‌ यस्य जन्मा- 
' सो, अग्रजन्मा निरुच्यते । परजत्वाऽप्रजन्मत्वे स्यातां सप्रति- 
योगिके ॥ अग्रत्वमिह स्वेषां परत्वापेक्षिकं मतं । सवं एवाग्रजो 
लोके स्वापेक्षोत्तरजन्मनः ।। तस्मादत्राग्रजन्मेति वृद्धवर्गो$मि- 
धीयते । भवन्त्येव समाजेषु सर्वदेवाग्रजा नराः ।। सदेवाग्रज- 

वृद्धानां परजेषूपदेष्ट्ता । प्रक्कत्यैवेष्यते लोके चेयमस्ति 
परम्परा ॥ शास्त्रेऽपि भूयसा ( बहुधा ) प्रोक्ता श्रेयसी वृद्ध- 
देशना । वद्धसेदेव चादिष्टा विद्यासामस्त्यसिद्धये ।। (वृद्धाइच 
विविधा: प्रोक्ताः, ज्ञानवृद्धाः पराः मताः । वयसंवात्र वृद्धत्वं 
नाभ्युपगम्यते यतः ॥) (२) चातुवेण्ये$ग्रजातत्वात्‌, ब्राह्मण- 
इघाग्रजः स्मृतः । इत्थं केचिदबुधाः प्राहुः, सोऽयमर्थोऽपि 
, युज्यते ॥ 'मातुरग्रऽधिजनन!द्‌’ भ्रग्रजन्मत्वमिष्यते । भावि- 
ब्राह्मण्यसंस्कारंरभिजातस्य जन्मतः । (३) त्रिगुणेष्वग्रजो 
ज्येष्ठः, श्रेष्ठः सत्त्वगुणो मतः । ज्ञानात्मा तत्प्रधानत्वाद्‌ विद्ठ- 
त्स्वग्रजतोचिता ॥ (४) भ्रग्राद्‌ भ्र्थात्प्रधानाङ्गाद्‌ विराजो 
ब्रह्मणो मुखात्‌ । जन्माऽस्येत्यग्रजन्माऽसौ, इत्यर्थोऽपि बुधँः 
स्मृतः ॥। अत्रार्थे त्वग्रजन्सत्वं, नूनमारोप्यते नृषु । मुलकर्मो- 
पदेशादि-साधर्म्यादिति दशितम्‌ ॥ वस्तुतस्तु मुखाज्जन्म, नेव 
श्रुत्याऽवगम्यते । “ब्राह्मणोऽस्य मुखभासीद्‌? इत्येवास्ति श्रुतो 
स्फुटम्‌ ॥ ब्रह्मणो विश्वरूपस्य मुखं ब्राह्मण इत्ययम्‌ । गर्थे: 
संपष्टतरस्त्वत्र स्थूलबुद्धयापि बुध्यते॥। मुख्यत्वान्सुखसादश्यात्त- 
द्गुणकर्मरूपणात्‌ । “मुखे ब्राह्मणः' इत्युक्तं न तज्जन्यतया 
श्रुतौ ॥ (५) चातुवर्ण्यविभागोऽस्ति, कायव्यूहानसारतः । 
समाजाग्रज इष्टोऽतः झरीराग्रजरूपणात्‌ ।। जन्मकाले नृणामग्रे 
शिर एव प्रजायते । ग्रन्याङ्गापेक्षया तस्मात्प्रत्यक्षमग्रजं शिरः।। 
ज्ञानस्थानन्तु मस्तिष्कं, तस्याधिकरणं शिरः ! ज्ञानेन्द्रियसम्‌- 
हस्य चाधिष्ठानं शिरो मतम्‌ ॥ ज्ञानसम्बन्धिकर्माह, सुखं 
चास्ति शिरःस्थितम्‌ । तस्मात्तस्याग्रजन्मत्वं रूपकाच्चोपचयंते।। 
ब्रह्मणो वेंदसंज्ञस्य मस्तिष्केण विधारणात्‌ । ब्रह्मरन्ध्राश्रय- 
त्वाच्च शिरो ब्राह्मण उच्यते ॥ तद्रूपारोपतो ज्ञानप्रधानेषु 


| शा हया 


सवंत्र सद्दिद्याप्रचार: कठेव्य: १५५ 


नरेष्वपि । ब्राह्मण्यमग्रजत्वं च शास्त्रोक्तमुपपद्यते ।। तस्मा- 
दत्राऽग्रजन्सेति ज्ञानवानिष्यते नरः। तत्सकाशात्‌ स्वचरितं 
शिक्षेरन्‌ सर्वमानचाः ॥ (६) भ्रग्रजन्मेति हाब्देन जनतास्व- 
ग्रयायिनः । पुरुषाइचोपलक्ष्यन्ते ये हि लोकपुरोहिता। 'पुरो/- 
ऽग्रे लोकनेतृत्वे हिता एव 'पुरोहिताः' । श्रद्धिताः स्वस्तिकर्तारः, 
न श्राद्धाद्युपजीविनः 1। (७) “ग्रग्रे' सर्गस्य वाऽऽरम्भे, नृसृष्टिः 
्रथमाऽभवद्‌ । श्रत्रेवा-( भारते-श्रार्यावर्ते ) ऽतोऽग्रजन्मानः 
एतद्वेशप्रसुतयः ॥। अन्यदेशेषु ये पञ्चाज्जातास्तेऽवरजाः स्मृताः। 
तच्छिक्षा तूचितेव स्याद्‌ एतह्देशाग्रजन्मनः ।। (८) श्रग्रजन्मेति 
शाब्देन वेदो वाऽत्र विवक्ष्यते । संसारवाङ्मयस्याग्रें वेद एवोद- 
पद्यत ॥। पृतद्देशे ह्यभूदग्रे वेदजन्मेति वर्णनात्‌ । एतद्देशाग्र- 
जन्मत्बं चेदस्यात्रोपपद्यते ॥ एतद्देशप्रसुतोऽसौ वेद एब 
युरातनः । पुरातत्त्वानुसन्धानान्निर्चितो . विशववाङमये ।३ 
तत्प्रभावो न्मिषञ्ज्ञानेरन्यत्रापि महीतले । नानाभाषासयः 
ग्रन्थाः, विदरः स्युः प्रकाशिताः ॥' 


सर्वत्र सद्विद्याप्रचारः कर्तव्यः 

अत एव-'एकाग्रमनसः झान्ताः, सुनयः संयमे रताः । 
चेदान्‌ श्र्थत आलोच्य, लोकानां हितकाम्यया ।। इदं श्रेयः इदं 
ह्य इदं हितमनुत्तमम्‌ । ्रवगस्यातो महाभागाः, शास्त्रण 
च प्रचक्रिरे ।। श्रतो भारतवर्षस्य या जगद्गुरुता स्मृता 1 
सेतिहासपुराणंषु लोके साक्षाच्च दृश्यते ।। पुरा मेरुप्रदेशस्थः, 
झुकोऽत्र मिथिलां पुरीम्‌ । ग्रागत्य जनकात्‌ सम्यग्वेदान्तार्थ- 
सधीतवान्‌ ।। 'एवमुक्तः स धर्मात्मा जगाम मिथिलां मुनिः १ 
यख्भूबां झक्तोऽन्तरिक्षेण क्रान्तुं पृथ्वों ससागराम्‌ ॥ स गिरीं- 
इचाप्यतिक्रम्य, नदीतीर्थसरांसि च। बहुंव्यालमुगाकोर्ण 

ह्याटवीशच वनानि च ॥ मेरो हरेश्च द्व वर्ष, वर्ष हैमवतं ततः। 
क्रमेणेबं व्यतिक्रम्य भारतं वर्षमासदत्‌ ॥ स देशान्‌ विविधान्‌ 
पझ्यंशचीनहु णनिषेवितान्‌ । श्रार्यावतंमिमं देशमाजयाय महा- 
मुनि: ॥' (स० भा० शाँ० ग्र ३२५ । इलो० १२-१३-१४- 
१५ ) पृथिव्यामिति निर्देशात्‌ सर्वदेशनिवासिषु | विद्याप्रचार 
ग्रादिष्टो भारतीयाऽग्रजन्मने ॥ शग्रतोऽत्रत्था महाभागाः, 
विवेकानन्दस्वामिनः। रामतोर्याइच बहवो विदेशान्‌ प्रययु- 
मुदा ॥ पृथिव्यां हि समाविष्टं समस्तं वसृधातलं । एवं मनुष्य- 
मात्रार्थे प्रयुक्ताः सर्वमानवाः ॥ तस्मात्‌ सर्वमनुष्येषु विद्या- 
प्रचार इष्यते । निर्विशेषात्समैवास्ति सर्वत्र मनुदेशना ॥। सर्व- 
देशमनुष्येषु स्वविद्याप्र थनं तथा । स्वीयग्रन्थप्रचारं च, को न 
वाञ्छति बुद्धिमान्‌ ?॥ लोकरिक्षाप्रचारार्थो विद्यादान- 
परायणः । सद्गुरुः सुतरामेव निष्पक्षमुपदेक्यति ।। लोक- 
संग्रहदृष्ट्याऽपि सर्वेष्वेव समं नृषु । विद्यादानस्य धम्यंत्वं 
सत्कार्यत्वं च गम्यते ॥ एतद्वेशे पुराऽग्रे ये, संजाता श्रार्यपूर्वजाः। 
“कुण्वन्तो विइवमार्य' ते विसस्रुः पृथिवीतले ॥ एतदत्र पुरा- 
तत्त्वं सुचयन्भगवान्‌ मनुः। सर्वदा लोकशिक्षार्थं नियुंक्ते 
भारताग्रजान्‌ ॥ इति । श्रत एवमग्रार्यभावप्र चारेण, भक्तिविद्या- 
प्रचारतः। शकाइच यवाना हुणा श्रन्ये चाप्यन्यर्थामणः । 
वेदेशिका विजातीया-इचायंवर्ण प्रवेशिताः ॥। 


अग्रज-त्राह्मण-लक्षणानि 
महाभारते शान्तिपर्वणि महाराजो युधिष्ठिरो वैशम्पायन- 
महर्षि पप्रच्छ-'धर्मराज उवाच'-के च ते ब्राह्मणाः प्रोक्ताः ? 
कि वा ब्राह्मणलक्षणम्‌ ? । एतदिच्छामि भो ! ज्ञातुं तड्भवान्‌ 
व्याकरोतु मे ॥' इति । वेशंपायन उवाच-क्षान्त्यादिभिर्गुणे- 


प परा, 

युक्तः, त्यक्तदण्डो निरामिषः। न हन्ति सर्वभूतानि, प्रथमं 
ब्रह्मलक्षणम्‌ ॥' क्षान्तिः=क्षमा, आदिपदेन दया-दम-संतोषा- 
दयः । त्यक्तदण्डः=क्रोधद्वेषवेरादिरहितः, निरामिषः=परित्यक्त- 
तामसाद्याहारः । न हन्तीत्यनेनाहिसाब्रतं तस्य बोधितम्‌ । यदा 
सवं परद्रव्यंपथि वा यदि वा गृहे। श्रदत्तं नैव गृह्हा ति, द्वितीयं 
ब्रह्मलक्षणम्‌ ॥' अनेन लोभचोर्याभावः सूच्यते । “त्यक्त्वा कूर- 
स्वभावन्तु निर्ममो निष्परिग्रहः । मुक्तइचरति यो नित्यं तृतीयं 
ब्रह्मलक्षणम्‌ ॥' मुक्तः=निःस्पृहो निर्हृन्द्रः सन्‌ चरति=सर्वत्र 
विचरति संदा, नैकत्र तिष्ठति । 'देवमानुषनारीणां तिर्यग्यो- 
निगतेष्वपि । मंथुनं हि सदा त्यक्तं चतुर्थं ब्रह्मलक्षणम्‌ ।।' 
अनेन पूर्ण ब्रह्मचर्यं तल्लक्षणतया द्योत्यते । “सत्यं शौचं, क्षमा 
शौचं, झौचमभिन्द्रियनिग्रहः । सर्वभूते दया शौचं, तपश्शौचं च 
पञ्चमम्‌ ॥ पञ्चलक्षणसम्पन्नः ईदृशो यो भवेद्‌ द्विज! । तमहं 
ब्राह्मणं द्यां शेषाः शूद्राः युधिष्ठर !॥। शौचं=पावित्र्यं, अनुत- 
द्वेषविषयलोलुपतादिदोषमालिन्यनिवारकत्वात्‌ सत्यादीनामस्ति 
पवित्रकरत्वम्‌ । “न कुलेन न जात्या वा क्रियाभिन्नह्मिणो 
भवेत्‌ । चण्डालोऽपि हि वृत्तस्थो ब्राह्मणः स युधिष्ठिर !॥।' 
अनेन सनातनायंधर्मस्य परमोदार्य पक्षपातरा हित्यञ्च सुच्यते । 
“सर्वे हि योनिजाः मर्त्याः (न तु मुखादिजाः) सर्व मूत्रपुरीषिणः। 
एकेन्द्रियेन्द्रियार्थाइच तस्माच्छीलगुणो द्विज: ॥' एकः=समानः । 
अर्थात्‌ सर्वेषां मोनवानां समानानि चक्षुरादीनोन्द्रियाणि सन्ति, 
तेरनुभूयमानाः रूपादयो विषयाः अपि समाना एव सन्ति, न 
विषमाणीन्द्रियाणि न च विलक्षणाः विषमाः विषयाइच। 
तस्मात्‌ झीलेन-सदाचारेण शमादिगुणेइच युक्त एव हिज: 
ब्राह्मणो ज्ञेयः । 'पञ्चेन्द्रियार्णबं घोरं यदि शूद्रोऽपि तीर्णवान्‌ । 

तस्मे दानं प्रदातव्यमप्रमेयं युधिष्ठिर !1। श्रप्रमेयं =श्रपरिमितं, 
श्रनेन तपःपरायणः संयम्येव दानयोग्यः,न तु विषयासक्तः । ग्रतः 
“न जाति दृ इयते राजन्‌ ! गुणा: कल्याणकारका: । तस्माच्छू- 
द्रप्रसुतोषपि ब्राह्मणो गुणवान्नरः !।' (ग्र० २६६।३२ इत्यारभ्य 
ज्ञेयाः) एते बंचनैः सुस्पष्टमवगस्यते-यत्प्रशस्तस्य श्रद्धयस्य 
ब्राह्मणवणंत्वस्य ब्रह्मषित्वस्य च प्रयोजका एते प्राक्प्रतिपादिता 
गुणा एव, वेदाध्ययनपरोपकारादीनि शुभानि कर्माण्येव च 
सन्ति । एतादृशप्रशस्तगुणगणोपेतं ब्राह्मण्यं को न मतिमान्‌ 
श्रद्‌दध्यात्‌?। के न सहृदयाः तत्रानुरागं बद्ध्वा प्रणता भवेयुः? 
अत एव प्राप्ताप्राप्तविवेकन्यायेन यत्र कुत्रापि ध्राप्तानां गुणा- 
नामेव पुज्यता वेदितव्य़ाः। तथा चोक्तं शिष्टेः-'गुणाः पुजास्थानं 
न च गुणिषु लिङ्गं, न च वयः।' इति । ग्रत एव-श्नत्रेलूषेत- 
रेयाद्या दासोपुत्रा अनायंका:। बभूव॒ ऋषयो मन्त्र-द्रष्टारो 
गुणकर्मभिः ॥।' इति । 
संकुचित-घृणित-स्वार्थान्ध-मनोदशा 

यत्तु केरलद्राविडादिदक्षिणप्रदेशवास्तव्याः केचनाहंमन्याः 
ब्राह्मणाः तत्रत्यान्‌ ब्राह्मणेतरान्‌ गीताविष्णुसहस्रनामभागवता- 
दिग्रन्थपाठकत न्‌ निरीक्ष्य तान्‌ प्रति वदन्ति भो! युष्माभिः 
कथमपि गीतापाठादिक नेव कतंव्यम्‌ ( तत्प्रदेशे वर्तमानानां 
ब्राह्मणेतराणां सर्वेषां शूद्रत्वात्‌ ) केवलं ब्राह्मणमुखात्‌ तच्छ्वणं 
कतंव्यम्‌ । तत्पाठकरणेन भवतां महान्‌ श्रपराधो जायते, मह- 
त्पापञ्च प्रादुर्भवति । श्रतो गीतापाठादिजन्येन पापेन भवन्तो 
नरक गमिष्यन्तीति । एवं पापनरकादिभयं प्रदइर्य तान्‌ गीता- 
पाठादितो निवारयन्ति । कर्णाटकस्य महोशूरादिप्रदेशे सर्वत्र 
गीतादिप्रचारं कुर्वता परमहंसस्वामिना श्रीशंकरानन्देनेदृशो 

'वृत्तान्तो5स्मभ्यमभिहितः । श्रस्मत्सभायां सर्वान्‌ परमश्रद्धया 
गीतापारायणादिकं कुर्वाणान्‌ हिन्दून्‌ समुपलभ्य तत्रत्याः केचन 
ईषर्यावेशवशवतिनो ब्राह्मणा श्रनगंलप्रलापमुपद्रवञ्च 
कुर्वन्तीति । 

एवं दक्षिणप्रदेशवास्तव्यानां केषाञ्चिद्‌ ब्राह्मणानां सर्वेरपि 
संकुचिता घृणिता स्वार्थान्धा च मनोदशा स्पष्टमवगन्तुं शक्यते । 
परन्तु ते नेत्रे समुद्घाटय न मनागपि विचारयन्ति, वस्तुतः 
पुराणभारतादीनामुच्चासनमधिरुह्य्र प्रवक्तारः सुतादयः शद्रा 
एव बभूबुः । 

यदाहुः-'पुराणादिप्रवक्तृत्वं (प्रवचनकतं. त्वं ) शूद्र स्येवादितः 
श्रुतम्‌ । ऋषीन्‌ ( शौनकादीन्‌ ) ग्रध्यापयत्‌ सुतः, पुराणानि 
विलोमजः ॥। प्रख्यातो व्यासशिष्योऽभूत्‌, सुतो वं रोमहर्षणः । 
पुराणसंहितां तस्मे ददौ व्यासो महामुनिः । ' ( मा० श्रा० 
भाष्ये ) 'यत्तु शूद्राधिकारोऽस्ति पुराणश्रवणे, न तु । तत्पाठेऽ- 
पीति केषाञ्चिन्मतं तच्चाज्ञकल्पितम्‌ ॥। पुराणाध्यापनं तुच्छं 
तत्कथावाचनं च किम्‌ ? । ब्रह्मविद्याप्रवक्तृत्वं चापि शूद्रस्य 
सुश्रुतम्‌ ।। 'नमस्कृत्वा ब्राह्मणेभ्यो ब्राह्मीं विद्यां निबोध मे ।' 
( म० भा० वनपर्व २१० १५ ) इत्युक्त्वा कौशिकं व्याधः 
( महाशूद्रः ) तं वेदान्तमवेदयत्‌ ।।' इति । 'श्रहृधानः शुभां 
विद्यामाददीताऽवरादपि । ग्रन्त्यादपि परं धर्म’ इत्याह भगवा- 
न्सनुः - स्वयं श्रीशङ्कराचाय्यश्चान्त्योक्तिप्रबोधितः । भेदर्बाद्ध 
मनुष्येषु त्यक्त्वाऽमन्यत तं गुरुम्‌ ॥ (मा० ग्रा० भा०)इति । 

शूद्राधिकरण-समालोचना 

मानवाषंभाष्ये हि वेदान्तद्शन-ज्नह्मसुत्र मीमांसायां प्रसि- 

दस्य शूद्राधिकरणस्येदुशी समालोचना कृता । यथाहि-'क्वचि- 

द्ग्रन्थेषु याऽनूक्ता, शाद्रश्रोत्रे तु निदेया । तप्तत्र पु-जतुक्षेप्त्री, 
स्मृतिः सा नार्षवाङ्सयी।। बभूवुः ऋषयः पूर्वे, सर्वभूतहिते 
रताः । महाकारुणिकास्तेषां, शूद्रे न स्यान्नृशंसता ॥ न, वेदो- 
च्चारणे जिह्वाच्छेदं शूद्रस्य धारणे। देहभेदं विदध्याद्वा, वागार्षी 
करुणामयी ।। साक्षाद्ठेदविरुद्धत्वात्‌, स्मृतिष्वेतादृशं वचः । 
प्रक्षिप्तं स्यान्तृशंसैस्तु स्वार्थान्धिर्जनशत्रुभिः ॥। “स्त्रीशूद्रौ न 
त्वधीयाताम्‌, एषा कैश्चित्प्रकल्पिता । श्रुतिः क्वापि हि 
वेदेषु, तत्सत्त्वानुपलम्भतः ॥। प्रत्युत श्रृतिकतू त्वं, शूद्रस्य 
सर्वसम्मतम्‌ । स्त्रीदृष्टा वेदमन्त्राइच जयन्त्यद्यापि सुक्तशः ॥।' 
इति । श्रार्षवाङ्मयी=ऋषिप्रोक्ता शब्दसमुदायखूपेत्यर्थः । 
नृशंसता=क्रूरता-परद्रीहकारिता । नुशंसे:-क्रे:-निर्देये: । 
इति । एवं विदेशीयाः श्रत्रत्यपण्डिते म्लेच्छत्वेनाभिमताः 
मोक्षमूलरप्रभृतयो भूयांसोऽपि विद्वांसः-ऋग्वेदादिसंहिता- 
नामध्ययनतदर्थविचारसमालोचनप्रकाशनादिकं समादरेण चक्रूः; 
तायि तेषां शूद्राधिकरणन्यायेन किमप्यनिष्टमत्रत्येः पण्डित- 
मानिभि ने कृतमित्याइचर्यमिति । 


भगवतः परशुरामस्य महाकारुणिकत्वस्‌ 

ग्रत एव यदा राज्येइवर्यमदोन्मत्तक्षत्रियजातिविध्वंस- 
शीलस्य महाक्रूरस्य भगवतः परशुरामस्यापि कंवर्तादिमहाशू- 
रेषु प्रभूतं सफलं कारुण्यं दृष्टम्‌, तदाऽन्येषां व्यासवसिष्ठादि- 
महर्षोणां करुणाशालित्वमवणंसिद्धमेव संपद्यते । अत एव दीन- 
हीनान्‌ केवर्तादिमहाशूद्रानभिवीक्ष्य तेषु सर्वोत्तमत्वस्य 
विद्यादिसद्गुणशालित्वस्य च विधानाय स्वनिष्ठप्र- 
भूतकरुणायाः प्रत्यक्षसद्यःप्रकटितफलस्य संस्थापनाय 
च सः परशुरामः तान्‌ इत्थमुवाच-'भवत्सु ब्राह्मणात्वं हि सदयः 

संस्थापयाम्यहम्‌ । ब्राह्मणाः नूतनाः कार्याः, गुणकमं परिवत्यं 
च ॥। मयि प्रभूतकारुण्यं करता न च विद्यते । तस्य प्रकट- 
नार्थाय सर्वस्मिन जगतीतले ।। श्रधमान्‌ उत्तमान्‌ कृत्वा 
कारुण्यं स्यापयाम्यहम्‌ । ततो नूतनविप्रेभ्यो ददौ गोत्राणि 
नामतः ॥। वेदान्‌ साज्भान्‌ ससुत्रांशच, तच्छाखाः प्रवरं: सह । 
शुभाचारान्‌ शुभादेशान्‌, श्रार्यभावान्‌ यजशस्करान्‌ ॥ कृत्वेषां 
चित्तर्शाद्ध तु, यस्मात्परशुरामतः । चित्तशुद्धिः कृता तेषां 
तस्मात्ते चित्तपावनाः॥। महाश्रेष्ठा हि विद्वांसः, प्रभूतैइवर्य- 
शालिनः । भुञ्जते ते मुदेतहि भार्गवकरुणाफलम्‌ ॥ पइचा- 
त्तेन कृपालुना तेभ्यो दत्तो वरो ह्ययम्‌ । 'यदा कदा वा युष्माकं 
विपत्तिर्जायते भवि । तदाऽऽहृयन्त मां सर्वं समवेताः सुखाप्तये।। 
श्रागत्याहं तदा विप्राः ! वः कार्यं साधये क्षणात्‌ । एवं हि 
चाशिषस्तेषां ददौ तु भार्गवो मुनिः ॥' (ब्राह्मणोत्पत्तिमातेण्डे- 
वे्कटेशवरप्रेसमृद्रिति ३१५ पृष्ठ) इति । “एवं केरलदेशीय- 
केवर्ते करुणा कृता । प्राक्‌ च निरूपिताऽस्माभिः, भागंवेणेति 
बुध्यताम्‌ ॥' 


ग्रत एव महाराष्टादौ चित्तपावनविप्रैर्भगवतः परशुरामस्य 
भार्गवस्य - महामुने-संहाकारुणिकत्वश्रद्धयत्वपुज्यत्वादिद्योत- 
नायानेकानि मन्दिराणि श्रद्धया विर्निसितानि सन्ति, इति 
श्रूयते । त्र्यस्बकतीर्थ तु मया रम्यं परशुराममन्दिरं प्रत्यक्षमव- 
लोकितम्‌ । तत्र गत्वा तत्सौम्यभूतंदंशनं कृत्वा किमपि प्रवचन- 


मपि विहितमिति । 

स्वनिष्ठोत्तमत्वमिथ्याभिमानः परनिष्ठनीचत्वशूद्रत्वघृणा- 
भावना च प्रभूतानथकारणा; प्रासद्धजगन्नाथ- 
मन्दिरस्थितगोवथनमठविध्वंसेतिहासश्च । 

तदानींतन: कइ्चनारण्यनामा जगन्नाथपुरीस्थितगोवधन- 
मठाध्यक्षः शंकराचार्य रासीत्‌ । यथा भगवतो द्वारकाधीदा- 
स्येव मंदिरे भगवत्पादादिमशंकराचार्यस्थापित्तः झारदामठः 
संप्रत्यपि वर्तते, तथा तदा गोवर्धनमठोऽपि भगवतो जगन्नाथ- 
स्येव मन्दिरेऽवतंत। तत्समये कञ्चन श्रद्धाभक्तिसम्पन्नो 
नागपुरनरेशो 'भोसले'-महाराज:ः स्वकल्याणाकासनया तं 
जगद्गुरुपदवीविभूषितं योगिनं तेजिस्विनं शंकराचार्य मन्त्र- 
दीक्षालाभाय प्रार्थयामास । तेन साभिमानं विपुलेइवयंसम्पन्न 
स नरेशः पृष्टः, 'का जातिविद्यते भवदीयेति ।' नस्रभावेन 
नागपुरप्रदेशाधिपतिना 'भोसले' इत्युपसंज्ञावान्‌ मराठोऽहमस्मो- 
त्युक्तम्‌ । तच्छुत्वा स्वनिष्ठोत्तमत्वविषयकमिथ्याभिमानवरां- 
वद: पर निष्ठनीचत्वञाद्रत्वघृणाभावनाभरितहृदयः सः शंकरा- 
चार्योऽवदत्‌ । 'राजानोऽपि मराठा: न क्षत्रियाः सन्ति, किन्तु 
शूद्राः एव सन्ति, अतस्त्वमपि शूद्रोऽसि, श्रतस्तव मत्तो मन्त्र- 
दीक्षाग्रहणे नास्त्यधिकार', अ्रतो नाहं तुभ्यं शूद्राय मन्त्रदीक्षां 
दातुं समर्थोऽस्मि, इति । तस्य स्वजात्यपमानपुर्णमत्युद्व गकरं 
निष्ठुरं वचः श्रुत्वा स महीपति मंहाराजोऽतीव चुक्षुभे प्रचु- 
कोप च । 

तथापि क्षत्रियप्रक्ृतिना सिहसमदर्शनेन तेन महाराजेन 
श्रद्धेयकाषायवस्त्रवेष्टितं सम्मान्यविरक्तचतुर्थाश्रमरूपेणा चार्य- 
पीठावस्थितं तं दण्डिनं मत्त्वा दण्डप्रहारादिना न तस्य किमप्य- 
निष्टमाचरितम्‌ । पूर्वोक्तदुर्वंचःप्रहारस्य, तज्जन्यकोपस्य च 

मौनभावेन सहनं कृत्वा खिन्तवदनः सन, ततो निष्क्रम्य रामा- 
नुजसंप्रदायस्य मठालयं जगाम । तत्र गत्वा तन्मठालयाध्यक्षं 
महान्तमाचार्यपदचीविभूषितं साधुमहाराजं प्रति स नरेशो मन्त्र- 
दीक्षालाभाय प्रार्थनां विधाय पुर्वोकतस्वजातिपरिचयमदात्‌ । 
तेन प्रसन्नवदनेन समुदारहूदयेन च स भूपतिर्महाराज इत्थम- 
भिहितः । ग्रहं भवन्तं विशुद्ध मिक्ष्वाकुवंशप्रसुतं बलपराक्रम- 
शौर्यधेर्यशालिनं क्षत्रियमेव मन्ये । भवद्वशे लब्धजन्मानं 
छत्रर्पात श्रीशिवाजोतिशुभनाम्ना प्रसिद्ध हिन्दुजातिधमं- 
राष्ट्समुद्धारकं दुष्टम्लेच्छसेनाजेतारं महाशरवीरं क्षत्रियत्वेन 
यो न मनुते, स मूढ एवाम्तीत्यहं विजाने । सः शंकराचार्यस्तु 
कथं जगद्गुरर्भवितुमहंति? यो जगति वर्तमानानां सर्वेषां मान- 
वानां कल्याणाय सन्त्रोपदेशमपि प्रदातुं न प्रभवतीति अहमेव 
वस्तुतो जगतां गुरुरस्मि, य: कोऽपि भवतु नाम, सजातीयो 
वा विजातीयो वा विदेशीयो वा स्वदेशीयो वा उत्तमो वा 
ऽधमो वा, तस्य सर्वस्य समुद्धाराय कल्याणाय च वेष्णवमन्त्रो- 
पदेशो मयाऽतिप्रेम्णा विधीयते । अअस्माभिर्दुन्दुभिनादेन पौनः- 
पुन्येन समुद्धोष्यते-मत्तो वैष्णवीं मन्त्रदीक्षां समवाप्य सर्वे 
भवन्तु वैष्णवाः, जगतीतले कोष्प्यवैष्णवो मा तिष्ठत्विति । 
ग्रतोऽहं भवन्तं भूपालं महाराजं क्षत्रियमेव मन्यमानो 
भवतेऽतीवप्रेम्णा स्वकीयश्रीवेषणवसंप्रदायस्य समुदारां मन्त्र - 
दीक्षामेव दातुं सर्वथा समर्थोऽस्मीति, श्रतो भवतो विनस्रप्रार्थना 
मया सफलीकर्तुं शक्यते, इत्येवं तस्य महतः समुदारभाव- 
मण्डितं प्रशस्तं वचः श्रृत्वा स महाराजोऽतौव प्रससाद । 
पश्चात्‌ तेन नागपुरनरेशेन ततो वेष्णवाचार्यात्‌ विधिवत्‌ मन्त्र- 
दोक्षा गृहीता । तस्मे मन्त्रोपदेष्ट्‌ गुरवे दक्षिणारूपेण दशलक्षतो- 

5प्यधिकसुवर्णरजतरूप्यकाणि श्रद्धया सर्मावतानि, पुनस्तेन 
श्रद्धालुना नरेशेन-भगवन्‌ ! कृपासिन्धो ! गुरो ! ग्रन्यां कां 
भवतः सेवां कर्तु शक्नोमि, यदि काचन मद्योग्या सेवा 
स्यात्तदा सा सह्य स्वसेवकाय निःशङ्कः निवेदनोयेति पुनः 
पुनस्तेन प्रार्थना विहिता । तप्प्रार्थनां श्रुत्वाऽतीवप्रसन्नः स 
वेष्णवाचार्यः स्वशिष्यं महाराजं प्रतीत्थं जगाद । येन भवतो 
महाराजस्य घोरमपमानं विहितम्‌, यशच किल सर्वदा सर्वत्र 
मिथ्याभिमानरूपसुरापानेन मदोन्मत्तो वर्तते, तस्य मिथ्या- 
जगद्गुरुपदवीधारकस्य भवत्परिचितस्यास्मद्विरोधिनः पुर्वोक्त- 
शंक राचार्यस्यास्मदिष्टदेवश्रौजगन्नाथविष्णुमन्दिर एव मठालयो 
विद्यते, तस्य यया कयाऽपि रीत्या विध्वंसः कतंव्यः, ततो- 
ऽस्मादस्य निष्कासनं यथा स्यात्तथा भवता समर्थेन बलवता 
विधातव्यमितीदृशीं सेवां कतृं भवन्तं स्वशिष्यमहं विनिवेद- 
यामि । 

इत्येवं तस्य वेष्णवाचार्यस्य गुरोवंचः श्रुत्वा प्रसन्न: स 
महाराजः कामपि सहायशक्ति समवाप्य जगन्नाथपुरीराजस्य 
खुर्दानरेशस्य तन्मन्दिरपुजारिपुरोहितादेइच तत्कार्यकरणे 
द्रव्यादिप्रदानेन स्वानुकूल्यञ्च संपाद्य तं जगन्नाथदेवालय- 
स्थितं गोवर्धनमठं विध्वस्तमकरोत्‌ । अन्यत्र गतः सः शंकरा- 
चायः स्वमठविध्वंसं स्वादिमगुरो भगवत्पादस्य शंकराचार्यस्य 
तन्मठस्थितार्चनीयस्याद्वैतपीठस्यापि च विध्वंसं मठाच्यंदेव- 
मूर्तोनाञ्च समुद्रे निक्षेप च श्रृत्वाऽतीवसंक्षुब्धहृदय. सन्‌ सद्यो 
जगन्नाथपुरीमाजगाम । तत्रागत्य तन्मठविध्वंसलीलाञ्च 
स्वचक्षुर्भ्या दुष्ट्वा स्वशरीरं परित्यक्तुमिच्छता 
तेन स्वमठविध्वंसप्रयोजकाय नागपुरनरेशाय तद्राज्य- 

विध्वंसलक्षणं शापञ्च दत्त्वा जगन्नाथमन्दिरस्य सिहद्वार्ये- 
वानझनब्रतेन योगसमाधिना स्वशरीरं परितत्याज । 

इत्येवं तेन स्वमिथ्याभिमानस्य परनिष्ठनो चत्व शूद्रत्व- 
घृणाभावनायाइच प्रभूतानर्थकरं कटूफलं सद्योऽनुभूतम्‌ कीद्शो- 
ऽयं परस्परयोः समुच्छेदको जातिविद्वेषः, शिष्टविगहितः 
संप्रदायविद्वेषशच । ईदृशः प्रामाणिक इतिहासो बंगदेशोयेन 
बिदुषा परमहंसेन शरोदुर्गाचेतन्यभारतोस्वामिना “संन्यास एवं 
संन्यासी' इति नाम्ना प्रसिद्धे हिन्दीग्रन्थे बंगलाभाषाग्रन्थे च 
प्रकाशितो मया च यथावत्‌ पठित एवात्र विलिख्यते । ततो 
बहुकालादनन्तरं केनचिदन्येनाभिनवशंकराचार्य्येण समुद्रतटे 
नूतनो गोवर्धनमठो निर्मितः, तत्रादिमभगवत्पादशंक राचायें- 
स्याद्वं तपीठः तर्न्मातः श्रीवेणुवादकगोपालविग्रहरच तेन सस्था- 
पितोऽद्याप्यबलोक्यमानो भवति । 

अनेन वृत्तान्तेनेदमवगम्यते-यद्य पि सर्वेषु देशेषु मनुष्यसमाजे 
च उत्तमाधमभेदभावस्तु सर्वत्र विद्यते एव । परन्तु भारते 
प्ररूढतया वर्तमान उत्तमाधममध्यमजातिभेदोऽन्यत्र दुर्लभ: 
प्रतीयते । यतोऽन्यदेशेषु तद्देशीय: समुदारो धर्मः समस्तोत्तमा- 
धमभेदान्‌ गौणीक्कत्य तत्र मुख्यमँक्यं प्रशस्तं स्थापयति, परन्तु 
भारते तु जात्युपजातिभेदभित्तिरेव धर्माधारमवलम्ब्येवावस्थिता 
भवति । अर्थात्‌ धर्मेऽपि भूयान्‌ भेदः, तत्तत्समाजेऽपि च भेदः 
सर्वत्र यत्र तत्र भेद एवावलोक्यमानो विजयते । ग्रभेदभावस्तु 
केवलाइँतवेदान्तिनां वाच्येव वतंते, नान्यत्रति । 
- जातिभेदकर्मभेदम्रयुक्तं राष्ट्रस्य भारतस्य मद्ददानर्थक्यम्‌ 

कइचनेवमधिक्षिपति-यस्मिन्‌ देशे जातिभेदा: तत्तत्कमं- 
भेदाइच नेव सन्ति, तस्य देशस्योपरि झत्रृणामाक्रमणे सति 

सबंऽपि देशवास्तव्याः समानरूपेण लब्धयुद्धादिशिक्षाः, श्रत एव 
शरा: वीरा: संमिलिताइच भूत्वा शत्रुभिः साकं स्वराष्ट्स्वात- 
नत्र्रक्षणहेतवे यद्धं कुर्वन्ति, संघशक्तिप्रभावेण च ते शत्रून्‌ 
बिनारयन्तोऽभ्यरहणीयं विजयं लभन्ते । परन्तु यस्मिन्‌ जातिभेदः 
कर्मभेदाभ्युपगमकर्तरि देशेऽमुकस्य श्रेणिविशेषस्य क्षत्रियजाति- 
बिझिष्टस्यंच शतेषु विशतिसंख्यातो$पि न्यूनस्य युद्धादि शिक्षणेऽ- 
धिकारो वर्तंते, नान्येषां प्रभूतसंख्याकानां ब्राह्मणत्वादिजाति- 
विशिष्टानाम्‌ । तस्मिन्‌ देशे कदाचित्‌ बाह्यानां विजातीयानां 
शत्रूणां प्रबलाक्रमणेन सा न्यूनसंख्याका क्षत्रियजातिः विपन्ना 
चा विनष्टा वा भवेत्‌ चेत्‌, तदाऽन्ये ब्राह्मणादयो बलशीर्ययुद्ध शि- 
क्षणादिरहिततया निःसहाया: ग्रनाथाः वराकाः किकर्तव्यचिमूढाः 
तत्पराजयेन पराजिताइच भूत्वा विधमंणां म्लेच्छशत्रणामजावि- 
सारमेयादिसंघवत्‌-श्रधीना भवन्त्येव । ग्रल्पसंख्यकक्षत्रियपरा- 
जयेन समग्रस्यापि राष्ट्स्य पराजयो मन्यत एव । निखिलं 
राष्ट्‌ परतन्त्रं सम्पद्यत एव । श्रत एवास्मादेव जातिभेदकमं- 
भेदाभ्युपगमरूपकारणात्‌ समुद्ध तं प्रभूतानिष्टजनकं प्रशास्त- 
राष्ट्जातिधमंगौरवविघातकं पारतन्त्र्यं सहस्रवषंपर्यन्तं भारतीये 
दीनेहीनेश्चानृभूतम्‌ ।. यद्यपि-देशस्वातस्त्र्यरक्षणायाक्षत्रिया श्रपि 
सन्नद्धा भ्रभवन्‌, शत्रुभिः साकं य॒द्धमकार्षुः, परन्तु ते सामान्य- 
नियमस्यापवादभूता एव मन्तव्याः । श्रत एव ते महाश्रवोराः 
कृतशत्रपराजयाः हिन्दुधमंरक्षकाः श्रीशिवाजीप्रभृतयः श्रन्येः 
शुद्धक्षत्रियवंद्येः राजस्थानादिनिवासिभि विभिन्नजातित्वेन 
प्रद्देष्याः: श्रभूवन्निति मराठाराजस्थानक्षत्रियेतिहासविदो 


विज्ञापयन्त्येव । 


“~ 

अत्रेदं शास्त्रीयं तत्समाधानम्‌ 

एतरेयब्राह्मणे यथा-यज्ञसमये त्रेवणिकानां सवषां ब्राह्मण- 
त्वमेवाम्नातम्‌, ग्रर्थतस्तद्धर्मा अपि तेरङ्गीकरणीयत्वेन कथिताः 
सन्ति । तद्यया-'ब्रह्म वा एष प्रपद्यते, यो यज्ञं प्रपद्यते, ब्रह्म वै 
यज्ञः, यज्ञादु ह वा एष पुन र्जायते । यो दीक्षते, तं ब्रह्म प्रपन्न 
क्षत्रं न परिजिनाति ।' 'स ह दीक्षमाण एव ब्राह्मणतामम्युपेति, 
यत्‌ कृष्णाजिनमध्यू हति, यद्दीक्षितव्रतं चरति, यदेनं ब्राह्मणाः 
अभिसंगच्छन्ते ।' अग्नि देवतामुपेमि, गायत्रीं छन्दः, त्रिवृतं 
स्तोमं, सोमं राजानं (उपेमि) ब्रह्म प्रपद्ये, ब्राह्मणो भवोमीति ।' 
(- एं ब्रा» ग्र ३४ । खं० ४-५-६ ) इति । ग्रयमर्थः-एषः= 
क्षत्रियादिः, ब्रह्ममब्राह्मणवर्ण, तद्धर्मा इच शमदमज्ञानादीत 
प्रपद्यते=प्राप्नोति, यः=क्षत्रियादिः, यज्ञं =श्रप्ठतसं कमं, 
प्रपद्यते=स्वीकरोति । दीक्षते=सत्यन्नह्मचर्याहसादित्रतदीक्षा- 
मभ्युपगच्छति, तं ब्रह्म =ब्राह्मणवणत्वधर्मादिकं प्रपन्नं प्राप्तं, 
न परिजिनाति=न परित्यजति । स ह=सः खलु क्षत्रियादिः, 
दीक्षमाण एव=्रतदीक्षां स्वीकुर्वन्ञव, ्राह्मणतां=ब्राह्मणवणं- 
त्वादिकं, भ्रम्युपेति=प्राप्नोति । कृष्णाजिनसंस्कृतं कृष्ण- 
मृगचमं, दोक्षाज्ञापक, अ्रध्यू हति =श्राच्छादयति, यद दीक्षितानां 
व्रतं =सत्यब्नह्मचर्यवाङ्‌निथमनगायत्रीजपध्यानादिकं, चरति= 
्रनुतिष्ठति। यत्‌=यस्मात्‌, एनं=क्षत्रियादिकं लब्धदीक्षं 
ब्राह्मणाः दीक्षिताः श्रभितः संगच्छन्ते=सगताः एकस्यामेव 
पङ्क्तौ संमिलिता: भवन्तीति यदस्ति, तेन सर्वेण दोषमार्जन- 
गुणाधानलक्षणेन संस्कारेण क्षत्रियादिः ब्राह्मण्यं प्राप्नोति । 
प्राक्‌ क्षत्रियादिरहं संप्रति लब्धयज्ञदोक्षाप्रभावेण अग्नि ब्राह्म ण- 
वर्णेष्टदेवतां उपेमि= प्राप्नोमि, तथा गायत्री त्रिव॒तं स्तोमं 

सोमं > राजानं च, ब्रह्म--ब्राह्मणवर्णादिकं, प्रपद्ये-प्राप्नोमि, 
ग्रतस्तेषामग्न्यादीनामनुग्रहणात्‌ ग्रहं ब्राह्मणो भवामि (सायण- 
भाष्यम्‌) एवं शतपथन्राह्मणेऽपि-'ग्रथाऽत्राद्धा जायते, यो 
ब्राह्मणो यो यज्ञाज्जायते, तस्मादपि राजन्यं वा वेइयं वा ब्राह्मण 
इत्येच ब्रूयात्‌, ब्रह्मणो हि जायते, यो यज्ञाज्जायते । ( शतपथ 
ब्रा० ३।२।१।४० )इति । यः=क्षत्रियादिः, यज्ञात-यज्ञदीक्षातः 
जायते=संस्कृतः सन्‌ ग्राविर्भवति, ब्रह्मण: ==न्राह्मणवणंत्वा दितो 
जायते, तेन संपन्नो भवतीति यावत्‌ । 


तथा-राष्ट्स्वातन्त्र्यरक्षणसमये युद्धादिसमयेऽपि च सर्वेऽपि 
ब्राह्मणादयः क्षत्रिया एवार्थतस्तद्ध मंबलशोर्यधेर्यनिर्भयत्वयद्ध- 
शिक्षणादिसमन्विताः भवन्तीति समाम्नातम्‌ । तद्यथा- क्षत्रं 
बा एष प्रपद्यते, यो राष्ट प्रपद्यते, क्षत्रं हि राष्ट, तं क्षत्रं 
प्रपन्नं ब्रह्म न परिजिनाति ।' ( ऐ० ब्रा० श्र० ३४।७ )इति ।. 
अ्यमर्थः-यः= ब्राह्मणादिः, राष्ट्‌ =राष्ट्स्वातम्त्र्यादिरक्षणाय, 
प्रपद्यते= प्राप्नोति, सन्नःद्रो भवति, वावे, निइचयेन, एषः 
ब्राह्मणादिः, क्षत्रं =क्षत्रियवर्णत्वतद्धमंयुद्ध शिक्षणबलक्षीर्यादिक 
ब्रह्म =ब्राह्मणादिवर्णः, तं प्रपन्नं =स्वीकृतं, क्षत्रं =क्षत्रियत्वादिकं 
न परिजिनाति=न परित्यजति । तथा च यथा यज्ञसमये 
सर्वे क्षत्रियादयो ब्राह्मणा भवन्ति, तथैव यद्धसमये सर्वेऽपि 
ब्राह्मणादयः क्षत्रिया एव भवन्तीति वोध्यम्‌ । ग्रनेन स्वस्व- 
रुचियोग्यतानुरोधेन वर्णपरिवर्तनमवगम्यते। सति चेवं जाति- 
भेदकर्मभेदप्रयुक्तमानर्थक्यं नावतिष्ठत इति सर्वं सुस्थम्‌। 





% 'सोमो वै अस्माक ब्राह्मणानां राजा" (शक्ल० यजुर्वेद 
१०।१८) इत्यादौ समाम्नानात्‌ । 

अत एव संप्रत्यपि ` राष्ट्रक्षणशत्रुपराजयसमये सर्वेऽपि 
आर्या सारतीयाः क्षात्रभावोपेताः संहता व्यूहसम्बद्धाइच 
भवन्तोऽवइयमेच विजयं लभन्ते । सति चेवं संग्रामस्थल एव 
केवलं क्षात्रभावशौर्यादिकमपेक्ष्यत इति न मन्तव्यम्‌, श्रपि तु 
योद्धू.णां बीराणां निखिलस्य समाजस्य च रक्षणाय पोषणाय 
च कृषिश्रमादिस्थलेष्वपि उल्लासोत्साहधेयंप्रयत्नादिलक्षणः 
क्षात्रभावोऽस्त्यपेक्षित इति ज्ञेयम्‌ । 

बहुपत्नीवादः 

कइ्चनेवमधिक्षिपति- पूर्वस्मिन्‌ समये ये महान्त एइवर्यं- 
झालिनो विझिष्टसत्तावन्तो राजानो महाराजाः सस्राजइच, 
चिस्तृतभूस्वामिनः सामन्ताः धनाढ्याः श्रेष्ठिनश्चासन्‌, ते तु 
भूयसीः पत्नीः संभोग्यरूपेण परिजग्रहुः, ताभ्यइच प्रभूताः प्रजाः 
जनयामासुः । 

परन्तु ये धर्माचार्याः श्रद्धेयाः प्रमुभक्तिपरायणाः ब्रह्मवा- 
दिनो महषिपदवाच्याइच बभूवुः, तेऽपि नेकां पत्नीमपि तु 
श्रनेकाः पत्नी: भुञ्जानाः श्रासन्‌ । तेषु बहुषु महर्षिषु सप्त 
ऋषयः प्रधानरूपेण स्मृतिपुराणादिषु प्रसिद्धाः मन्यन्तेऽस्माभिः । 
यथाहि-'मरोचिर्राङ्गराइचात्रिः पुलस्त्यः पुलहः क्रतुः । वसिष्ठ 
इति सप्तंते मानसा निर्मिता हि ये ॥ एते वेदविदो मुख्याः 
वेदाचार्यर्याइच कल्पिताः ॥।' ( महा-शान्ति० ३४०।६६-७० ) 
इति । 

मरीचिः 

ग्रस्य महर्षेः अ्रनेकाः रमण्य पत्न्य श्रासन्‌, यासु प्रधाने हे 
भार्ये श्रास्ताम्‌ । एका दक्षञ्रजापतेः राज्ञः पुत्री संभूतिः, द्वितीया 
घर्मनाम्नो ब्राह्मणस्य कन्या घर्मत्रता च । ताभ्यः प्रभूतसन्तति- 

विस्तारोऽजायत। प्रसिद्धः कश्यपो महर्षि: मरीचिपुत्र एवास्ति । 
वायुपुराण-स्कन्दपुराण-श्रग्निपुराण-पद्मपुराण साकण्डेयपुराण- 
सहाभारत-प्रभृतिषु तस्य विस्तृता कथा वर्तते । 
अङ्गिराः 

श्रस्य महर्षरपि अनेका उपभोग्याः पत्न्य श्रासन्‌ । यासु 
प्रधानतया पञ्च भार्या बभूवुः । प्रथमा मरीचिकन्या सुरूपा, 
द्वितीया कर्दममहषिपुत्री स्वराट्‌, तृतीया च मनुमहाराजस्य 
पुत्री पथ्या, चतुर्थो अ्त्रिमहषिकन्या श्रात्रयी, पञ्चमी च शुभा । 
प्रथमया वृहस्पतेः पुत्रस्य, द्वितीयया गौतमवामदेवादिपञ्च- 
पुत्राणां, तृतीयया विष्णुप्र भृतिपुत्रत्रयस्य, चतुर्थ्या भ्राङ्गिरसादि 
पुत्राणां प्रादुर्भावो बभूव । वायुपुराणे (६५) पञचषष्टितमेऽध्याये, 
ब्रह्मपुराणे महाभारते चास्य कथा विद्यते । 

पुलस्त्यः 

अस्यापि महषः सन्ध्या-प्रतीची-प्रीति-हविर्भू-प्रभृतिप्रभूत- 
पत्न्यः आसन्‌ । ताभ्यो दत्तोलि-निदाघागस्त्यविश्चवः-प्रमुखाः 
अनेके पुत्रा ्रजायन्त । विश्रवसः सकाशात्‌ कुबेररावणक्‌ंभ- 
कर्णविभीषणप्रभृतयः पुत्राः समुदपद्यन्त । एतस्य कथा विष्ण्‌- 
पुराण-्रह्मवेवर्तपुराण-कू्मपुराण-श्रीमऱद्घागवत-वायुपुराणमहा- 
भारतोद्योगपवंप्रभृतिग्रन्थेषु वर्तते । 

पुलहः क्रतुश्च 

पुलहस्य महर्षरपि अनेकाः रमण्यः कलत्राण्यासन्‌ । तासु 
दक्षप्रजापतिकन्या क्षमा, कर्दमपुत्री गतिइच मुख्ये शस्ताम्‌ । 
क्रतुमहर्षरपि बहुभार्यासु कदंमकन्या क्रिया, दक्षपुत्री सञ्जतिइच 
हवे प्रधाने श्रास्ताम्‌ । एतयोइच भागवते चतुर्थस्कन्धे विष्णुपुराणे 
च प्रथमांशे च कथा वतंते । 


वसिष्ठः, वेदिककाल: १७१ 


वसिष्ठः 

वसिष्ठस्य महर्षः अरुन्धतीनामिका पत्नी आसीदिति संत्र 
प्रसिद्धम्‌ । परन्तु तस्याक्षमालासंज्ञिका द्वितीया परिणीता 
पत्न्यप्यासीदिति-'अक्षमाला वसिष्ठेन संयुक्ताश्धमयोनिजा । 
शारङ्गी मन्दपालेन जगामाभ्यर्हणीयताम्‌ ।। एताइचान्याइच 
लोकेऽस्मिन्नपकृष्टप्रसुतयः । उत्कर्षं योषितः प्राप्ताः स्वेःस्वे- 
भतं गुणैः शुभैः ॥' ( सनु० ९।२३-२४-) इति मनुस्मृतिवचन- 
घ्रामाण्यादवगम्यते । संयुक्ता=परिणयेन वधूरूपेण संगता । 
श्रभ्यर्हणीयतां =पुज्यतां गता । एताइचान्याइच सत्यवत्यादयो 
निङृष्टयोनिप्रसुतयः, स्वभतं. प्रकृष्टगुणेः उत्कृष्टतां प्राप्ताः । 
श्रनेनासवर्णविवाहोऽपि प्राक्‌ बाहुल्येन प्रवृत्तोऽभूदिति ज्ञायते । 

इमे च महषयः स्वायम्भुवमन्वन्तरसमये वतमाना बभूवुः। 
वर्तमाने वेवस्वतमन्वन्तरे तु 'विइवामित्र-जमदग्नि-भरद्वाज- 
गौतमात्रि-चसिष्ठ-कइयपाः' सन्ति । 

वैदिककालः 

धनैइवर्यसम्पञ्नस्यानेकसुन्दरस्त्रीसेवनं वेदिककालेऽप्यव- 
गम्यते । यथाहि-'परिष्वजन्ते जनयो यथा पतिम्‌।' ( ऋ० 
१०।४४।१ ) इति । जनयः=जायाः सुन्दररमण्यः, बहुवचनात्‌ 
श्रनेकाः, पतिमेकवचनात्‌ एकम्‌ । परिष्वजन्ते=समालिङ्कनं 
कुर्वन्ति । 'समस्मिञजायमान श्रासत ग्नाः।'( ऋ० १०।६५।७) 
इति । ग्रयमर्थः-ग्रस्मिन्‌ पुरुरवसि राज्ञि जायमाने सति= 
अर्थात्‌ घनैश्वर्ययौवना दिगुणे: प्रादुर्भूते संयुक्ते सति, ग्नाः= 
ग्रप्सरसो देववेश्या श्रपि, बहुवचनात्‌ बह्वयः समुआसत=संगता 
अभवन्‌ । तथापि कामकिकरो पुरुरवाः तृप्ति न लेभे, इति काम- 
स्यानलत्वं बहुसंतापप्रदतया वेरित्वञ्च सूच्यते । 'ग्नाः' इत्ति 

स्त्रीणां नाम, गच्छन्ति हि एना: मैथुनधर्मेण नरा इति शेषः । 
अपि च “ना व्यन्तु देवपत्न्यः” (नि० १२।४६।१) व्यन्तु = पिबन्तु, 
एतदाज्यमिति शेषः । इत्यत्र निरुक्ते न मानवपत्न्यो ग्नाः, ्रपि 
तु गन्धर्वादिदेवानां पत्न्यः सन्तीति स्पष्ट प्रतिपादितम्‌ । 
केयधुर्वशी, पुरुवाश्च कीशः ? 
- . ता भ्रञ्जयोऽरुणयो न सतत: (ऋ० १०।६५।६) ताः= 
प्रसिद्धाः, विदेशीयाः विजाती याइचाप्सरसः, कीदुशास्ता:, 
्रञ्जयः=विविधवस्त्राभरणोपेताः, अरुणय:--अरुणवर्णा:, न 
सस्र: =पुरुरवसः राज्ञः सकाशात्‌ उवंशीवत्‌ न जग्मुः, किन्तु 
' अवस्थिता बभूवुः । तथापि राजा पुरुरवा: विविधानेकोपभोग्य- 
नारीसंयुक्तोऽपि उर्वशी विरहेणातिव्याकुलः सन्‌ इतस्ततो बश्राम, 
विविधं केष्टमनुभूतवान्‌ । ताः प्रभूताः सुन्दर्यो युवतयोऽपि तस्य 
व्याकुलतामपनेतुमसमर्था श्रभवन्‌ इत्यहो कामस्य वामता | 
अनेन बह्वीभिः रमणीभिः सजातीयाभि विजातीयाभिइच सह 
राज्ञः पुरुरवसः कामसंसगो जात इत्यप्यवगम्यते । 
उर्वशयपि विदेशीया विजातीया चास्ति । स्वयमुर्वज्ञौ 


hd 


ब्रवीति-'यद्विरूपाऽचरं सत्यषु ।' (ऋ० १०।९६। १६ ) यत्‌= 
यदा, ग्रहं, विरूपाऽस्मि, देशजाति-श्राकारवेषभूषा दिभेदेन तस्याः 
विरूपत्वम्‌ । सा च गन्धविणी वेश्याऽऽसीत्‌ । अत एव 'वेइयापुत्रो 
वसिष्ठः’ इति प्रसिद्धम्‌ । मत्येषु= मनुष्येषु-मनुपत्रेषु-ायेषु, 
श्रचरं=मनुष्याणां सविधे गमनमकाष मित्यर्थ: । अमानुषीषु 
मानुषो निषेवे ।! ( ऋ० १०९५८ ) 'यदासु मर्तो अ्रमृतासु 
निस्पृक्‌ ।' (ऋ० १०1६९४५] €) इति ! अमानुषोषुस्गन्धर्वादि- 
देवभूतासु-अप्सर:सु मानुषः सन्‌=मनुपुत्रः आर्य: सन्‌ पुरुरवाः 
निषेवे=प्रबलासक्त्या ताः सेवितवान्‌ । यत्‌=यदा आसु-अ्रमृतासु- 

श्रप्सर:सु, सर्त:-सनुष्यः पुरुवाः निस्पृकू-ताः निःशेषेण 
पर्प । ®$ 

वैदिकसमयेऽपि धनादिसम्पञ्नाः लोका . ्रतिकामाकुला 
आसन्‌ । दिवसे मैथुननिबेधमपि न पालयामासुः, संयमस्य 
विशेषमादरं नाकार्षुः, इत्यनेन वेदवचनेनावगम्यते । “दिवा नक्तं 
इनथिता वैतसेन! (ऋ० १०।६५।४) इति । सा चोवंशी, राज्ञा 
पुरुरवसा, दिवा=दिवसेऽपि, यत्र किल सर्वथा मैथुननिषेधः 
तस्मिन्नपि । नक्तं= रात्रिषु तु कि वक्तव्यम्‌ ?, यतः श्ररमयत्र्यो 
रात्रयो भवन्ति । बैतसेन=दण्डसदृशेन पुंव्यञ्जनेन शिइनेन 
इनथिता=ताडिता भवति । 'त्रिः स्म माऽह्नः शनथयो वेतसेन।' 
(ऋ० १०।९५।५) इति । उर्वशी पुरुरवसं राजानं सम्बोध्य 
तस्यासंथमं प्रभूतमुक्तवतो, हे पुरुरव: ! ्रस्य मन्त्रस्य तृतीय- 
पादे सम्बोधनं वर्तते । त्वं सा=मां ग्रह्नः==ग्रहन्यपि दिवसेऽपि, 
रात्रौ तु कि वक्तव्यम्‌ ?। वैतसेन =शिइनदण्डेन, त्रिः=त्रिवारं 
“हित्रिचतु्भ्यः सुच' इनथयः ==अ्इनथयः-अताडयः, न त्वेकवारं, 
ग्रसंयमस्य पराकाष्ठा ग्रनेनावगम्यते । 


कामप्रशंसा महाभारतसमर्थनश्च 
ग्रतएव महाभारते श्रापद्धर्मपर्वणि-धर्मार्थाभ्यामपि कामस्य 
प्रशंसाये प्राधान्यमभिहितम्‌ । यथाहि- > 'श्रेयस्तेल हि पिण्या- 
काद्‌, घृतं श्रेय उदश्वितः। श्रेयः पुष्पफलं काष्ठात्‌, कामो 
धर्मार्थयो वेर।। नवनीतं यथा दध्नस्तथा कामोऽरथघर्मतः। तस्मात्‌ 
कामो विशिष्यते।' ( ग्र० १६७।३४-३५-३६ ) सति चेवं 





> श्रेय:--श्रेष्ठः, पिण्याकात्‌ =तिलकल्कात्‌ 'खोण' इतिगुजेर- 
भाषायाम्‌ । उदश्‍्वितः=्रर्धजलेन मथितात्‌ तक्रात्‌ । 

भ्रनेकाभिः सुन्दरीभिः युवतिभिः सह एकस्य पुरुषस्य स्वच्छन्द 
रमणमित्थं विहितम्‌ । 'सुचारुवेषाभिरलंकृताभिः, मदोत्कटासिः 
प्रियद्ञेनाभिः । रमस्व योषाभिरुपेत्य कामं कामो हि राजन्‌ ! 
परमो भवेन्नः ।।' ( १६७-३८ ) श्रर्थात्‌ त्वमेक एवैतादृशी भिः 
नारीभिः कामं=यथेच्छं रमस्व=रमणं विधेहीत्यर्थः । श्रेष्ठस्य 
कामस्य परितुप्तयें इति शेषः । हे राजन्‌! नः=भ्रस्माकं मते कामः 
परमः=श्ेष्ठः प्रशंसनीयो भवेत्‌ । श्रनेन संदर्भेण महाभारतेऽपि 
वेदवचनप्रतिपादितो बहुपत्नीवादः स्पष्टतया समर्थित: । 


वसुदेवा दिवृत्तान्तः 

भ्त एव द्वापरयुगे पुराणकालेऽपि एकस्यैशवर्यसंपच्नस्य 
भूयस्यः पत्त्वः शूयन्ते । तद्यथा5त्रेकसुदाहरणं प्रदरर्यते । श्रीसद्धा- 
गवते नवमे श्रीकृष्णपितुर्वसुदेवस्यानकदुन्दुभीत्यपरनाम्नः-- 
'पौरवी, रोहिणी, भद्रा, मदिरा, रोचना, इला । देवकीप्रमुखा 
ग्रासन्‌ पत्न्य श्रानकडुन्दुभेः |” ( भा० ९॥२४४५ ) इति । 
प्रमुखपदेन नवमस्कन्धे तत्रैव प्रतिपादिताः धृतदेवा, शान्तिदेवा, 
उपदेवा, श्रीदेवा, देवरक्षिता, सहदेवा च बोध्या। ताभ्यः 
त्रयोदश्ञपत्नीम्यः, एकस्मादेव वसुदेवात्‌ षष्टिसंस्यातोऽप्यधिकाः 
पुत्राः समुत्पन्ना ग्रभूवत्षिति तस्मिन्नेव नवमे तत्तन्नामसंख्या- 
निदेशेन प्रतिपादिताः सन्ति । पुत्रान्‌ प्रसुषुवे चाष्टौ कन्यां 
चैवानुवत्सरम्‌ ।' (भा० १०।१।५६) इत्यनेन प्रतिवर्ष देवक्याः 
प्रसुति बोधयता वचनेनान्यासामपि भार्याणां प्रतिवर्ष प्रसव- 
संभवेन नारीणामुदरदुदंशात्वं. पुरुषस्यातिकामाकुलत्वं च 
द्योत्यते । 

एवं कलियुगेऽपीदमेकमुदाहरणं सर्व्रेऽवर्थवतां . बहु पत्नी- 
बोधक प्रदइ्यंते । तद्यथा-'जयचन्द्रस्य भूपस्य, योषितः .षोडश्ो- 

$भवन्‌ । तासां न तनयो ह्यासीत्‌, पुर्वकमंविपाकत: ।।' 
( भ० पु० ३।३।६ ) इति। एवं भारततत्तत्खण्डशासकानाँ 
दुष्टानां मुसलमानराजानान्तु का कथा वक्तव्या भवेत्‌ ?। तेतु 
यस्य कस्यचित्‌ सुन्दरों युवती सधवां वा विधवां वा पुत्रों वा 
वधूं वा बलाद्वा धनाद्वा येन केन प्रकारेण स्वाङ्कशायिनीः 
श्रकुवेन्निति तदितिहासेनावगम्यते । संध्रति हैदराबादनिजामस्य 
परटियालाराजस्य च प्रमूतोपभोग्यपतनीपरिप्रहवृत्तान्तः सवं- 
जनप्र सिद्धोऽस्ति । 


सपत्नीवाधनब्रक्तम्‌ 

अनेन ऋग्वेदसंहितायाः दशममण्डलस्य-एकशतषट्चत्वा- 
रिशत्तमेन सुक्तेन सपत्न्याः बाघनं प्रतिपाद्यते । ग्रत एतत्सुक्त- 
जपा दिना सपत्न्याः विनाशो भवति (सायणभाष्यम्‌) अनेनाव- 
गम्यते वेदिककालेऽनेकस्त्रीविवाह ग्रासीत्‌,भ्रत एव सपत्न्यो मिथः 
प्रद्वेषं कुवेन्त्यो मन्त्रप्रार्थनया सपत्नीबाधनाय पत्युरुच ` स्व- 
वशकरणाय तच्छिरसि-ग्रौषध्युपधानादिकं बहुविधमुपायम- 
कार्षुः इति । यथाहि-'इमां खनाम्योर्षाध, वीरुधं बलवत्ताम्‌ । 
यया सपत्नों बाधते, यया संविन्दते पतिम्‌ ॥' (ऋ० १०। 
१४६।१) अयमर्थः-इमामोर्षाध पाठानामिकां ग्ापस्तम्बगृह्य; 
सुत्रे 'पाठां परिकिरति’ इत्युल्लेखात्‌, पाठानामोषधिः खातव्या, 
तां हस्तयोराबध्य शय्याकाले बाहुभ्यां भर्तारं परिगृह्हीयात्‌, 
तेन चइयो भवति पतिः, सपत्नीबाधनञ्च संपद्यते, इति च । 
वीरुधं=लताख्यां, बलवत्तमां=स्वकार्यंकरणेऽतिशयेन बलवतां, 
खनामि=उन्मूलयामि, सपत्नीं =समानः~एकः पतियंस्या सा । 
बाधते=हिनस्ति, परति-भर्तारें संविन्दते=सम्यगसाधा रण्येन 
लभते । 

द्वितीयेन मन्त्रेण सपत्नी श्रोषधिप्रार्थनां करोति, तत्प्र- 
भावाच्च स्वाभोष्टसिद्धिकामनाऊ्च प्रकटयति-“उत्तानपर्ण ! 
सुभगे ! देवजूते ! सहस्वति !। सपत्नीं मे पराधस, पति मे 
केवलं कुरु ॥' ( ऋ० १०।१४६।२ ) इति । उत्तानपर्ण= 
उत्तानानि-ऊर्ध्वमुखानि, पर्णानि=पत्राणि यस्थास्तादृशि ! 
हे सुभगे=सौभाग्यहेतुभ्ते ! हे देवज्ते !=देवेन स्रष्टा प्रेरिते! 
हे सहस्वति !=्रभिभवनवति। ईदृशे हे पाठे ! मस सपत्नीं 
त्वं पराधम=परागमय-दुरीकुरु-मम पतिसकाशात्‌ दूरं गमय । 
से=ममेव केवलं =श्रसाधारणं-पति कुरु । मयेव स उपभोग्यः 
स्यात्‌, नान्ययेति भावः । 

श्रनेन तृतीयेन स्वोन्नतेः परावनतेशच सौन्दर्यादिप्र युक्तस्व- 
निष्ठोत्क्ृष्टत्वस्य च भावना स्त्रीषु स्वाभाविकी वर्तत इति 
द्योत्यते-'उत्तराऽहमुसरे ! उत्तरेदुत्तराम्यः। श्रथा सपत्नी या 
ममाधरा साधराभ्यः ।।' ( त्रट० १०।१४६।३ ) इति। हे 
उत्तरे !=उत्कृष्टतरे ! पाठे ! श्रहं उत्तरा =सौन्दर्ययौवनादिना 
उत्कृष्टतरा भूयासम्‌ । उत्तराभ्यः= उत्क्ुष्टतराभ्योऽन्याभ्यो 
नारीभ्योऽपि, अह उत्तरा-इत्‌=उत्कृष्टतरेव त्वत्प्रसादाउडूवे- 
यस्‌ । श्रथन्च्प्रनन्तरं, सम या द्वेष्या सपत्नी सा, अ्धराभ्यः= 
निकृष्टाभ्यो$पि नारीभ्यः, अधरा--निकृष्टतरा भवतु । 

सपत्नीनामाप्यहं नेव कथयामीत्यनेन चतुर्थेन द्वेषातिशयो 
श्रभिव्यज्यते, मम भर्तुः सकाशात्‌ तां दूरादप्यातंदूरं च गमया- 
मीति रूढवेरत्वं गम्यते-'न ह्यस्या नाम गृभ्णामि, नो अ्रस्मिन्‌ 
रमते जने । परामेव परावतं सपत्तीं गमयामसि ।।' (ऋ०१०। 
१४६।४) इति श्रस्याः=सपत्न्याः; नाम=संज्ञामपि नहि 
गभ्णामि=्नेव गृहामि उच्चारयामि । नो=न खलु कदाचित्‌ 

्रस्मिन्‌-जने सपत्न्याख्ये रमते-क्रीडति मम मन इति शेषः, 
सम मनः तत्र कदापि नैवानुरागं बध्नातीति यावत्‌ । श्रत एव 
तां द्वेष्यां सपत्नीं परां परावतमेव=श्रतिशयेन इूरदेशमेव गस- 
याससि=गमयामः-प्रापयामः, ्रतिशयेन स्व प्रियभर्त्रा वियोजयास 
इत्यर्थः । 

ग्नेन पञ्चमेन सर्वथा सर्वदाऽहं सपत्न्याः तिरस्कारादिना 
ग्रभिभवनशीला भवामीति बोध्यते-“प्रहमस्मि सहमानाऽथ 
त्वमसि सासहिः । उभे सहस्वती भूत्वी सपत्नों भे सहावहै ।।' 
( ऋ० १०।१४६।५ ) इति। हे ओषधे ! अहँ त्वत्प्रसादात्‌ 
सहमाना, अ्रस्मि=सपत्न्या अभिभवित्री सवामि । त्रथच्च्श्रपि 
च त्वमपि सासहिः श्रसि=तस्या अभिभविन्री भवसि । आवामुभे 
अपि, सहस्वती =ञ्जभिभवित्र्यौ भूत्वी =भूत्वा, से =-ममे, सपत्नों 
सहावहै=्रभिभवाव इत्यथः । 

ग्रोषधिप्रभावेणाहं पत्यु मनो भय्येव समासक्तं करोमीति 
षष्ठेन प्रतिपाद्यते-'उप तेऽधां सहमानामभि त्वाधां सहीयसा । 
सामनु प्र ते मनो चत्सं गोरिव धावतु पथा वारिव धावतु ।।' 
'(चऋह० १०।१४६।६) इति । हे प्रियपते ! ते-तव. सहमानां = 
सपत्न्याः ग्रभिभवित्रो, इसासोर्षाध, उपञ्चधां= शिरसि उपाधानं 
करोमि । सहीयसा=्रभिभवितृतरेण तेनोपधानेन त्वां अभि 
ग्रधां = श्रभितो धारयासि । ते"-तव प्रियभर्तुः सनः मामनुलक्ष्य 
प्रधावतु=प्रकर्षण शीध्रं गच्छतु ' तत्र निदञ्चतद्वयमुच्यते-गोरिव= 
यथा गो: वत्सं प्रति शोघ्रं गच्छति, पथा=निम्नेन सार्गेण 
चारिव=वाः-उदकं यथा स्वभावतो गच्छति, तद्वत्‌ । अनेन 
दृष्टान्तहयेन स्त्रियः स्वाभाविकपर्तिसलनोत्सुक्यातिशयोऽ- 
भिव्यज्यते । 

एकः पुरुषोऽनेकस्त्रीभिः सह विवाहादिना सहयोगं करोति 
चेत्‌, तदा विचारक. सोऽयं सामाजिकदुनंयोऽस्तीत्यभिधीयते । 
पुरुषाणामोौद्धत्ययुक्तमृच्छुङ्कलत्बं स्त्रीणाञ्च वराकीणां पश्वा- 
दिवत्‌ सार्तेनादवेशिष्ट्यं सश्रुद्धलत्वं द्योत्यते । श्रस्य दुर्नयस्य 
प्रतिषेधो भगवता वेदेन सबलझाब्दः कर्तव्य आसीत्‌ । परन्तु 
कतंव्यस्य प्रतिषेधस्य स्थाने सपत्नीबाधकसुकलेनाकर्तव्यस्य 
सपत्नीग्रहणतद्द्वेषादेः प्रोत्साहनं विधीयते । तत्कथमपि समु- 
चितं विचारकाणां न प्रतिभाति । सपत्न्याः कोऽयमपराधः ? 
अपराधोऽस्ति स्पष्टः पत्युः, तदकार्यकरणे प्रोत्साहनप्रदातुः 
समाजस्य च । ग्नेन सुक्तेन निरपराधस्य बाधनं, सापराधस्य 
चाबाधनं वेपरीत्यमेव प्रतिपाद्यते । कथं तया स्त्रिया तेन विद्य- 
सानस्त्रीकेण पुरुषेण साकं विवाहो विहितः ? इति चेत्‌, तस्याः 
सर्वथा सूकगवादिपशुरिव पराधीनस्वादिति गृहाण । 

गह्यसूत्रेष्वापस्तम्बादिमहषिभिरपि--'एतत्सुक्तजपादिना 
सपत्न्याः विनाशो भवति, श्रतस्तह्देवताकमिदम्‌' इति चानुमो- 
द्यते । सायणभाष्येऽपि “ग्रस्य सुक्तस्य विनियोगो भगवताऽऽ- 
पस्तम्बेन कस्सिश्चित्‌ सपत्नीघ्नप्रयोगविशेष प्रदर्शित: ।' इत्य- 
भिहितम्‌ । श्रपि च कस्याः सपत्न्याः प्राक्‌स्थितायाः पश्चादा- 
गतायाः वा विनाशो भवति ? इत्यपि चिन्त्यम्‌ । प्रथमायाइचेत्‌ 
तस्याः विशेषाधिकारवत्वात्‌, द्वितीयायाइचेत्‌ पत्या प्रथसापेक्षया 
सौन्दर्यादिप्रयृक्तेन प्रेम्णा परिगृहीतत्वात्‌ । श्रस्थ सुवतस्य 
जपानुष्ठौनादिप्रयोगो सिथ: सपत्नीभ्यां कूतइचेत्‌, तदा हयोरेव 
विनाशः स्यात्‌ । तथा च पतिगृहं गृहमेव न स्यात्‌, 'गृहिणी 
गृहमुच्यते’ इति न्यायात्‌ । सरागस्य तस्य पुरुषस्य निष्फलमेव 

जोवन संपरद्धेत, 'नाना नारी निष्फला लोकयात्रा ।' इत्युक्त- 
त्वाच्च, पुत्रादिसन्ततिइच मातृविहीना दयनीया संजायेत । श्रतः 
अस्य सुक्तस्य कोऽभिप्रायः?इति साधारणेजंने ज्ञातुं न शक्यते । 


सामाजिकनयः शास्त्रादेशशच ईदृशो भवितव्य श्रासीत्‌ । 
एकस्य पुरुषस्य कृते$न्यस्त्रीपरिग्रहाधिकार एव नास्ति । अन्य- 
स्त्रीपरिग्रहो$स्य महान्‌ अपराधो5स्ति । तत्प्रतिषेधार्थ पापनरक- 
दुःखादे: सामाजिकदण्डराजदण्डयोइच प्रतिपादनं कर्तव्यमासीत्‌ । 
कन्यानां बहुत्वात्‌ कुसाराणामस्पत्वाच्च तदानों बहुपत्नोवादः 
प्रतिपादित आसीदिति चेत्‌ । मवम्‌ । धनैः्वर्यादिसम्पन्नानां 
दृष्ट्येदं कथनं, नाकिञ्चनदृष्ट्या । ते तु धनादिप्रभावेण भोग- 
विलासकामनयंच बहुमनोरमभार्या: परिगृह्न्ति । अत एव 
ब्राह्मणेन क्षत्रियादिकन्यानां, एवं क्षत्रियेण वेश्यादिकन्यानां 
परिग्रहोऽनुलोमविवाहलक्षणो विधातव्यः, परन्तु शूद्रादिभि: 
ञ्लाह्मणादिकन्यानां परिग्रहो निषिद्ध प्रतिलोमविवाहवत्त्वात्‌ न 
कतंव्य: । अनेनेद॑ बिज्ञायते-ब्राह्मगादय: समृद्धाः श्रासम्‌, 
शृद्वादयस्तु अकिञ्चनाः, कथमेवं कर्तृ शक्नुयुः ?। परन्तु एकेन 
तेन पत्या भूयसीनां पत्नीनां मनांसि कथं सन्तोष्टव्यानि स्युः?, 
यथैकया भार्यया भूयसां पतोनां सनांसि न च संतुष्टानि भवन्ति, 
तथा । पुरुषः कि बहुभार्याः समादाय सन्तोषभरितो भवति ? 
नैव भवति, 'बह्वचः सपत्न्य इव गेहर्पात लुनन्ति ।' (भा० ७ 
६।४० ) इति न्यायेन प्रभूतसन्तापभरित एव भवति ; भार्याइच 
सपत्नीद्वेषकामानलसन्तापभरिताइच भवन्ति । अकिञ्चनास्तु 
भार्यामन्तरेण सर्वथा सन्तप्यमाना रिक्तेव भवन्ति । अतोष्म्यु- 
दयकामेः भरीरामस्येव एकपत्नीब्रताख्यं चरितमुपादेयम्‌ । न तु 
श्रीकूषणस्य बहुभार्याग्रहणलक्षणम्‌ । अपि च 'नियोगपर्यनुयोगा- 


~ 

नहुत्वात्‌ भगवतो वेदस्प' इत्यास्तिकभावमनुरुध्य श्रद्धावनताना- 
सस्माकं नास्ति काचन समालोचना, न चास्ति किर्माप वक्त- 
व्यम्‌ । तथापि-सर्वंथा सर्वत्र सर्वदा एकपत्नीबाद एव एकपति- 
वाद एव च धर्म्यो न्याय्यः सुसंगत एव विज्ञेयः, न बहुपत्नीवादो 
न बहुपतिवादशचेति सर्वेऽपि लोकहितचिन्तकाः प्रशस्ताः 
विचारकाः अभ्युपगच्छन्ति । 
क्रिमस्य तात्पर्यम्‌ ? 

जायायं एकवचनं, तत्र बीजवपनादिकर्त्रे पुरुषाय च बहु- 
वचनम्‌, बहुवारम्‌ । किनस्ति तात्पर्यमत्र ? कि द्रोपद्यादिवत 
एकस्था बहवः पतयः श्रासन्‌ वैदिककाले इत्यनेन कल्प्यं स्यात्‌? 
किमस्त्यत्र काव्यचातुर्यस्‌, इति विद्वद्धि विचारणीयम्‌ । 
यथाहि-'तां पुषन ! शिवतमामेरयस्व, यस्यां बीज मनुष्या 
वपन्ति । या न ऊरू उशती विश्रयाते, यस्यामुशन्तः प्रहराम 
शेपम्‌ ॥' ( ऋ० १० ८५।३७ ) इति । अ्रयमर्थः-तां वधूं 
शिवतमां-भ्रत्यन्तमंगलभूतां कृत्वा सौन्दर्यलावण्यसौजन्यादिवं- 
शिष्ट्यसेवास्या: शिवत मत्वं, एरयस्व=ग्रा ईरय-मां प्रति प्रेरय । 
यस्यां=जायायां युवत्यां ऊरौ दा, बीजं=रेतो-वीर्य, मनुष्याः= 
पुरुषाः दपन्ति=श्रादधते दीर्याधानं कुर्वन्ति । स्त्रियः कि मनुष्याः 
न भवन्ति ? ग्रतः श्रौचित्यात्‌ भायत्यामलक्षणा कार्या सनुऽ्य- 
१देनोभयग्रहणे सति । या न:=भ्रस्माक-पुरुषाणां; ऊरू उशती= 
कामयसाना, विश्रयाते=झयनं करोति, श्रस्साभिः सहेति शेषः। 
यस्यां जायायां, ञ्रपत्यानि उइन्तः=कामयमानाः वयं, शेपं= 
स्पर्शनयोग्यं- शिइनं प्रहराम-प्रक्षिपाम तस्य गुद्यस्थाने प्रक्षेपं 
करवामेत्यर्थः। - यद्वा यस्यांन्न्तस्या ऊरौ शिइनसम्बन्धं 
करवामेत्यर्थः । 

यद्यपि भूय-सु नारीक्षेत्रेषु एकः समर्थो वीर्यवान्‌ पुरुषः 
सफलं बीजवपनं कर्तृ प्रभवति, वेइ्यानारीक्षेत्रे तु बहुनां 
मनुष्याणां निष्फलं बीजवपनं स्यादपि । तथाप्येकस्मिन्नेव 
कुलवधूरूपे सुनारीक्षेत्रे बहवः पुरषाः सफलं बीजवपनं कर्तु कथं 
शक्नुयुः ? इति, तथा चात्र प्रतिपादितं पुरुषनिष्ठं बहुवचनं, 
नारीनिष्ठमेकवचनञ्च विलष्टतरं प्रतिभाति । यद्यपि 'मया 
'पत्या' ( ऋ० १०।८५।३६ ) इति पूर्वमन्त्रवाक्यन स्पष्टं 
प्रतीयते, यत्‌ कुलवधूनारीक्षेत्रस्य बीजवपनकर्ता एक एव पतिः 
पुरुषोऽह॑ति, तदधिकारात्‌, नान्यः पतिभिन्न: कश्चन, तथाप्य- 
त्रत्यमन्त्रस्थपुरुषगतक्रियागतदहुवचनस्य कि तात्पर्यमिति ? 
विद्ृद्धि रन्वेषणीयम्‌ । “पुन: पतिभ्यो जायां दा अग्ने ! प्रजया 
सह ।' ( ऋ० १०।८५।३८ ) पतिभ्यः=भ्रस्मभ्यं, दा! उ देहि, 
श्रत्रापि पतिनिष्ठबहुवचनं जायागतेकवचनकृतं झंकाशल्यम्‌ । 
“सोम: प्रथमो विविदे, गन्धर्वो विविद उत्तरः । तृतीयो 
श्रग्निष्टे पतिः, तुरीयस्ते मनुष्यजाः ।।' (ऋह० १०।८५।४०) 
इत्ति । कन्यामिति शेष: । विविदे=लब्धवौन्‌, ते=तव पति- 
रित्यनुषङ्ग: । पञ्चात्‌ सनुष्यजा:=मनुष्यपुत्राः ते इति प्रथमा- 
बहुवचनं, ते=तवेति षष्ठी एकवचनं वा । अत्रापि “मनुष्यजाः 
इति बहुवचनस्य कि तात्पर्यम्‌ ? 

महाभारतानुमतिः 

अथवा-महाभारतस्यादिपर्वणि महाराज्ञीं कुन्तों प्रति 
महाराजः पाण्डुः-'ग्रनावृताः किल पुरा, स्त्रिय आसन्‌ वरानने! । 
- कामाचारविहारिण्यः स्वतन्त्राइचारहासिनि !॥। तासां व्युच्चर- 
माणानां कौमारात्‌ सुभगे ! पतीन्‌ । नाधर्मोऽभूद्‌ वरारोहे ! स 
हि धर्म: पुराऽभवत्‌ ।। ` प्रमाणदृष्टो धर्मोऽयं पुज्यते च 

सहर्षिभि: । उत्तरेषु च रंभोरु ! कुरुष्वद्यापि पुज्यते ॥। स्त्री- 
णामनुग्रहकरः, स हि धमः सनातनः । ग्रस्मिस्तु लोके न 
चिरान्मर्यादेयं शुचिस्मिते ! ॥ स्थापिता येन यस्माच्च तन्मे 
विस्तरतः श्रृणु ॥' (श्र० १२२।४-५-६-७-८-€) इति 
वदन्‌ वैदिककाले प्रतिरोधरहितानां कामाचारविहारिणीनां 
स्वतन्त्राणामत एव कौमारादारभ्यानेकान्‌ विद्यमानान्‌ पतीन 
परित्यज्य संप्रति भ्ुतदृष्टयुरोपामरीकादिपाशचात्यनारीवत्‌ 
स्वेच्छावशात्‌ इतस्ततो गच्छन्तीनां नारीणां भूयसीनां विद्यमान- 
त्वात्‌, तदभिलक्ष्य 'यस्यां बीजं मनुष्याः वपन्ति’ इत्यादि श्रौतं 
वचनं-अ्रनेकपुरुषसम्बन्धबोधकप्रमाणरूपेण विज्ञापयति किम्‌? । 
श्रनावृताः=इतस्ततो गमने वा निवासे वा सनोज्ञमनुजँः 
सह हासपरिहाससहवासादिकरणो प्रतिरोधरहिताः, पुरा= 
आदिमे वेदिकयुगे, कामाचारविहारिण्य:=स्वेच्छानुसारेणानेक- 
मानवे: सह विहरणशीलाः, वरानने! =सुन्दर-मनोहरमुखे ! , 
चारुहासिनि! =मनोरममन्दहासोपेते ! सुभगे!, वरारोहे ! = 
शरेष्ठाङ्कप्रत्यङ्कारोहावरोहविशिष्टे ! रंभोरु ! =रंभा कदली, 
तत्स्तम्भवद्‌ ऊरू सक्थिनी यस्याः, शुचिस्मिते-ग्राह्वादकमन्द- 
हासे! इति कुन्त्याः षट्‌ सम्बोधनानि। प्रमाणदुष्टः=कि वेदा दि- 
शास्त्रप्रमाणेषु, एतादृशो धर्मो दुष्टोऽस्ति ? कि वा प्रत्यक्षा- 
दिभिः प्रमाणेदु ष्टोऽयम्‌ ? । पुज्यते=समाद्रियते । महषिभिः= 
साक्षात्कृतघर्मभिः-शिष्टैः- यथार्थदशिभिः, फलसाधनतांशे भ्रान्ति- 
रहितत्बं शिष्टत्वमित्यभ्युपगमात्‌ । श्रद्यापि स धर्मः, उत्तरेषु= 
उत्तरप्रदेशेषु, कुरुषु=धर्क्षेत्रे षु कुरक्षत्रेषु पुज्यते=लोकेः समादरे- 
णाङ्गौक्रियते, न तु गह्यते । तथा चेकस्या नार्याः श्रनेकमानवस- 

सम्बन्धस्य नाधर्मत्वमपि तु वेदप्रमाणर्वाणततया महषिभिः श्रेष्ठ- 

त्वेनानुमो दिततया च धर्मत्वमेव मन्तव्यम्‌ । स च धर्मः कामि- 
नीनां स्वेच्छाचारविहारिणीनां कृतेऽनुग्रहप्रयोजकः सनातनः= 
पुरातनोऽस्ति । एकपतिसम्बन्धस्य मर्यादा तु श्रचिराद्‌ अर्थात्‌ 
संप्रत्येव इदेतकेलुना मर्हाएणा स्थापिता । ग्रत्र नेलकण्ठीय- 
भारतभावदीपव्याख्या-श्रनावृता:=सवेद्रष्टुं योग्या: । कामा- 
चारः=रतिसुखं तदर्थं बिहारिण्य =पर्यटनशीला:, स्वतन्त्रा:= 
भर्त्रादिभिरनिवार्याः । पतीन्‌ व्युच्चरमाणानां=व्यभिरन्तानां 
( व्यभिचारं कुवंतीनां ) दृइ्यते च वेदे “न कांचन परिहरेत्‌ 
( छां २१३ ) इति वामदेव्यत्रतेषु मैथुनाथिन्या: स्त्रिया: 
प्रत्याख्याननिषेधः । 
युधिष्ठिरकर्णंसंमतिः 

एदमनेकपतिवादो महाराजेन . युधिष्ठिरेणापि-एकया 
द्रौपद्या सह पंचानां पाण्डवानां विवाहावसरे सद्ष्टान्तमित्थं 
समर्थित: । युधिष्ठिर उवाच-'न मे वागनृतं प्राह, नाधमे 
धीयते मतिः । वतंते हि मनो मेऽत्र नैषोऽधर्मः कथञ्चन ॥। 
श्रयते हि पुराणेऽपि जटिला नाम गौतमी । ऋषीनध्यासितवती 
सप्तधमंभृतां वरा ।। तथेव मुनिजा वाक्षो, तपोभिर्भावि- 
तात्मनः। संगताऽभूद्‌ दक्ष भ्रातृन्‌, एकनाम्नः प्रचेतसः ।। 
गुरोहि वचनं प्राहु धंम्यं धर्मज्ञसत्तम ! । गुरूणां चेव सर्वषां 
साता परमको गुरु: ।। सा चाप्युक्तवतो वाचं भेक्ष्यवद्‌ भुज्य- 
तामिति । ततस्मादेतदहं मन्ये परं धर्म द्विजोत्तम ! ॥' ( म० 
भा० श्रादिपवं-१६६-१४-१५-१६ ) इति । धीयते= 
प्रविश्यते । गोतमी=गौतमगोत्र प्रसुता, जटिलेति नामधारिणी, 
काचन ब्राह्मणकन्या, सप्त ऋषीन्‌ पतिरूपेण, भ्रध्यासितवती = 
भ्राश्रितवती, तथापि सा धर्मभूतां वरा=भ्षेष्ठव मन्तव्या । 

सुनिजा= मुनिकन्या, वार्क्षो-्वक्षात्‌ समृत्पन्ना-यद्वा एतन्नाम्नी । 
भावितात्मनः=कृतदिशुद्धमन इन्द्रियान्‌ । एकनाम्न:-एकसंज्ञा- 
धारिणः । संगता=विवाहिताऽभूत । भैक्ष्यवत्‌ -द्रौपदी-कृष्णा 
संमिल्य भुज्यतां"-क्रमश उपभोगं क्रियतां भर्वाद्धि: पळ्चभि- 
र्भातृभिः इति मातुः कुन्त्याः श्रादेशोऽयमस्माभिर्ध्मंबुद्धया 
परिपालनीय एव । यदा तस्याः सप्तपतिसमाश्रयेणापि श्रधर्मस्य 
न लवलेशः संजातः, तदा पञ्चपतिसमाश्रयेण द्रौपद्याः कथ- 
मधर्मलेपः स्यादिति भाव. । श्रत एवान्ते-वंशम्पायन उवाच- 
“ततो इैपायनस्तस्मै नरेन्द्राय महात्मने । आचख्यौ तद्यथा धर्मो 
बहूनामेकपर्निता ॥' ( म० भा० ग्रादिपर्वण० १६८।२३ ) 
इति । हैपायन:--व्या सः, नरेन्द्राय = द्रुपदाय-द्रौपदी पित्रे इत्यरथः । 
एवं महाभारतस्यादिपवंणि-एकाधिक द्विशततमाध्याय 
(२०१) समुदारदांत्रा यशस्विना कर्णेन दुर्योधनं प्रतीत्थमुक्तम्‌- 
भो दुर्योधन ! त्वया पाण्डवेषु मियो विच्छेदभावो न स्थापयितुं 
शक्यो भवति केनाप्युपायेन । 'परस्परेण भेदइच नाघातु तेषु 
शक्यते . एकस्यां ये रताः पत्न्यां न भिद्यन्ते परस्परम्‌ ।।६।। 
न चापि कृष्णा झावयेत, तेभ्यो भेदयितुं परेः । परिद्यूनान्‌ वृत- 
चती, किमुताद्य मृजावतः ॥।७॥ ईप्सितशच एणः स्त्रीणामेकस्याः 
बहुभतं,ता । तं च प्राप्तवती कृष्णा, न सा भेदयितुं क्षमा ।। ८॥।' 
इति । तेषु= पाण्डवेषु भेदः 'फूट' इति भाषायाम्‌ । कृष्णा= 
द्रौपदी परंः=ग्रन्येः, परिद्यूनान्‌ = भिक्षाभोजिनोऽकिञ्चनान्‌ 
दीनहीनान्‌ तानभिवीक्ष्यापि यदा सा वृतवती=पतित्वेन स्वीकु- 
बंती बभूव,तदाऽद्य तु मृजावतः =प्रभूतसंपत्ति्यालितया परिपुष्ट- 
स्वच्छसुन्दराङ्गान्‌ तान्‌ कथं परित्यजेत्‌? कथं न स्वीकुर्यादिति। 
ईप्सितः=श्रभिलषितः, गुणः=कामुकस्त्रीदृष्ट्या गुणोऽपि, 

पुरुषदृष्टयाइनिष्टो दोष इति भावः । अनेन कर्णनापि, एकस्याः 
कामिन्या: कृते बहुपतिवादः, भ्रभीष्टगुणत्वेन प्रतिपादित 
ग्रासीदिति । 
मर्यादास्थापन प्रयोजकम्‌ 

इचेतकेतुना कदा कस्मात्‌ कारणाच्च कीदृशी च मर्यादा 
स्थापिता ?, इत्यत्रास्ति-ईदृशो वृत्तान्तः-'वभूवोद्दालक्को नाम 
सहरिरिति नः श्रुतम्‌ । इवेतकेतुरिति ख्यातः पुत्रस्तस्याभव- 
न्मुनिः ॥' ख्यातः=छांदोग्योपनिषदः षष्ठाध्याये इवेतकेतुः 
नववारं तत्त्वमसीति महावाक्यस्य पितुरुद्दालकात्‌ सदुपदेशग्रा- 
हकत्वेन प्रसिद्धोऽस्ति । 'मर्यादेयं कृता तेन, धर्म्या वे इवेतकेतुना । 
कोपात्‌ कमलपत्राक्षि ! यदर्थ तान्निबोध मे॥ इवेतकेतोः 
किल पुरा, समक्षं मातरं पितुः । जग्राह ब्राह्मणः पाणो गच्छाव 
इति चाब्रवीत्‌ ॥ ऋषिपुत्रस्ततः कोपं चकारामर्षचोदितः । 
मातरं तां तथा दृष्ट्वा नीयमानां बलादिव ॥ क्रुद्धं तं तु पिता 
दृष्ट्वा, इवेतकेतुमुवाच ह । मा तात ! कोपं कार्षीस्त्वमेष धमः 
सनातनः ॥ भ्रनावृता हि सर्वेषां वर्णानामङ्गना भुवि । यथाभावं 
स्थितास्तात ! स्वे स्वे वर्ण तथा प्रजा: ॥। ऋषिपुत्रोऽथ तं धर्मं 
३वेतकेतु नं चक्षमे । चकार चेव मर्यादामिमां स्त्रीपुंसयो भुबि ॥। 
व्युच्चरन्त्याः पर्त नार्या श्रद्ध प्रभृति पातकम्‌ । भ्रूणहत्या समं 
घोरं भविष्यत्यसुखावहम्‌ ॥ भार्या तथा व्युच्चरतः कोमार- 
ब्रह्मचारिणीम्‌ । पतिव्रतामेतदेव भविता पातकं भुवि ॥ इति 
तेन पुरा भीरु ! मर्यादा स्थापिता बलात्‌ । उद्दालकस्य पुत्रेण 
धर्मो बे इचेतकेतुना ॥ ( म० भा० श्रादिपर्वे ग्र १२२।४। 
१०-११-१२-१३-१४-१५-१६-१८-१६-२१) इति । कश्चनोच्छु- 
-ङ्कलः कामो ब्राह्मणः इवेतकेतुमातरं वदति स्म गच्छावः=भ्रावां 

अन्यत्र गमनं कुर्वः, यत्र किलावयोः परस्परं स्नेहसिक्तयो यंथें- 
ष्टविहारः स्यादिति । स्त्रीणां स्वेच्छाचारः सनातनो धर्मोऽस्ति । 
अतस्त्वया इवेतकेतुना कोपो न करतंव्योऽधर्मत्वाभावात्‌ । 
वर्णानां =सर्देषां ब्राह्मणादीनां श्रंगनाः=स्त्रियः, भुवि=लोके, 
अ्नादृताः=प्रतिरोधरहित्ताः सन्ति। यथा पशुपक्ष्यादिश्नजा: 
स्वस्मिन्‌ स्वस्मिन्‌ वर्ग यथा स्वच्छन्दतो विहरन्ति, तथा मनुष्य- 
प्रजाः, यथाभावं =स्वस्व भावमनतिक्रम्य विहरन्तु, अत्र नास्ति 
कश्चन दोष इत्यर्थः । श्रसुखावहं==दुःखप्रापकम्‌ । 

नीलकण्ठव्याख्यानमत्र-न चक्षमे=न क्षमां कृतवान्‌ ( न 
सहनं चकार) 'यथा स्तेनो यथा भ्र णहा, एवमेष भवति, योऽयोनौ 
रेतः सिञ्चति ।' (काचन श्रुतिः) इति । श्रयोनो=भ्रन्यदारेषु 
पुंसां गमनात्‌ प्रत्यवायः श्रुतिसिद्ध:। तथा 'ग्रमीषां निष्कृतं 
जारिणीब' इति मन्त्रे जारिण्याः निष्क्ृतेः=पीडायांइच दशनात्‌, 
स्त्रीणामपि परसंगे दोषोऽस्त्येचोक्तः । तथापि श्रोतार्थस्यंव 
कयाचिद्धूंग्या व्यवस्थेयं विहितेति ज्ञेयम्‌ । अथवा व्युच्चरणे 
तेजस्विनां न दोषः, किन्तु प॒थग्जनानामेवेति तात्पर्यम्‌ । श्रन्यथा 
कृष्णस्यापि पारदार्यदोषप्रसवतेः ( ‘परदाररतः क्ृष्ण:” इत्युक्त - 
त्वात्‌) । ग्रहल्यादिजाराणामिन्द्रादीनां तदप्रसक्तेइचेत्यास्तां 
तावत्‌ । 

~ ~ ० ७ ~ ~ 0७ 

अग्निदेवचरितं, वरदानं, किमिदमस्ति तात्पयश्च 

महाभारतस्य सभापर्वणि सहदेवदिग्विजयप्रसंगे माहि- 
व्सत्यां नगर्यामग्निदेवस्येदं चरितं निरूप्यते । यथाहि-'तत्र 
साहिष्मतीवोसी भगवान्‌ हव्यवाहनः। श्रूयते हि गृहीतो वे 
पुरस्तात्‌ पारदारिकः ।। नीलस्य राज्ञो दुहिता बभूवाऽतीव- 
शोभना । साऽरिनहोत्रमुपातिष्ठद्‌ बोधनाय पितुः सदा ।। व्यजने- 

धूयमानो$पि तावत्प्रज्वलते न सः । यावच्चारुपुटौष्ठेन वायुना 
न विधूयते ॥ ततः स'भगवान्‌ भ्रग्निश्‍चकमे तां सुदर्शनाम्‌ । 
ततो ब्राह्मणरूपेण रममाणो यदृच्छया । चकमे तां वरारोहां 
कन्यामुत्पललोचनाम्‌ ।' ( श्र० ३१,.२७.२८-२६-३०-३१ ) 
इति । पारदारिकः=परदाररतः, तया रममाणः । दुहिता= 
कन्या, श्रतोवशोभना=श्रनुपमसुन्दरी । साऽग्निहोत्रस्य समोपे 
ञोधनायः=श्ररग्निप्रज्वलनाय, ग्रवस्थिताऽभवत्‌ । च्यजनं:= 
त्तालवृन्तकेः, 'पंखा' इति भाषायाम्‌, धूयमानःम्तञ्जन्यवायुनः 
समुद्दीप्यमानोऽपि । यावत्पयं न्तं-तस्या: सुन्दर्याः चारुणा=सुन्दरेण 
पटवत्‌ =संपुटवत्‌ संमिलितेनोष्ठेन, तज्जन्येन चायुना न चिधू- 
यते=न समूद्दीप्यते | चकमे==कामयामास । यदा राजा नीलः 
स्वकन्याकामुकं तमग्निदेवमवारुधत्‌ । तदा सो ब्राह्मणवेषधारी 
अग्निदेव: कोपात्प्रजज्वाल । तत्कोपभोतो राजा विप्ररूपाय 
चह्वये शिरसा नतः सन्‌ तां स्वकीयां मनोहरां कन्यां प्रददो । 
तां नीलराज्ञः सुभ्न. सुतां परिगृह्याग्निदेव: प्रसन्नोऽभूत्‌ । पुनस्तेन 
तस्मे महीपतये स्वसँन्यस्य झत्रुकृतभयाभावलक्षणो वरो दत्तः । 
अज्ञानाद्यदा केचन राजानो तां माहिष्मतों पुरीं जेतुमभिजग्मु- 
स्तदा तेनारिनिनः सद्यो दह्यमाना बभूवः । ईदुशमस्ति अग्निदेव- 
चरितम्‌ । 

यद्यपि तस्यां नगर्या प्रायपि योषितः स्वच्छन्दतः स्वेच्छा“ 
नुसारेण स्वयोग्यं बरं वरयामासुः । बलात्‌ ताः भ्रन्येः स्वेच्छा- 
प्रतिकूलेजनंः श्रतिशयेन ग्राह्या न बभूवुः । तथापि प्रसन्नेन 
तेनाग्निदेवेन तत्रत्याभ्यः सर्वाभ्यः स्त्रीभ्यः स्वतन्त्ररूपेण यथा- 
कामविहाराय केनापि प्रतिरोद्धमशक्यलक्षणो वरो दत्तः । 
“तस्यां पुर्या तदा चेव, माहिष्मत्यां कुरूद्वह! । बभूवुरन तिग्राह्या 

योषितइछन्दतः किल ॥ एवमग्नि वरं प्रादात्‌ स्त्रीणासप्रति- 
वारणे । स्वेरिण्यस्तत्र नार्यो हि यथेष्टं विचरन्त्युत ॥।' (म० 
भा० सभापर्व ३१।३८-३९) इति। स्वैरिण्यः=स्वतन्त्र!:- 
व्यभिचारिण्यः-परपुरुषगामिन्य इत्यर्थः । 
अनेनेद कि तात्पर्यमभिव्यज्यते-यत्‌ तत्र भूप्रदेशे यज्ञवेद्यां 
सुन्दरीयुवतिकुमारिकाचारपुटोष्ठजन्येन वायुनाऽगिनिः प्रज्वलित: 
कतंव्य इति विधानमभूदिति । सुन्दरदर्शनमग्निहोत्रिणामपि सन 
्राह्लादयतोत्यवर्णकथितमेतत्‌ । 'भ्रग्निदेवो ब्राह्मणो भूत्वा तां 
कन्यां बुभुजे’ इत्यस्थ किमिदं तात्पर्यं कल्प्यं स्यात्‌ ? अग्नि- 
समुपासकोऽर्निहोत्री ब्राह्मणोऽहमेवाग्निरस्मि, दीयतां मह्यं मम 
प्रेयसीं तव सुन्दरीं कन्याम्‌, न चेत्‌ शापं दास्यामि। ज्ञापभोतेन 
राज्ञा तस्मे स्वकन्यादानं कृतमिति। यदि वस्तुतोऽलोकिकोऽ- 
ग्निदेव एव स्वीकृतः स्यात्तदा-'नेषां (देवानां) शिःनं प्रदहति 
जातवेदाः ।' (ग्रथर्व० ४।३४।२) इति श्रौतं वचनं व्याकुप्येत । 
जातवेदा:= कामाग्निः । श्रनेन देवानां निष्कामत्वं बोध्यते । 
भवतु नाम यत्किमपि। परन्तु तत्रत्यनिखिलस्त्रीणां कृते 
स्वेच्छाविहारलक्षणो वरस्तु न वरोऽपि त्वभिशाप एवास्तीति 
मन्ये । 
यथार्थं समाधानम्‌ 
यद्यपि प्राकादशितेषु हित्रेषु मन्त्रेषु राजसतामसमानवानुः 
ह्व्यि लोकस्थितिञ्चानुसृत्य बहुपत्नीवादो बहुपतिवादवचा- 
पातत: प्रतीतो भवति । तथापि सात्त्विकान्‌ सदाचार निष्ठान्‌ 
मानवानु दिय धर्मन्यायोपेतः एकपत्नीवाद एकपतिवाद एव च 
भूयःसु मन्त्रेषु स्पष्टतयाऽवगतो भवति । यथाहि-'जायेव पत्य 
उशती सुवासाः ( ऋ० १०।७१।४ ) “पतिरिव जायाम्‌ 

(ऋ० १०।१४६।४) 'आरोह सूरये श्रमृतस्य लोकं स्योनं पत्ये 
बहतुं कृणुष्व’ (ऋ० १०।८५।२०) 'मोदमानौ स्वे गृहे (पतिइच 
पत्नी चेमौ हौ) विशवमायु व्यंइतुतम्‌, मा वियौष्टम्‌ ।' (ऋ० 
१०।८५।४२) "चक्रवाकेव दम्पती’ (जाया च पतिइचेमौ हो 
दम्पती इत्युच्यते) (ग्रथर्व॑० १४।२।६४) “वीरा श्रनवद्या पति- 
जुष्टव नारी? ( ऋ० १।३। ) 'जास्पत्यं सुयमस्तु देवा: > 
(ऋ० १०।८५।२३) 'समञ्जन्तु विइवेदेवाः ! समापो हृदयानि 
नौ । सं मातरिइवा सं धाता समु देष्टो दधातु नौ ॥' (ऋ० 

१०।८५।४७) + "स्योना पत्ये भव! ( प्रथर्व॑० १४।२।२७ ) 


% उशती =कामयमाना, सुवासाः=शोभनवसना, पत्ये= 
भर्त्रे । हे सूर्ये! =सूर्यवत्‌ तेजस्विनि ! नारि ! लोकं=स्थानं, 
स्योनं=सुखकरं, पत्ये=-स्वामिने, वहतुं=वहनमात्मनः प्रापणं, 
` कृणुष्व=कुरुष्व । विशवं =निखिलं, आयुः--जीवनं, व्यश्नुतं= 
प्राप्नुतम्‌ । मा वियौष्टं=कदाचिदपि पृथग्भूतौ मा भवेताम्‌ । 
पतिजुष्टा=पत्या प्रेम्णा सेविता । जास्पत्यं=जायापत्यो युगलं, 
सुयमं=सुमिथुनं-सुखकरं-शोभनसंयमोपेतं वा । 

+विश्वे=सर्वे देवाः, नौ=श्रावयोः-पतिपत्त्योः हृदयानि= 
- मानसानि, सं=सम्यक्‌ श्रञ्जन्तु=भ्रपगतदुःखादिक्लेशानि कृत्वैह- 
लौकिकपारलौकिकादिविषयेषु शान्तिसुखप्रकाशयुक्तानि कुर्व 
न्त्वित्यर्थः । मातरिश्वा=वायुः, संदधातु= आवयो बुद्धी: परस्प- 
रानुकूलाः करोत्तवित्यर्थः । देष्ट्री-फलानामभीष्टानां दात्री 
सरस्वती देवी श्री वा । स्योना=उभयकुलस्य स्नेहेनानुस्यूतकते.- 
त्वात्‌ तज्जसुखप्रदतया पत्नी स्योनेत्युच्यते। श्रनुत्रता=श्रनुकूलकर्मा 
ग्रहं पतिः,्यौरिव-उपरि स्थितः सन्‌ भ्रभीष्टसुखप्रवर्षणशीलोऽस्मि, 
त्वं पृथिवीवत्‌ ग्रधःस्थिता भ्रभीष्टपुत्रादिसुखप्रसवित्री असि । 


१९० चातुवेण्ये-भा रत-समोक्षा 


'पत्युरनुत्रता भूत्वा' (ञ्रथर्वं ० १४॥१॥४२) इयं नारी उपब्रूते ` ` ` 
दीर्घायुरस्तु मे पतिः, जीवाति शरदः शतम्‌ ।' (श्रथवं० १४। 
२।६३) 'द्यौरहं पृथिवी त्वम्‌’ ( श्रथर्व० १४।२।७१ ) “पत्नी 
त्वमसि धर्मणाऽहं गृहपतिस्तव ।' (अ्रथर्व० १४।१।५१) 'गृह्लामि 
(गृभ्णामि) ते सौभगत्वाय (तव-भार्यायाः सौभाग्याय) हस्तम्‌ । 
सया पत्या ।' ( श्रथरवं० १४।१।५० ऋ० ८।३।२७ ) “सह्य 
त्वाइदुर्गाहपत्याय देवाः’ (श्रथवे० १४।१।५०)'ममेयमस्तु पोष्या' 
( अ्रथवं० १४।१।५२ ) “मया पत्या प्रजावती संजीव शरदः 
शतम्‌ ।' 'परिष्वजस्व जायां सुमनस्यमानः प्रजां कृण्वाथामिह 
मोदमानो दोघं वामायुः सविता कृणोतु ।' ग्रथर्व० १८।२।३९) 
“भद्रा वधूर्भवति यत्‌ सुपेशाः स्वयं सा मित्रं वनुते जनेचित्‌ ।' 
(ऋ० १०।२७।१२) 'जाया पत्ये मधुमतीं वाचं वदतु शन्ति- 
वाम्‌ ।' (श्रथर्वञ ३।३०।२) इत्यादिभि भूयोभि मन्त्रं भ॑गवता 
वेदेन स्पष्टमेव पत्यौ जायायाञ्चेकवचनप्रदानेन चक्रवाकदृष्टा- 
न्तेन मिथो विविधाभीष्टसुखलाभप्रार्थनाभिइच एकपतिवादः 
एकपत्नीवाद एव च विहितः समरथितइच । 
एवं बहुपत्नीवादः-'सं मा तपन्त्यभितः सपत्नीरिव पर्शवः ।' 
( ऋ० १०।३३।२ ) 'उभे धूरौ वह्विरापिब्दमानोऽन्तर्योनेव 





धर्मणा =धर्मेण । गाहंपत्याय--गृहपते मम शोभनकर्माणि संपाद- 
यितुमेव देवास्त्वां धर्मपत्नीं मह्य =पत्ये-भर्त्रे, श्रदुः= दत्तवन्तो 
देवा इत्यर्थ: । यत्‌=या, भद्रा=कल्याणी सुपेशाः=शोभनरूप- 
सौन्दर्यलावण्यवती वधुर्भवति, सा द्रौपदीसीतादिवत्‌ स्वयं= 
आत्मनैव, जनेचित्‌=श्रार्यजनमध्ये अवस्थित मित्रं=प्रियं पति 
अर्जुनरामादिवत्‌, वनुते=याचते-वृणोति-स्वयंवरधर्मेण प्रार्थयते 
इत्यर्थः । 


‘2 


सपत्नीबाधनसुक्तस्य तात्पयं-प्रदर्शनम्‌ १९१ 


चरति द्विजानि: ।' (ऋ० १०।१०१।११) इत्यादिभि मंन्त्रे: 
प्रभूतसन्तापहेतुतया विनिन्दित: । श्रत एव सर्वथा हेयतया च 
प्रतिपादितोऽवगम्यते । द्विजानिदुष्टान्तेन च द्यो ्जाययोः पत्युः 
सदा पराभवो द्योत्यते, कंमुत्यन्यायेन चार्थतो द्वाभ्यामधिक- 
जायाग्राहकानां मानवानां दुर्दशा च बोध्यते । 
सपत्नीबाधनस्चक्तस्य तात्पर्य-प्रदर्शनम्‌ 

एवं सपत्नीघ्नसुक्तेनापि-्रनेकपत्नोवादोऽर्थात्‌ भगवता 
वेदेन निन्दितोऽस्तीति विदुषां तत्तात्पर्यं प्रतिभाति । कथं? इत्थं, 
यस्मिन्‌ गृहे सपत्नोनां परस्परं ईदृशो द्वेषः कलहश्च सर्वदा 
प्रवर्तमानो भवति, तस्मिन्‌ गृहेऽवस्थितस्य गृहपतेः कथमपि 
शान्तिसुखोपलब्धि ने भवति, प्रत्युत तेन सन्तापपरम्परेवानु- 
भूयते, इति लोकेऽपि प्रत्यक्षमतः स्पष्टं प्रभूतसन्तापजनकतया 
बहुपत्नोवादो निन्दितोऽस्तीति । श्रत एव गृहपते दुर्दशाबोधनाय 
सपत्नोसुक्तस्य वर्णनं क्रियते भगवता वेदेन, न त्वेकस्य कृते 
बहुपत्नीविधानायेति सरवंमनाविलम्‌ । 


+मा=मां-देवताप्रसादरहितं कवषं, पर्शवः=पाइर्वास्थीनि 
भ्रन्नाभावाद्‌ दौर्बल्यात्‌ कुशयनाच्च सपत्नीरिव=यथा सपःन्यो 
गेहपति सं तपन्ति=संतापं ददति, तथा ग्रभितः=सर्वतः सं 
तपन्ति=दुःखयन्तीत्यर्थः । हविर्धानशकटस्य उभे धुरौ आपिब्द- 
मान:=श्रापिदाब्दमानः, वह्विः=हविर्वाहकोऽनड्वान्‌ ग्रश्‍वो वा । 
योनौ ग्रन्तः=तयो द्वयो र्योः श्रन्तः=मध्ये प्रविष्टः सन्‌, इव= 
यथा द्विजानिः=द्विजायः-भार्याद्वयवान्‌ मानवः तयो द्वयोः पर- 
स्परं द्वेषकलहादिकुर्वत्यो मंध्ये प्रविष्टो चरति=दुःखमेवानु- 
भवति, तथा ताभ्यां द्वाभ्यां समाक्रान्तः सन्‌ चरति=दुःखमनु- 
भवन्‌ गच्छतीत्यर्थः । 


१९२ चातुवेण्ये-भारत-समोक्षा 


अत एव केचन विद्वांस:-एकस्य विश्वपतेः सर्वात्मनः 
परमेइवरस्य 'भ्रहोरात्रे पाइ’ ( शु० यजु:ः० ३१।२२ ) इति 
श्रुत्याऽर्थात्‌-“विद्याऽचिद्ये मम तनू' बन्धमोक्षकरी, बन्धोऽस्या- 
विद्ययाऽनादि विद्यया च तथेतरः (मोक्षः) । (भा० ११।११। 
३-४) इति वेदार्थं विवृण्वता श्रीमद्धागवतेन स्पष्टतो ज्ञापिते 
शक्तिभूते विद्याऽविद्यालक्षणे हे भार्ये स्तः, श्रत एव विद्यया 
देव्या श्रविद्यारूपायाः सपत्न्याइचैतन्यपतिसमाश्भितायाः सन्ता- 
पप्रदायाः सर्वथा बाधनं प्रार्थ्यत एव, क्रियत एव च। यद्वा-एकस्य 
जीवात्मनः सुमतिकुमतिलक्षणे द्वे भार्यं तदधीन स्तः, सुखसंप- 
त्प्रदया सुमतिदेव्या 'प्रकाशेनान्धकारस्येव' कुमतिरूपायाः दुःख- 
विपट्प्रदायाः सपत्न्याः बाधनं क्रियत एव । तद्बाधनायात्र 
क्रियमाण ग्रौषधिप्रयोगस्तु सत्संगध्रभवविचार एव वेदितव्यः । 
तदुक्तं-भगवत्पादेन प्रइनोत्तरीग्रन्थे-'को दीर्घरोगो ? भव एव 
साधो ! किमौषधं तस्य विचार एव ।' इति। सति चेवं सर्वमपि 
सपत्नीघ्नसुक्तं-एतादृशार्थानुकूलपरतयेव योजयन्ति । 


अपि च-'न देवचरितं चरेत्‌’ इति न्यायेन ये देवतुल्याः 
समर्था महर्षयः विशिष्टजन्मानो द्रौपदीजटिलापाण्डवादयश्च 
सन्ति, तेषु पर्यनुयोगायोगात्‌, तच्चरितानुकरणस्य सामर्थ्यंहीने 
जनैः कर्तुमशक्यत्वाच्च, इदानोंतनानां ह्वित्रादिपतिपत्न्नीविशि- 
ष्टानां यत्र कुत्रापि त्रिविष्टपादौ वर्तमानानां पशुप्रायाणामा- 
चारस्याप्रामाण्याच्च.। भगवदवतारभूतस्य श्रीकृष्णस्यापि 
लोकोत्तरं चरितं-'कृत्वा तावन्तमात्मानं यावती गोपयोषितः ।” 
( भा० १०।३३।२० ) 'भ्रन्याइचेवंविधा भार्या कुष्णस्यासन्‌ 
सहस्रः ।' ( भा० १०।५८।५८ ) 'यथोपयेमे भगवांस्तावद्रप- 
धरोऽव्ययः ।' ( भा० १०।५६।४२ ) 'तमेव सवंगेहेषु सन्तमेकं 


चिविधसं प्रदाय-पन्थ-मतसंपादितविच्छेदभावना १६३. 


ददर्श ह्‌ । कृष्णस्यानन्तवोर्यस्य योगमायामहोदयम्‌ ।॥? (भा० 
१०।६९।४१ ४२) इत्यादिलक्षणं 'एकोऽहं बहुस्यां, प्रजायेय 
(छां० उ० ६।२।३) इति श्रोतार्थस्य स्वविग्रहे, भगवत्तमत्वस्य 
च प्रदर्शनायाविष्कृतं-एकपत्नीवादं न विरुणद्धि, किन्तु 
बिभत्येव । 

श्रत एव वेदार्थज्ञेन भगवता मनुनाऽपीत्थमुक्तम्‌-“म्रन्योऽ- 
न्यस्याव्यभिचारो भवेदामरणान्तिकः । एषः धर्मः समासेन ज्ञेयः 
स्त्रीपुंसयोः परः ।। तथा नित्यं यतेयातां स्त्रीपुंसौ तु कृतक्रियौ । 
यथा नाभिचरेतां तो वियुक्तावितरेतरम्‌ ।। (म० स्मु० &। 
१०१-१०२) इति । भार्यापत्यो मरणान्तं यावद्‌ धर्मार्थकामेषुः 
यरस्पराव्यभिचारः=मिथो निःस्वार्थस्नेहसम्बन्धः श्रर्थात्‌ 
अ्रन्यस्मिन्‌ पुंसि वाऽन्यस्यां नार्या वा कदापि व्यभिचारो न 
स्यादित्येव संक्षेपतः स्त्रीपृंसयोः प्रकृष्टो धर्मो ज्ञातव्यः । कृत- 
क्रियौ =कृतविवाहो । तथा सदा यत्नं कुर्यातां, यथा धर्मार्थका- 
सविषये वियुक्तो सन्तो परस्परं न व्यभिचरेता मित्यर्थः । किन्तु 
सदा परस्परं प्रेमसऱद्टावाभ्यां संयुक्ताचेव भवेतामिति यावत्‌ । 
इत्यलं पल्लवितेन । 

विविधसंप्रदाय-पन्थ-मतसंपादितविच्छेदभावना 

भारतवर्ष सन्ति विविधसंप्रदायविभिन्नमतपन्थाः, तेषां 
विभिन्नानि नामानि, विविधाइच साधवो हरिद्वारप्रयागादि- 
कुंभपर्वोत्सचावसरे विझेषप्रयत्नतो विज्ञायन्ते । यथा (१) द- 
ण्डी संन्यासी (२) परमहंसदशनामसंन्यासी (३) नागासंन्या- 
सी (४) वेराग्री (५) उदासी (६) निर्मला (७) कबीर- 
पन्थी (८) दादुपन्थी (६) चरणदासी (१०) निराकारी 
(११) पानवदासी (१२) गरीबदासी (१३) लालपन्थी 


१९४ चातुर्वेण्यें-भारत-समीक्षा 


(१४) बुनियादासी (१५) राधास्वामी (१६) दरियादासी 
(१७) पलटुदासी (१८) जगजीवनपन्थी (१६) घीसापन्थी 
(२०) सोहनपन्थो (२१) खिचड्डापन्थी (२२) कुण्डापन्थी 
(२३) बीजमार्गी (२४) वाममार्गी (२५) चोलीमार्गी (२६) 
स्वामी नारायणः (२७) गुलाबदासी (२८) कापडीपन्थः 
(२६) तुलसीसाहेब पन्थः (३०) भाणसाहेबपन्थः (३१) 
रविसाहेबपन्थः (३२) गोस्वामो पन्थः (३३) संयोगी पन्थः 
(३४) नित्यानन्द-प्राणगोपन्थः (३५) कानफटानाथ-पन्थः 
(३६) ग्रोघड़नाथ-पन्थः (३७) जंगमपन्थः (३८) सेवडापन्थः 
(३९) जैनसाधुपन्थः (४०) बोद्धसाधृपन्थः (४१) सुथरा- 
शहीपन्थः (४२) रामानुजसंप्रदायः (४३) मध्वसंप्रदाय 
(४४) निम्बाकंसंप्रदायः (४५) वल्लभसंप्रदायः-हवेलीपन्थ 
(४६) राधावल्लभसंप्रदायः (४७) गोरांगमहाप्रभुसंप्रदायः 
(४८) शेवसंप्रदायः (४९) सखीसंप्रदायः (५०) भीनकपन्थी 
(५१) सेवापन्यी (५२) प्रेमपन्थी (५३) बेनामीपन्थः 
(५४) प्रणामीपन्थः (५५) काचूकटियापन्थः (५६) ब्रह्म- 
समाजः (५७) श्रार्यसमाजः (५८) प्रार्थना-समाजः (५६) 
सन्तदासी (६०) मदनपन्थी (६१) योगीपन्थः (६२) राम- 
स्नेही (६३) वीरशेवपन्थः (६४) लिङ्कायतपन्थः (६५) 
्रघोरीपन्थः (६६) .व्यासपन्थी (६७) सन्तरामसाधुपन्थः 
(६८) कुबेरदासपन्थः (६९) श्रकालीपन्थः (७०) पीराणा- 
थः (७१). शाक्तसंप्रदायः (७२) गाणापत्यसंप्रदायः (७३) 
सौरसंप्रदायः, आदि: प्रादिः । 
तेषां समेषां विविधाः उपास्याः, मतभेदाः विभिन्नाइचाचा- 
राः पृथक्‌ पृथक्‌-तिलकादिवेषभूषाइच सन्ति । केचन मूतिपुजां 


: 

सन्वते, केचन न, केचन च स्वघमंग्रेन्थमेव गुरुरूपेणेश्वरविग्रह- 
रूपेण च पुजयन्ति । केचन भगवन्तं निराकारमेच, केचन सा- 
कारमेव, केचनोभयमपि । केचन स्वकरनिर्मितमन्यास्पुष्टमेव 
भोजनं कुर्वन्ति, केचन सर्व॑स्य भोजनमङ्भीकुर्वन्ति । केचन ती- 
्थान्यटन्ति, केचन तीर्थाटनं खण्डयन्ति, एवं स्वस्वमतपक्षं वाद- 
विवादद्वारा समर्थयन्ति, परपक्षञ्च प्रतिषेधन्ति । तेषु केचन 
सतपन्थास्तु दम्भपाखण्डतुच्छस्वार्थादिकं पुरस्कृत्य हिन्दुत्व- 
भारतीयत्वसमाजेकत्वप्रशस्तभावनां मूलत एव प्रतिघ्नन्ति । 
तेष्वयमेकः । 

एतस्य पन्थस्य विच्छेदभावना पाखण्डप्रचारश्च तावदव- 
लोक्यताम्‌ । तत्प्रणीतहिन्दीग्रन्थेषु-राधास्वामी हिन्दुधर्म न 
मनुते, न श्रुति, न स्मृति, न पुराणानि च, न रामं, न कृष्ण, 
न दिवं, न शक्ति च मनुते, न गंगां न यमुनां, न हिमालयं, 
न सूर्य, न चन्द्रं च मनुते, न पुज्यां मातरं भारतभूमिमपि मनुते, 
न जपज्ञानध्यानानि च श्रात्मपरात्मपरमेरवरादिकमपि, न च 
भारतीयसंस्कृतिञ्च> किन्तु एकमात्र तत्पन्थस्य प्रणेतारं श्री- 
शिवदयार्लासहनास्ना प्रसिद्ध ग्राग्रापत्तने लब्धजन्मानं राधा- 





%राधास्वामी माने न धर्मकर्मरी । राधास्वामी माने न 
रामकृष्णरी । राधास्वामी माने न सूर्य चन्द्ररी, न गङ्गा जमु- 
नरी (सा० व० ८। पृ० १५२) श्रुतिस्मृतिजालर्फलाया (सा० 
व० २२) न हि श्रात्म-परमात्म मानूं ।' षट्शास्त्र और चारों 
वेदा, यह सन्तन ने किया निषेधा । ब्रह्म विष्णु महेश भुलानी- 
शेष गनेश कुरम अज्ञानी । वेद शास्त्र और सिमृति पुराना, 

स्वासिनसेव तदनुयायिनो मन्वते । राधास्वामिशब्दसाम्येन , 


हिन्दूनां भावुकानां विवेकहीने मनसि भ्रान्तिर्जायते, यत्‌ राधा- 
स्वामी तु श्रीकृष्ण एव । वस्तुतो राधा श्रीशिवदयालसिहस्य 
पत्न्येवास्ति । उत्तरप्रदेशस्यागराकाशीप्रभृत्यनेकस्थानेषु तेषा- 
सालया विद्यन्ते । तेष्ववस्थिताः साहेबपदवाच्याः तत्पन्थप्रचा- 
रकाः प्रतारक-दलाल द्वारा सर्वत्र दम्भ-पाखण्डमेच विस्तार- 
यन्तो विशेषबुद्धि हीनान्‌ हिन्दून्‌ मिथ्यावाग्जालेः प्रचञचयन्ति । 
केचनालसा: प्रमादिनो बहिरिचित्ताः हिन्दवो मोक्षस्य सरलाति- 
सरलं सुलभं साधनं लब्धुमभिलषन्ति । यस्य कृते प्रमादालस्य- 
विषयानुरागमोहममतादिकं न त्यक्तव्यं स्यात्‌, हृदयेऽवस्थिताः 
राजसतामसभावा न च हातव्या भवेयुः, न किसपि जपध्याना- 
दिकं साधनमनुष्ठातव्यं भवेत्‌ । श्रनायासतः सद्यः शाइवता- 
नन्दपुर्णस्य मोक्षस्य लाभः संपन्नो भवेदिति वाञ्छन्ति । अत 
एव तत्प्रयोजिता दलालाः-प्रमादिनां तेषां धनिकानां हिन्दूनां 
नरनारीणां तद्धनापहरणकामाः तत्समीपं गत्वेत्थं मिथ्याप्रवा- 
दान्‌ कथयन्ति । मोक्षस्य तीव्राभिलाषावन्तो वयं प्राक्‌ हरिद्वारे 
काइयां हिमालयस्योत्तरकाइयामयोध्यायां वुन्दावने चाव स्थितानां 
प्रसिद्धानां महात्मनां सतां समीपं गत्वा मोक्षलाभाय विविधान्‌ 
महतः प्रयत्नान्‌ भ्रकाष्मं । परन्तु तेने मनागपि लाभः सम्पन्नः 
श्रनेकसंवत्सरकृतप्रयत्नानां वैफल्यं जातम्‌ न कुत्रापि भगवतो 


पढ़ना इनका वृथा जाना । (सा० व० ३। ८) मेरे नजदीक 


हुए हिन्दु मुसलमां काफिर ।' (मा० वा० २१) ज्ञान-ध्यान 
और जोग विरागा । तुच्छ समझ मैंने इनको त्याग । (सा० 
व०) ऋषि-मुनि सब धोखा खाया, क्या व्यास वसिष्ठ 
« भुलाया । रामकृष्ण दोनों तज डारं।' (सा० भा० २। १२) । 

दर्शनं लब्धम्‌ । न चात्मज्ञानं यथार्थमपरोक्षे प्राप्तम्‌, न च 
शाश्वतशान्तिविमलानन्दश्च सम्पन्नः । यदा च वयममुकस्या- 
मुकनिलयाधिष्ठितस्य प्रख्यातस्य राधास्वामिमहाराजस्य समीप- 
सब्राजिष्म । तदा दक्षिणकर्ण > तन्मन्त्रोपदेशमात्रेणेव तत्काल- 
भेव भगवहुर्शनं जातम्‌, मोक्षस्य शान्त्यानन्दइच प्रत्यक्षतड्चिर- 
कालमनुभूतः । कि वर्णयामोऽस्माकं कृतार्थताम्‌ । तन्महाराजस्य 
कीदृशो महिमा, कीदृशी च सिद्धिः ? केन कथं वर्णायितुं 
शक्येत ? तन्महाराजानुग्रहत एव दृष्टिपातमात्रेण जपध्यानादिकं 
बिना, त्यागवे राग्यादिमन्तरा च निखिलो बहुकालादस्मदभिल- 
षितः पुरुषार्थः सिद्धः । यथाऽस्माभिरनायासतः प्रशस्त ईद्शो 
लाभः संपादितः, तथेव भवद्धिरपि तत्समीपं गत्वा तादृशो 
लाभः संपादनीय इति । वयं भवतः साग्रहं वदामः । 

मूलपुरुषो राधास्वामी महाराज एव दीनदयालुः साक्षात्‌ 
परमेशवरोऽस्ति, नान्यः कइ्चन । स एवास्मिन्‌ कलियुगेऽमुक- 
स्थानेऽमुकवंशे च दीनानां जनानां सद्यो मोक्षप्रदानाय दुःखेभ्यः 
समस्तेभ्यः समुद्धाराय चाविभूंतः। गीतागायकः कृष्णस्तु न 
दयालुरपि कूरकर्मा काल एवास्ति+। श्रत एव गीतासु सः स्वयं 
स्वस्वरूपं कालरूपेण निखिलजनमारकत्वेन च वर्णयति-'कालोऽ- 
स्मि लोकक्षयकृत्प्रदृद्धः ।' ( गी० ११।३२ ) इति । श्रतः सः 
तादृशोऽधःस्थितः क्रुष्णोऽपि तस्य सर्वत उपर्यंवस्थितस्य परम- 


दयालोः राधास्वामिनः सकाशात्‌ स्वमोक्षं प्रार्थयते । गीतासु 


% मन्त्रस्तस्येदुशः-'ज्योतिनिरञ्जन, श्ओरंकार-रोरंकार- 
सोहं-सत्तनाम' इति । 

रामकृष्ण दोउ जगमें आये । कालधरे ग्रौतारा (सारव- 
चन० २२) त्यागो कृष्ण लवार, (मा० वा० २१) . 

कृष्णस्तु 'ग्रनेकजन्मसंसिद्धस्ततो याति परां गतिम्‌ ।' (गीता० 


७।४५) 'बहूनां जन्मनामन्ते ज्ञानवान्‌ मां प्रपद्यते ।' (गी० ७। 
१९) इति ब्रुवाणोऽनेकजन्मक्ृतप्रभूतसाधनलाभेम्यो मोक्षसिद्ध 
वर्णयति । परन्तु अस्माकं महाराजस्तु ग्रस्मिन्नेव जन्मनि तत्का- 
लमेव साधनप्रयत्नमन्तरेण मोक्षं ददाति श्रद्धालुभ्य इति कृष्ण- 
तोऽस्य महाराजस्यास्ति महद्देशिष्ट्यमिति तावदालोच्यताम्‌ । 
अपि च-दम्भपाखण्डप्रचारं त इत्थं कुबेन्ति । सभास्थित- 
. स्वानुयायिजनवञ्चनायेतादुशानृतवार्ता प्रकटयन्ति । कश्चन 
तत्प्रेरितो मिथ्यावादी सभायां सहसा समुत्थायेदं ब्रवीति- ग्रहो 
धन्योऽहं धन्योऽहं, मम जन्म सफलं जातम्‌, मम पितु मरणावसरे 
मया श्रीराधास्वामिमहाराजस्य प्रत्यक्षम-द्रू_तं दर्शनं कृतम्‌ । 
तदा मम पितरं स्वभकतं समानेतुं दिव्यं विमानमधिरुह्य स 
भगवान्‌ समागतवानिति । तच्च संस्मृत्य संस्मृत्य मे रोमहर्षशच 
जायते । तद्वार्ता श्रुत्वा तत्पीठाधिष्ठितो महाराजो बदति-भो! 
श्रद्वाठ्य ! एतादृशी गुप्तरहस्यवार्ता त्वया सवंत्र न प्रकटनीया, 
परमभाग्यशालिनं भवन्तं मन्ये, श्रतो भवान्‌ सद्य उपविशतु, 
एवंभूतं मिथ्याप्रलापं श्रृत्वा तत्सभास्थाः सर्वं जनाः विस्मयम- 
नुभवन्तः तत्पन्थे विशेषानुरागिणो भवन्ति । एतादृशानृतप्र- 
चारोऽस्माभिस्तहृलालद्वारा साक्षाच्छ्‌_तः, श्रन्येश्च सद्गृहस्थेरपि 
श्रावितः । ग्रस्माभिस्तद्गुरुसमोपे प्रेषितः कचन समालोचकः, 
तच्छिष्यो भूत्वा तद्ग्रन्थान्‌ तद्गुप्तमन्त्रं च समादायास्मभ्यमन्ये- 
बंहिभूंत: प्राप्तुमशवयान्‌ तान्‌ दत्तवान्‌, मन्त्रश्च प्रदर्शितः, 
तत्सभावृत्तान्तो निखिलोऽपि निवेदितः । इति । 
प्रणामी पन्थः हु 
एतस्य पन्थस्यापि विचित्रास्ति विच्छेदभावना । तत्पन्था- 

नुयायी कश्चित्‌ कदाचित्‌ पुरातनसंस्कारवशात्‌ यदा हे राम ! 
रामेति हे श्रीनाथ ! हे रणछोडराय ! महादेव ! इति समुच्च- 
रेत्‌, तदा तच्छ त्वा तत्प्रखरानुयायिभिः सः सद्योऽधिक्षिप्तो 
भवति । कि भो ! त्वया कथ्यते ? न तथा कदापि वक्तव्यम्‌, 
महान्‌ श्रपराधो भवति, राजसामाजीधणी, राजसामाजीधणी 
इत्येवं प्रेम्णा ववतव्यम्‌ । नान्यस्य कस्यचित्‌ देवस्य नामान्यु- 
च्चारणीयानि न च तन्मन्दिरेषु गन्तव्यम्‌ । स्वमतप्रणेतृध्राण- 
नाथप्रणीतस्य स्वरूपसाहेबेतिनामधेयस्य पुज्यस्य स्वधमंग्रन्थ- 
स्येव श्रद्धया पाठो विधेयः, न गीताभागवताद्यन्यधमंग्रन्थानाम्‌ । 
तेषामेतादृशी विच्छेदभावना हिन्दुसंघट्टने विरुणद्धि । > 
पीराणापन्थः 

अयमपि पन्थः केनचित्‌ मुसलमानेन पीरेण प्रवर्तितः 
गुर्जरे सौराष्ट्रे कच्छदेशे च प्रचलति । निम्नकोटिषु परिगण्य- 
साना: सरलहूदयाः विशिष्टसंस्कारहीना निरक्षराः अन्धश्च द्धा- 
लवो हिन्दव एव रबारीकाछियाकणबीहरिजनप्रभूतयः एतस्य 
पन्थस्यानुयायिनो भवन्ति। तत्पन्थसाधवः तत्पन्थप्र णेतारं 
मुसलमानपीरमुहिइय यद्वा तद्वा किमपि गप्पाष्टक कपोलकल्पि- 
तमपि विइवासोत्पादनाय यथार्थतयाः कथयन्ति । यस्यात्र गद्दी 
वर्तते, सोऽयं किल पीरः हिन्दुचतुविद्यत्यवताराणामप्यस्त्यवता- 
रीभूत: । गुज रदेशस्य प्र सिद्धेऽहमदाबादनगरेऽपि तस्य पीर गहो- 
स्थानं वतेते, एवमन्यत्रापि । आयंहिन्दव: स्वपुरातनश्चद्धेयसमु- 
दारसंस्कृति हित्वा यवनानां संस्कृति कि? दुष्कृति यथाऽभि- 
गृह्हीयुरिति तत्तात्पर्यम्‌ । स्वान्‌ सर्वोच्चसभिमन्यसानाः 


पण्डिताः साधवश्च स्वबन्धूनां विच्छेदं स्वनेत्रे दृष्ट्वाऽपि न 


>< एतत्सर्वमितिवृत्तं तत्पन्थप्रचार पत्रिकासु मयाऽवलोकितम्‌। 

विषीदन्ति; शूद्रत्वात्‌ नीचत्वादसंस्पृश्यत्वाच्च प्रोत्तमवर्णानां 
सन्दिरेषु गन्तुमशक्नुवन्तः सनातनधमंरामायणगीतादिशिक्षा- 
रहिता पि ते धर्ममोक्षाभिलाषावत्त्वात्‌-तस्मिन्‌ ' मुसलमान- 
प्रवतत-पन्थे निर्बाधतया प्रवेष्टुं वाञ्छन्त्येवेति तत्र तेषां कोऽप- 
राधः ? । ग्रत एव ते वञ्चकास्तान्‌ मिथ्यावाग्जालं चमत्कार- 
वेगिष्ट्यं प्रसार्य तत्र प्रवेशयन्त्येव । 
, समन्वय-भावना 

सर्वेषां रुचिवेचित्र्यात्‌ संजातभेदानां विविधपन्थानामनेक- 
संप्रदायानाञच मिथः समन्वयभावनाऽत्यावइयकी । या हि प्रिय- 
राष्ट्स्येकत्वसिद्धये प्रभवेत्‌ भवन्तु नाम विविधानि साधनानि, 
विलक्षणाइच रुचिप्रभेदाः, परन्तु परमलक्ष्यस्येकत्वमभ्युपगम्य 
सर्वेरपि साधुजनैः राष्ट्रंकत्वसाधकः प्रबलः समन्वयो विधा- 
तव्यः। मिथोवादविवादनिऱ्दासंघर्षादिना जायमाना या विच्छेद- 
भावना, साऽस्मदीयस्य राष्ट्स्याम्यहणीयसेकत्वं विनाशयति । 
राष्ट्र कत्वस्य विनाशे सति निखिलमप्यभीष्टं विनष्टं, तस्मिन्‌ 
प्रयत्नतो रक्षिते सति सवमेव च तद्रक्षितं भविष्यति । श्रतः 
प्रियराष्ट्रकत्व रक्षणाय सर्वेरपि साधुजने:-अ्रवान्त रमत भेदं दम्भा- 
भिमानौ च विहाय परस्परं प्रेमसऱद्भावबिनयविवेकोदार्यसौहा- 
दादिक सद्गुणजातं देशसमार्जाहतकरञ्चावलम्ब्य सर्वतोभावेन 
समन्वयभावनायां सन्नद्धेर्भवितव्यम्‌ । यें हि परस्परं प्रबलभेद- 
भाव वि शिष्टाः सन्ति, तन्मूलकेर्ष्यास्पर्धादिदोषाढ्याइच भवन्ति, 
ते खलु स्वकीयं यथार्थं धर्ममपि पालयितुं क्षमाः न भवन्ति, 
न च विमलं सुखं, स्तुत्यं गौरवं, नितान्तस्पृहणीयां शान्तिमपि 
च प्राप्तुं कथमपि शक्नुवन्ति । यदाह्‌-महाभारते उद्योगपर्वणि 
महात्मा श्रौविदुरः-'न वे भिन्ना जातु चरन्ति धर्म, न वे सुखं 

प्राप्नुवन्तोह भिन्नाः । न वे भिन्ना गौरवं प्राप्नुवन्ति, न बै 
भिन्नाः प्रशमं रोचयन्ति॥।' (म० उ० ३६।५६) इति । भिन्ना 
=भेदभावविशिष्टाः, प्रशमं =शान्ति । 

ग्रपि च भेदभावविशिष्टाः जनाः शास्त्राणां निष्पक्षमहात्म- 
नाञ्च हितकराः सुकतो: अपि रुच्या न श्वुण्वन्ति । श्रत एव 
परस्परं कलहायमानानां तेषां भिन्नानां योगक्षेमावपि न सिद्ध- 
चतः । विनाशं विहाय तेषामन्या गति ने विद्यते, तदेतदुक्तं- 
महात्मना विदुरेण तत्रेव--'न वे तेषां स्वदते पथ्यमुक्तं, योग- 
क्षेमं कल्पते नव तेषाम्‌ । भिन्नानां वे मनुजेन्द्र ! परायणं, न 
बिद्यते किञ्चिदन्यद्‌ विनाशात्‌ ।.' (स० उ० ३६।५७) इति। 
पथ्यं = हितकरं, स्वदते=रुत्तिकरं भवति । परायणं = श्रन्तिमा 
गतिः ' अत एव 'भ्रन्योऽन्यससुपष्टम्भाद्‌ अ्न्योऽन्यापाश्रयेण च । 
ज्ञातयः (साधवः) सस्प्रवर्धन्ते सरसीवोत्पलान्युत ॥' (म० 
भा० उ० ३६।६५) इति श्रन्योऽन्येषां समुपष्टस्भात्‌ = प्रेस- 
सऱद्भावमिलनाभेदभावादिभिः एकत्र सम्बद्धत्वात्‌, श्रन्योऽन्यापा- 
श्रयेण=परस्परसाहचर्यात्‌ । संप्रवर्धन्ते=शोभनशान्तिसुखाद्य- 
भिवृद्धि प्राप्नुवन्ति । 

अत एव स्वतन्त्र भारतराष्ट्स्य कर्णारा गौरवशालिन 
पण्डितजवाहरलालनेहरुप्रभृतयः प्रमुखनेतारो महतः स्वराष्ट्- 


स्येकत्वविघातकमनर्थकरं तत्तज्जातिसंप्रदायादिभेदं कथमपि न 
वाञ्छन्ति, किन्तु तं सयुक्तिकप्रामाणिकवचोभिः खण्डयन्तीति 
तत्तत्पत्राकाशवाणीसमाचारविदां न तिरोहितम्‌ । सति चेवं 
अस्प्शयोगो वे नाम, सर्वसत्त्वसुखो हितः । श्रवि- 
वादोऽविरुद्धशच देशितस्तं नमाम्यहम्‌ ॥' ( गौडपाद- 
कारिका ) इत्यनेन यस्य विवादविरोधनिवारक प्रशस्तं 
महत्त्वं भगवत्पादाचार्यज्ंक रस्य परमगुरुभिगो डपादाचाय्येरभि- 

वणितं-तं केवलाहेतवेदान्तसिद्धान्तमवलम्ब्य साक्षिरूपेण सर्वा- 
नुगतस्य नित्यस्य स्वात्मन एकत्वं, विश्व नियन्तुः परमेश्वरस्य 
चेकत्वसभ्युपगम्य सर्वत्र समन्वयभाव ना स्थापनीया । 

ग्रपिचाखिलनामरूपात्मकस्य संसारस्य मिथ्यात्वं शरीरा- 
दीनाञ्च नइवरत्वं दृढीकृत्य यज्ज्ञानात्सर्वानर्थनिवृत्तिः परमा- 
नन्दावाप्तिइच भवति,तत्रेव परिपुर्णस च्चिदानन्द-त्रिकालाबाध्य- 
वस्तुनि सर्वाभिन्न एव मनो देयं, तत्साधने श्रार्जवदयाशान्ती- 
इव राराधनादो निष्कामकर्मणि च, नान्यत्र कल्पितभेदे तत्प्र यो- 
जित-खण्डनमण्डन-परनिन्दास्वस्तुत्यादो निष्फलव्यापारे चेति 
समर्दाशनां विनयविवेकवतां साधूनामयं प्रशस्तः समुपादेयः 
पन्या इति सर्वमनवद्यम्‌ । 

उपसंहारः 

संप्रति स्वतन्त्रे कांग्रेसप्रशासिते भारते राष्ट विविधा: 
समाजाः विभिन्नाइच पार्टयः समुपलभ्यन्ते । यथा कांग्रेस-सोश- 
लिस्ट-कम्युनिष्ट-जनसंघ-हिन्ुमहासभा-राष्दीयस्वयंसेवकसंघ- 
श्रार्यसमाज-सनातनधर्मसभाप्रभृतयः । तेषामत्र प्रतिपादिताः 
विविधाः विभिन्नाइच पक्षाः सन्ति । रस्माकं विशालनिष्पक्ष- 
पातभावभूषितानि प्रमाणभूतानि-श्रुतिस्मृतिपुराणादीनि 
शास्त्राणि हितशासकानि, स्वेषां तेषां पक्षाणां 'पुष्पकविमानवत्‌' 
अवकाशं ददति । श्रत एव तत्तत्प्रमाणवचांस्यत्र प्रियपाठकंः 
तत्तत्पक्षसमर्थनायोपक्षिप्तान्यवलोक्यन्ते । भारत भूदेव्याः यथाऽ- 
खण्डाभ्युदयो भवेत्‌, महनीयं गौरवञ्च प्रसिद्ध्येत्‌ । चीनपाकि- 
स्तानादिशात्रूणामाक्रमणस्य संमिलिताः संघट्टिताः पावनभारत- 
भूवास्तव्याः सर्वेऽपि श्रार्यजनाः विद्याबलधनादिविविधशक्ति- 
सम्पन्नाः सन्तः प्रतीकारं यथा विदध्युः, स्वप्राणप्रियराष्ट्स्य 

स्वातन्त्र्यं यथा सर्वाभिः शक्तिभिरभिरक्षेयुः। सर्वविधामम्युन्नति 
यथा प्राप्नुयुः । विविधान्‌ मिथ्याभिमानादिदोवान्‌, विनिवार्य, 
मिथो निःस्वार्थ-प्रेमस-द्भावसहानुभूति-संयमविनयविवेकादिसद्‌- 
गुणे: शुभकर्मभिशच विभूषिता यथा भवेयुः । एतदर्थमेव शास्त्र- 
युक्त्या दिसमलंकृताः पूर्वोवताः विविधाः पक्षाः संकलय्यास्माभिः 
प्रदशिताः । तेषु कस्मिन्नपि पक्षे एतत्पक्षसंग्रहकतं.. णामस्माकं 
नास्ति कश्चनाप्यभिनिवेशः इति प्रारम्भेऽपि प्रदत्तम्‌ । ग्रत 
एवात्र नास्ति कइचनास्माकं पक्षो वा सपक्षो वा विपक्षो वेति 
तथ्यं वचः स्वैरपि बोद्धव्यम्‌ । सति चेवं विभिन्नरुचयो विद्वांसः 
कस्यापीष्टस्यात्रत्यस्य वाऽनिष्टस्य सपक्षस्य विपक्षस्य च खण्डनं 
वा सण्डनं वा कर्तु वाञ्छन्ति चेत्‌ ? ते यथेष्टं खण्डयितुं वा 
मण्डयितुं वा शक्नुवन्ति, इत्यत्र नास्त्यस्माकं कइचन विवादो 
वा विरोधो दा काचन वा क्षतिरित्यवधयम्‌ । अपि चात्र तत्त- 
न्मताभिनिवेशवशात्‌ कह्चिदपि शास्त्रवचनानां याथार्थ्येन 
भासमानोऽर्थो न हि निगृहितः । यथाबुद्विस्फुरितमेव तु रहस्य- 
मुपनिबद्धमिति निष्पक्षपातेविद्ृद्वरंः समीक्ष्यताम्‌ | 
दोपदर्शनतात्पर्यम्‌ 

प्राककालिके भारते ये ये विविधा दोषा:-'कथंचित्‌ कदा- 
चित्‌ अ्रतिशयोक्तिपुर्णा अपि स्युः-प्रदशिताः । तत्प्रदर्शनस्ये- 
दमेव तात्पर्य वेदितव्यम्‌ । यद्गतं तदगतमेव भवति, अतीताः 
दोषा: ग्रतीतत्वादेव कथं हेयाः स्युः? अतो हेयं दुःखमनागतम्‌ ।' 
(यो० सु० २।१६) इति न्यायेन-यथा गतस्य दुःखस्य सं प्रत्य- 
विद्यमानस्य हानासंभवादेव, भ्रनागतं=भविष्यदेव दुःखं हेयं 
भवति ! यथा-भविष्यतो दु.खस्य प्रादुर्भावो न स्यात्‌, तथा 
तत्समुत्पादककारणहानेनानागतं दुःखमेव हेयं भवितुमहंति । 

तथा भविष्यत्काले ते तेऽतीताः दुःखप्रदाः दोषाः, यथा न संभ- 
वेयः, तथा सर्वैरपि भारतभूवास्तव्यैः श्रायं हिन्दुभिः प्रयतनीयम्‌ । 
मलिनवस्त्रस्येव दोषज्ञानतन्निरासमन्तरा कथ सद्गुणानामाधान 
स्यात ? श्रत एव दोषज्ञः पण्डितो भवति, तच्चामसु विद्वान्‌ 
विपश्चित्‌ दोषज्ञः सन्सुधीः कोविदो बुधः ।' (२।७।५) इत्या- 
द्यमरकोशोक्तेष पर्यायर्पेण तस्य गृहीतत्वात्‌ । यः किल 
स्वदोषानेव न जानाति; सः कथं तन्निवारणाय प्रयतेत ?। तथा 
च तन्निवारणाय तज्ज्ञानमावदयकम्‌; यथा पुर्वपक्षज्ञानं विना 
तन्निवारणपुवंकं स्वपक्षस्थापनं विचक्षणोऽपि शास्त्रज्ञो न कथ- 
सपि कर्तुं शक्नोति, तथाऽत्रापि वेदितव्यम्‌ । पारतन्त्र्यदौर्बेल्य- 
विच्छेदभावादयो दोषाः, स्वातन्त्रयसबलत्वसंघट्टनादयो गुणाः 
प्राक्‌ प्रदशिताः । श्रतएवोक्तं-'उत्थानं बिनिपातश्च, संसारे 
परिवतिनि । सवेषां भवतोऽवइयं, पर्यायान्नियतेः क्रमात्‌ ॥ 
प्रागेतद्भारतं दुष्ट्वा स्वदोषैः पतनोन्मुखम्‌ । वेदेशयेरधरी क्त्य 
त्वापादतलमापितम्‌ ॥ श्रधःपातपराकाष्ठां प्राप्तस्यास्य समु- 
न्ञतेः। कालोऽयमाग्रतो जोयाद्‌ हिन्ढुराष्टमिदं पुनः॥। श्रापितं= 
प्रापितमित्यर्थः । 


॒ प्रमोदावसरः 
_ श्रपि च भारतभूवास्तव्यानां कृतेऽयं महान्‌ प्रमोदः भूतश्च 
संतोषः समजनि । योऽयं प्रियभारतदेश श्रार्यावर्तो भगवद्‌- 
विविधावतारप्रादुर्भावस्थलभूतोऽपि बहुकालात्‌ पराधीनो विवि- 
धदुदशा ग्रस्त: श्रीमन्महात्म-गान्धीमहोदय-पण्डितनेहरू-सरदार- 
पटेल-लोकमान्यतिलक-मालवोय-राजन्दप्रसाद-लाजपतराय- 
चित्तरंजनदास-विट्‌्ठलभाईपटेल-सुभाषबाब्‌-प्रभतीनां भूयसां 
देशनेतू, णां त्यागप्रज्ञापुरुषार्थसो हादंप्रमुखप्रशञस्तगणैः जनतायाइच 


{|e 

मिथः प्रेमसद्धावपुर्णसंघशक्तिप्र भावेण च स्वतन्त्रोऽभूत्‌,विदेश्ी- 
यश्ञासनञ्च नष्टमभू दिति । श्रत एव स्वतन्त्रताप्रियाः भारतीयाः 
्रा्य हिन्दवः-अ्तीतकालदुदंशाकारणाति परस्परविच्छेदभावा- 
सिमानद्वेषेष्यावैरादीनि सर्वथा विनाइय मिथः प्रेमतद्भावनेति- 
कबलसंघटुनसंयमप राक़् मस्वार्थ त्याग विद्याविनयां दिसद्गुणान्‌ 
विधारय स्वप्रियराष्ट्रस्य स्वातन्त्यं यथा सर्वतोभावेतामिरक्षेयुः, 
तथा विश्वनियन्ता लोकजीलासुत्रबारो भगवान्‌ श्रीविशवनाथः 
स्तान्‌ भ्रनुग्रहीतुमस्माभिः पौनःपुन्येन शरद्धया प्राथ्यंत इति । 


प्रशस्तिः समापिविज्ञपिश्र 


जयतात्‌ भारतो देशो यस्योदारा च संस्क्रतिः । 
उदारो वैदिको धमों ब्रहमात्मैकत्बमणिडतः ॥ १॥ 


सौमाग्यशालिनी यस्य पुण्या भूमिबसुन्धरा । 
धत्तेडन्यदात्मनो नाम 'रल्गर्मे' ति सार्थकम्‌ ॥ २॥ 
यस्य स्वादूदका नदो. गंगारेवादयोऽमला? । 
हिमविन्ध्यादयः सन्ति भूधरा भूरिसंपदः ॥ ३॥ 
ऋतवो यत्र राजन्ते क्रमात्‌ संभूय सवंदा । 
यत्सस्यफलसम्पत्या स्वर्गो5पि स्यात्तिरस्कृतः ॥ ४ ॥ 


रामकृष्णादयो यस्य बभूवुद्योत्तरे शुभाः । 
आचार्याः शंकराद्यास्तु दक्षिणे लोकशिच्षकाश। ५॥ 


२०६ 


चातुर्वेण्यं-भारत-समीक्षा 
हिन्दुसमाजतद्धर्म-संस्कृतिगौरवं वयम्‌ । 
पूर्वजानाश्व माहात्म्यं, सादरं वे वृणीमहे ॥ ६॥ 
अभीष्टं तत्समाक्रोन्तं, दोपैदु:खप्रदैरभूत्‌ । 
दोषाघातो भवेद्यस्मात्‌ सद्गुणानां हि सञ्चयात्‌ ॥७॥ 


तथा विश्वेश्वरो देवः सामथ्यं भारते प्रिये । 
दत्वा चाजुग्रहं कुर्यात्‌ प्रार्थनेपा विधीयते ॥ ८॥ 


विवेचका हि विद्वांसः, समीक्षा ग्रन्थरूपिशीम्‌ । 
आमूलचूडमभ्यस्य तात्पर्यमधिगम्यताम्‌ ॥ & ॥ 


दोषनाशगुणाधान-लच्षणं निखिलेप्सितम्‌ । 
मात्सर्यश्च परित्यज्य नन्दन्तु हितचिन्तकाः ॥१०॥ 


कृता महेश्वरानन्द्‌-स्वामिना यतिना शुभा । 


शास्रीयान्‌ विविधान्‌ पत्तान्‌ संकलय्य यथामति॥ १ १॥ 


विना शास्तरप्रमाणानि,न कोऽप्यर्थोऽस्ति निश्चितः | 
अतः शास्तप्रमाशश्च, तदचुरोधियुक्तिमिः ॥१२॥ 
कर्तव्यो निर्णयोऽर्थानां शास्त्रयुक्किि भूपितः । 
निर्विशंक्रमयं ग्रन्थस्तत्संग्राह्मो वुभुत्सुमिः ॥ १३॥ 
एकं चापि यथा ह्यन्नं नानारूपेण साधितम्‌ । 
रोचते स्वदते चेवं, पत्ताः भिन्नाः नत्रार्थकाः ॥१४॥ 


कर 

रुचिवेचित्र्यसंजाता: मतभेदाः लोकशास्त्रयोः । 
तत्तत्परस्पराप्राप्ताः पत्ताः ग्रन्थे5त्र संचिता: ॥१५॥ 
“इति कनखल-हरिद्वार-वास्तव्य-श्रीमत्परमहंसपरिवाजकाचार्य- 
$ / महामएडलेथर-श्रोत्रिय-जह्वनिष्ठ-यनन्तश्रीविभूपित-स्वामिश्री- 
„ - महेश्वरानन्दमहाराजप्रणीता-चातुर्वण्य-भारत-समीच्चा संपूर्णा । 
1 हरिःउँ“तत्सत्‌ ॐनमः शिवाय 
शितः सर्वम्‌, शिवोऽहम्‌ । 
` . एतदग्नन्थलेखप्रणीतानीमानि पुरतकानि 
7 १ ) ऋग्वेदसंहितोपनिषत्‌-अश्रध्यात्मज्योत्स्नाबिवृत्युपेता 
८ (३२ ) यजुर्बेदसंहितोपनिषतू- 2 
| ३ ) अ्रथर्ववेदसंहितोपनिषत्‌- ०) 
` . (४) सामवेदसंहितोपनिषत्‌ » (प्रकाशिता) 
५ ) श्रोमद्धागवतसंहितोपनिषत्‌ , (खण्डद्वयम्‌) 
६ 
७ 
टु 
& 





न 
न 

( 

( 
ह ( ६) यीताप्रवचनसुधा ( हिन्दी एवं गुजराती ) 
, ( ७) दक्षिणतीर्थयात्रा र 

। ) सिद्धान्तदयससोक्षा ( हिन्दी ) 

( 

( 


) पुनीत संस्मरण प्र 


| 


न ही... 


' ` (१०) हरगोविन्ददासव्याख्यानमंदिर ( हिन्दी ) 
| (११) गायत्रीमीमांसा संध्योपासनं पुरुषसुक्त-श्रीसुक्त 
| 0 (१२) गोताव्याख्यानसमीक्षा ( अप्रकाशता ) 

. (१३) भीज्ञंकरसुक्तिसुधा | 
ओ (१४) सवातिक पंचीकरणम्‌ | 
` (१५) भगवत्प्रसाद, सद्गुरुप्रसाद इत्यादि 


गांभीर्यौदार्यधैर्यस्खलितजलनिधिविश्वकी तिवंरेण्य: । 
सौजन्याचारबोधेविलसितचरितो मण्डलेशो महेशः ।। 
वेदान्ते सर्वशास्त्रे विशदमतिगतिः प्राप्तविद्यानुभूति:। 
श्रोमान्‌ स्वामी जयति यतिवर: कोऽपि स्वानन्दमूतिः।।४॥। ( | 


श्रीमहेश्वरानन्दाभिनन्दनम्‌ 


भ्रबोधलोकान्‌ ग्रमृतोपदेशतः, 
प्रकारयन्‌ तान्‌ परमार्थंदशनम्‌ । | 
प्रबोधयन्‌ ज्ञानप्रकाशदानतो, 
- महेश्वरानन्दयतिविराजताम्‌ ॥।१॥ 


श्रानन्दकन्दमुनिवृन्दसुवन्दितश्ची- 
पादारविन्दमकरन्दकदम्बरेणुः । 
जोयात्‌ स साधुजनतासमताविभूतिः, | 
श्रीमण्डलेशव रमहेश्व रसौम्यमूतिः।। २।। _ 






वेदान्तसिडान्तप्रचारलीनः, 
कैवल्यविद्यामनने प्रवीणः । 
संसारमायामदमोहहीनः, 
सद्धर्ममार्गे रमते मुनीनः (महेशः)।। ३।। 

--( कञ्चन चित्तौडवास्तव्यः पण्डितप्रवरः प्रणेतेषाम्‌ ) 

` भगवतो वेढस्य समुदाराः सदुपदेशाः न 
“सा सा सत्योक्तिः परिपातु विश्वतः' ( ऋ० १०३७२. 
. सुगा ऋतस्य पन्थाः. ( ऋष० ८।३ १११३ ) ने 
- सित्यमूचुनेर एवाहि चक्रु/ ( ऋ० ४३३६ ) 
“न स सखा यो न्‌ ददाति सल्ये! (. ऋ० १०।११७।४ ) | 
` विय राष्ट्र जागयाम पुरोहिताः” ( शु० यजुः ९।२३ ) 
“भूत्य जागरणम्‌, भ्रभूत्यै स्वपनस्‌' ( शु० यजुः ३०१७ ) ह 
` “भारोहणमाक्रमणं जीवतो जीवतोध्यनम्‌' ( ञथवं० ५।३०।७ ) | 
'परेठु मृत्युरमृतं न एतु' ( ग्रथर्व॑० १८।३।६२ ) | 
“उप सर्प सातरं भूमिम्‌’ ( ऋ० १०।१८।१० ) | 
'स्वस्तिपन्थामनुचरेम, सूर्याचन्द्रमसाविव ।।' ( ऋ०५। पर रह जमसावित || „(०५१४२१३३6 JX 
` >अयमर्थ:-सर्वभूतहितलज्णं सत्य तस्योक्तिः =कथनं, विश्वतः | 
स्वेतः, मा=मां पातु=रक्षतु । ऋतस्य=सत्यस्य पक्षपातादिदोष- 
वरजितस्य शास्त्रतकंशिष्टपरीक्षितस्य पन्थाः =मागेः, सुगा=सुखेन गन्तुं 
. योग्यो निरुपद्रव: सर्वेजनहितकरोऽस्तीति वेदितव्यम्‌ । ये सत्यं-यथार्थ 
` ऊचुः=वदन्ति जगुर्वा, एवं सत्कर्म परोपकारादिकं चंक्रः-कुर्वेन्ति- 
. अकार्षुर्वा त एव हि नरः=मान्या नेतारो भवन्तीत्यर्थः । सखा=मित्रं . 
बन्धुः तस्मै यो सन्मतिसहायादिकं न ददाति, स न साऽपि तु स्वार्थी . 
` नीच एव । पुरोहिताः--राष्ट्रहितमेव लक्ष्य कृत्वा. अग्रेसरा नेतारः | 
` - सन्तो वयं “सदा सावधाना' भवेम । ड जागेरंगं=सन्दो पूर्वकः सुप्रयत्न:,. 
: ` “स्वपरने:-मौदथपूर्वृकमालस्यादिकें, भूत्यै-अभ्युदयाय-ऐदवर्याय-सुयशसे 
परमांनन्दांय':वा । जीवतोः जीवतो =पत्येकजीवस्य, ` भ्रयन--लदयं, 
` ` आरोहणं=सद्गुणेषु स्वातन्त्र्समुन्नत्यादिषु वा, आक्रमण =दोषेषु ` 
, पारतन्त्यादिषुः दुष्टेषु वा। परेतु=दुरं गच्छतु, नः=भ्नस्माकं एतुः= 
..* आप्नोठु । मातृभूमेः समुन्ततये त्वमुपसपे=स्वसहायादिं प्रदातु समीपं 
गच्छ! सूर्य इव तेजस्वी सन्‌ चन्द्र इव. शीतल: अनुद्विग्नः सन्‌ 
केल्याणमार्ग अनुसरेम वयम्‌। . - यु 1s 
“काम के cme nvm npn pe 
भरकाशकः-भीस्वासी केवल्यानन्द सरस्वती महाभागः 


| 
सुद्रकः-जी० ० आर० पाल, भ्रध्यक्षः-मुरुकुल मुद्रणालयः, गुरुकुलकांगड़ी । 

